





مبوّ العُلمالِطُهُ كَاحِضرِثُ مُولانا پ**ېرز**و الف**قا**راحم نقشبندى مجدد ت^{يون}مُ



رتب .

فاكرشا مجسسود نقشبنت فظ

جمسله حقوق بحق ناسث محفوظ میں

نام کت ب

كىپيوژكېوزنگ <u>ئاكۇشارۇسىئونىتىندى</u>ئۇن

پروف ریڈنگ وتخری

دارالتصنيف معبدالفقير الاسلامي جصنك

اشاعت۔اول

اكتوبر 2014ء

لعبداد 2200

مكت بالفقيب

041-2618003,041-2649680 0300-9652292,0322-8669680 E-Mail: Alfaqeerfsd@yahoo.com



<u> </u>	المراج ال	
صفحتمبر	عسنوانات	
22	🚓 عرضِ ناشر	
25	پیش لفظ 🗫	
27	ه عرضِ مرتب © علامات ِ محبت اور داستانِ محبت	
28		
28	ﷺ 'محت' تمام عالم کی حرکات کا موجب ہے ۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔	
29	ه محبتانسانی معاشرت کا نیوکلیس	
29	هجه محبت کااصل اصول	
30	الله تعالیٰ سے پورے دل سے محبت کرو	
31	ا کھی لفظ''اللہ''محبت کی دعوت دیتا ہے	
33	ا کھی عشق کی پڑیا فقط انسان کوملی ہے ۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔	
32	ه عشاق کی دوقتمیں	
33	ا الله الله الله الله الله الله الله ال	
33	ا شهر الماني المساني ا	
34	عاش بننے کے لیے کٹنا پڑتا ہے	
35	الله کی محبت اور ماسوی کی محبت ایک دوسرے کی ضد ہیں ۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔	
36	ه محبت الهي سے إعراض پرعذاب	
	the state of the s	

صفحهبر	منوانات
36	ع سب سے زیادہ شریک نفس کو بنایا گیا
37	المنتخاء والول سے محبت یا ئیدار نہیں ہوتی
37	ا الله الله الله الله الله الله الله ال
39	🚓 بندے کی اللہ تعالی ہے محبت کی علامات
39	پہلی علامت:اللہ کی طلب میں بے قرار ہونا
40	🚓 دوسری علامت: نماز کاذوق وشوق ہونا
40	🚓 نمازاللەتعالى سےملاقات كابہانە
42	🚓 تیسری علامت: رات کوالله تعالیٰ سےراز و نیاز کی باتیں کرنا
42	نبطينا فه والأكام كاسجده محبت
43	هام اعظم الوحنيفة علية كالمعمول
43	🚓 حضرت مولا نا یحلی شاند کا سجده
43	ایک اللہ والے کی عبادت
44	🚓 ایک عاشق خدا با ندی کی عبادت ِ شبانه
44	🚓 مصلے پروفت گزارنا آسان نہیں
45	ه رات اچھی نہیں، مگر رازو نیاز کے ساتھ
46	🚓 چوتھی علامت: تلاوت قرآن میں مزوآنا
47	🚓 پانچویں علامت:اطاعت میں مزہ آنا 🔐
48	🚓 جیهنی علامت: انتھک عبادت کرنا
49	🚓 ساتویی علامت: ذ کرالله میں حریص ہونا
51	🚓 آٹھویں علامت: غیراللہ کے ذکر سے بیزاری ہونا

صفحنمبر	عسنوانات
51	🕸 نویں علامت: اللہ کی راہ میں مال خرچ کرنا
54	ا الله میں فنا ہونا د کراللہ میں فنا ہونا
56	🚓 گیار ہویں علامت: اللہ تعالیٰ کار فیق اعلیٰ بن جانا
56	هی مجنوں کی محبت میں سبق
57	اقعه واقعه
58	الله تعالی کی بندے سے محبت کی نشانیاں
58	🗞 🛈 الله بندے کے فیل بن جاتے ہیں
59	﴿ ﴿ بندے کوتد بیر سکھادیتے ہیں
59	🐵 🖰 اعمالِ صالحه میں مشغول کردیتے ہیں
59	🐵 🗇 لذت ِ مناجات عطا کردیتے ہیں
59	🐵 🕲 مصائب کے ذریعے معائب کا از الہ فرمادیتے ہیں
60	🐵 🕏 خوف سے امن عطا فر مادیتے ہیں
61	ایک معرفت بھری حدیث
62	ھ حدیث پاک کے چندمعارف · · · · · · · · · · · · · · · · · · ·
62	🐵 نکتهٔ نمبرا: کان آنکه اور ہاتھ پاؤں کا تذکرہ کیوں کیا؟
64	الله علته ۲: زبان کا تذکره کیول نه کیا؟
64	🗫 علمی نکته ۳: متجاب الدعوات بننے کی طرف اشارہ:
66	ا الله وستورِخداوندیجب کھے لیتے ہیں توبڑھا کردیتے ہیں:
67	🖘 الله تعالیٰ کی محبت بندے پر فرض اور قرض ہے:
68	🚓 ازل سے اللہ والے

صفحتمبر	عسنوانات
68	ایک عمل میں محب کے لیے تین خوشیاں ۔۔۔۔۔۔۔۔۔۔۔۔۔۔۔۔۔
70	🚓 قرآن مجیدالله تعالی کی داستانِ محبت
70	🚓 قرآن پاک کی دوتر تعیییں
71	🚓 تر میب وقو فی داستان محبت ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
71	داستانِ محبت کی تفصیل 🚓 داستانِ محبت کی تفصیل
71	ابتدائے قرآن میں محبت کا اشارہ ۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
75	🚓 قرآن پاک میں محبتوں کا اظہار 💮
75	🚓 محبت کی دعوت
76	🚓 محبت کرنے والوں کے تذکر ہے
79	🗞 ملاقات گاہوں کے تذکرے
80	ه داستانِ محبت کا خلاصه
80	🕸 چنداشعارِ محبت
82	ه حال تیرے دیوانوں کا 🐭 🚓
83	الله کے بین ہے منسلک لوگوں کوآ گنہیں جلاتی
86	الله ين عراقي شاللة كي عجيب اشعار السين عراقي شاللة كي عجيب اشعار السين عراقي شاللة كي عجيب الشعار السين
87	🚓 مجنوں ہے متعلق سبق آموز اشعار
88	🕸 پنجرے میں پھڑ پھڑائے جا
91	و کرے شیر کی تا ثیر
90	ه مونین کو کثر ت ِ ذکر کا حکم
93	ه ذکر کثیر کی تفسیر

صفحتمبر	عسنوانات
93	🚓 ذکر کی تا ثیر کے لیے ذکر کثیر ضروری ہے
94	مثال نمبرا
94	مثال نمبر ۲
94	ولِ کو پاک کرنے کے دوطریقے
96	🚓 سالکین کی کوتا ہی
97	ا ﷺ ذکر کثیر دلوں کی پاکش ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
98	🚓 سالکین کی روحانی ترقی میں بنیادی رکاوٹ
99	🚓 کثرت ذکر ہے ذات حق کی محبت آتی ہے
100	ایک عجب تمثیل
101	ا 🚓 دنیا کی ہر چیزاللہ کاذ کر کرتی ہے
102	الله ول کے ذکر کا سائنسی مشاہدہ ۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
104	ا چک ذکر میں روحانی زندگی ہے
106	الله کا ئنات کا وجود ذکر الہی ہے وابستہ ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
107	و کرمیں اظمینانِ قلب ہے
107	🚓 ذکرالله، تمام اعمال کاروح روان
107	الم نماز میں ذکر اللہ اللہ اللہ اللہ اللہ اللہ اللہ الل
108	🚓 نماز جمعه میں ذکر
108	🚓 حج میں اللّٰہ کا ذکر
111	الله وقوفِع فات کے بعد ذکر اللہ اللہ اللہ اللہ اللہ اللہ اللہ الل
111	الله مناسک فج کے بعد ذکر اللہ اللہ اللہ اللہ اللہ اللہ اللہ الل

صفحنبر	عسنوانات
112	ا الله الله الله الله الله الله الله ال
113	🚓 روزے میں اللہ کا ذکر
113	ھ دعوت کے کام میں ذکر
114	ه دعوت کی ابتدامیں ذکر 💮 🚓 🚓
115	🚓 دعوت کی انتهاء میں ذکر
115	الله کی یاد کے بغیر ممل قبول نہیں
116	الله کے فضائل اللہ کا ال
116	🕏 تمام اعمال سے افضل عمل
119	🚓 عذاب سے بحیانے والا بہترین عمل
119	🚓 ذا کرین، بلندمرتبه لوگ
120	🚓 ذکر میں مہلک روحانی بیار یوں کا علاج ہے
121	🚓 ذکراورعلم میں مناسبت
121	علم وذكر ميراثِ نبي صلَّاتْنايْتِهِ عِينِ
122	علم وذکر کی وجہ سے شقاوت سے حفاظت
123	ا الله علم وذکراندهیرے سے روشنی کی طرف لانے والے ہیں
124	علم وذکر کے ذریعے لعنت سے حفاظت
125	🚓 علم وذ کرسے غافل لوگوں سے اعراض کا حکم
126	ﷺ علم وذکر کی مجالس جنت کے باغات ہیں
126	علم وذکر کی مجالس پر فرشتے اور اللہ کی رحمت اتر تی ہے ۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
127	علم وذکر لازم وملزوم ہیں

صفحنبر	مسنوانات
128	ه اہمیت ذکر کی سات وجو ہات
128	🕏 🛈 الله تعالیٰ نے ذکر کا حکم فرما یا
129	🕏 🕑 الله تعالى نے غفلت ہے منع فر ما یا
129	🕸 🏵 کثر تے ذکر کے ساتھ فلاح وابستہ ہے
130	🚓 🏵 بهترین اجر
131	🚳 🕲 ذکرے غفلت باعث خسارہ ہے
131	🕏 🤡 و کرسب سے بڑا عمل ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
132	🚓 🕝 اعمالِ صالحہ کا اختتام ذکر پر ہوتا ہے
133	الله الموك نقشبنديه مين تين طريقه كاذكر المستسسسسسسسسسسسسسسسسسسسسسسسسسسسسسسسسسسس
133	🚓 پېلاطرىقە: اسم ذات كاذكر
133	الله''کے ذکر ہے دل کوسکون ملتا ہے
134	اللّٰداللّٰد''کے ذکر ہے دل پر رنگ چڑھتا ہے
134	ه دوسراطریقه جهلیل کاذ کر
135	فک ذکر تہلیل دل کی صفائی کا اہم ذریعہ ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
136	فی ذکرتہلیل کے فضائل
142	څه خودې کاسر نهال
143	ا 🚓 تيسراطريقه: فكر
144	النَّهُ لفظ الله 'کے چند معارف
145	الله 'کے ساتھ حرف ندا' یا' کی مناسبت
146	الند' کے تمام حروف ذات اللی کی طرف دلالت کرتے ہیں اللہ کی طرف دلالت کرتے ہیں

صفحتمبر	عسنوانات
147	اسم' اللهُ' تمام صفات کوشامل ہے
147	عَنْ اللهُ اللهُ عَلَيْ فَعَمِ كَي خصوصيت
147	ابتدائجی لفظ 'الله' سے، انہاء بھی لفظ ' الله' سے
148	🚓 اسم''الله''مضاف نہیں ہوتا
148	ه الله کانام عزتون کا سبب
149	🚓 کثرت ِ ذکر کی برکت
150	🚓 فائے قلب کی عجیب کیفیت
152	ا 🚓 ذکر، شیطان کے خلاف مؤثر ہتھیار
152	ات بھر کا مراقبہ اللہ اللہ اللہ اللہ اللہ اللہ اللہ ال
153	ا 🚓 چالیس دن کامراقبه
153	ا 🚓 دل سنوارنے کے لیےونت لگانا پڑے گا
155	ت ناقص اور کامل انسان
156	🚓 الله تعالیٰ کے نز دیک بندوں کی دوشمیں
156	انیان انسان
157	هه قالب کی زندگی
157	🚓 کا فرکی زندگی کے دوکام
158	🚓 قالب کی زندگی ،حیوانی زندگی ہے
159	ه قلب کی زندگی
159	هه قلب کی زندگی هه اسلامی زندگی

صفحةبر	عسنوانات ،
160	نام کے میلمان ۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
162	مقصدِ زندگی بس مال کما نا 🚓 مقصدِ زندگی بس
162	🗞 کفارکےمشابہ زندگی
163	🍪 نفسِ امارہ کے مار بےلوگ
164	🗞 بغملی کی بنیادی وجه
166	🚓 🕝 ايمانى زندگ
166	ه دورنگی زندگی
167	ه دورنگی زندگی کاوبال،اعمال ضائع
169	🚓 اعمال ضائع ہونے کی وجہ نفس پرتی 🚃
170	المنتخف خانقاه میں آنے کا مقصد، اصلاحِ نفس
170	م بڑے خطرے کی بات
171	ﷺ کاتے دھا گے تو ڑنے والی بڑھیا کی مثال
172	🚓 🗇 احمانی زندگی
173	🚓 احمانی کیفیت کے واقعات
175	🚓 ِ اجتماع كامقصد، كيفيت احسان كاحصول
175	🕸 ایک قاضی اور چارگواه موجود
176	احمانی کیفیت کے دودرجات
177	اصلی ذاکر کون ہوتا ہے؟
178	المنام تشخير كے حامل اللہ اللہ اللہ اللہ اللہ اللہ اللہ ا
180	الله ونيائے ليے رول ماؤل انسان


صخةبر	عسنوانات
181	ه مومن کامل بننے کی ضرورت
182	ا الله موحد بننا ہے یا مشرک؟
182	ا پن آپ کواللہ کے حضور پیش کریں!
185	ھے عورت کی اللہ سے دوستی ا
186	ه الله تعالی کی بے شار نعمتیں
186	🚓 بینائی کی نعت
187	🚓 ساعت کی نعمت
187	🚓 ناک کےعضو کی نعمت
188	🚓 زبان کی نعمت
188	🚓 ہونٹوں کی نعمت
188	🚓 ہاضمے کی نعمت
189	🚓 ہاتھوں کی نعت
189	ياؤں کی نعمت
190	🕏 نعتوں کاشکر کیسےادا ہو؟
190	🚓 عورت کی شکر گزاری
190	عقل سے شہوت کا کنٹرول
191	🚓 الله تعالیٰ نے ہرجاندار کوکوئی نہ کوئی حفاظتی ہتھیار دیا ہے
193	🚓 ناموں کی حفاظت کے لیے عقل کا استعمال
194	ہے۔ آج کل کی اڑ کیوں کی بے عقلی
194	🗞 عورت اپنی عزت و آبر و کی حفاظت کیسے کر ہے؟

صفحهبر	عسنوانات
195	🗞 حفاظت ِناموں کے لیےاللہ سے دعا
195	الله کی رحمت سے تو بہ کی تو فیق
197	اجتماع میں آنے کا مقصد 🚓 اجتماع میں آنے کا مقصد
197	🕸 محبت کے کہتے ہیں؟
198	🕸 الله بندے کارزق بڑھاتے چلے جاتے ہیں
198	🗞 ماں باپ کی محبت نو جوانوں کو انتہائی اقدام سے روکتی ہے
200	تائب گناہگار کے ساتھ رب کریم کامعاملہ
200	🚓 عذاب، بندے کی سرکشی پر ملتا ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
201	ایک نیکی پرجنت
203	🗞 الله ایمان والول کے دوست ہیں
203	ه دوست اینے دوست کا خیال رکھتا ہے
204	🖈 الله تعالى كودوست بنايج!
204	ﷺ پائیدار کاعشق ہی پائیدار ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
205	🔷 چالیس ساله گناه گار کی الله سے دوستی
206	🖟 بندے اور رب میں فرق
209	📥 صنم اورصد میں فرق
210	ه دلول من لئی تیری بن گئی
211	ه آسیه بنتِ مزاحم فی فیما کی فریاد
211	🚓 خوله رفي الله كامشكل مين الله كو يكارنا
213	دیکه فقط الله بی کو پکارنا ہے

صفحنمبر	عسنوانات
215	ه مومن کامل کامقام
216	🚓 الله كے خزانوں سے نفع لينے كاطريقه
217	ھے۔
217	دین کے لیے طلب ضروری
218	ه حضرت موسى عَالِيَلِاً كا أظهار طلب
219	عالم اكبراور عالم اصغر
220	عالم اصغر کا حکم عالم اکبرپر
221	🚓 قرآن مجید ہے مثالیں
222	مومن کی سربلندی
223	🚓 دنیامومن کی قدموں میں
223	حضرت انس طالله يم كا مال الله على كا مال الله على الله عل
224	ه حضرت عمرهالغنهٔ كادسترخوال
224	🚓 زبیر بنعوام خالفنهٔ کی میراث
224	🚓 حضرت حسن گافتہ کے ہدایہ
225	🚓 ایک بدو کا دستر خوان
225	🚓 عبدالرحمن بنعوف خالفناً كي دولت
225	🚓 صحابة للغُونُه كى صدقات وخيرات ميں وسعت
226	🚓 مومن مخلوق سے نہیں ، اللہ سے لیتا ہے
227	🚓 مومن کی شان
228	دلوں کو جوڑنے والا دین

صفحةبر	عسنوانات
229	🚓 نیک اعمال سے محبتیں پیدا ہوتی ہیں
229	🕸 کلمهاخوت سکھا تا ہے
230	🚓 نماز مساوات سکھاتی ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
230	🚓 روزہ ہمدردی سکھا تاہے
232	🚓 زکوۃ غریب پروری سکھاتی ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
234	🚓 مجاجماعیت سکھاتی ہے
236	ه دین اسلام کی خوبصورتی
237	🕸 اسلام جمیں شلیم سکھا تا ہے۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔۔
238	🚓 مومن کامل کے چیوانعامات
238	پہلاانعام:اللہ کی نصرت شامل حال ہوتی ہے ۔۔۔۔۔۔۔۔۔۔۔۔۔۔۔۔۔
240	🕏 صحابہ ﷺ کے ساتھ اللہ کی مدد
241	الله کی مدد کیسے اتری
242	🚓 جنگ احزاب میں اللہ کی مدد
243	پہود کے خلاف اللہ کی مدد
244	الله کی مددوالا پلژاپوری کا ئنات پر بھاری
245	🚓 دوسراانعام:عزت ملتی ہے
247	🚓 تیسراانعام: الله تعالی امن عطا فرماتے ہیں
249	🚓 چوتھاانعام:مقام شخیرنصیب ہوتا ہے
249	🚓 زمین کی فرما نبرداری
249	ه هوا کی فرما نبر داری

صفحهبر	مسنوانات
250	🚓 آگ کی فر ما نبر داری
250	دریا کی فرما نبرداری
251	ارثر بيار شوي الشيار ا
251	درندول کی فرمانبرداری
253	🚓 سمندرول پر حکومت
254	🚓 خلافتِ ارضی مر دِمومن کی میراث ہے
256	ه چھٹاانعام: انسان مستجاب الدعوات بنتا ہے
257	🚓 قبرص کی فتح پر ابودردا کارونا
258	پین کی شکست میں عبرت
258	🚓 نجوک وننگ کی اصل وجه
260	🕏 حجاج بن یوسف کی نصیحت
260	حضرت على النائيةُ كا فرمان
261	🚓 مردمومن علامه اقبال کے اشعار میں





﴿ فَسَوْفَ يَأْتِي اللَّهُ بِقَوْمٍ يُّحِبُّهُمُ وَيُحِبُّونَهُ ﴾ (المائده : ۵۳)

عسلامات محبت اور داستان محبت

بیان: محبوب العلمهاء والصلحاء، زبدة السالکین، سراخ العارفین حضرت مولانا پیرذ والفقارا حمر نقشبندی مجددی دامت بر کاتبم تاریخ: 22 مارچ 2014ء، بروز ہفتہ، • ۲ جمادی الاولی ۱۳۳۵ ہے موقع: اٹھار ہواں سالانہ نقشبندی اجتماع، نشست بعدا زمغرب بمقام: جامع مسجد زینب، معہدالفقیر الاسلامی جھنگ

علامات محبت اور داستان محبت 🍨

اَلْحَمْدُ لِلَّهِ وَكَفَى وَسَلَامٌ عَلَى عِبَادِةِ النَّذِينَ اصْطَفَى اَمَّا بَعْدُ! فَاعُوْذُ بِاللَّهِ مِنَ الشَّيُطْنِ الرَّجِيْمِ (بِسْمِ اللهِ الرَّحْلْنِ الرَّحِيْمِ () فَسَوْفَ يَأْتِي اللَّهُ بِقَوْمٍ يُّحِبُّهُمْ وَيُحِبُّوْنَهُ ﴾ (المائده: ۵۳) وَقَالَ رَسُولُ اللَّهِ عُلِيَّةً:

((اَحِبُّوااللهُ مِنْ كُلِّ قُلُوبِكُمْ) (جامع العلم والكم: ٣٢٧) سُبُحٰنَ رَبِّكَ رَبِّ الْعِزَّةِ عَمَّا يَصِفُونَ ۞ وَ سَلَمٌ عَلَى الْمُوْسَلِيْنَ ۞ وَ الْحَمْدُ لِلهِ رَبِّ الْعَلَمِيْنَ۞

ٱللُّهُمَّ صَلِّ عَلَى سَيِّدِنَا مُحَمَّدٍ وَّعَلَى اللِّسَيِّدِنَا مُحَمَّدٍ وَّبَارِكُ وَسَلِّمُ

محبت مام عالم كى حركات كاموجب ہے:

الله تعالی نے اس کا ئنات کی بعض چیز وں کو قدرتی طور پر بعض چیز وں کی طرف میلان عطا کر دیا ہے۔ یہ میلان اگر بے جان چیز وں میں ہوتو اسے'' کشش'' کہتے ہیں۔ چاند ہیں۔ چنا نچہ زمین ہر کسی کو اپنی طرف کھینچی ہے، اسے'' کشش تقل'' کہتے ہیں۔ چاند بھی اپنی طرف کھینچیا ہے، دوسرے سیارے بھی کھینچتے ہیں، تو یہ ایک کشش بھی اپنی طرف کھینچتا ہے، دوسرے سیارے بھی کھینچتے ہیں، تو یہ ایک کشش کو زندہ لوگوں میں ہوجائے تو اسے'' محبت'' کہتے ہیں۔

اگرآپغورکریں تو عالم علوی اور عالم سفلی کی جتنی بھی حرکات ہیں ،ان کا موجب یے بحیت ہے ، کشش ہے۔ عالم علوی میں ،آسان میں ، ستاروں کی جتنی بھی حرکات ہور ہی



ہیں وہ اسی کشش کی وجہ سے ہور ہی ہیں۔اوراس کا ئنات میں انسانوں کے درمیان بھی جوزندگی گزرر ہی ہے، اس کا سبب محبت ہی ہوتی ہے۔ چاہے وہ شرعی محبت ہو یا غیر شرعی محبت ہو، مگر ہر کام کے پیچھے آپ کو محبت ہی نظر آئے گی۔ اس کے بغیر نہ سارے حرکت کر سکتے ہیں، نہ ہوائیں چل سکتی ہیں اور نہ نیج زمین سے باہرنکل سکتا ہے۔ ہر چیز کا اصل موجب محبت ہی ہے۔

محبتانسانی معاشرت کانیوکلیس:

انسانی معاشرے کو دیکھیں تو معاشرے کا مرکز اور محور محبت ہی ہے۔ گھر میں دیکھیں تو

..... ماں باپ کی اولا د کے ساتھ محبت

.....میاں بیوی کی آپس میں محبت

.....بهن بھائی کی محبت

..... بھائی بھائی کی محبت

.....رشته دارول کی محبت

.....دومسلمان بھائیوں کے درمیان محبت

ان سب محبتوں سے معاشرت تشکیل پاتی ہے۔تو یہ محبت اصل میں تمام معاشرے کا نیوکلیس ہے،تمام معاشرے کا مرکز ہے۔اس کی وجہ سے انسان آپس میں مل جل کررہتے ہیں۔

محبت كالصل اصول:

لیکن اصل اصول میہ ہے کہ اللہ رب العزت سے بندے کی جومحبت ہے وہ ان تمام محبتوں پر غالب ہونی چاہیے۔اگر کوئی بندہ کسی سے ایسی محبت کرے کہ بیمحبت الله تعالیٰ کی محبت سے بڑھ جائے تو پھریہ چیز گناہ بن جائے گی۔الله تعالیٰ ارشاد فرماتے ہیں:

﴿ قُلْ إِنْ كَانَ اَبَآ وَ كُمْ وَالْبَنَآ وَكُمْ وَالْحُوالُكُمْ وَالْحُوالُكُمْ وَازُوَاجُكُمْ وَعَشِيْرَتُكُمْ وَامُوالُ واقْتَرَفْتُمُوْهَا وَتِجَارَةٌ تَخْشَوْنَ كَسَادَهَا وَعَشِيْرِتُكُمْ وَامُولِهِ وَجِهَادٍ فِي وَمَسْكِنُ تَرْضَوْنَهَا اَحَبُ اِلْيُكُمْ مِّنَ اللهِ وَرَسُولِهِ وَجِهَادٍ فِي وَمَسْكِنُ تَرْضَوْنَهَا اَحَبُّ اِلْيُكُمْ مِّنَ اللهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا حَتَّ يَانِي اللهُ بِالْمُوهِ ﴿ (التوبة: ٢٢) سَبِيلِهِ فَتَرَبَّصُوا حَتَّ يَانِي اللهُ بِاللهِ بِاللهِ وَكُولُهُ وَالتَّالِةُ فِي اللهِ وَلَا اللهُ اللهُ وَلَا اللهُ اللهُ وَلَا اللهُ وَلَا اللهُ وَلَا اللهُ الللهُ اللهُ اللهُ اللهُ اللهُ اللهُ اللهُ اللهُ اللهُ اللهُ الله

معلوم ہوا کہ میحبتیں جائز ہیں، مگراللہ کی محبت سے بنیجے ہونی چاہمییں ۔ کہنے کا مقصد رہے ہے کہ اے میرے بندے! تمہارے راستے میں میحبتیں آئیں گی، مگرتمہارا کام رہے کہ اگر میحبتیں رکاوٹ بننے لگیں توتم ان محبتوں پر پاؤں رکھ کرآ گے گزر جانا، تمہاری اصل منزل کوئی اور ہے ۔ اس لیے اللہ تعالیٰ کی محبت ہمارے دلوں میں غالب ہونی چاہیے۔

الله تعالیٰ سے پورے دل سے محبت کرو:

نى ئىللىلى جب مدينه طيبة شريف لائة و پہلے خطبے ميں بدالفاظ ارشاد فرمائ: ((آجِبُّواللَّهُ مِنْ كُلِّ قُلُوبِكُمْ) (جامع العلوم والحكم: ٣١٦س)



''(اے ایمان والو!) تم اللہ تعالیٰ کے ساتھ پورے دل کے ساتھ محبت کرو۔''

بسااوقات انسان ادھور نے دل سے محبت کرتا ہے، یعنی دل میں کئی محبتیں ہوتی ہیں، کیکی انسان ادھور نے دل سے محبت کر وتو پورے دل سے محبت کر وتو پورے دل سے محبت کرو، اللہ کے حوالے کردو، اس دل کواللہ کی محبت سے بھرلو، اللہ کی محبت سے لبریز کرلو، یددل اللہ کے لیے وقف کر دو، حتی کہ سینے میں اللہ تعالیٰ کی محبت بھی آ جائے۔

ایک اور حدیث مبار کہ میں نبی عَالِیْلاً نے ارشا وفر مایا:

(﴿أَحِبُّوااللَّهَ لِمَا يَغُنُّوُ كُمْ مِنْ نِعَمِهِ) (ترندی، مدیث:۳۷۹) ''الله تعالی ہے محبت کرو، اس لیے کہ اس نے تہمیں کھانے کے لیے کیا کیا نعمتیں عطافر مائی ہیں۔''

الله تعالی نے چونکہ نمیں نعمتوں سے بھی نوازا ہے تو ہمیں چاہیے کہ ہم اپنے محسن حقیقی الله دب العزت سے ٹوٹ کر پیار کریں ، دیکھا جائے تو جانوروں کو بھی اپنے محسن سے محبت ہوتی ہے ، ہم تو پھرانسان ہیں۔

لفظ 'الله' محبت کی دعوت دیتاہے:

یہ جو' اللہ'' کالفظ ہے میر مجت کی دعوت دیتا ہے۔ یہ ولا گاسے بنااور عربی زبان میں بھی' والا'' کا مطلب ہوتا ہے ۔ میں ولا گا اور وَلِه کامعنی محبت ہوتا ہے۔ اردوزبان میں بھی' والا'' کا مطلب ہوتا ہے ''شیدا'' یعنی محبت کرنے والا۔ چنانچہ حضرت مولا نافضل الرحمن گنج مراد آبادی بھنت نے اللہ کے نام کا جو ترجمہ کیا ہے وہ'' من موہن'' کیا ہے، یعنی دل کو پسند آنے والا۔ تو جب ہم اللہ کو'' اللہ'' کے نام سے پکارتے ہیں تو ہم دوسر کے لفظوں میں کہہ رہے ہوتے ہیں: ''اے ہمارے دلوں کے محبوب!'' تو اللہ تعالیٰ کا نام ہی ایسا ہے کہ جس کا

معنیٰ دلول کامحبوب بنتاہے۔

عشق کی پڑیا فقط انسان کوملی ہے:

اور یے محبت کرنا دل کا کام ہے۔ حواسِ خمسہ کی جولذتیں ہیں ،ان میں تو جانور بھی انسان کے ساتھ شریک ہیں۔ ہمیں بھی حواسِ خمسہ کی لذتیں ملتی ہیں اور حیوانوں کو بھی ملتی ہیں ،لیکن دل کی محبت کا مزہ صرف انسان کا خاصہ ہے ،اس میں جانور شریک نہیں ہیں ، یہ چیزانسان کو جانوروں سے ممتاز کردیتی ہے۔

''اللہ'' کا لفظ قرآن مجید میں 2698 مرتبہ استعال ہوا۔ یعنی اللہ رب العزت نے اپنے نام کو کثرت سے استعال کیا کہ میرے بندے میرے ساتھ محبت کا تعلق رکھیں گے ، ہر تھوڑی تھوڑی ویر بعد میرا نام پڑھیں گے تو ان کے دلوں میں میری محبت بھرے گی اور ان کو میرا کلام پڑھنے کا مزہ آئے گا۔ بیعشق کی پڑیا اللہ رب العزت نے فقط انسان کوعطافر مائی ہے۔ چنانچہ کہنے والے نے کہا: ہہر کہ عاشق شد جمال ذات را اوست سید جملہ موجودات را اوست سید جملہ موجودات را ، موجودات کا عاشق ہوجاتا ہے ، وہ باقی تمام مخلوق کا سردار بن جاتا ہے ۔ وہ باقی تمام مخلوق کا سردار بن جاتا ہے۔''

عقل و دل و نگاه کا مرشد اوّلیں ہے عشق عشق عشق فشق عشق نہ ہو تو شرع و دین بتکدهٔ تصورات اگردین میں سے اللہ تعالیٰ کی محبت کوالگ کردیا جائے تو بقیہ چندتصورات کے سوااورکوئی چیز نہیں بچتی۔اس لیے دین کی بنیاداصل میں اللہ رب العزت کے ساتھ محبت ہی ہے۔



عشاق کی دوشمیں

عاشق کی دوقشمیں ہوتی ہیں:

🕦 عاشق ذاتي:

ایک ہوتا ہے عاشق ذاتی ، جیسے مال کو بیٹے سے محبت ہوتی ہے ، بیٹا خوبصورت ہو تو بھی محبت ہوتی ہے اورخوبصورت نہ ہوتو بھی محبت ہوتی ہے ، اس لیے کہ وہ مال ہے ۔ یہ ذاتی محبت کہلاتی ہے ۔ پچھ بندول کو اللہ تعالیٰ سے ذاتی محبت ہوتی ہے ۔ وہ اللہ تعالیٰ کی عبادت کرتے ہیں ، مگر اس کے بدلے وہ اللہ تعالیٰ سے کوئی چیز طلب نہیں کرتے ، بلکہ اللہ کی رضا ہی کے طلب گار ہوتے ہیں ۔

مشہور واقعہ ہے کہ رابعہ بھریہ ہے ہیں یانی کا لوٹالیا اور دوسرے ہاتھ میں تھوڑی ی کیفیت میں انہوں نے ایک ہاتھ میں یانی کا لوٹالیا اور دوسرے ہاتھ میں تھوڑی ی آگ لی اور چل پڑیں ۔ کسی نے پوچھا کہ کہاں جارہی ہیں؟ کہنے گیس کہ میں نے دیکھا ہے کہ بعض لوگ جہنے کہ طلب میں اللہ کی عبادت کرتے ہیں اور بعض لوگ جہنم کے خوف سے اللہ کی عبادت کرتے ہیں۔ میں چلتی ہوں ، اگر ہو سکے تو میں جنت میں آگ لی کو بجھا دوں ، تا کہ اللہ کے بندے فقط اللہ کی رضا کے لیے اس کی عبادت کر تیے ہیں اور چھ بدلہ نہ چھ بدلہ نہ چاہیں ، فقط اللہ کو راض کی ایک کیفیت تھی کہ ہم اللہ سے اعمال کا پچھ بدلہ نہ ہوسکتی ہے ؟ تو بیر حضرات عاشق ذاتی کہلاتے ہیں۔

﴿ عاشق احساني:

کچھ ہمارے جیسے عاشق ہوتے ہیں ، وہ عاشق احسانی کہلاتے ہیں ۔ یعنی جب

الله تعالی نعمتیں دیتے ہیں تو منعم حقیقی سے محبت ہو جاتی ہے۔ہم نے جانوروں کو بھی دیکھا کہ اگرلوگ جانوروں کو بچھ غذا دینا شروع کر دیں تو جانوران سے محبت کرنے لگتے ہیں۔ سرکس میں آپ نے شیر کود یکھا ہوگا کہ جواسے خوراک کھلانے والا بندہ ہو تاہے، وہ اس کے منہ میں بھی ہاتھ ڈال دیتوشیراس کو بچھ نہیں کہتا۔ اگر درند ہے بھی السبنے پالنے والے اور اپنے احسان کرنے والے کے ساتھ اتنی محبت کا اظہار کرتے ہیں، تو انسان تو بالآ خرانسان ہے، الله تعالی نے ہمیں دنیا میں دین دیا، صحت کی سلامتی دی ، عزتیں دیں ، معلوم نہیں کتنی نعمتیں دیں ، جو ہم گن بھی نہیں سکتے ۔ تو محس حقیقی سے محبت کرنا انسان کی فطرت ہے۔ '' الإنسان عَبْدُ الإحسان ' (انسان احسان کی بندہ ہوتا ہے۔) لہٰذا ہمیں بھی اپنے منعم حقیقی الله تعالی سے محبت ہے۔

ہماری میرمجت ، محبت احسانی ہے ۔ اسی لیے جب ذرا سے حالات بدلتے ہیں تو ہماری تیرمجت ، محبت احسانی ہے ۔ اسی لیے جب ذرا سے حالات بدلتے ہیں تو ہماری تمام محبتیں ختم ہو جاتی ہیں ، اور انسان غفلت کا شکار ہو جاتا ہے ۔ پھر پوچسیں : بھنی ! آپ مسجد کیوں نہیں آتے ؟ کہتے ہیں : جی کاروبار میں پچھاو نچ نے ہے ، ٹھیک ہوتا ہو جائے گی تو آ جاؤں گا ۔ یعنی ہم مسجد بھی تب آتے ہیں جب کاروبار وغیرہ ٹھیک ہوتا ہے ، اگر پچھ خراب ہو جائے تو پھر مسجد آنا بھی یا دنہیں ہوتا ۔ اِن کو کہتے ہیں : عاشق احسانی ، یعنی یہا حسان کی وجہ سے عاشق ہوتے ہیں ۔

عاشق بننے کے لیے کٹنا پڑتا ہے:

عاشق بننے کے لیے باقی تمام چیزوں سے قلبی طور پر کٹنا پڑتا ہے۔اللہ تعالیٰ کی محبت ملنے کی شرط یہ ہے کہ بندے کے دل میں کسی اور چیز کی محبت نہ ہو۔ مرادیہ ہے کہ فقط شرعی محبتیں دل میں ہوں ،نفسانی ،شہوانی ،شیطانی محبتوں سے دل پاک ہو۔ اس لیے فرمایا:



﴿ وَاذْكُرِ اسْمَ رَبِّكَ وَتَبَتَّلْ إِلَيْهِ تَبْتِيْلًا ﴾ (الزمل: ٥) ''اوراپنے پروردگار کے نام کا ذکر کرو،اورسب سے الگ ہوکر بورے کے بورے اس کے ہور ہو۔''

تبةل کے معنی مفسرین نے لکھے ہیں: اخلاص اختیار کراور ہر چیز پراللہ کوتر جیج دے۔اوربعض مفسرین نے لکھا کہ تبدیلہے مرادیہ ہے کہ جو چیز تجھے اللہ تعالیٰ تک پہنچنے سے رو کے تو پھر قدم رکھ کراس کو کا ٹ د ہے اور قدم رکھ کر آ گے چلا جا، تا کہ تو اللہ تعالیٰ کی رضا حاصل کر سکے ۔ جب تک انسان قلبی طور پرمخلوق سے نہیں کٹے گااس وقت تک اللہ تعالی سے نہیں جڑ سکے گا مخلوق سے کٹنا ضروری ہے، کہ دل میں محبت ہو تو فقط اللہ کے لیے ہوا ورکسی کی محبت دل میں غالب نہ ہو۔ دل کو ماسویٰ سے خالی کرنا لازم ہے۔

الله کی محبت اور ماسویٰ کی محبت ایک دوسرے کی ضد ہیں:

یہ چیز ذہن میں رکھیں کہ اللہ تعالی کی محبت اور ماسویٰ کی محبت بیدایک دوسرے کی ضد ہیں ، قلب میں ایک ہی چیز آسکتی ہے۔اگر ماسویٰ کی محبت ہوگی تو اللہ تعالیٰ اپنی محیت دل میں نہیں ڈالیں گے اور اگر دل ماسویٰ کی محبت سے خالی ہوگا تو اللہ تعالیٰ اپنی محبت دل میں عطافر ما دیں گے۔

ایک صدیث قدسی میں اللہ تعالیٰ فر ماتے ہیں:

'' میں بندے کے دل کومحبت کی نظر سے دیکھتا ہوں ، جب دیکھتا ہوں کہ وہ ہر غیر سے خالی ہے توایسے دل کو میں اپنی محبت سے بھر دیا کرتا ہوں ۔''

ہمیں اللہ تعالیٰ کی محبت یانے کے لیے اپنے ول کو ماسویٰ سے خالی کرنا پڑے گا، ان دونوں محبتوں میں سے جو توی ہوتی ہے ،وہ دوسری محبت کو دل سے نکال دیتی ہے۔ چنانچہا گرنفسانی محبت قوی ہوگی تو اللہ تعالی کی محبت کی لذت انسان محسوس نہیں کرسکے گا اور اگر اللہ تعالی کی محبت غالب ہوگی تو ایسا بندہ نفسانی محبتوں سے بحیار ہے گا۔ گا۔

محبت ِ الهي سے إعراض يرعذاب:

اور یہ چیز ذہن میں رکھیں کہ جو تحض اللہ تعالیٰ کی محبت سے اعراض کرتا ہے اللہ تعالیٰ اس بند ہے کوغیروں کی محبت میں گرفتار کردیتے ہیں۔ یہ محبت غیر بھی ایک عذاب ہے۔ جیسے ہم دوسری چیز وں کوعذاب سمجھتے ہیں اسی طرح مخلوق کی نفسانی اور شیطانی محبتیں بھی اللہ تعالیٰ کا عذاب ہیں۔ اور یہ عذاب اس لیے ہیں کہ وہ بندہ اللہ کی محبت سے اعراض کر رہا ہوتا ہے۔ اس لیے آپ دیکھیں گے کہ ایسے بندے بتوں سے محبت کرتے ہیں ، عورتوں سے محبت کرتے ہیں ، امرد (بچوں) سے محبت کرتے ہیں ، کاروبار سے محبت کرتے ہیں ، وق سے محبت کرتے ہیں ، اللہ سے محبت کرتے ہیں ، اللہ سے محبت کرتے ہیں ، کاروبار سے محبت کرتے ہیں ، عورتوں کے کہا سے محبت کرتے ہیں ، اللہ سے محبت کرتے ہیں کہا فسیب نہیں ہوتی ۔ حقیقت میں اللہ تعالیٰ ان کو اس عذاب میں مبتلا کر دیتے ہیں کہتم میری محبت کے لیے پریشان نہیں ہوتے ، اس کے لیے کوشش نہیں کرتے ، میں بھی میری محبت میں گرفتار ہوتا ہے۔

سب سے زیادہ شریک نفس کو بنایا گیا: اللہ تعالی فرماتے ہیں:

﴿ اَفَرَءَ يُتَ مَنِ اتَّخَذَ إِلْهَ لَهُ هُولِهُ ﴾ (الجاثية: ٢٣)

" پجركياتم نے اسے بھی و يكھا جس نے اپنا خدا اپنی نفسانی خواہش كو بناليا
" بے "



توجیسے اللہ کی عبادت ہوتی ہے، ایسے ہی نفس کی بھی عبادت ہوتی ہے۔ اور سے
چیز ذہن میں رکھیں کہ پوری کی پوری کا ئنات میں کسی بت کی اتن عبادت نہیں ہوئی
جتنی عبادت انسان نے اپنے نفس کی کی ہے۔ اس کا ئنات میں سب سے زیادہ اللہ کی
عبادت ہوئی ہے، یا پھر اللہ کے بعد انسان نے اپنے نفس کی پوجا کی ہے۔ بیسب سے
بڑا معبود ہے، جو اللہ کے ساتھ شریک بنتا ہے، اس لیے اللہ تعالیٰ کو یہ نفسانی محبتیں
مالکل نا پہند ہیں۔

و صلنے والوں سے محبت یا ئیدار نہیں ہوتی:

انسان اگراللہ تعالیٰ کا عاشق بننا چاہے تواس کو ہرغیر سے، ماسویٰ سے کٹنا پڑے گا۔ سید ناابراہیم علائیلا کی مثال دیکھ لیجیے کہ انہوں نے ستارے کودیکھا تو فر مایا:

> ﴿قَالَ لَآ أُحِبُّ الْأَفِلِيْنَ ﴾ (الانعام: ٤٦) " د ميں ڈھلنے والوں سے محبت نہیں کرتا۔"

توا نیان مرنے والوں سےاور ڈھلنے والوں سے مجبتیں چھوڑ دےاوراس ذات

سے محبت کرے جوحی و قیتو ہے۔مولا ناروم میں نے فرمایا: سے

عشق با مرده نه باشد پائیدار

عشق را باحی و باقیوم دار

''مرنے والوں سے اور ڈھلنے والوں سے محبت پائیدار نہیں ہوتی ہمجت کرنی ہے تواس ذات سے کروجو ہمیشہ زندہ رہنے والی اور قیوم ذات ہے۔''

جلوت کے لیے خلوت ضروری ہے:

محبت کے قابل تو فقط اللہ کی ذات ہے، محبت تو فقط اللہ تعالیٰ کو بھی ہے کہ انسان ٹوٹ کراینے اللہ سے پیار کرے۔اس لیے ابراہیم عَلِیْلِا نے فرمایا تھا: ﴿ فَإِنَّهُمْ عَدُو ۗ لِيَّ إِلَّا رَبَّ الْعُلَمِيْنَ ﴾ (الشراء: 22)

''بِشُك وه مير بِ دشمن هيں ،سوائے اللّه تعالى كے۔'

ليعنى اللّه تعالىٰ كے سوا باقی ہر چيز انسان كو اپنی دشمن محسوس ہو نے لگ جائے۔انسان كا ہرغير سے قطعهُ تعلق ہوجائے تو پھر اللّه تعالىٰ اس كے دل ميں اپنی محبت ڈالتے ہیں۔اسی كوحفرت خواجه مجذوب مُنْ اللّه نَا الله عَلَىٰ اللّه عَلَىٰ اللّهُ اللّهُ اللّهُ عَلَىٰ اللّهُ عَلَىٰ اللّهُ عَلَىٰ اللّهُ اللّهُ عَلَىٰ اللّهُ عَلَىٰ اللّهُ عَلَىٰ اللّهُ اللّهُ اللّهُ عَلَىٰ اللّهُ عَلَىٰ اللّهُ عَلَىٰ اللّهُ عَلَىٰ اللّهُ اللّهُ اللّهُ عَلَىٰ اللّهُ اللّهُ اللّهُ اللّهُ عَلَىٰ اللّهُ عَلَىٰ اللّهُ اللّهُولُولُلّهُ اللّهُ اللّهُ الللّهُ اللّهُ اللّهُ اللّهُ اللّهُ اللّ

ہر تمنا دل سے رخصت ہو گئ اب تو آ جا اب تو خلوت ہو گئ جب تک انسان دل میں خلوت نہیں پیدا کرےگا،اس وقت تک اللہ تعالیٰ اس کے دل کواپنی تجلی گاہنہیں بنائے گا،اللہ کی جلوت نصیب نہیں ہوگی ۔

ایک تم سے کیا محبت ہو گئ ساری دنیا ہی سے وحشت ہو گئ جب محبت ہوجائے تو پھرا گرمحجوب کسی بات پرنا راضگی کا اظہار کریے تو انسان کو اس کی ناراضگی بری نہیں گئی۔فرمایا:

لاکھ حجمڑکو اب کہاں پھرتا ہے دل
ہو گئی اب تو محبت ہو گئی
ہیاللہ تعالیٰ کی عجیب نعت ہے۔اورآ گے عجیب بات فرماتے ہیں:
پڑ گئی تھی ان پر بھولے سے نظر
بات اتن تھی قیامت ہو گئی
واقعی اللہ تعالیٰ کی محبت کا رشتہ جب دل میں جڑ جاتا ہے تو انسان کی زندگی میں
پھرانقلاب آ جاتا ہے۔



بندے کی اللہ تعالیٰ سے محبت کی علامات

ہمیں کیسے پتہ چلے کہ ہمیں اللہ تعالیٰ سے الی محبت ہے یا نہیں؟ ہمارے اکا بر نے اس کی علامات بیان کی ہیں ، ہم ان علامات کے ذریعے اپنے دل کی کیفیت کو جانچ سکتے ہیں ، اس کی پڑتال کر سکتے ہیں۔

پہلی علامت (اللّٰہ کی طلب میں بے قرار ہونا

پہلی علامت یہ ہے کہ اگر انسان کے دل میں اللہ تعالیٰ کی محبت ہوتو اللہ تعالیٰ کی طلب میں اس کو بے قراری محسوس ہوتی ہے۔ نفسانی محبتوں میں بھی لوگ ایک دوسر ہے کو Miss کرتے ہیں، آپ آج کل یہ فقرہ عام سنیں گے:

I love you. I Miss you.

لیکن پید Miss you کی کیفیت اللہ کے بارے میں ہو کہ انسان اللہ کے لیے اداس ہو اور اللہ تعالیٰ کو Miss کرے اور پھر اس کا دل چاہے کہ میں اللہ سے ملاقات کروں۔ اللہ تعالیٰ سے ملاقات انسان ویسے تو نہیں کرسکتا، نہ ہم کلامی کرسکتا ہے، تو اللہ تعالیٰ سے ملاقات کے لیے نماز کو بہانہ بنا تاہے۔ اسی لیے ہمارے اکابر بار بار نماز پڑھے تھے، کمبی لمبی نمازیں پڑھا کرتے تھے، ساری ساری رات عبادت کر بار بار نماز پڑھے۔ اصل میں ان کی نماز مجبوب سے ملاقات کا ذریعہ ہوتی تھی، وہ کوئی حاکم کی برگار نہیں ہوتی تھی، بلکہ لقائے یار کا سبب بنا کرتی تھی۔ اس لیے وہ پوری پوری رات نماز میں گزار دیا کرتے تھے۔

جب انسان کے دل میں اللہ تعالیٰ کے لیے بقر اری ہوتو اس کا ایک فائدہ یہ ہوتا ہے کہ انسان کے اندر سے ستی ختم ہوجاتی ہے۔ چنا نچہ اللہ تعالیٰ سے محبت کرنے والے بند سے کی طبیعت میں ستی ہر گرنہیں ہوتی ۔ جولوگ کہتے ہیں: او جی! کیا کریں ہم تو سستی کی وجہ سے پچھ کر ہی نہیں سکتے ، تو ہم ان کو کہتے ہیں کہ بھی ! سستی کا علاج چستی ہوتی ہے۔ اس لیے ہمیں چاہیے کہ محبت میں ہمت سے قدم آگے بڑھا نمیں، تا کہ ہم اعمال کو یا بندی کے ساتھ کر سکیں۔

دوسری علامت (نماز کا ذوق وشوق ہونا)

الله تعالی ہے محبت کی دوسری علامت بہہے کہ وہ کثر تو سجود کرتا ہے، یعنی اکثر و
بیشتر نماز اور نوافل کے اندر مشغول رہتا ہے۔ جیسے دنیا میں کسی ہے محبت ہوتو انسان بار
بار اس سے ملنے کے بہانے ڈھونڈ تا ہے کہ ملاقات ہو جائے، چہرے پر نظر پڑ
جائے۔ مومن اس دنیا میں الله تعالی ہے محبت کیسے کرسکتا ہے؟ اس کے لیے الله تعالی
نے نماز کو بہانہ بنا دیا۔ اے میرے بندے! جب تیرا مجھ سے ملنے کا دل کرے ، تو
محبوبے قیقی کود کھر اہو جا اور دور کعت کی نیت باندھ لے ، ایسے عباوت کر جیسے تو اپنے
محبوبے قیقی کود کھر ہا ہے۔ اور اگر یہ کیفیت پیدا نہ ہوتو کم از کم یہ تصور باندہ لینا کہ اللہ
تجھے دیکھر ہا ہے، تیرے دل کو تسلی مل جائے گی۔ رب کریم نے ہم پر کتنی مہر بانی فر مائی
کہ جنت میں دیدار ہوگا ، مگر فر مایا کہ دنیا میں اس دیدار کاتم تصور کر سکتے ہو...!

نماز الله تعالى سے ملاقات كابہانه:

اس لیے ہم نے دیکھا ہے کہ جس بندے کی شادی ہونی ہووہ اپنے تخیل میں کئی



دفعہ دولہا بنتا ہے ۔۔۔۔۔ بارات کے دن میں یہ پہنوں گا۔۔۔۔۔ ولیمہ کے دن اس طرح کے کپڑے پہنوں گا۔۔۔۔۔ وہ اپنے تصور میں سوچ رہا ہوتا ہے کہ ملاقات کے دن میں اپنی بیوی ہے کس طرح ملوں گا؟ یہ نماز بھی اللہ تعالیٰ سے ملاقات سے پہلے کا تخیل ہے ، اللہ تعالیٰ نے بھی یہی فر ما یا کہ میرے بندے! ملاقات کا وعدہ تو ہے جنت میں ، کیکن محبت بے قر ارکرتی ہے اور چاہتی ہے کہ تسلی ملے ، اس کی تسلی یہ ہے کہ جب تمہارا دنیا میں ملنے کو دل چاہے تو تم دور کعت پڑھنے کے لیے مصلے پر آ جانا ، تمہیں گویا مجھ سے ملاقات کا موقع نصیب ہوجائے گا۔ گویا یہ نماز اللہ سے ملاقات کا ایک بہانہ ہے۔ ملاقات کا میں آتا ہے: بندہ جب نماز میں سور و فاتحہ پڑھتا ہے اور کہتا ہے:

﴿ٱلْحَمْدُ لِللَّهِ رَبِّ الْعُلَمِينَ ﴾

الله تعالیٰ جواب میں فرماتے ہیں:

(رحمِدَ نِی عَبْدِی)) (ابوداود، صدیث: ۸۲۱) ''میرے بندے نے میری حمد بیان کی۔''

پھراگلی آیت پڑھتا ہے، اللہ تعالی اس کا جواب دے دیے ہیں۔ توبہ گویا ہم
کلامی ہے۔ انسان نماز میں اللہ تعالی سے ملاقات کرر ہا ہوتا ہے اور اللہ تعالی سے ہم
کلامی ہور ہی ہوتی ہے۔ اسی لیے ہم جیسے عام لوگ توعبادت کے اجر کی وجہ سے نفلیں
پڑھر ہے ہوتے ہیں کہ دور کعت پڑھ لیس گے توایک جج اور ایک عمرے کا ثواب ملے
گا۔ جواللہ کے عاشق ہوتے ہیں وہ ان اجروں اور ثوابوں کو نہیں دیکھتے ، وہ تواللہ کی
محبت میں نماز پڑھر ہے ہوتے ہیں۔ اسی لیے سی نے کیا عجیب بات کہی!
بندگی سے ہمیں تو مطلب ہے، ہم ثواب وعذاب کیا جانیں
بندگی سے ہمیں تو مطلب ہے، ہم ثواب وعذاب کیا جانیں
کس میں کتنا ثواب ماتا ہے ، عشق والے حساب کیا جانیں

عشق والوں کو حساب و کتاب سے کیا واسطہ؟ وہ تو اللہ کی محبت میں نماز پڑھ رہے ہوتے ہیں۔

تیسری علامت رات کوالله تعالی سے راز و نیاز کی باتیں کرنا

تہجد کی نماز میں رات کو کھڑا ہونا اور اللہ تعالیٰ سے راز و نیاز کی باتیں کرنا ، یہ بھی محبت کی علامت ہوتی ہے۔

مجھ کو اپنا ہوش نہ دنیا کا ہوش ہے بیٹھا ہوں مست ہو کے تمہارے جمال میں تاروں سے پوچھ لو میری رودادِ زندگی راتوں کو جاگتا ہوں تمہارے خیال میں

تو محبت انسان کوراتوں کو جگاتی ہے۔ ہم دنیا میں دیکھتے ہیں کہ جن کے آپس میں کوئی تعلقات بن جاتے ہیں تورات کودو بجے ٹیلی فون ہور ہاہے، تین بجے ٹیلی فون ہور ہاہے، رات کو میں جز ہورہے ہیں۔ ساری ساری رات جاگتے ہیں ، محبت ان کو سونے نہیں دیتی ، سوتے وہی ہیں جو غفلت میں گرفتار ہوتے ہیں۔

نبي عَلَيْنَا فَهُوَا مُ كَاسْجِدٍ وَمُحِبِّ :

سیدہ عائشہ صدیقہ ڈالٹیٹافر ماتی ہیں کہ اللہ کے محبوب سلانیٹ رات کوعبادت کرتے سے ایسے ایک وفات تو نہیں سے ایک وفات تو نہیں ہوگئ ، میں نے بنی علیہ ایک کی وفات تو نہیں ہوگئ ، میں نے نبی علیہ ایک پاؤں کے انگو مطے کو پکڑ کر ہلایا ، بیدد کیھنے کے لیے کہ انجی زندگی ہے یا نہیں۔(الترغیب والتر ہیب:۳۱/۳)



ا تنالمباسجده کیا که دیکھنے والے کو بیدڈ ریکنے لگا کہ کہیں روح تونہیں پرواز کر گئی…! کتنالمباسجدہ کیا ہوگا! گھنٹوں کاسجدہ ہوگا۔اللہ کے حبیب سُلُطُیْمُ اللّٰہ کی بارگاہ میں ایساسجدہ کیا کرتے تھے۔

امام اعظم الوحنيفة ومثالثة كامعمول:

امام اعظم ابوحنیفہ بھٹالڈنے چالیس سال ایسے گزارے کہ عشاء کے وضو سے فجر کی نمازیڑ ھاکرتے تھے۔ بیان کامعمول تھا۔

حضرت مولانا ليحيلي مِثالثة كاسجده:

کہتے ہیں کہ مولا نامحریجی کا ندھلوی پُیٹائی بہت لمباسجدہ کیا کرتے تھے۔ کسی نے کہا کہ حضرت! اتنا لمباسجدہ کیوں کرتے ہیں؟ فرمانے لگے: جب میں سجدہ کرتا ہوں تو مجھے یوں محسوس ہوتا ہے کہ میں نے اپنے پروردگار کے قدموں پرسرر کھ دیا ہے، اب میراسراٹھانے کودل ہی نہیں کرتا۔ بیان کی محبت کی کیفیت ہوتی تھی ...!اللہ کے حبیب سالٹھا آیا ہے کہ کہ کا لذت ملتی تھی کہ سجدے میں سر ڈالتے تھے، پھر سر اٹھانے کو جی ایسی ہی لذت ملتی تھی کہ سجدے میں سر ڈالتے تھے، پھر سر اٹھانے کو جی نہیں جا ہتا تھا۔

ایک الله والے کی عبادت:

ایک اللہ والے تھے۔ساری ساری رات اللہ کی عبادت کرتے تھے۔ایک دن اشراق کے بعد تھوڑی دیر کے لیے بیٹھے بیٹھے نیند آگئ، جب آگھ کھی تو کہنے لگے: ﴿أَعُوذُ بِاللّٰہِ مِنْ كَانِي لَا تَشْبَعُ مِنَ النَّوهِ ﴾

(المدخل لابرے الحاج: ۲۹۵/۱) "میں اللہ کی پناہ مانگتا ہوں ایسی آنکھ سے جونیند سے سیر ہی نہیں ہوتی ۔" حالانکہ ساری رات جاگتے رہے تھے، مگراس کے بعد بھی تھوڑی دیر کا سوناان کو پیند نہیں تھا۔ تو جن کومحبت ہوتی ہےان کی راتیں اسی طرح جاگتے گزرتی ہیں۔

ایک عاشق خداباندی کی عبادت شبانه:

ایک شخص کہتے ہیں کہ میں ایک باندی کو گھر کے کام کاج کرنے کے لیے لا یا۔ وہ کمزوری تھی اور کھاتی ہیتی بھی نہیں تھی ، گر گھر کے کام کاج وہ بہت تسلی سے کرتی تھی۔ جب رات کا وقت آتا تو وہ پوچھتی کہ آپ کو میری ضرورت ہے ؟ میں کہتا بنہیں، تو وہ مصلے پر کھڑی ہوجاتی اور ساری رات عبادت میں گزار دیتی ۔ ایک دن میری آ نکھ کھلی تو وہ تہجد میں ان الفاظ کے ساتھ دعا ما نگ رہی تھی: ''اے اللہ! آپ کو مجھ سے محبت رکھنے کی قسم ۔'' جب اس نے یہ بات کی تو میں نے اس کوآ واز دی: اے اللہ! آپ کو بیکی ایس کے ایس کوآ واز دی: اے بیکی بین بین کی ہو کہ اللہ! آپ کو مجھ سے محبت رکھنے کی قسم ؟ بول کہو کہ اللہ اللہ بین محبت کا دو۔ کہنے لگا: بیمیں نے یہ کہا تو وہ ناراض ہونے لگی اور کہنے گئی: میں تو یہی کہوں گی کہ اللہ! آپ کو مجھ سے محبت رکھنے کی قسم ۔ اگر واسط بھی کہ اگر اللہ کو مجھ سے محبت نہ ہوتی تو وہ مجھے ساری رات بستر پر نہ لٹا تا۔ مجھے جو مصلے پر بٹھا یا ہوا ہے ۔ ساری رات نہ جگا تا اور تجھے ساری رات بستر پر نہ لٹا تا۔ مجھے جو مصلے پر بٹھا یا ہوا ہے ۔ ساری رات نہ جگا تا اور تجھے ساری رات بستر پر نہ لٹا تا۔ مجھے جو مصلے پر بٹھا یا ہوا ہے ۔ سے تو بٹھا یا ہوا ہے ۔

مصلے پروفت گزارنا آسان ہیں:

تویہ حضرات ساری ساری رات اللہ کی محبت میں جاگتے تھے اور اللہ کی عبادت میں گزارتے تھے مصلے پر کچھ دیر گزار ناکوئی آ سان کا منہیں ہوتا ، کوئی دو گھنٹے گزار کر دکھائے ، پندرہ منٹ بعد جسم میں تکیف شروع ہو جاتی ہے ، کبھی رانوں میں



تکلیف، بھی ٹخنوں میں تکلیف ، بھی یاؤں میں تکلیف ،مصنّی بندے کو اچھال کر حینک دیتا ہے۔مصلّے پر وہی بیٹھ سکتا ہےجس کے دل میں اللہ کی محبت جمی ہوئی ہوتی ہے۔ ہمارے اکابراللہ کی محبت میں ساری ساری رات مراقبے میں گزار دیتے تھے۔وہ مصلے پرآتے تھے،اس طرح پرسکون ہوجاتے تھے جیسے بچہ مال کی گود میں آ کر پُرسکون ہوجا تاہے۔توبیاللدتعالیٰ کی محبت کی علامت ہے۔

رات اچھی نہیں ،مگرراز و نیاز کے ساتھ:

امام رازی میشهٔ فرماتے ہیں:

''اے اللہ! دن اچھانہیں لگتا، مگر تیری یاد کے ساتھ اور رات اچھی نہیں لگتی ، مگر تجھ سے راز و نیاز کے ساتھ۔''

آج نو جوانوں کے دل میں راز و نیاز کرنے کی تڑ پنہیں ہے۔علامہا قبال نے سیح کہا: ۔

> کس قدر تجھ پر گراں صبح کی بیداری ہے ہم سے کب پیار ہے، ہاں نیند تہیں پیاری ہے

آج تو نیند بیاری ہے کہ انسان ساری رات سوتا ہے۔ ڈٹ کر کھاتے ہیں اور جم کرسوتے ہیں ، یہ بیلوں والی نشانی ہماری زندگی میں نظر آتی ہے۔ہم اللہ کی عبادت کے لیے رات کو جاگنے کے لیے تڑپ رہے ہوں ، ترس رہے ہوں ، پینشانی نظر نہیں آتی۔

حضرت علامه عبدالو ہاب شعرانی ﷺ اپنی کتاب میں لکھتے ہیں کہ ہمارے اکابر رات کے اندھیرے کا اس طرح انتظار کیا کرتے تھے جیسے دولہا اپنی دلہن سے ملا قات کے لیے رات کا منتظر ہوا کرتا ہے۔ وہ رات کواپنے رب سے مناجات میں

مشغول ہوتے تھے،اس کیےاللہ رب العزت نے قر آن مجید میں فر مایا:

﴿كَانُوْا قَلِيُلًا مِّنَ الَّيْلِ يَهْجَعُوْنَ وَبِالْأَسْحَارِ هُمْ يَسْتَغْفِرُوْنَ﴾(الذاريات: ١٥-١٨)

''وہ رات کے وقت کم سوتے تھے،اورسحری کے اوقات میں وہ استغفار کرتے تھے''

﴿ تَتَجَافَى جُنُوبُهُمْ عَنِ الْمَضَاجِعِ يَدُعُونَ رَبَّهُمْ خَوْفًا وَّطَمَعًا وَرَبَّهُمْ خَوْفًا وَّطَمَعًا وَرَبَّهُمْ خَوْفًا وَّطَمَعًا وَرَقَانُهُمْ يُنُفِقُونَ ﴾ (البحدة: ١١)

''ان کے پہلو(رات کے وقت) اپنے بستر وں سے جدا ہوتے ہیں، وہ اپنے پروردگار کوڈراورامید (کے ملے جذبات) کے ساتھ پکاررہے ہوتے ہیں، اور ہم نے ان کو جورزق دیاہے، وہ اس میں سے (نیکی کے کاموں) میں خرچ کرتے ہیں۔''

چونھی علامت تلاوت قر آن میں مزوآنا

اور ایک نشانی یہ ہے کہ انسان کو تلاوت قرآن پاک میں مزہ آتا ہے۔ چونکہ جب محبوب سے محبت ہوتی ہے۔ اس کا خطال جب محبوب سے محبت ہوتی ہے۔ اس کا خطال جائے تو وہ بار بار پڑھتے ہیں ، اس کے کلام سے بھی محبت ہوتی ہے۔ اس کا خطال ایک دوسرے کو بتاتے ہیں کہ میں نے تمہارامیسج دس دفعہ پڑھا، میں نے تمہارامیسج دلی دفعہ پڑھا، میں نے تمہارامیسج دفعہ پڑھا، میں کے تمہارامیسج دفعہ پڑھا۔ ایسے ہی جس کو اللہ تعالی سے محبت ہوتی ہے، پھراس کوقر آن پاک کی تلاوت کا مزہ آتا ہے۔ سیدناعثانِ غن ٹالٹھنڈ فرما یا کرتے تھے:



''لُو طَهُرَتْ قُلُو بُكُمْ مَا شَبِعْتُمْ مِّنْ كَلَامِ اللهِ'' ''اگرتمہارے دل پاک صاف ہوتے (ان پر گناہوں کے اثرات نہ ہوتے) تو کلام اللہ کی تلاوت ہے بھی تمہارادل نہ بھرتا۔''

(حامع الاحاديث للسيوطي : ۲۳،۴۲۹)

امام اعظم ابوحنیفہ میں ہے۔ کرتے تھے۔ایک قرآن پاک دن میں،ایک قرآن پاک رات میں۔

امام شافعی میں ہو اللہ فرماتے ہیں ایک مرتبہ میں مکہ مکرمہ سے مدینہ طیبہ گیا تو مجھے رایتے میں 16 دن لگےاور میں نے سولہ دنوں میں سولہ قرآن پاک مکمل کیے۔

راسے یں ۱۵ دن سے اور یں سے سولہ دوں یں سولہ ران پاک سے۔
ان اکابر کے دلوں میں اللہ کی محبت الی تھی ،قر آن پاک پڑھنے سے ان کوشق
تھا۔ جب دیکھوقر آن پاک پڑھ رہے ہوتے تھے۔ بیشوق ایسے تھا جیسے آج کل
نو جوان بچے اور بچیاں ڈائجسٹ پڑھتے ہیں ،اس میں عور تیں عشق مجازی سے متعلقہ
کہانیاں پڑھتی ہیں ۔ کیوں؟ دل نفسانی محبت ہوتی ہے ، وہ اس کتاب کو اللہ تعالیٰ سے
کہانیاں اچھی گئی ہیں ۔ جن کو اللہ سے محبت ہوتی ہے ، وہ اس کتاب کو اللہ تعالیٰ سے
محبت کی داستان سمجھ کر پڑھ رہے ہوتے ہیں اور ان کا دل پھر اس قرآن پاک کی
تلاوت سے ہٹما ہی نہیں ۔

پانچویں علامت اطاعت میں مزہ آنا

ایک علامت بیہ ہے کہ جن کواللہ سے محبت ہوتی ہے ان کو نبی علیہ اللہ اس اطاعت میں مزوآ تا ہے۔عبداللہ بن مبارک بُیٹللہ کے اشعار ہیں: تَعْصِى الْرِلْةَ وَ اَنْتَ تُظْهِرُ حُبَّهُ هُلَا لَعَيْرِيْ فِيْ الْفِعَالِ بَدِيْعٌ هَٰذَا لَعَيْرِيْ فِي الْفِعَالِ بَدِيْعٌ لَوْ كَانَ حُبُّك صَادِقًا لَاَطَعْتَهُ لِنَ الْمُحِبَّ لِبَنُ يُعِبُ مُطِيعٌ لِنَ الْمُحِبَّ لِبَنُ يُعِبُ مُطِيعٌ

(دیوان عبدالله بن مبارک: ص۵۱)

چھٹی علامت (انتھک عبادت کرنا

ایک نشانی میرجی ہے کہ جس کواللہ تعالی سے محبت ہوتی ہے اس کو پھر عبادت سے تھکا وٹ نہیں ہوتی۔ ہم نے اپنے حضرت مرشد عالم میرائیا کہ اجائے ہی لیٹ کو بار ہاد یکھا، لمباسفر کر کے گھر آتے تھے اور ایسا لگتا تھا کہ اب تو آتی تھکن ہے کہ حضرت بس جاتے ہی لیٹ جا نمیں گے، لیکن حضرت جا کر بیٹھتے تھے، پھر مجلس میں کسی کو کہتے تھے: قر آن پڑھو۔ وہ قر آن پڑھتا تھا، حضرت جا کر بیٹھتے سے تھکا وٹ ہی ختم ہو جاتی تھی۔ ہم کئی دفعہ پوچھتے بھی تھے کہ حضرت! آپ نے توسفر میں فر ما یا تھا کہ بہت تھکن ہے، لیکن اب تو پڑھا جا تا ہے تو میری تھکن بالکل ختم ہو جاتی ہے۔ پڑھا جا تا ہے تو میری تھکن بالکل ختم ہو جاتی ہے۔

اس کی مثال یوں سمجھ لیس کہ ایک ماں سارا دن کام کرکر کے تھکی ہوئی ہواوروہ اپنی بیٹی سے کہے کہ بیٹی! آج میں بہت تھک گئی ہوں، میں عشاء کی نماز پڑھ کرسو جاؤں گی، مجھے آج کوئی ڈسٹرب نہ کرے۔اوراللہ کی شان!اس ماں کا بیٹا جو بیرون ملک گیا ہوا تھا، وہ مغرب کے بعد اچانک گھر آجائے،سر پر ائز دے، ماں اس کو



دیکھتے ہی خوش ہوجاتی ہے، اس کو سینے سے لگاتی ہے، بیٹی کو کہتی ہے: بھائی کو کھانا دو۔
اس کے پاس بیٹھتی ہے، اس کو کھانا کھلاتی ہے اور اس سے باتیں کرتی ہے۔ اب گھنٹہ دو گھنٹے اس سے باتیں کررہی ہے، بہت فریش ہے۔ بیٹی کہتی ہے: امی! آپ تو کہہ رہی تھیں کہ میں تھی ہوئی ہوں، مجھے کوئی ڈسٹر ب نہ کر ہے، ابھی تو آپ بالکل فریش بیٹھی ہیں۔ مال جواب دے گی کہ بیٹی! میں تھی ہوئی تو تھی الیکن تمہارے بھائی کا چہرہ دیکھتے ہی میری سب تھاوٹ و ختم ہوگئی۔ ابھی میں اور بھی کئی گھنٹے اس کے ساتھ بات کرتے ہوئے نہیں تھی ،
چیت کرسکتی ہوں۔ جیسے مال محبت کی وجہ سے بیٹے سے بات کرتے ہوئے نہیں تھی ،
اسی طرح جن کو اللہ تعالی سے محبت ہوتی ہے وہ بھی اللہ تعالی کی عبادت کرتے ہوئے نہیں تھی۔
اسی طرح جن کو اللہ تعالی سے محبت ہوتی ہے وہ بھی اللہ تعالی کی عبادت کرتے ہوئے نہیں تھی۔

ایک بزرگ کے بارے میں آتا ہے کہ وہ ستر سال کی عمر میں ستر طواف روزانہ کیا کرتے تھے، جو کہ طواف کیا کرتے تھے۔ اس کا مطلب ہے کہ 140 نوافل روزانہ پڑھتے تھے، جو کہ طواف کی وجہ سے واجب ہوتے ہیں۔اب ایک سو چالیس نوافل پڑھنا کوئی آسان کا م ہے؟ کئی دفعہ ہم ہمت کرنا بھی چاہیں تو دس، ہیں رکعت سے زیادہ نہیں پڑھ سکتے۔ ہم نے کئی مرتبہ آزمایا کہ دس ہیں رکعت پڑھتے ہیں تو ایس تھکن ہوجاتی ہے کہ اس کے بعد نماز میں 'متع کے اللہ'' کے بجائے''اوئی اللہ'' نکل رہا ہوتا ہے۔اوروہ ستر سال کی عمر میں ستر طواف روزانہ کرتے تھے۔

ساتویں علامت (ذکراللہ میں حریص ہونا

ایک نشانی یہ بھی ہے کہ ایسا بندہ اللہ تعالیٰ کے ذکر کا حریص ہوتا ہے۔اس کا دل پیتمنا کرتا ہے کہ مجھے اللہ تعالیٰ کی یاد میں بیٹھنے کا اورموقع مل جائے۔ چنانچہوہ ذکر کا حریص ہوتا ہے۔ جہاں وقت ملے اس وقت کو وہ اللہ کے ذکر میں گزار دیتا ہے۔ اس

کواللہ تعالیٰ کا نام لینے میں مزہ آتا ہے۔

ہم رٹیں گے اگر چیہ مطلب کچھ نہ ہو

ہم تو عاشق ہیں تمہارے نام کے

اس لیے نبی عَلَیْمِ اِک ایک صحابی رٹھا تھی سے فرما یا کہ تیری زبان ہمیشہ ذکر اللہ سے

ترر ہے۔ (تر ذی، حدیث: ۲۳۷۵)

ایسابندہ جہاں بیٹھتا ہے،وہ اللہ تعالیٰ کی بات کرتا ہے۔ جہاں جاتے ہیں ہم تیرا فسانہ چھیڑ دیتے ہیں

جوبندہ کثرت سے ذکر کرتا ہے اللہ تعالیٰ اس شخص سے مجت فرماتے ہیں۔ اس لیے اگر ہم چاہتے ہیں کہ ہم اللہ رب العزت کے مجبوب بن جائیں تو ہمیں ذکر کی کثرت کرنی پڑے گی۔ یہ منٹوں کے مراقبے سے انسان کے دل میں اللہ کی مجب نہیں آئے گی۔ آپ خودغور کریں کہ زسری کلاس کا طالب علم ہوا وراس کو آپ روزانہ پندرہ منٹ پڑھا ئیں تو سال کے بعد وہ نرسری کا امتحان پاس نہیں کرسکتا۔ کہیں گے: جی پندرہ منٹ سے کیا بنتا ہے؟ دو چار گھنٹے تو پڑھا ناہی پڑے گا۔ اگر پندرہ منٹ کی تعلیم سے وہ نرسری کلاس میں پاس نہیں ہوسکتا تو یہ بندہ پندرہ منٹ کے مراقبے سے اللہ کی مراقبہ محبت کا اس میں پاس نہیں ہوگا؟ اس کے لیے تو گھنٹوں اللہ کا ذکر کرنا ہوگا، مراقبہ کرنا ہوگا۔ جب محبت آتی ہے تو پھر گھنٹوں کا پیت بھی نہیں چاتا۔ یہ یا در کھنا کہ شروع میں انسان اپنے آپ کوز برد تی مراقبے میں بٹھا تا ہے، پھر جب محبت کا رشتہ بڑ جا تا ہے تو پھر مراقبہ انسان کو کپڑ کر بٹھا دیا کرتا ہے۔ پھر اٹھنے کو دل نہیں چا ہتا، انسان کو کوئی اٹھا کے تو انسان کی طبیعت میں نا گواری ہوتی ہے کہ اس نے کیوں مجھے ڈسٹر ب کیا؟



انسان کو پھرایسے مزہ آتا ہے۔

آٹھویں علامت غیراللہ کے ذکر سے بیزاری ہونا

اللہ تعالیٰ کی محبت کی ایک علامت بہ بھی ہے کہ غیراللہ کے ذکر سے بیزاری ہوتی ہے۔ چنانچہ آپ دئیا کے تذکر سے میں بیٹھ کراگر آپ دنیا کے تذکر سے کریں گئے توان کی طبیعت اس سے بیزار ہوجائے گی۔

کتے ہیں کہ رابعہ بھریہ ہے یاس ایک نوجوان آیا اوراس نے آکران کے یاس دنیا کی مذمت بیان کرنی شروع کر دی ۔ جب اس نے کچھ دیر دنیا کی مذمت بیان کی تو رابعہ ﷺ فرمانے لگیں کہ میرے پاس سے اٹھ کر چلا جا ، مجھے لگتا ہے تجھے دنیا سے بہت محبت ہے۔ تُومیرے سامنے دنیا کا تذکرہ ہی کیوں کر رہا ہے؟ توان کودنیا کا تذکرہ ہی احیانہیں لگتا۔ دنیا کی مرغوب چیزوں سے وہ کنارہ کش ہوجاتے ہیں ۔ان کوسیر سیاٹے کی فکرنہیں ہوتی ، نہان کوان چیز وں سےلطف آتا ہے ،ان کوتو الله كى ياد ميں لطف آتا ہے۔زيب النسامخفی كے اشعار ہيں: ب مرغ دل را گلشن بهترز کوئے بار نیست طالب دیدار را ذوق گل و گلزار نیست '' دل کے مرغ کے لیے یار کی گلی ہے بہتر گلشن کوئی نہیں ،اور جوطالبِ دیدار ہوتا ہےا ہے گل وگلزار کے دیدار کا شوق نہیں ہوتا ،اسے تومحبوب کے دیدار کا شوق ہوتا ہے۔''

نویں علامت (اللّٰدکی راہ میں مال خرچ کرنا

ایک علامت بیربھی ہے کہ ایسا بندہ اللہ کے راستے میں مال کو سمجت سےخرچ کرتا ہے، دل کھول کرخرچ کرتا ہے، انفاق فی سبیل اللہ سے اس کوسکون نصیب ہوتا ہے۔

• سسیدنا صدیق اکبرڈلاٹیڈ نے اپنا سارا مال اللہ کی راہ میں خرج کر دیا تھا۔ ایک مرتبہ نبی علیہ ایک نیاری کے لیے مرتبہ نبی علیہ ایک اللہ کے راستے میں نکانا ہے ،اس کی تیاری کے لیے سب لوگ اپنا مال لے کر آئیں ۔ حضرت عمرڈلاٹیڈ بڑے خوش ہوئے ،اس لیے کہ ان کے پاس ان دنوں کا فی اچھا مال تھا۔ وہ کہنے لگے کہ ہر مرتبہ ابو بکر مجھ سے آ گے نکل کر دکھاؤں گا۔ وہ گھر چلے گئے اور اپنے گھر کا جاتے ہیں ، آج میں ان سے آ گے نکل کر دکھاؤں گا۔ وہ گھر چلے گئے اور اپنے گھر کا آھوا مال ہے کر آئے اور اپنے گھر کا قدموں میں ڈال دیا ،لیکن جب صدیق آدھا مال لے کر آئے اور نبی علیہ ایک قدموں میں ڈال دیا ،لیکن جب صدیق ان مدموں میں ڈال دیا ،لیکن جب صدیق انہا میں میں ڈال دیا ،لیکن جب صدیق انہوں کا میں ایک کے اور ایک میں میں ڈال دیا ،لیکن جب صدیق انہوں میں ڈال دیا ،لیکن جب صدیق انہوں کیا کہ میں دیا ہے کہ میں دیا ہے کہ میں دیا ہوں کیا کہ میں دیا ہے کہ میں ڈال دیا ،لیکن جب صدیق کے دیا ہوں کیا گھر کے کہ میں میں ڈال دیا ،لیکن جب صدیق کے دیا ہوں کیا گھر کے کہ میں دیا ہوں کیا گھر کے کہ کر آئے کے دیا ہوں کیا گھر کے کہ میں دیا ہوں کیا گھر کے کہ میں دیا ہوں کیا گھر کیا گھر کے کہ میں دیا ہوں کیا گھر کیا گھر کے کہ میں دیا ہوں کیا گھر کیا گھر کے کہ کر آئے کیا ہوں کیا گھر کیا گھر کیا گھر کیا گھر کیا گھر کے کہ کر آئے کے دیا ہوں کیا گھر کے کہ کر آئے کیا ہوں کیا گھر کیا گھر کیا گھر کیا گھر کیا گھر کیا گھر کے کہ کر آئے کیا ہوں کیا گھر کیا گھر کیا گھر کیا گھر کیا گھر کے کہ کر آئے کے دیا گھر کے کہ کر آئے کیا گھر کیا گھر کیا گھر کیا گھر کے کہ کر آئے کے دیا گھر کیا گھر کے کہ کر آئے کیا گھر کیا



ا كبرر النُّونُةُ آئے تو وہاں تو معاملہ ہی الگ تھا۔اس كوعلامہ اقبال نے بڑے پیارے انداز میں کھاہے:

ایک دن رسول یاک سے اصحاب نے کہا وے مال راوِحق میں جو ہوتم میں مالدار ارشاد س کر فرطِ طرب سے عمر اٹھے اس روز ان کے پاس تھے درہم کئی ہزار ول میں یہ کہہ رہے تھے صدیق سے ضرور بڑھ کر رہے گا آج قدم میرا راہوار لائے تھے مال رسول امین کے یاس ایثار کی ہے وستِ گگر ابتدائے کار یوچھا حضور سرورِ عالم نے اے عمر! اے وہ کہ جوش حق سے تیرے دل کو ہے قرار رکھا ہے کچھ عیال کی خاطر بھی تو نے کیا؟ مسلم ہے اپنے خویش و اقارب کا حق گزار کی عرض نصف مال ہے فرزند زن کا حق باقی جو ہے وہ ملتِ بینا یہ ہے شار بہ عمر ٹالٹیئڈ کی بات تھی کہ آ دھا مال گھر والوں کے لیے چھوڑ ااور آ دھا ملت بیضا پر ثاركرديا-آ گے فرماتے ہيں:

اتنے میں وہ رفیقِ نبوت بھی آگیا جس سے بنائے عشق و محبت ہے استوار لے آیا اپنے ساتھ وہ مردِ وفا سرشت ہر چیز جس سے چشم جہاں میں ہو اعتبار بھی بولے حضور چاہیے فکرِ عیال بھی کہنے لگا وہ عشق و محبت کا راز دار ہے تجھ سے دیدہ کمہ و انجم فروغ گیر ہے تیری ذات باعثِ تکوینِ روزگار پروانے کو چراغ ہے بلبل کو پھول بس پروانے کو چراغ ہے بلبل کو پھول بس صدیق کے لیے ہے خدا کا رسول بس

الله کے راستے میں خرچ کرنے سے دل خوش ہونا ، یہ بھی محبتِ الٰہی کی ایک نشانی ہوتی ہے۔ اللہ رب العزت ہمیں بھی اپنی ایسی محبت عطافر مادے۔

دسویں علامت د کراللہ میں فناہونا

ایک نشانی بی بھی ہے کہ ایبا بندہ سلطانِ محبت کے سامنے سرنگوں ہوتا ہے، وہ
اینے محبوب کو بھلانے کی کوشش بھی کر ہے تو بھلانہیں پاتا ہم بت دل میں ایسی رہے بس
جاتی ہے کہ بھلانا بھی چا ہو بھلانہ سکو گے۔ اس لیے کسی شاعر نے عجیب بات کہی:

روز کہتا ہوں بھول جاؤں انہیں
روز بہتا ہوں جول جاتا ہوں

الیی محبت دل میں آ جاتی ہے کہ محبوب سے غفلت ممکن ہی نہیں رہتی ۔ امام ربانی
حضرت محبد دالف ثانی بُوشیۃ نے اسینے مکتوبات میں یہ بات کسی ہے کہ جس بندے کو



فنائے قلبی نصیب ہوجاتی ہے، اس کواگرایک ہزارسال کی عمر دی جائے اور کہا جائے کہایک ہزارسال میں اللہ سے غافل ہو کر دکھاؤتو وہ اللہ سے غافل نہیں ہوسکتا، ایسی اس کی کیفیت بن جاتی ہے۔

پھر اس کے بعد انہوں نے ایک واقعہ لکھا ہے کہ حضرت سہل بن عبداللہ تستری ﷺ پرفنائیت کا زمانه لمباہو گیا۔ جب انسان فناہوتا ہے تو روح کے تو مزے ہوتے ہیں، مگرجسم پر تھکاوٹ ہوتی ہے۔جسم مادی چیز ہے، اسے مادی چیزیں چاہمیں کھانے پینے اور راحت آ رام سے اس کی تسلی ہوتی ہے۔ تو ان کے جسم پر تعب تھا، تھکاوٹ تھی ، جب کئی مہینے ان کے ایسے گز رہے تو وہ بھی چاہتے تھے کہ مجھے ذراراحت مل جائے۔اس زمانے میں نیندی گولیاں تو تھیں نہیں کہ رات کو نیند کی گولی کھاؤاور پھر دس گھنٹے مردے کی طرح پڑے رہو،ان کوتو نیندنہیں آتی تھی۔وہ بہت دعا ئيں مانگتے تھے کہ اے اللہ! مجھے نیندعطا کر دیجیے ایکن نینزہیں آتی تھی۔ایک دن انہوں نے بیزنیت کی کہ آج میں کچھلوگوں کے ساتھ شکار کرنے کے لیے چلا حاؤں گا، شکار بیں مصروف ہو جاؤں گا توتھوڑی دیر کے لیے میری طبیعت ذکر سے ہٹ جائے گی اور میرے بدن کو راحت مل جائے گی۔ چنانچیرسارا دن وہ شکاری لوگوں کے ساتھ مل کر شکار کرتے رہے، مگر پھر بھی طبیعت میں ذکر کا غلبہ اسی طرح رہا۔ جب واپس آئے تو بدن پھر تھکا ہوا تھا،اب انہوں نے اللہ سے دعا مانگی۔ایک دیوانے کی دعاسنے:

''اللہ!ال شخص کے سب گنا ہوں کو معاف کردیجیے جو مجھے ایک کمھے کے لیے تجھ سے غافل کر دے۔''

اب محبت اس معیار تک آگئی تھی کہ جھلا ناتھی چا ہو بھلانہیں سکوگے۔

گیار ہویں علامت اللہ تعالیٰ کار فیق اعلیٰ بن جانا

ایک نشانی پیجی ہوتی ہے کہ پھرجس کواللہ سے محبت ہوتی ہے، اللہ تعالیٰ ہی اس کا رفیق اعلیٰ بن جاتا ہے۔ چنانچہ نبی علیہ اللہ اللہ نے اپنے پردہ فرمانے سے تھوڑی ویر پہلے یہی فرمایا تھا:''اللہ کھی الرّفیدی الاّعلی'' (صحح بخاری، حدیث: ۳۳ ۳۳)

مجنول کی محبت میں سبق:

مجنوں کولیل سے محبت تھی۔ وہ محبت میں اتنا پاگل تھا کہ اس کو محبت میں اور کوئی چیز سجھائی ہی نہیں دیت تھی۔ایک دفعہ مجنوں کے باپ نے کہا کہ تمہاری وجہ سے میری بڑی بدنا می ہوئی ہے، توبیت اللہ میں چل اوراس نفسانی محبت سے توبہ کر! اپنے باپ کے کہنے پروہ چلاتو گیا اور وہاں جا کر بیت اللہ کا غلاف بھی پکڑ لیا اور غلاف پکڑ کراس نے بید عامانگی:

اِلهِی تُبُتُ مِنْ کُلِّ الْمَعَاصِیْ وَ لٰکِنْ مِنْ مُتِ لَیْلی لَا اَتُوْبُ ''اللہ! میں ہر گناہ سے تو بہ کرتا ہوں ایکن لیالی کی محبت سے تو بنہیں کرتا۔'' جب باپ نے بیسنا تو مجنوں کی طرف غصے سے دیکھا۔ پھر مجنوں نے دوسرا شعر

يڑھا:

اِلْهِی! لَا تَسُلُبَنِیْ حُبَّهَا اَبَدًا وَ یَرُحَمُ اللّٰهُ عَبْدًا قَالَ 'امِیْنَا ''اےاللہ!لیل کی محبت کومیرے دل سے بھی نہ نکالنااور جومیری اس دعا پر



آمین کھے،اس کے گناہوں کومعاف کردینا۔''


تو یہ مجن دل میں اس طرح رچ بس جاتی ہے کہ دل سے نگلی ہی نہیں ہے۔ ایک کتاب میں لکھا ہے کہ کسی نے مجنوں کو اس کی وفات کے بعد خواب میں دیکھا۔ اس نے بوچھا کہ مجنوں! تمہارے ساتھ اللہ نے کیا معاملہ کیا؟ تو مجنوں نے کہا کہ اگر چہ میرے گناہ بہت تھے، لیکن اللہ کو میری محبت بیند آگئی اور اللہ نے میرے گناہوں کو معاف کر دیا اور فرمایا کہ میں اپنے محبین کے لیے تہ ہیں ایک معیار کے طور پر پیش کروں گا کہ دنیا میں اگر کوئی ایک عورت سے اتنی محبت کر سکتا ہے تو اے میرے چاہئی والو! تم نے مجھ سے کیوں اتنی محبت نہی؟ اب ذراغور تیجے! بیطلبہ کے لیے علمی کئتہ ہے:

انیان کوانیان کی محبت کے لیے پیدائہیں کیا گیا، گراس کے باوجودانیان سے محبت کرتے ہوئے وہ کئی مرتبہ ہے ہمت بن جاتا ہے، اور سوچتا ہے کہ میں اب کیا کروں؟ میں تو ہے بس ہو گیا ہوں، کوئی بس نہیں چلتا۔ توجس محبت کے لیے ہم پیدا نہیں کے گئے وہ محبت انسان کو ہے بس کر سکتی ہے، توجس محبت کے لیے اللہ نے انسان کو پیدا کیا ہے وہ محبت انسان کو کتنا ہے بس کرتی ہوگی ...!؟ اس کی کیا کیفیت دل میں ہوتی ہوگی ...!؟ کاش کہ اللہ تعالی ہمیں اس محبت کی لذت عطافر مادے، چر ہمیں پیتہ چل جائے کہ اللہ والوں کی زندگی کیوں اللہ کی محبت میں تڑ پتے ہوئے گر رہی ہوتی ہے ...!

واقعه:

ایک مرتبدایک آ دمی حرم شریف میں نماز پڑھ رہاتھا۔ایک عورت اس کے آگے ہے گزری، جب اس کے آگے سے گزری تواس نماز پڑھنے والے کو بڑا غصر آیا۔اس نے سلام پھیرااوراس عورت سے ناراضگی کا اظہار کرنے لگا کہتم کیوں میرے آگے سے گزری ؟ اس عورت نے کہا کہ دیکھو! میرے فاوند نے مجھے طلاق دے دی ، اور میں اس طلاق کی وجہ سے اتنی پریشان ہوں کہ میں تبہارے آگے سے گزری تو مجھے پیہ بھی نہ چلا کہ کوئی نماز پڑھ رہا ہے یا نہیں ، میرا تو فاوند کی محبت میں بید حال ہے، تم بتاؤ! تمہارے دل میں اللہ کی محبت کیسی ہے کہتم نماز میں کھڑے ہواور مجھے آگے سے گزرتے ہوئے دیکھ رہے ہو...! تو ہمارے دل میں اللہ کی محبت کی وہ شدت نہیں جو ہونی چا ہے تھی۔

یہ وہ علامات ہیں جو بندے میں اللہ سے محبت ہونے کے بعدنظر آتی ہیں ۔



کچھ علامات الیی ہیں کہ اگر اللہ تعالیٰ بندے سے محبت کرتے ہیں تو نظر آتی ہیں۔

الله بندے کے فیل بن جاتے ہیں:

پہلی علامت تو یہ ہے کہ اللہ تعالیٰ جس بندے سے محبت کرتے ہیں اس کے فیل بن جاتے ہیں۔ اس کی ساری ضروریات کو وہ خود پورا کرنے والے بن جاتے ہیں، اس کے کا موں کو سنوار دیتے ہیں۔ جیسے ماں ہوتی ہے تو بچے کو اپنی کوئی فکر نہیں کرنی پڑتی۔ ماں اس کے لیے کھانے کا انتظام، کپڑوں کا انتظام، پڑھنے کے لیے چیزوں کا انتظام، سارے انتظامات کردیتی ہے، اس لیے کہ وہ کفیل ہوتی ہے۔ اس طرح اللہ تعالیٰ جب بندے سے محبت کرتے ہیں تو اللہ تعالیٰ اس کی ضرور توں کو خود پورا کروا تعالیٰ جب بندے سے محبت کرتے ہیں تو اللہ تعالیٰ اس کی ضرور توں کو خود پورا کروا



دیتے ہیںاوراس کاانتظام کردیتے ہیں۔

بندے کوتد بیرسکھادیتے ہیں:

دوسری علامت: الله تعالی بندے کو تدبیر سکھاتے ہیں،مشورے دیتے ہیں، یعنی اس کے دل میں موقع کے مناسب بات القا فرمادیتے ہیں ۔ بیجھی اس بات کی علامت ہوتی ہے کہ اللہ تعالی بندے سے محبت فرماتے ہیں۔

اعمال صالحه مین مشغول کردیتے ہیں:

اور تیسری علامت ہے ہے کہ اللہ تعالیٰ اس بندے کے دل میں دنیا کو بے وقعت بنا دیتے ہیں، ایسے بندے کے دل میں دنیا کی رمتی ہی باتی نہیں رہنے دیتے ، اس بندے کے اعضاء کونیک کاموں میں مشغول کر دیتے ہیں۔ یہ اللہ تعالیٰ کا انعام ہوتا ہے کہ اس کو نیک کاموں میں مشغول کر دیتے ہیں، وہ دین کے کام میں، پڑھنے پڑھانے میں لگا ہوا ہے، کہیں اللہ کے دین کی دعوت میں لگا ہوا ہے۔ کہیں اللہ کے دین کی دعوت میں لگا ہوا ہے۔ اس کے اعضاء سارا دن دین کے کاموں میں مصروف نظر آئیں گے۔

لذتِ مناجات عطا كردية بين:

پھراللہ تعالیٰ اس بندے کوخلوت میں مناجات کی لذت عطافر مادیتے ہیں۔لہذا وہ بندہ جب تہجد میں اٹھتا ہے تو اسے اللہ تعالیٰ سے مناجات کی لذت نصیب ہوتی ہے۔

مصائب کے ذریعے معائب کا ازالہ فرمادیتے ہیں:

پھراللہ تعالیٰ مصائب کے ذریعے اس کے معائب (عیوب) کومعاف فرمادیتے ہیں۔ ذراغور سیجھے کہ اگر ماں اپنے بچے کو دیکھے کہ اس نے پاخانہ کر دیا ہے، ماں اس بچ کواس حال میں نہیں دیکھ سکتی ، وہ اسے پانی کے ساتھ نہلائے گی ، صاف سھرا کرے گی ، کھرا چھے کپڑے پہنا کرخوشبولگائے گی اوراس کے بعدا سے سینے سے لگا کر پیار کرے گی ۔ بالکل اسی طرح للہ تعالیٰ جس بند ہے ہے محبت کرتے ہیں ، وہ بندہ گناہ کا مرتکب ہو بیٹھے تو اللہ تعالیٰ کوا چھا نہیں لگتا ، پھر اللہ تعالیٰ اس بندے کو پاک کرتے ہیں ، لیکن وہ بندہ پانی سے پاک نہیں ہوتا ، اللہ تعالیٰ دنیا میں اس بندے پر مصیبتیں بھیجتے ہیں ، پریشانیاں بھیجتے ہیں ، پیمصائب اس بندے کو معائب (عیوب) سے پاک کرتے ہیں ۔ ان کے ذریعے اللہ تعالیٰ اس بندے کے سارے گنا ہوں کو معاف فرمادیتے ہیں ۔ اس لیے حدیث یاک میں فرمایا:

((انَّاللَّهُ عَزَّوَجَلَّ إِذَا أَحَبَّ عَبُكَ البُتَلَاةُ الِيَسْمَعَ صَوْتَهُ)

(شعب الإيماك، حديث: ٩٣٣١)

''جب اللہ تعالیٰ کسی بندے سے محبت کرتے ہیں تو اسے امتحان میں ڈال دیتے ہیں، تا کہاس کی آ واز (آہ وزاری) کوسنیں ۔''

یہ امتحان اس کے لیے بلندی درجات کا ذریعہ بنتا ہے۔ ہماری زبان میں کسی نے کہا: ہے

د کھ سکھاں تو دیواں وار دکھاں آن ملایم یار ''میں دکھوں کوسکھوں پرقربان کردوں،ان دکھوں نے مجھے میرے یار سے ملا دیا۔''

🕈 خوف سے امن عطافر مادیتے ہیں:

پھراللّٰد تعالیٰ ایسے بندے کے دل سے دنیا کا خوف نکال دیتے ہیں۔

﴿ وَلَيُبَدِّلَنَّهُمْ مِّنَّ بَعْدِ خَوْفِهِمْ أَمُنَّا ﴾ (النور: ۵۵)

الله تعالی اس کے خوف کوامن میں تبدیل فرما دیتے ہیں۔ دنیا کے حالات جیسے بھی ہوں ، ایسے بندے کا دل ہمیشہ پرسکون ہوتا ہے، مطمئن ہوتا ہے، الله تعالی مخلوق کا خوف اس کے دل سے نکال دیا کرتے ہیں۔

ایک معرفت بھری حدیث:

بخاری شریف کی ایک روایت ہے، سالکین بھی دل کی توجہ سے اس کوسنیں! یہ حدیث قدسی ہے، اللہ تعالیٰ ارشاد فر ماتے ہیں:

﴿ وَمَا يَزَالُ عَبُدِى يَتَقَرَّبُ إِلَى بِالنَّوَافِلِ، حَثَّى أُحِبَّهُ، فَإِذَا آحُبَبُتُهُ كُنْتُ سَمُعَهُ الَّذِي يَسْبَعُ بِه، وَبَصَرَهُ الَّذِي يُبُصِرُ بِه، وَ يَلَهُ الَّتِي يَبُطِشُ جِهَا، وَرِجُلَهُ الَّتِي يَمُشِي جَهَا»

''میرابندہ نفای عبادت کے ذریعے میرا قرب پاتارہتا ہے، حتی کہ میں اس سے محبت کرنے لگ جاتا ہوں ۔ جب میں اس سے محبت کرتا ہوں تو میں اس بندے کے کان بن جاتا ہوں، جس سے وہ سنتا ہے، اور اس کی آنکھ بن جاتا ہوں، جس سے وہ رکھتا ہے، اور اس کے ہاتھ بن جاتا ہوں، جس سے وہ کیڑتا ہے، اور اس کے پاؤں بن جاتا ہوں، جن سے وہ چلتا ہے۔'' کیڑتا ہے، اور اس کے پاؤل بن جاتا ہوں، جن سے وہ چلتا ہے۔'' (وَ اِنْ سَالَانِیُ لَا مُحْطِیَةً اُو لَئِن الْسَتَعَالَىٰ لَیْ لَا عِیْنَ لَنَّهُ)

(صیح بخاری، حدیث: ۱۵۰۲ باب التواضع) ''اور اگر وہ مجھ سے مانگتا ہے تو میں اسے ضرور عطا کرتا ہوں ، اور اگر وہ مجھ سے پناہ مانگتا ہے تو میں اسے پناہ عطا کر دیتا ہوں۔''

نكته نمبرا: كان آنكهاور ہاتھ پاؤں كا تذكرہ كيوں كيا؟

ذرااس حدیث مبارکہ کے معارف پرغور کیجیے! پہلی بات تو یہ کہ اللہ تعالیٰ نے یہاں تذکرہ کیا ہے کان ، آنکھ، ہاتھ اور پاؤں کا ، کہ میں کان بن جاتا ہوں ، میں ہاتھ بن جاتا ہوں ، بن جاتا ہوں ۔اب ان چار چیزوں کا تذکرہ کیوں کیا؟

اس میں نکتہ یہ ہے کہ آنکھاور کان انسان کے دل میں محبت لاتے ہیں اور ہاتھ اور پاؤں اس محبت پر جم جایا کرتے ہیں۔اس لیے جومحبت پیدا ہوتی ہے وہ کان اور آنکھ کی وجہ سے پیدا ہوتی ہے۔ جب بندہ کسی کو دیکھتا ہے یا کسی کے حسن و جمال کے تذکر سے سنتا ہے تو اس سے اس کے دل میں محبت آتی ہے۔ چنا نچہ آنکھاور کان کے ذریعے سے محبت آتی ہے۔ شریعت کی خوبصورتی دیکھیے! شریعت نے یہ دونوں درواز سے بند کردیے۔فرمایا:

﴿ لِينِسَآ النَّبِيِّ لَسُتُنَّ كَاحَدٍ مِّنَ النِّسَآءِ إِنِ اتَّـقَيُتُنَّ فَلَا تَخْضَعُنَ بِالْقَوْلِ فَيَطْبَعَ الَّذِي فِيْ قَلْبِهِ مَرَضٌ وَّ قُلُنَ قَوْلًا مَّعُرُوْفًا ﴾ (الاحزاب:٣٢)

''اے نبی کی بیو یو!اگرتم تقوی اختیار کروتو تم عام عورتوں کی طرح نہیں ہو۔ لہذا تم نزاکت کے ساتھ بات مت کیا کرو بھی کوئی ایساشخص بے جالالج کرنے لگ جائے جس کے دل میں روگ ہوتا ہے، اور بات وہ کہو جو بھلائی والی ہو''

تواللہ تعالی فرماتے ہیں کہ اے نبی کی بیویو! اگر غیر مرد سے بات کرنے کی



ایک توبات سے بات بڑھتی ہے اور دوسرا انسان جب کسی کو دیکھتا ہے تواس سے بات بڑھتی ہے۔ اور یہ نکتے کی بات ذہن میں رکھنا کہ معاملہ بات کرنے سے شروع ہوتا ہے ، پھر دیکھنے کو دل کرتا ہے۔ اس کی دلیل قرآن پاک سے ملتی ہے۔ ایک لاکھ چوہیں ہزارا نبیائے کرام پیٹھ دنیا میں آئے ، ان میں سے کسی نے اللہ سے یہ عرض نہیں کی کہ اے اللہ! میں آپ کو دیکھنا چاہتا ہوں ،صرف حضرت موسی عَلیہ اللہ اللہ بات عرض کی۔ انہوں نے کہا:

﴿ رَبِّ أَرِنِّي أَنْظُوْ إِلَيْكَ ﴾ (الاعراف:١٣٣)

''میرے پروردگار! مجھے دیدارکروادیجیے کہ میں آپ کودیکھلول۔''

کیوں کہا؟ اس لیے کہ

﴿وَكَلَّمَ اللَّهُ مُوْسَى تَكْلِيْمًا ﴾ (الناء:١٦٣)

''اورموسی سے تو براہ راست اللہ ہم کلام ہوا۔''

جب گفتگو ہوتی ہے تو پھر بات سے بات بڑھتی ہے اورد کیھنے کو دل کرتا ہے۔ اس لیے نو جوان بچاورنو جوان بچیاں اس پوائنٹ کونوٹ کریں کہ غیرمحرم سے بات کی نوبت نہ آنا ہی بہتر ہوتا ہے۔ اورا گرآ جائے توایک دوفقروں میں بات کوسمیٹنا چاہیے، کمبی بات کا کسی کوموقع دینا ہی نہیں چاہیے، آج بات ہوگی کل پھر ملاقات ہوگی۔ اللہ نے آ نکھاور کان کا تذکرہ پہلے کیا اور ان کے بعد ہاتھ اور پاؤں کا تذکرہ کیا، کیوں کہ جب محبت دل میں آ جاتی ہے تو ہاتھ اور پاؤں اس پر جم جایا

نکته ۲: زبان کا تذکره کیون نه کیا؟

پھریہاں ایک دوسرا تکتہ ہے: اللہ تعالیٰ نے زبان کا تذکرہ نہیں کیا کہ میں اس کی زبان بن جاتا ہوں، جس سے وہ بولتا ہے۔ کان کا تذکرہ کیا، آکھ کا تذکرہ کیا، ہاتھ کا تذکرہ کیا، اس لیے کہ انسان زبان سے ایسی بھی بات کر لیتا ہے جو دل میں نہیں ہوتی ۔ تو اللہ نے فرمایا کہ میں زبانی دعوؤں پر یقین نہیں کرتا، مجھے تو حقیقت دیکھی ہے، ہاتھ اور پاؤں تب میری محبت پر جمیں گے جب دل میں محبت محقیقت دیکھی ہے، ہاتھ اور پاؤں تب میری محبت پر جمیں گے جب دل میں محبت آئے گی، اس لیے زبان کا تذکرہ نہیں کیا۔ اللہ کی بارگاہ میں زبانی دعو نہیں چلتے کہ ہم تو جی سے سنتی سیکھیراولی میں سستی سیکھیراولی میں سستی سیکھیراولی میں سستی سیکھیراولی میں سستی ہوری کے بیاں نبان کا تذکرہ ہی نہیں فرمایا۔ اللہ کے بڑے عاشق بیں۔ ہم تو بی اللہ کے بڑے عاشق بیں۔ ہم تو بی اللہ کے بڑے عاشق بیں۔ ہم تو برا ذکر کر رہے ہیں۔ فرمایا کہ میں تمہارے زبانی دعووں سے مطمئن نہیں ہوں گا، اس لیے یہاں زبان کا تذکرہ ہی نہیں فرمایا۔

علمى نكته ٣: مستجاب الدعوات بننے كى طرف اشاره:

پھرا یک علمی نکته اس میں بیہ ہے کہ جو بندہ ایسا بن جا تا ہے وہ مستجاب الدعوات



ہوتا ہے۔اللّٰہ تعالیٰ فر ماتے ہیں:

((وَإِنْ سَأَلَنِي لَا عُطِيَّةً))

''اورا گروہ مجھ ہے سوال کرتا ہے میں اس کوعطا کرتا ہوں ۔''

وہ ہاتھ اٹھا تا ہے، میں اس کے اٹھے ہاتھوں کو قبول کر لیتا ہوں۔ وہ مجھ سے پناہ مانگتا ہے، میں اسے پناہ عطا فر مادیتا ہوں۔ چنانچہ اللّٰد تعالیٰ ایسے محبوب بندے کواگر مصائب وآلام عطابھی کرتے ہیں تو وہ اس کے درجات کو بڑھانے کے لیے کرتے ہیں ۔ ہم نے دیکھا کہ بعض لوگ کہتے ہیں: جی ہم دین پر زیادہ آ گے نہیں بڑھنا چاہتے ،اس لیے کہ جوزیا دہ آ گے بڑھتے ہیں ان پر آ زمائشیں شروع ہوجاتی ہیں۔ یہ تو انتہائی بیوتوفی کی بات ہے۔اس لیے کہ اگر چھوٹی موٹی آز مائش سے اجر بہت زیادہ بڑھے تواس آ زمائش کے لیے توخوشی سے تیار ہونا جاہیے۔جن کے دل میں اللہ کی محبت ہوتی ہے وہ اللہ تعالیٰ کی طرف سے دیے ہوئے ثم وآلام سے بھی محبت کرتے ہیں۔اس لیے سی نے کہا: ۔

تیرے عشق نے مجھے غم دیا ، میرے غم کی عمر دراز ہو وہ مقام آئے خدا کرے ، میرے عشق یہ مجھے ناز ہو بندہ جب اللہ سے محبت کرتا ہے توعشق میں ایسا مقام آتا ہے کہ اس کی محبت پر

اللّٰدرب العزت كوناز ہوتا ہے۔ پھر اللّٰہ تعالیٰ فرشتوں میں تذكر ہ فر ماتے ہیں كہ ديكھو! میرایہ بندہ نو جوان ایباہے کہ دل میں گھر کرنے والی خوبصورت بیوی یاس تھی ،مگر میری محبت نے اس کو جگادیا ، پیمصلے پر کھڑا تہجد پڑھ رہاہے۔تو اللہ تعالیٰ اس بندے

کی محبت کا فرشتوں میں تذکرہ کرتے ہیں۔

دستورخداونديجب کھ لیتے ہیں توبڑھا کردیتے ہیں:

ایک نکتے کی بات اور بھی سمجھ لیجیے کہ اللہ تعالیٰ کسی سے کوئی چیز لیتے ہیں تو دستور

یہ ہے کہ پھر اس کو ہمیشہ بہتر کر کے بڑھا کر اس بندے کو واپس فر ماتے ہیں۔ دنیا
داری کا مسکنہ بیں ہے کہ جو چیز لی تو اتن بھی نہیں دیتے جتنی لی تھی ، بلکہ اس سے بھی کم
دیتے ہیں۔ اللہ تعالیٰ اگر بندے کو آز ماتے ہیں اور اس سے پچھ لیتے ہیں تو جب
واپس کرتے ہیں تو پہلے سے بڑھا کر واپس کرتے ہیں۔ اس کے دلائل قرآن پاک

ایوب علیمیلی کوالله تعالی نے آزمایا، ان کو بیمار کیا، ان کے بیوی بیچ بھی فوت ہو گئے، مال و دولت بھی چلا گیا، پھر الله تعالیٰ نے آزمائش ختم فرمائی ۔ الله تعالیٰ فرمائے ہیں:

﴿ وَهَبْنَا لَهُ آهُلَهُ وَ مِثْلَهُمُ مَّعَهُمُ رَحْمَةً مِّنَّا وَ ذِكْرَى لِأُولِى الْأَلْبَابِ (٣٠:٣٠)

''اور (اس طرح) ہم نے انہیں ان کے گھر والے بھی عطا کردیے، اور ان کے ساتھ اتنے ہی اور بھی، تا کہ ان پر ہماری رحمت ہو،اور عقل والوں کے لیے ایک یاد گار نصیحت ''

ہم جب لیتے ہیں تو تھوڑ الیتے ہیں ،لوٹاتے ہیں تو بہتر لوٹا دیتے ہیں۔

صساسی طرح اللہ تعالیٰ نے سیدنا ابراہیم علیہ اسے بیٹے کی قربانی مانگی ۔ جب اساعیل علیہ اللہ تعالیٰ نے مینڈ ھے اساعیل علیہ اللہ تعالیٰ قربان کروا کراساعیل علیہ اللہ تعالیٰ قربان کروا کراساعیل علیہ اللہ تعالیٰ قرآن پاک میں فرماتے ہیں کوقربان کروا کراساعیل علیہ اللہ اللہ تعالیٰ قرآن پاک میں فرماتے ہیں ۔



کہ ہم نے اساعیل کی قربانی کے لیے کہا تھا:

﴿ وَوَهَبُنَا لَهُ إِسْحٰقَ ۚ وَيَعْقُوْبَ نَافِلَةً ۗ وَكُلَّا جَعَلْنَا صِلِحِيْنَ ﴾ (الانساء: ٤٢)

''اورہم نے ان کوانعام کے طور پراسحاق اور یعقوب عطا کیے۔اوران میں سے ہرایک کوہم نے نیک بنایا۔''

الله تعالیٰ نے ایک بیٹے کی قربانی مانگی تھی اور دیکھو!اس کے بدلے الله تعالیٰ نے ان کو استحق عَالِیَّلِا اور یعقوب عَالِیَلِا عطافر ما دیے۔تو بید ستوریا در کھیں کہ الله تعالیٰ جب لیتے ہیں تو بہتر واپس کرتے ہیں۔

⊙ ……اللہ تعالیٰ نے آدم علیٰ اللہ تعالیٰ نے ان کو واپس جنت میں ہے کا لاتھا ،اس وقت ان کی ساری اولا دان کے صلب میں موجودتھی ،لیکن اللہ تعالیٰ نے ان کو واپس جنت میں ہے کا وعدہ فر مایا ،اور جب جنت میں واپس پہنچا ئیں گے تو ان کی اولا دکواللہ تعالیٰ دنیا میں نکھ کمال تک پہنچا ئیں گے ،سب صلاحیتیں عطا فر ما ئیں گے ،اور جب نکھ کمال کو پہنچ جائیں گے تو اب اس کامل حالت میں ان کو واپس جنت عطا فر مائیں گے ۔ نکالاتھا تو اس وقت کمزور کیفیت تھی ، جب واپس جنت عطا کی تو فر ما یا کہ ہم تہمیں کامل کیفیت کے ساتھ جنت عطا فر مائیں گے ۔تو یہ دستوریا درکھ لیجے کہ اللہ تعالیٰ جب اپنے پیاروں کو آز ماتے ہیں تو تھوڑی ہی مشکل میں ڈالتے ہیں ،اس کے بعد اللہ تعالیٰ ان کو یہ سانیاں عطا کردیتے ہیں۔

الله تعالی کی محبت بندے پر فرض اور قرض ہے:

ایک بات یا در کھیں!اللہ تعالیٰ کی محبت بندے کے او پر فرض ہے اور اللہ کی محبت

بندے کے او پر قرض ہے، کیونکہ اللہ تعالیٰ بندے سے محبت فر ماتے ہیں تو بندے کو بھی چاہیے کہ وہ اللہ تعالیٰ سے محبت کرے۔اس لیے کہ نبی عَلیْمَالِاً نے فر مایا:

﴿لَا يُؤْمِنُ أَحَدُكُمُ حَتَّى أَكُونَ أَحَبَ إِلَيْهِ مِنْ وَّالِيهٖ وَوَلَيهٖ وَالنَّاسِ أَجْمَعِينَ﴾ (صحح بخارى، مديث:١٥)

''تم میں سے کوئی شخص اس وقت تک مومن نہیں ہوسکتا جب تک کہ میں اسے اپنے والداوراولا داورتمام لوگوں سے زیادہ محبوب نہ ہوجاؤں ۔''

تومعلوم ہوا کہ ہم ایمان والے بن ہی نہیں سکتے جب تک اللہ تعالی ہمیں ہر چیز سے زیادہ محبوب نہ ہوجا ئیں۔تو یہ محبت ہمارے او پر فرض ہے۔اور قرض اس لیے کہ جب اللہ محبت فرماتے ہیں تواب ہمیں اسے لوٹانا ہے۔

ازل سے اللہ والے:

ہمارے سلسلہ عالیہ کے ایک بزرگ تھے خواجہ ابوالحسن خرقانی بیٹیٹے۔ ان کی ایک بات کتاب میں پڑھ کر مزہ آگیا۔ کہتے ہیں: ایک مرتبہ مجھے خواب میں اللہ تعالیٰ کا دیدار نصیب ہوا تو میں نے کہا کہ اے اللہ! میں نے زندگی کے ساٹھ سال آپ کی محبت میں گزار دیے۔ جب انہوں نے بیہ کہا تو اللہ تعالیٰ نے جواب میں فرمایا: بندے! تو مجھے اپنے ساٹھ سال پیش کرتا ہے اور میں نے مجھے ازل سے اپنا بنا رکھا ہے۔ اللہ اکبر سے!

ایک عمل میں محب کے لیے تین خوشیاں:

چنانچہ اللہ تعالیٰ کی محبت بندے کے ساتھ زیادہ ہوتی ہے۔ ایک عمل میں اللہ تعالیٰ کی تین محبتیں اکٹھی ہوتی ہیں:



پہلی:اللہ تعالیٰ اُس بندے کے دل میں اس عمل کا ارادہ پیدا فرمادیتے ہیں۔ دوسری: جب انسان عمل کرنے لگتا ہے توعمل کی توفیق عطافر ماتے ہیں۔ اور تیسری: جب بندہ عمل کرلیتا ہے تو اس عمل کوقبول فرمالیتے ہیں۔

مومن کی ایک عید نہیں ہوتی، بلکہ تین عیدیں ہوتی ہیں۔ایک عمل کے بدلے مومن کوتین خوشیاں نصیب ہوتی ہیں۔

محت کی مستحق فقط الله رب العزت کی ذات ہے،اس لیے الله رب العزت کی محبت میں شدت ہونی چاہیے۔فرمایا:

﴿ وَ اللَّذِيْنَ الْمَنُوّ اللَّهُ مُ حُبًّا لِللَّهِ ﴾ (البقرة: ١٦٥) "اور جولوگ ايمان لا چکے ہيں وہ اللہ ہی سے سب سے زيادہ محبت رکھتے ہيں۔''

جوایمان والے ہوتے ہیں ان کواللہ سے شدید محبت ہوتی ہے۔ ایسی محبت جو بندے کودنیا سے برگانہ کردے۔

خَيَالُك فِي عَيْنِيُ وَ ذِكْرُكَ فِي فَهِي وَ مَثْوَاكَ فِي قَلْبِي فَأَيْنَ تَغِيْبُ

''اے محبوب! تیری تصویر میری آئکھوں میں ہے اور تیرا تذکرہ میری زبان پر ہے۔ اور تیری محبت میرے دل میں ہے، اب بھلا تو میری آئکھوں سے
کیسے جھی سکتا ہے؟''

تو جب دل ود ماغ میں اللّٰدرب العزت کی محبت چھا جاتی ہے تو پھرانسان اللّٰہ سے غافل نہیں ہوسکتا۔

قرآن مجيدالله تعالى كى داستانِ محبت

یہاں پرطلباء کے لیے ایک علمی نکتے کی بات ہے کہ قرآن مجید سارے کا سارا داستانِ محبت ہے۔ ہوسکتا ہے کہ بعض طلبہ حیران ہوں گے کہ یہ کیسی بات کرتے ہیں؟ لیکن قرآن مجید کو ذرااس اینگل سے، اس نظر سے بھی دیکھیں! ایک عاشق کی نظر سے بھی دیکھیں! آپ جب قرآن پاک پڑھیں گے توآپ کو یہ ایک افسانۂ محبت نظرآئے گا۔

قرآن ياك كي دوتر تيبيس:

اب ذرااس کو سیحھے! اللہ تعالی نے قرآن پاک کو نازل فرمایا، جیسے جیسے اس کی ضرورت تھی، جیسے جیسے اللہ تعالیٰ آیتیں اتاردیتے تھے۔ کہیں تیم کی آیتیں، کہیں نماز فرض ہونے کی آیتیں، کہیں زکوۃ کی آیتیں، کہیں ہجرت کی آیتیں۔ قرآن کی اس ترتیب کو'' ترتیب نزولی'' کہتے ہیں۔

آج ہم جوقر آن پاک پڑھتے ہیں اس کی ترتیب کو' ترتیب وقونی' کہتے ہیں۔
جب کوئی آیت نازل ہوتی تو اللہ تعالی نبی عَلیہًا کو بتادیتے تھے کہ اس آیت کوفلاں
جگہ پررکھیں، فلاں جگہ پررکھیں، تو نبی عَلیہًا اس آیت کو اس جگہ پررکھتے تھے۔ آج
ہم جوقر آن پاک پڑھتے ہیں تو یہ اس دوسری ترتیب پرہے، پہلی ترتیب پرنہیں ہے۔
اب یہ عجیب بات ہے کہ نازل تو ہوا مختلف واقعات اور حالات کے ساتھ الیکن جب
اس کوایک نئی ترتیب کے ساتھ رکھا تو اب قر آن پاک کی ایک این ترتیب بن گئی۔
آپ قر آن پاک کو المقد سے پڑھنا شروع کریں آپ کو پورے قر آن پاک میں
ایک ترتیب نظر آئے گی ۔ بعض مفسرین نے تو آیتوں کی بھی آپس میں ایک ترتیب



بیان کی ہے۔ اس آیت کی ترتیب کیسے اور اس کی ترتیب کیسے؟ اور سورتوں کی بھی آپس میں ایک ترتیب کھی ہے۔

تو آیتیں نازل تو ہوئیں فرداً فرداً مختلف جگہوں پر الیکن جب ترتیب کے ساتھ رکھا تو ایک نئی صورت بن گئی۔ بینئ ترتیب ہے جو آج ہم پڑھتے ہیں اور اس ترتیب کا مزہ اٹھاتے ہیں۔

ترتیب وقوفی داستان محبت ہے:

پیرتیبِ وقوفی داستانِ محبت ہے۔ کہتے ہیں کہ مجنوں ایک دفعہ بیٹیا ہوا پچھ لکھر ہا تھا، توکسی شاعر نے اس پرشعر کہا: ۔

> میں نے تو یونہی خاک میں پھیری تھیں انگلیاں دیکھا جو غور سے تو تیری تصویر بن گئی

یے محبت ہوتی ہے کہ بندہ انگلی پھیرتا ہے تصویر بن جاتی ہے۔ یہ اللہ کی محبت ہے کہ آیتیں مختلف مقامات میں نازل ہوئمیں ،کیکن جب ان کوتر تیب سے رکھوا یا گیا تو وہ

ایک داستانِ محبت بن گئی۔

داستانِ محبت کی تفصیل

اب ذراغور کیجیے کہ داستان محبت کیسی ہے؟

ابتدائے قرآن میں محبت کا اشارہ:

ہم قرآن پاک کا پہلا لفظ پڑھتے ہیں ، وہ ہے الّحَد ((الف لام میم)۔اس کا تر جمہ اکثر طالب علم یہی سمجھتے ہیں کہ بیحروف مقطعات ہیں اوران کاعلم نہیں دیا گیا۔ بعض مفسرین نے اس کا ترجمہ لکھا بھی ہے توانہوں نے کہا:

''الف'' سےمراداللہ

"لا هر" سے مراد جرئيل عليه الله الله الله كا پيغام نبي عليه الله كا پيغام نبي عليه الله كال في

بس_

''میم'' سےمرادمجم مثالثان ہیں۔

انہوں نے اس کے فقط استے ہی معارف کھے ہیں، لیکن ہمارے مشائخ میں سے امام ربانی مجدد الف ثانی مجلستا پر اللہ تعالی نے حروف مقطعات کے علم کو کھولا۔ انہوں نے اسے کسی اور نظر سے دیکھا۔ انہوں نے اسے محبت کی نظر سے دیکھا تو بتایا کہ یہ حروف مقطعات اصل میں ایک محبت کا اشارہ ہے، جو اللہ تعالی نے اپنے محبوب سی اٹھا ہے کیا۔ محبت جہاں ہوتی ہے وہاں آئھوں آئھوں میں اشارے ہو جاتے ہیں، پیغام پہنچ جا تا ہے۔ بہت کا مشارے ہوگئے ہیں۔ بیغام پہنچ جا تا ہے۔ بہت کا مشارے ہوگئے ہیں۔ مہم تہارے ہو گئے تا میں اشارے ہو گئے تو محبت میں اشارے ہو گئے تو محبت میں اشارے ہیں۔ بیٹر وف مقطعات اشارے ہیں۔ کیسا تو محبت میں اشارے ہیں۔ بیٹر وف مقطعات اشارے ہیں۔ کیسا تو محبت میں اشارے ہوں کیسا تو محبت میں اشارے ہیں۔ کیسا تو محبت میں اشارے ہوں کیسا تو محبت میں اشارے ہوں کیسا تو مصبت میں کیسا تو مصبت کیسا تو مصبت

جو' الف' 'ہے یہ حقیقت احمدی ہے ، اس میں نبی علیہ اللہ کی طرف اشارہ ہے کہ نبی علیہ اللہ کے محبوب تھے۔ انسانوں میں جو اللہ تعالی سے محبت میں نمایاں مقام رکھنے والے تھے ، اللہ تعالی نے پہلے حرف میں ان کی طرف اشارہ کر دیا۔ یہ ہیں مجھ سے محبت کرنے والے ، میرے محب بھی ہیں ، میرے محبوب بھی ہیں۔

''لا هر'' سے مراد خلّت ہے۔ بیرابراہیم عَلَیْمًا کا مقام ہے، جواللہ کے خلیل

اشاره؟ فرمایا:



'' هر'' ہے مرادحضرت موسیٰ عَالِیَا امیں ، جواللہ کے محب تھے۔ غور کریں کہ تینوں میں محبت کی نسبت موجود ہے۔

چنانچه نبی علیقالتها سے اللہ تعالیٰ کومحبت تھی ،مگریہ محبت ذاتی تھی ۔محبت کی دوتسمیں بیان کی گئی ہیں ،ایک محبتِ ذاتی اور دوسری محبتِ صفاتی ۔اب کسی کو ذاتی طور پرمحبت ہوتی ہے، جیسے ماں کو ہربیٹے سے ذاتی محبت ہوتی ہے۔اورا گرکسی بچے میں حسن ہو، علم ہو، باتیں اچھی ہوں تووہ بچے بھی ماں کا پیارالگتاہے،اس کومجتِ صفاتی کہتے ہیں۔تو سيدنا ابرا ہيم عَليْلِاً بھي اللّٰه كے محبوب نتھے، مگر ان ميں محبت صفاتی تھي ، اور نبي عَليْلِا ہے محبت ذاتی تھی۔ اسی لیے نبی عَالِیَلا کو اللہ نے محبوبیت کا مقام عطا فرمایا اور ابراہیم عَلَیْکَلِا کُوخُلّت کا مقام عطافر مایا۔

ایک نکتہ اور بھی یہاں یا در کھیے کہ اگر چہ ماں کو بیٹے سے محبت ہوتی ہے، بیچے کو یتہ ہوتا ہے کہ امی مجھ سے محبت کرتی ہے، مگر اس کی طمع پیہ ہوتی ہے کہ اب میرے اندر محبت ِ صفاتی بھی آ جائے ، تا کہ میں کامل محبوب بن جاؤں ۔ یہی نبی علیتِلا کی بھی كيفيت تھى محبت ذاتى حاصل تھى ،كيكن نبى عَالِيَلا حياہتے تھے كەمجھے محبت ِصفاتى بھى مل جائے۔ چنانچہ نبی علیٰیَلائے نماز میں جودرودشریف رکھا، وہ درودا برہیمی رکھا۔

اس درود شریف کا مطلب بیرتھا کہا ہے اللہ! تو نے مجھے محبت ذاتی تو عطا فر ما دى، اب محبت ِ صفاتي ميں بھي كمال عطافر ما ديں۔ تو نبي عليتَلِيا كوبيد ونوں مقام ملے۔ نبی عَالِیَا نِے فر ما یا:

> ((أَنَا كَبِيْبُ اللهِ، وَلَا فَخُرِ) (ترندى، مديث:٣٦١٦) '' میں اللّٰہ کا حبیب ہوں اور مجھےاس پرفخرنہیں ہے۔'' اور دوسری جگه نبی عَلَیْلاً نے فر مایا:

((وَلَوْ كُنْتُ مُتَّخِنًا خَلِيلًا لَا تَّخَنُتُ أَبَابَكُرٍ خَلِيلًا، وَإِنَّ صَاحِبَكُمُ خَلِيلُ اللَّهِ)(منداحم،مديث:٣٥٨٠)

''اوراگرمیں دنیامیں کسی کوخلیل بنا تا تو میں ابو بکر کوخلیل بنا تا ،اور تمہارا ساتھی تواللّٰد کاخلیل ہے۔''

تو نبی عَلَیْطِ اللّٰہ کے خلیل بھی متھے اور اللّٰہ کے حبیب بھی متھے۔ اللّٰہ تعالیٰ نے ان کو دونوں طرح کے کمال عطا فر مائے متھے۔ کمالِ ذاتی بھی عطا فر مایا تھا اور کمالِ صفاتی بھی عطا فر مایا تھا۔

پہلاحرف حقیقت احمدی کی طرف اشارہ ہے، جومحبت ذاتی کی طرف اشارہ ہے۔ اور جو' لاهر ''ہے وہ محبت خلت یعنی محبت صفاتی کی طرف اشارہ ہے، اور ''میده '' عاشقی کی طرف اشارہ ہے۔ موسی عالیہ اللہ کے محب ہے، عاشق ہے۔ تو اللہ تعالیٰ نے تین حرفوں میں بات سمیٹ دی کہ اے انسانو! تم میری کتاب پڑھ رہے ہو، تم نے اس کتاب سے میر امحب بننا ہے، میں تین حرفوں میں بات سمیٹنا ہوں، میری محبت میں جواعلی مقام پانے والے تھے، وہ میرے اولوالعزم انبیاء میں سے بھی تین ہتیاں تھیں، جونما یاں مقام لے گئیں:

ایک میرے محبوب، جواحمہ تھے۔

ایک میرے خلیل ، جوخلت کا مقام پاگئے۔

اور تیسرے موسی عَالِیَلاً ، جن کومیرے ساتھ اتنی محبت تھی کہ مجھے دیکھنے کی آرز وکیا کرتے تھے۔

الله رب العزت نے پہلے ہی لفظ میں ان تین ہستیوں کے نام لا کر بتا دیا کہ دیکھو! تمہارا ٹارگٹ یہ ہے ، تمہارے لیے دندگی



کا Objective (منزل) ہے۔

قرآن ياك مين محبتون كااظهار:

ان نمین حروف میں اصل بات رکھنے کے بعد اللہ تعالیٰ نے آگے قرآن پاک میں تفصیلی بات کی۔ عام طور پر بید دیکھا گیا ہے کہ مقرر جب بیان کرتا ہے تو شروع کی آ بیوں میں اجمالی طور پر بات بیان کر دیتا ہے ، پھر تقریر کرتا ہے ، آخر میں آ کر پھر نتیجہ نکالتا ہے۔ چنا نچہ اللہ تعالیٰ نے بھی قرآن پاک کے پہلے حرف سے محبوں کا اشارہ فرمادیا اور اس کے بعد پھر اللہ تعالیٰ نے قرآن پاک میں محبوں کا اظہار فرمایا۔

محبت کی دعوت:

محبت کا جواعلی ترین مقام ہوتا ہے اس کو''عبادت'' کہتے ہیں۔محب کے دل میں معبود کی اتنی محبت ہو ، اتنی محبت ہو کہ محب محبت میں بے اختیار ہو کر محبوب کے قدموں میں سررکھ دے ، اس کوعبادت کہتے ہیں۔قرآن پاک میں اللہ تعالیٰ جگہ جگہ اپنے اللہ ہونے کا تذکرہ فرماتے ہیں۔ چنانچہ قرآن پاک میں فرمایا:

﴿ يَأَيُّهَا النَّاسُ اعْبُدُوا رَبَّكُمْ ﴾ (القرة:٢١) ﴿ يَأَيُّهَا النَّاسُ اعْبُدُوا رَبَّكُمْ ﴾ (القرة:٢١)

عبادت سے مرادیہ ہے کہ اپنے رب کی محبت کا وہ مقام پاؤ کہ محبت سے مغلوب ہوکر اپنے رب کے قدموں میں سر رکھنے والے بن جاؤ۔ تو جگہ جگہ ای محبت کے تذکرے فر مائے۔اور فر مایا:

﴿ فَاعْلَمْ اَنَّهُ لِآ اِللهُ اِللهُ ﴿ مُدَاهِ) ''للنذا (اے پیغیبر!) یقین جانو کہ اللہ کے سواکوئی عبادت کے لائق نہیں ہے۔''

کہیں پر فر مایا:

﴿وَ اللهُكُمْ اللهُ وَّاحِلٌ ﴾ (البقرة: ١٦٣) ''تمهارا خداا يك بى خدا ہے۔'' بيمبت كے تذكر ك اللدرب العزت كرتے رہے۔

محبت کرنے والوں کے تذکریے:

اوراسی طرح جواللہ سے محبت کرنے والے تھے ان کے بھی تذکرے اللہ رب العزت فرماتے رہے۔

کہیں موسی علیہ اُلیا کا تذکرہ کیا ، کہ وہ مدین جارہے ہیں ، مدین سے آ رہے ہیں ۔ بیہ ایٹ محب کے تذکر سے بتادیا:

﴿ وَلَمَّا جَآءَ مُوْسَى لِمِيْقَاتِنَا ﴾ (الاعراف: ١٣٣)

''اور جب موی ہمارے مقررہ وفت پر پہنچے۔''

یہوہ محبت کے تذکرے ہیں جواللہ نے قرآن پاک میں بڑی تفصیل سے بیان رمائے۔

کہیں ابراہیم علیہ اللہ اللہ کے تذکرے کیے کہ سطرح میرے ابراہیم نے چاند کی بھی نفی کی ،سورج کی بھی نفی کی ۔اور پھر فرمایا:

﴿ وَ إِبُوٰ هِيُمَ الَّذِي مَ وَفَّى ﴾ (النجم: ٣٥)

''اورابراہیم کے صحیفوں میں بھی ، جومکمل و فا دار ہے۔''

اس نے تومحبت میں انتہا کر دی۔

﴿ إِنَّ اِبْلَهِيْمَ كَانَ أُمَّةً قَانِتًا لِللهِ حَنِيْفًا ۚ وَ لَمُ يَكُ مِنَ الْمُشْرِكِيْنَ ﴾ (الخل: ١٢٠)

'' بے شک ابراہیم ایسے پیشوا تھے جنہوں نے ہرطرف سے یکسو ہوکر اللہ ک فر مانبرداری اختیار کر لی تھی ،اور وہ ان لوگوں میں سے نہیں تھے جواللہ کے ساتھ کسی کوشریک ٹھمراتے ہیں۔''

یعنی وه میری محبت میں کسی کوشریک نہیں کرتا تھا۔

﴿ شَاكِوًا لِّا نَعُمِهِ ۚ إِجْتَلِمهُ وَهَلَ لَهُ إِلَى صِرَاطٍ مُّسْتَقِيْمٍ ﴾ (الخل: ١٢١)

''وہ اللہ کی نعمتوں کے شکر گزار تھے ، اس نے انہیں چن لیا تھا، اور ان کو سید ھےراستے تک پہنچادیا تھا۔''

﴿ ثُمَّ اَوْ حَيْنَا إِلَيْكَ آنِ اتَّبِعُ مِلَّةَ إِبْلِهِيْمَ حَنِيْفًا ﴿ وَمَا كَانَ مِنَ الْمُشْرِكِيْنَ ﴾ (الخل: ١٢٣)

'' پھر (اے پیغیبر!) ہم نے تم پر بھی وحی کے ذریعے بیے تکم نازل کیا ہے کہ تم ابراہیم کے دین کی پیروی کروجس نے اپنارخ اللہ ہی کی طرف کیا ہوا تھا،اور وہ ان لوگوں میں سے نہیں تھے جواللہ کے ساتھ شرک کرتے ہیں۔''

فر ماتے ہیں کہ میرے محبوب! پھر ہم نے آپ کو وحی کی کہ یہ محبت کی بات مجھے بڑی اچھی گئی ہے۔ جیسے ان کی ملت محبت والی تھی ، جان بھی قربان کی ، مال بھی قربان کہ ، میں چاہتا ہوں کہ جو آپ کی پیروی کرنے والے ہیں ، وہ بھی اسی ملت کی پیروی کریں ، اسی طرح مجھ سے محبت کرنے والے بنیں ، اسی لیے میں نے حج کوفرض کردیا کہ اے امت محمد ہے! ہم چاہتے ہیں کہ تمہیں ملتِ ابراہیمیہ کے مزاج کا تعارف کروائیں ، تم مکہ مکرمہ آؤگے تو کہیں:

.....منیٰ میں ابراہیم کی قربانی کی باتیں یا دکروگے۔

.....جمرات کوئنگریال مارو گے اور میرے ابراہیم کی محبت کو یا دکروگے۔

..... بیت الله کو دیکھو گے اور ابراہیم کو یاد کرو گے کہ انہوں نے بیت الله کو بنایا نقل

.....کہیں صفامروہ کی سعی کروگے، مجھ سے محبت کرنے والی ایک بندی کو یا د کروگے۔ اس سے تمہیں ملت ِ ابراہیمی کے مزاج کا تعارف ہوجائے گا کہ تہمیں کیسے محبت کرنی ہے۔

چنانچہ اللہ تعالیٰ نے قرآن مجید میں ان انبیاء کے مختلف جگہوں پر تذکرے فرمائے۔

⊙ کہیں فرمایا:

﴿ وَ اذْ كُرُ فِي الْكِتْبِ إِبْرُهِيْمَ لَمْ إِنَّهُ كَانَ صِدِّيْقًا نَّبِيثًا ﴾ (مريم: ٣١) ''اوراس كتاب ميں ابراہيم كا بھى تذكره كرو۔ بے شك وه سچائى كے خوگر نبی ہے۔''

⊙ ہیں فرمایا:

﴿ وَ اذْكُرْ فِي الْكِتْبِ مُوْلَلَى لَ إِنَّهُ كَانَ مُخْلَصًا وَّ كَانَ رَسُوْلًا لَبَيًّا ﴾ (مريم: ۵۱)

''اوراس کتاب میں موسیٰ کا بھی تذکرہ کرو۔ بے شک وہ اللہ کے چنے ہوئے بندے تھے،اوررسول اور نبی تھے۔''

⊙ کہیں فرمایا:

﴿ وَاذْكُرْ فِي الْكِتْبِ السَّلْعِيْلَ لَ إِنَّهُ كَانَ صَادِقَ الْوَعْدِ وَكَانَ



رَسُوُلًا نَّبِيًّا ﴾ (مريم: ۵۳)

''اور اس کتاب میں اساعیل کا بھی تذکرہ کرو۔ بے شک وہ وعدہ کے سیچ تھےاوررسول اور نبی تھے۔''

الله رب العزت اپنے چاہنے والول کے تذکر ہے کتنی محبت سے کررہے ہیں ...! اور پھر کہیں پر ابراہیم علیہ اللے ایک نام سے سورۃ اتار دی اور کہیں پر نبی علیہ اللہ کے نام پر سورۃ محمد اتار دی ۔ بیمجبت کے تذکر سے تھے اور محبت کی باتیں تھیں، جو چل رہی تھیں ۔

ملاقات گاہوں کے تذکرے:

پھر اللہ تعالیٰ نے آخر میں آ کر ان محبوبوں کی جو ملاقات گاہ تھی اس کے بھی تذکرے کردیے اور صرف تذکرہ نہیں کیا محبت سے قسم کھا کرفر مایا:

﴿ وَالتِّيْنِ وَالذَّيْتُونِ ۞ وَ طُوْدِ سِيْنِيْنَ ۞ وَهٰذَا الْبَلَدِ الْأَمِيْنِ ﴾ (وقالتِّيْنِ وَالذَّيْتُونِ ۞ وَطُوْدِ سِيْنِيْنَ ۞ وَهٰذَا الْبَلَدِ الْأَمِيْنِ ﴾ (وقتم ہے انجیراورزیتون کی ،اورصحرائے سینا کے پہاڑ طور کی ،اوراس امن وامان والے شہرکی۔''

دیکھیں! محب اورمحبوب کی جہاں ملا قات ہوتی ہے وہ جگہ ہمیشہ یا درہتی ہے۔ اللّٰہ نے بھی قشم کھا کران جگہوں کے تذکر ہے کردیے۔

..... پیطور کا پہاڑ ،میر ہے موتی میری محبت میں ڈوب کروہاں پہنچے تھے۔

..... بیدا نجیراورزیتون کی جگه میرے ابراہیم کی تھی۔

.....اور بیامن والاشهرتو میرےمحبوب کا مقام ہے۔

الله تعالیٰ اس شهری قسم کھاتے ہیں جس میں نبی عَلَیْکِلِار ہتے تھے۔فر مایا:

﴿لَا ٱقْسِمُ بِهٰذَا الْبَلَدِ وَالْتَ حِنلُّ بِهٰذَا الْبَلَدِ ﴾ (البد:١-٢)

'' میں قسم کھا تا ہوں اس شہر کی ، جبکہ (اے پیغیبر!) تم اس شہر میں مقیم ہو۔'' اے معبود! آپ اس شہر میں رہتے ہیں ، میں اس شہر کی قسم کھار ہا ہوں۔ ……کہیں نبی عَالِیَّلِاً کی عمر کی قسم کھاتے ہیں :

> ﴿ لَعَمْرُكَ ﴾ (الحجر: ۷۲) ''(اپنیبر!) تمہاری زندگی کی قشم!''

داستان محبت كاخلاصه:

اللہ اکبر! میر محبت کی داستانیں ذرا پڑھے! پورا قرآن پاک یوں لگتا ہے جیسے بندے اور پروردگار کی محبت ہی کی داستان ہے۔ تو پہلے نفس محبت کی داستان شروع کی، اوراس کے بعد پورے قرآن پاک میں اس کا تذکرہ کیا، آخر میں آگر قسمیں کھا کر ملاقات گا ہوں کا تذکرہ کیا۔ توقرآن کو جوعاشق پڑھتا ہے، اس کو یوں لگتا ہے کہ اللہ تعالی بندے سے محبت چاہتے ہیں کہ اے میرے بندے! تو میرا چاہنے والا بن جا، میرا ایسا عبادت گزار بن جا کہ تیرے دل میں کسی اور کے لیے کوئی جگہ نہ رہے۔ اس لیے فرما یا کہ بندے! میں تمہارے ہرگناہ کو معاف کر دوں گا، کیکن اگر میری محبت میں کسی کوشر یک کرو گے تو میں تمہارے ہرگناہ کو معاف کر دوں گا، لیکن اگر میری محبت میں کسی کوشر یک کرو گے تو میں تمہارے اس گناہ کو بھی معاف نہیں کروں گا۔ معلوم ہوا کہمقصو دِ قرآن محبت اللی ہے، ہم اللہ تعالی سے ٹوٹ کر بیار کرنے والے بن جا عیں۔ اللہ تعالی ہمیں ایسی محبت عطافر مادے۔

چنداشعار محبت:

کسی عارف نے فارسی زبان میں کچھاشعار کہے ہیں، ذرامحبت والوں کی باتیں سن کیچے کہیسی ہوتی ہیں؟ فرماتے ہیں:

جان تن بُردی و در جانی هنوز درد با دادی و در مانی بنوز

''اے محبوب! آپ نے میرے تن سے جان تو نکال دی اور خود جان بن کر میرے اندرآ گئے۔آپ نے مجھے دردبھی عطا کیا اور میرے اس درد کی دوا بھی آپ خود بن گئے۔''

ایک تو در دِمحبت بھی عطا کر دیااوراس در د کا علاج بھی آ ہے ہی بن گئے ہیں۔ عاشقال را سینه انب شقاقتی هم چنال در سینه ینهال می هنوز

''اے محبوب! آپ نے اپنی محبت سے میرے سینے کو جاک کرکے کھول کر رکھ دیا۔ اور پھر اس کھلے سینے میں آپ ہی حجیب کر بیٹھ گئے۔میرے کھلے سینے میں چھیے ہوئے تو آپ ہی ہیں۔''

ملک دل کردی خراب از طیغ ناز و اندری ویرانه سلطانی هنوز '' آپ نے نازی تلوار سے میرے دل کوختم کر کے رکھ دیا (کاٹ کرر کھ دیا، میرے دل سے غیر کو نکال کر رکھ دیا)۔اور اس ویرانہ میں اب بھی سلطانی آپہی کی ہے۔''

آ گے ایک ایساشعر کہتے ہیں جس کی قیمت ادانہیں کی جاسکتی: قیمتِ خود ہر دو عالم گفتہ ای نرخ بالا کن که ارزانی ہنوز '' آپ نے اپنی قیت دو عالم لگائی ہے، قیمت بڑھا دیجیے کہ یہ تو ستا

سوداہے۔"

اے میرے محبوب اللہ! آپ نے اپنے وصل کی قیمت دوعالم بتائی ہے کہ دنیا اور آخرت کی تمام تمنائیں دل سے نکال دو۔اللہ! قیمت بڑھا دیجھے کہ یہ سودا تو بڑا ستا کر رہے ہیں کہ آپ کا وصل حاصل کرنے کے لیے دنیا وآخرت کی تمنائیں دل سے نکال دیں ۔تو ہم ہر تمنا دل سے نکال دیں ، تا کہ اس کے بدلے ہمیں اللہ کا وصل حاصل ہوجائے۔

اسی کو حضرت خواجہ مجذوب بُیٹائیٹ نے فرمایا تھا: ۔ ہر تمنا دل سے رخصت ہو گئ اب تو آجا اب تو خلوت ہو گئ بیخلوت تو پیدا کرنی پڑے گی ، تا کہ ہمیں اللہ تعالیٰ کی جلوت نصیب ہوجائے۔ ان کا وصل ہمیں نصیب ہوجائے۔

حال تیرے دیوانوں کا:

اس لیے جواللّٰہ تعالٰی کی محبت مانگنے والے ہوتے ہیں اوراس کے لیے مجاہدے



زیادہ بہتر ہے۔انہوں نے فرمایا: میں نے نبی علیہ اُلا کی زبان فیض تر جمان سے بیسنا تھا کہ جو بندہ کسی ایسے خص کو دیکھنا چاہے جو کامل دل کے ساتھ اللہ سے محبت کرتا ہے، وہ سالم کو دیکھ لے،سالم کا پورا دل اللہ کی محبت سے بھر اہوا ہے۔

توصحا بہ ڈٹٹا ٹیٹٹر پورے دل کے ساتھ اللہ تعالیٰ سے محبت کرتے تھے، اس دل میں کسی غیر کے لیے جگہ نہیں تھی، ہم بھی اپنے اللہ کے ساتھ پورے دل سے محبت کرنے والے بن جائیں۔ ہمارے اکا بربھی اپنے اللہ کے ساتھ الیں ہی محبت کرتے تھے۔

کسید حضرت خواجہ ابوالحسن خرقانی بُرِیاتی کے ملفوظات میں ایک عجیب بات کہ صیب ہے،
انہوں نے ایک بات کہی اور وہ بات قسم اٹھا کر کہی ۔ کسی بزرگ کا کوئی بات کہد یناہی
کافی ہوتا ہے ، لیکن قسم اٹھا کر کہنا، اس سے بات اور زیادہ اہم ہوجاتی ہے۔ مضبوط
سے اضبط بن جاتی ہے۔ تو حضرت خواجہ ابوالحسن خرقانی بُرِیَاتیا نے قسم اٹھا کر کہا:

''اےاللہ! تو جانتا ہے کہ میں نے زندگی کے تہتر سال اس طرح گزارے کہ میرے دل میں تیرے سواکوئی اورنہیں تھا۔''

الله کوگواہ بنا کر بات کرنا کوئی آسان کا منہیں ہے۔ ہمارے اکابر کتنے پا کیزہ لوگ ہے۔ ہمارے اکابر کتنے پا کیزہ لوگ ہے۔..!اورکس قدرالله کی محبت میں ڈوب کر زندگی گزارنے والے تھے کہ الله کوگواہ بنا کر بات کرتے تھے...!الله تعالیٰ ہمیں بھی زندگی کے پچھایام ایسے ہی گزارنے کی توفیق عطافر مائے۔(آمین)

الله کے بین سے منسلک لوگوں کوآ گنہیں جلاتی:

ایک مرتبہ حضرت خواجہ بہاؤالدین نقشبند بخاری بُیالیّ اپنے شیخ حضرت خواجہ امیر کلال بُیالیّ کو ملنے کے لیے تشریف لے گئے۔ چونکہ اس علاقے بیں سردی بہت تھی ،اس لیے رات کوآگ جل رہی تھی ،اورامیر کلال بُیالیّ گر ماکش کے حصول کے لیےآگ کے قریب بیٹھے ہوئے تھے۔خواجہ بہاؤالدین سُٹُٹُ نوجوان تھے، آگ لینے کے لیے وہاں گئے تو انہوں نے ایک صدری (جیسے چمڑے کی بنی ہوئی جیکٹ ہوتی ہے) پہنی ہوئی تھی۔ یہ گئے توشیخ نے فرمایا: بہاؤالدین! تم اس آگ کو بجھنے نہ دینا،اس میں لکڑی ڈالتے رہنا۔ بیلکڑی ڈالتے رہے، ڈالتے رہے۔جب بندہ سردی کے موسم میں بھی آگ کے قریب رہے تو گرمی لگنے سے پسینہ تو آتا ہی ہے۔ جب ان کو پسینہ آیا توانہوں نے اپنی آستین اتاری ، وہ اتارتے ہوئے ہاتھ سے چھٹی اورآگ کے اندر گرگئی۔اب بیہ جیران کھڑے ہیں کہ میری جیکٹ آگ کے اندر گر گئی۔امیر کلال مُنت^{اللة} نے فرمایا: بہاؤالدین! جاؤاورا پنی جیکٹ کوآگ میں سے نکال کرلاؤ ۔ انہوں نے کہا کہ حضرت! اگروہ لوہے کی بھی بنی ہوئی تھی تو اب تک وہ جل چکی ہوگی ،اتنی زیادہ آگ ہے۔امیر کلال پیشنیئے نے فر مایا بنہیںتم جاؤاور نکال کرلاؤ۔ جب شیخ کا حکم ہوا توخوا جہ بہا وَ الدین نقشبند ئیٹ نے آگ کے اندر قدم رکھا اور اندر گئے اورا پنی جیکٹ صحیح سلامت نکال کر لائے ،اورخود بڑے حیران تھے کہ بیا کیا ہوا کہ میری جیکٹ کوآگ نے نہیں جلایا۔ شیخ کلال مُثلث نے فرمایا: بہاؤالدین!اس بات کو یا در کھنا کہ جن لوگوں کے دل اللہ کی محبت میں ڈو بے ہوئے ہوتے ہیں ان کے جسم پر جو کپڑے ہوتے ہیں ، دنیا کی آ گ ان کپڑ وں کونہیں جلاتی ۔تو جولوگ اللہ والول کے دلوں میں بستے ہیں ، اگر اللہ تعالی قیامت کے دن ان کوجہنم کی آگ سے بری فرمادیں تو کیا بعید ہے...؟

اس لیے جن کے دل اللہ کی محبت سے بھرے ہوئے ہوتے ہیں ، ان کے دل میں جگہ پالیں ، ان کے دل میں جگہ پالیں ، ان کے دل میں جگہ پالیں ، ان کے منظورِ نظر بن جائیں ، اللہ تعالی جمیں ان کے دلوں میں جگہ عطا فر ما دیں۔ حضرت



خوا جەعبدالخالق غجد وانی میشته کا ایک ملفوظ پرژها اوران کا ملفوظ پڑھ کریورا دن ہی بیہ عاجز روتار ہا کہان بزرگوں کے دل کتنے بڑے ہیں ...!اور بداینی محبتوں میں کتنے مخلص ہیں . . . ! وہ ملفوظات بھی سن لیجیے! حضرت خواجہ عبد الخالق عجد وانی میشیۃ فر ماتے

''اگرکوئی گھی ہم سے یاہمار ہےا حباب میں سے کسی کے جسم سےاڑ کرگئی اور کسی دوسرے بندے کےجسم پربیٹھی تو جب تک اللہ تعالیٰ اس بندے کوجہنم ہے بری نہیں فر مادیں گے ہم اس وقت تک چین سے نہیں بیٹھیں گے۔'' یہاں احباب سے مراد خلفائے سلسلہ ہیں ،جوابھی قیامت تک آنے والے ہیں ۔اگراتنے کمزورتعلق کا وہ اتنا لحاظ کررہے ہیں تو جو بندہ سلسلہ میں بیعت ہوگا ، مراقبے کرے گا اور مجاہدے کرے گا ،اللہ کی محبت یانے کے لیے زندگی لگائے گا ، پھر اس کی محنتوں کا کتنا لحاظ کریں گے ...! یہ سیجالوگ ہیں ، اللہ تعالیٰ ہمیں ان سیجوں کے ساتھ محیت میں نتھی فر ماد ہے،اوراللہ تعالیٰ ہمیں بھی اپنی سچی محبت نصیب فر مادے۔ حضرت خوا جہ مجذوب ٹیشنٹ کے بیاشعار بڑے عجیب ہیں:

> کس کام کا وہ دل ہے کہ جس دل میں تو نہ ہو بس نام کا وہ گل ہے کہ جس گل میں بو نہ ہو خلوت میں لاکھ بیٹھے خلوت مگر کہاں جب تک کہ جان و دل میں بیا تو ہی تو نہ ہو

انسان اگرخلوت میں بیٹھا ہوتو دل میں اللہ تعالیٰ کی یا دبسی ہوئی ہو،توخلوت کے مزے آتے ہیں ۔اللہ تعالیٰ سے دعا مانگنی چاہیے کہ اللہ تعالیٰ ہمارے دلوں کواپنی محبت سے بھر دیے۔

فخرالدین عراقی میشاند کے عجیب اشعار:

فخرالدین عراقی میشتا کے کچھاشعار بہت عجیب ہیں، فرماتے ہیں:
سلمہ رہے قلندر سد درد من نمائی
کہ دراز دور دیدم راہ و رسم پارسائی
"اے میرے رہبر! اے میرے آقا! اے میرے شیخ! میرے لیے تقویٰ
اور پارسائی کے راستے سے اللہ تعالیٰ تک پہنچنا بہت مشکل کام نظر آتا ہے۔
لہذا کوئی ایسا قریب کا راستہ بتا دے کہ جس سے میں اللہ تعالیٰ تک پہنچ

یعنی تو جہات کے ذریعے مجھے اللہ تعالیٰ تک پہنچا دیجیے، جذب کے راستے سے مجھے اللہ سے ملا دیجیے۔سلوک کے راستے سے ملنا تو بڑالمباراستہ ہے۔

بطواف کعبہ رفتم بحرم رحم نہ دادن کہ بروں چپہ کار کردی کہ درونِ خانہ آئی

''میں جب طواف کعبہ کے لیے گیا تو مجھے انہوں نے حرم میں داخل نہ ہونے دیا کہاہے بندے! تو گھرسے ماہر کیا کرتارہا؟''

اب تو میرے گھر میں آگیا ہے، باہر تو کیا کرتوت کرتا پھرا ہے؟ باہر تو نے کیا حرکتیں کی ہیں کہاب تو میرے گھر میں داخل ہونا چاہتا ہے۔

آ گے فرماتے ہیں:

بزمیں جو سجدہ کردم ز زمین ندا برآمد کہ مرا خراب کردی بسجدۂ ریائی ''جب میں نے زمیں پرسجدہ کیا تو زمیں سے آواز آئی: او دکھلاوے کاسجدہ

كرنے والے! تونے مجھے بھی خراب كر ڈالا۔''

تو اگر ہم زبان سے اللہ کی محبت کے نعرے لگا نمیں اور ہمارے ممل اس کے خلاف ہوں تو پھر اللہ کی محبت میں ہم جھوٹے ہوں گے۔اللہ تعالیٰ ہمیں اپنی محبت میں سیا فرمادے اور ہمیں اپناوصل عطافر مادے۔

مجنوں ہے متعلق سبق آ موزاشعار:

چنانچہمولا ناروم ﷺ نے مجنوں کے بارے میں کچھاشعار لکھے ہیں، وہ بڑے عیب ہیں، ذراتو جہسے سنے گا! فرماتے ہیں:

دید مجنول را یکے صحرا نورد در بیابانِ غمش بنشست فرد

'' مجنوں کوکسی نے صحرا کے اندر دیکھا کہ وہ بیابانِ عمش کے اندرا کیلا بیٹھا ہوا

تھا۔''

ریگ کاغذ بود انگشتاں قلم می نمود اے بحرے کس نامہ رقم ''ریت کواس نے اپنے لیے کاغذ بنالیا تھااورا پنی انگلی کواس نے قلم بنالیا تھا۔ ایسے گلتا تھا کہ جیسے کسی کو ہ خط لکھ رہاہے۔''

گفت اے مجنونِ شیدا چیست ایں می نولیی بحرِ نامہ چیست ایں ''میں نے پوچھا:اے عاشق مجنون! بیر کیا ہے؟ تو کسے بیٹھا ہوا پیہ خط لکھ

رہاہے؟"

گفت مشقِ نام لیلی می کنم خاطر فضلا تسلی می دہم '' مجنوں نے جواب دیا کہ میں تولیل کا نام لکھنے کی مشق کررہا ہوں۔ میں لیلیٰ کا نام لکھ لکھ کراپنے دل کوتسلی دے رہا ہوں۔''

میرے پاس کہاں فرصت ہے کہ میں کسی کو خط لکھوں؟ بس لیلیٰ کا نام لکھ رہا ہوں، نام لکھنے سے میرے دل کوسلی ہور ہی ہے کہ مجھے اس سے محبت ہے۔

مولا ناروم مِنسلة فرماتے ہیں: ۔

عشق کیلیٰ عشق مولا کے کمد کیلیٰ بود گوئی گشتن بہر او اولیٰ بود

اے اللہ کے چاہنے والے! کیا اللہ کاعشق کیل کےعشق سے بھی گیا گزرا ہے؟ کہ مجنوں توا ہے اور تو مراقبے میں ہے؟ کہ مجنوں توا ہے اور تو مراقبے میں بیٹے کراللہ کو یا دکر کے اپنے دل کوسلی نہیں دیتا۔ کاش! ہمارے دل میں بھی محبت آجاتی اور ہمیں بھی مراقبے میں بیٹے سے دل کوسلی طبق ، دل کوسکون مل جاتا۔ ہمیں چاہیے کہ ہم اپنے معمولات میں گے رہیں، تا کہ اللہ تعالی کی محبت ہمیں بھی نصیب ہو جائے۔ ہمارا دل پورا کا پورا اللہ کی محبت سے بھرجائے۔

پنجرے میں پھڑ پھڑائے جا:

حضرت خواجه مجذوب فيشتش نے كيا عجيب بات كه ہے!

تو ہو کسی بھی حال میں مولا سے دل لگائے جا قدرتِ ذوالحلال میں کیا نہیں گڑ گڑائے جا بیٹھا رہے گا یوں اگر، کام کے کیا رہیں گے پر گونہ نکل سکے اگر، پنجرے میں پھڑ پھڑائے جا اگر تیرے لیے نکلنے کاراستنہیں ہے،اے پرندے! پنجرے کے اندررہتے



ہوئے پھڑ پھڑاتا جا، تیرے مالک کو پہتہ چل جائے گا کہ تو آزادی چاہتا ہے۔اگر تو مخلوق کی محبت میں گرفتار ہے ،نہیں نکل سکتا تو پھڑ پھڑاتا جا، تُورات کواٹھ کراللہ کے سامنے رو،اللہ کی عبادت کر،اللہ سے التجا کر،اللہ کے سامنے آنسو بہا، پھڑ پھڑاتا جا اور کہتا جا:اللہ! میں بھی گرفتار ہوں، مجھنجات دے دیجیے، آزاد فرماد یجیے۔

فرماتے ہیں:

کھولیں وہ یا نہ کھولیں در ، اس پہ ہوکیوں تیری نظر؟

تُو تو بس اپنا کام کر ، اپنی صدا لگائے جا
تواپناکام کر،اللہ کو یاد کیے جا،اللہ کے نام کورٹے جا،اللہ کوترس آ جائے گااور
اللہ تعالیٰ تجھے بھی اغیار کی گرفتاری سے نجات عطا فرمائیں گے اور اپنا وصل عطا
فرمائیں گے۔ اللہ تعالیٰ ہمیں اپنی سچی محبت میں زندگی گزارنے کی توفیق عطا
فرمائے۔(آمین)

﴿ وَاخِرُ دَعُونَا آنِ الْحَمْدُ لِلَّهِ رَبِّ الْعُلَمِينَ ﴾





ينتسميله إلغز القييمو

اللهمة من المنافعة من المنافعة المنافع





ہوئے پھڑ پھڑا تا جا، تیرے مالک کو پتہ چل جائے گا کہ تو آزادی چاہتا ہے۔اگرتو مخلوق کی محبت میں گرفتار ہے، نہیں نکل سکتا تو پھڑ پھڑا تا جا، تُورات کواٹھ کراللہ کے سامنے رو،اللہ کی عبادت کر،اللہ سے التجا کر،اللہ کے سامنے آنسو بہا، پھڑ پھڑا تا جا اور کہتا جا:اللہ! میں بھی گرفتار ہوں، مجھنجات دے دیجیے، آزاد فرماد یجیے۔

فر ماتے ہیں:

کھولیں وہ یا نہ کھولیں در ، اس پہ ہوکیوں تیری نظر؟

تُو تو بس اپنا کام کر ، اپنی صدا لگائے جا
تواپناکام کر،اللہ کو یاد کیے جا،اللہ کے نام کورٹے جا،اللہ کوترس آ جائے گااور
اللہ تعالیٰ تجھے بھی اغیار کی گرفتاری سے نجات عطا فرمائیں گے اور اپنا وصل عطا
فرمائیں گے۔ اللہ تعالیٰ ہمیں اپنی سچی محبت میں زندگی گزارنے کی توفیق عطا
فرمائے۔(آمین)

﴿ وَاخِرُ دَعُوٰنَا آنِ الْحَمْدُ لِلّٰهِ رَبِّ الْعُلَمِينَ ﴾







﴿ لَيَا يُنِهَا الَّذِيْنَ أَمَنُوا اذْكُرُوا اللَّهَ ذِكُوًّا كَثِيْرًا ۞ ﴿ لِلْكَانِيُهَا اللَّهُ ذِكُوًّا كَثِيْرًا ۞ ﴿ لَا لَا مِنْ اللَّهُ اللَّهُ عَلَيْهُا كَانِيْرًا ۞ ﴿ لَا لَا مِنْ اللَّهُ عَلَيْهُا كَانِيْرُوا ۞ ﴾ (الاحزاب: ٣٢)



بیان: محبوب العلماء والصلحاء، زبدة السالکین، سراج العارفین حضرت مولانا پیرذ والفقارا حمرنقش بندی مجددی دامت برکاتهم تاریخ: 21 مارچ 2014ء، بروز جمعه، ۱۹ جمادی الا ولی ۳۵ ساه موقع: المحار به المحار به المحار به المحار به المحار به المحار بنب، معهد الفقیر الاسلامی جھنگ به متام: جامع متجدزینب، معهد الفقیر الاسلامی جھنگ

و ذکر کثیر کی تا ثیر

اَلْحَمْدُ لِلَّهِ وَكَفَى وَسَلَامٌ عَلَى عِبَادِةِ الَّذِينَ اصْطَفَى اَمَّا بَعُدُ! فَاعُوٰذُ بِاللهِ مِنَ الشَّيْطُنِ الرَّجِيُمِ (سِنْمِ اللهِ الرَّحُلْنِ الرَّحِيْمِ (﴿ لَمَا يُنَهَا الَّذِيْنَ امَنُوا اذْكُرُوا اللَّهَ ذِكْرًا كَثِيْرًا (وَ سَبِّحُوٰهُ بُكْرَةً وَ اَصِيْلًا ﴾ (الاحزاب: ٣٢)

وَ قَالَ اللَّهُ تَعَالَى فِي مَقَامِ اخْرَ:

﴿وَالنَّاكِرِيْنَ اللَّهَ كَثِينًوا وَّالنَّاكِلَتِ ۚ اَعَلَّ اللَّهُ لَهُمْ مَّغُفِرَةً وَالنَّاكِلِ فِي اللَّهُ لَهُمْ مَّغُفِرَةً وَّالْمَاكِلِ فَا اللَّهُ لَهُمْ مَّغُفِرَةً وَّالْمُوالِقِينَا وَالرَّابِ ٣٥٠)

سُبُحٰنَ رَبِّكَ رَبِّ الْعِزَّةِ عَمَّا يَصِفُونَ ۞ وَسَلَمُّ عَلَى الْمُرْسَلِيْنَ ۞ وَسَلَمُ عَلَى الْمُرْسَلِيْنَ ۞ وَالْحَمُدُ لِللهِ رَبِّ الْعَلَمِيْنَ ۞

اَللَّهُمَّ صَلِّ عَلَى سَيِّدِنَا مُحَمَّدٍ وَعَلَى اللَّ سَيِّدِنَا مُحَمَّدٍ وَّبَارِكُ وَسَلِّمْ

مومنین کو کثر نے ذکر کا حکم: ارشاد باری تعالی ہے:

﴿ يَا يُّهَا الَّذِينَ امَنُوا ﴾

''اےایمان والو!''

اے وہ لوگو! جواللہ تعالی اوراس کے رسول سٹاٹیٹا کے حکموں کو ماننے کا قرار کر چکے ہو،اس کے حکموں کو ماننے کا وعدہ کر چکے ہو۔



﴿اذْ كُرُوا اللّٰهَ ذِكْرًا كَثِيْرًا ﴾ ''الله تعالی کا ذکر کثرت کے ساتھ کرو۔''

اس آیت مبارکہ میں رب کریم اس بات کا حکم فر مار ہے ہیں کہ سارے ایمان والے اللہ تعالیٰ کا ذکر کثرت کے ساتھ کریں۔

ذ کر کثیر کی تفسیر:

اب کثرت کے ساتھ ذکر کرنے سے کیا مراد ہے؟ ہمارے حضرت مرت د عالم مِنظلة فرما یا کرتے تھے: ذکر کثیر ...اس کی ہے بینفسیر ... کہ

﴿ ٱلَّذِيْنَ يَذُكُرُوْنَ اللَّهَ قِيلِمًا وَّ قُعُوْدًا وَّ عَلَى جُنُوْبِهِمْ ﴾ (ال عمران:١٩١)

''جواٹھتے بیٹھتے اور لیٹے ہوئے (ہرحال) میں اللہ کو یا دکرتے ہیں۔''

ذكر كى تا ثير كے ليے ذكر كثير ضرورى ہے:

مثال:

اس کی مثال یوں سمجھیں کہ ایک آدمی کو بخارتھا، ڈاکٹر نے کہا کہ بھئی! آپ نے آگر منٹن دوائی کی دس گولیاں لینی ہیں اور تم نے پانچ دن میج وشام کھانی ہیں۔ وہ گھر گیا، اس نے سوچا کہ بیج وشام کھانے کا کیا فائدہ، میں روز اندایک گولی کھالیتا ہوں۔ وہ ایک گولی روز اندکھا تار ہا، دس دن گزر گئے، بخار نہیں اتر ا۔ پھر ڈاکٹر کے پاس آیا، ڈاکٹر صاحب! بخار نہیں اتر ا۔ حالانکہ اس بندے نے بالکل صحیح دوائی استعال کی تھی، کی نامی کی تھی۔ میج وشام کھانی تھی، اس نے دن میں صرف ایک دفعہ گولی کھائی۔ ڈاکٹر نے بتایا کہ مقدار پوری نہ ہونے کی وجہ سے اسس کے دہ اثر استہیں ہوئے جو ہونے جا ہے تھے۔

مثال۲:

اس طرح جوٹی بی کے مریض ہوتے ہیں، ڈاکٹران کو کہتے ہیں کہ آپ نے پہا سے کہ ایک پہلے سے کہ ایک پہلے سے لکو ان ناغہ ہیں کرنا ہجیب بات ہے کہ ایک دن ناغہ ہوجائے تو پھر وہ نئے سرے سے شروع کر دیتے ہیں، اگر جسمانی علاج میں ایک دن ناغہ ہوجائے تو پہلے کے اثر ات ختم ہوجاتے ہیں، تو روحانی امراض کے لیے کھی معمولات کی پابندی ضروری ہوتی ہے اور اس کی بھی مقد ارکثرت کے ساتھ ہوگی تو فائدہ ہوگا۔

دل کو پاک کرنے کے دوطریقے:

اس کی مثال میں بھولیں کہ جیسے جسم کے اوپر مٹی لگی ہوئی ہے، اب اس کا علاج تو بہ ہے کہ پانی خوب بہایا جائے، تا کہ جسم پاک صاف ہوجائے۔ایک آ دمی پانی میں



ہاتھ گیلا کرلیتا ہے اور اپنے سار ہے جسم پروہ سے کرلیتا ہے تو کیا اسس سے وہ مٹی اتر جائے گی اور اس کے او پر سے بد بوختم ہوجائے گی؟ ہرگز ایسانہیں ہوگا۔ اگر چہوہ پانی استعال کررہا ہے۔ پانی بہانے کی ضرورت ہے، تب یہ مٹی دور ہوگی۔ اسی طرح اگر ہم چاہیں کہ دل کی میل دور ہوتو اتناذ کر کرنا ہوگا، اتناذ کر کرنا ہوگا، اتناذ کر کرنا ہوگا۔ انہ در اور ہوگا کہ وہ ذکر کی میل آنے والی رحمت سے بہہ جائے جتم ہوجائے۔

چنانچہ حضرت شاہ ولی اللہ محسد ف دہلوی میں نے انکھا ہے کہ جب کوئی زمین ناپاک ہوجائے ، اس کے پاک ہونے کے دوطریقے ہوتے ہیں۔ایک طریقہ تو یہ ہوتا ہے کہ بارش اتنی برسے ، اتنی برسے کہ اس گندگی کو بہا کرلے جائے اور گندگی کا نام ونشان باقی نہ رہے۔ جب زمین خشک ہوگی تو پاک ہونے کا فتویٰ دیں گے کہ اب زمین پاک ہے، اگر چہ اس کے اوپر گندگی پڑی تھی ، کیکن اب اس کو پاک کہہ دیا جائے گا۔

اور دوسراطریقہ میہ ہے کہ سورج اتنا چکے ، اتنا چکے کہ وہ جونجاست ہے اسس کو بالکل جلا کرر کھ دے اور اس کا نام ونشان ختم ہوجائے۔اگر خشک زمین ہوا وراس کے او پر آدمی نمساز او پر کوئی بونہ ہوا ور کوئی رنگ نظر نہ آئے تو فقہاء کہتے ہیں کہ اس کے او پر آدمی نمساز پڑھ سکتا ہے ، زمین یاک ہوتی ہے۔

توجس طرح زمین کو پاک کرنے کے دوطریقے ہیں،اس دل کی زمین کو پاک کرنے کے بھی دوطریقے ہیں۔ایک طریقہ تو یہ ہے کہ انسان اللہ کاذکراتن کثر سے کے ساتھ کرے کہ نور کی رحمت جو برسے تو وہ دل کی ظلمت کو بہا کرلے جائے، پھریہ دل پاک ہوجائے گا۔اور دوسراطریقہ یہ ہے کہ کسی اللہ والے کی صحبت میں انسان رہے،اللہ والوں کادل اس سورج کی طرح ہوتا ہے جو شعا میں چھینک رہا ہوتا ہے اور ان کی شعاؤں سے انسان کے دل کی بیرگندگی ختم ہوجاتی ہے۔

آج دنیاجانتی ہے کہا گرکسی بندے کو کینسر ہوتو شعاؤں کے ذریے یع علاج کرتے ہیں، اگر جسمانی بیاریوں کا علاج شعاؤں کے ذریے یع ممکن ہیں وحائی بیاریوں کا علاج اس سے کیوں ممکن نہیں ہے؟ اللہ والوں کی صحبت چند منٹ کی بھی ہواس کی اپنی برکات ہوتی ہیں۔ ان دوطریقوں سے انسان کے دل کی نجاست صاف ہوتی ہے اور اس کا دل صاف شفاف ہوجا تا ہے ، دل منور ہوجا تا ہے ۔

سالكين كي كوتا ہي:

اکثر سالگین کودیکھا کہ وہ اذکار کرتے تو ہیں، مگر کم کرتے ہیں، زیادہ ذکر نہیں کرتے اوراس کوتا ہی کہ وجہ سے پھر کئی گئی سال گئے رہتے ہیں، مگر مقصو دھاصل نہیں ہوتا۔ مقصو دتو تب حاصلہ وگا کہ جب مقدار پوری ہوگی، اب پانچ منسے کا مراقبہ بھی کیا، بھی نہ کیا، پھر کہتے ہیں: اوجی حضرت! تسبیحات تو ہوجاتی ہیں، لیکن مراقبہ سیں ہوتا۔ بھی ! تسبیحات تو ہوجاتی ہیں، لیکن مراقبہ سیں ہوتا۔ بھی ! تسبیحات تو وٹامن کے ماند تھیں۔

جب آدمی بیار ہوتا ہے تو ڈاکٹراس کو دوطرح کی دوائی دیتا ہے، ایک تو ایسٹی بایوٹک دیتا ہے کہ جس سے اس کا بخارا تر ہے اور دوسرا وٹامن وغیرہ دیتا ہے، تا کہ اس بند ہے کہ خروری ختم ہوجائے، یا در دکی دوائی دیتا ہے کہ در دمحسوس نہ ہو۔اب ایک بندہ در دکی دوائی بھی کھالے، وٹامن بھی کھالے اور اینٹی با یوٹک نہ کھائے تو اس کا تو بندہ در در کی دوائی بھی کھالے، وٹامن بھی کھالے اور اینٹی با یوٹک نہ کھائے تو اس کا تو بخار بھی نہیں اتر سکتا۔ اسی طرح ہم اگر تسبیحات کرلیس کے، در و دشریف کی ہوں یا استغفار کی اور مراقبہیں کریں گے تو دل کی کیفیت نہیں سنورے گی۔ان تسبیحات سے یقیناً ثواب ملتا ہے، در و دشریف بڑھنا یا استغفار بڑھنا، بڑے عظیم اعمال ہیں، لیکن دل کی صفائی کا تعلق ذکر کے ساتھ ہے۔

ذ کر کشیر دلوں کی پاکش ہے: نبی اکرم صلی ٹیلی پائے نے فرمایا:

((إِنَّ لِكُلِّ شَىءِ صِقَالَةً، وَإِنَّ صِقَالَةَ الْقُلُوبِ ذِكُرُ اللَّهِ))

''ہر چیز کے لیے ایک پالش ہوتی ہے اور دلوں کی پالش اللہ کی یاد ہے۔''(شعب الایمان، مدیث: ۵۱۹)

توجب انسان اللہ کا ذکر کٹرت کے ساتھ کرے گا، تب اس کا دل منور ہوگا، دل صاف ہوگا۔ اس کے لیے ہمیں ذکر کثیر کرنے کی ضرورت ہے، تب جا کر دل کی ظلمت دور ہوگا۔ اس کے لیے ہمیں ذکر کثیر کرنے کی ضرورت ہے، تب جا کر دل کی ظلمت دور ہوگا۔ ہم نے دیکھا ہے کہ اگر کسی لوہ کے گلڑ سے پر زنگ زیادہ لگا ہوتو پھر اس کے اوپر ریگ مار بھی خوب لگا نا پڑتا ہے، ایک آ دھ دفعہ ریگ مارلگانے سے وہ ٹھیک نہیں ہوتا۔ اسی طرح انسان کا دل بھی گنا ہوں کی وجہ سے سیاہ ہوجا تا ہے، زنگ آلود ہوجا تا ہے، زنگ آلود ہوجا تا ہے۔ اللہ تعالی ارشا دفر ماتے ہیں:

﴿ كَلَّا بَكَ "رَانَ عَلِي قُلُوبِهِمْ مَّا كَانُوُا يَكْسِبُوْنَ ﴾ (الطففين:١٣) ''ہرگزنہیں! بلکہ جوعمل ہے کرتے رہے ہیں،اس نے ان کے دلوں پر زنگ چڑھادیا ہے۔''

تو گناہوں کی وجہ سے دلوں پر زنگ لگ جاتا ہے اور بیزنگ اگر زیادہ ہوجائے تواس کے لیے پھر محنت بھی زیادہ کرنی پڑتی ہے، ریگ مار بھی خوب لگا ناپڑتا ہے۔ عور تیں اچھی طرح جانتی ہیں، جو برتن زیادہ میلا ہووہ ایک دفعہ پانی میں دھونے سے صاف نہیں ہوتا، اس کو دودو تین تین دفعہ دھونا پڑتا ہے، بلکہ اچھی طرح ما نجن اپڑتا ہے، بلکہ اچھی طرح ما نجن اپڑتا ہے، تب جاکر برتن صاف ہوتا ہے۔ اس طرح دل کے برتن کو بھی اگر ہم صاف کرنا چاہتے ہیں تو ہمیں محنت کرنی پڑے گی۔ ہ

دل ہمہ داغ داغ شو

پنبہ کجا کجا نہم

"پیبہ کجا کہاں کہاں کہاں رکھیں؟"

ویسے انسان سوچتا ہے کہ جی میرا دل تو بالکل ٹھیک ہے، لیکن جب اس کوصاف

کرنے لگتا ہے، سمجھ تب کہ یہ کتنا مشکل کا م ہے۔ ہو گا کوئی زخم

مصحفی ہم تو سمجھتے تھے کہ ہو گا کوئی زخم

تیرے دل میں تو بہت کام رفو کا فکل

پیتو جب صفائی کریں گے تو پھر پیتہ چلے گا کہ دل میں کتنے داغ گے ہیں اور کتنی

جگہوں پرزخم گے ہیں۔ اب ان کوصاف کرنے کی ضرورت ہے۔

سالكين كى روحانى ترقى ميں بنيادى ركاوك:

ذکر کی کثرت نہ ہونا ہماری روحانی ترقی میں بنیا دی رکاوٹ ہوتی ہے۔ یعنی اکثر سالکین میں جو کی نظر آتی ہے کہ تعلق بھی رکھتے ہیں ،عقا کد بھی ٹھیک ہوتے ہیں ، آتے جاتے بھی ہیں ، مگر معمولات کی پابندی نہیں کرتے ۔ اگر ذکر کرتے ہیں تو تھوڑ اکرتے ہیں اوراس کو تاہی کی وجہ سے پھر دل صاف نہیں ہوتا۔ جواللہ تعالیٰ کی محبت کی شمع دل میں جانی ہوتی ہے ، وہ نہیں جل پاتی ۔ پھر کہتے ہیں کہ جی استے سال گزر گئے بچھ فائدہ نہ ہوا ، اور بعض احباب تو عجیب ہوتے ہیں ، کہتے ہیں :

.....حضرت! بس میں آیا ہوں ، میں کئی مشائخ کے پاس گیا ،کین پھر میں نے کہا کہ نہیں! میں آپ سے بیعت ہوتا ہوں (یعنی احسان بھی چڑھاتے ہیں کہ مسیس نے اور وں سے بیعت ہونے کے بجائے آپ سے بیعت کی)۔

..... پھر کہتے ہیں: حضرت!بس میں آپ کے پاس آیا ہوں ، آپ کا دامن پکڑا ہے،

65

بس ہم سے تو کچھ ہوتانہیں،آپ ہی نے کچھ کرنا ہے۔

.....اورکئی دفعه آئیں گے اور کہیں گے: حضرت! بس میں کیا کروں؟ میں تو کمسنرور ہوں، مجھ سے تو پچھنہیں ہونااور معمولات بھی نہیں ہوتے ، بس آپ کوئی دعا کر دیجے، کوئی تو جہ کردیجے، تا کہ میرا کام بن جائے (یعنی شروع سے ہی نیت لے کرآتے ہیں کہ ہم نے پچھنہیں کرنا، جوکرنا ہے آپ نے ہی کرنا ہے)۔

.....اوربعض افراد آکر کہتے ہیں: حضرت! بیوی بھی نافر مان ہے، اس کے لیے کوئی تعویذ دید دیر ، تاکہ وہ فر مانبردار ہوجائے اور ذکراذ کار کے لیے فرصت نہیں ملتی، بس آپ ہی نے کچھ کرنا ہے، حضرت! کچھ توجہ کردیجیے (یعنی شیخ کے ذمے کام لگاتے ہیں کہ آپ ہی کریں جو کرنا ہے)۔

كثرت ذكر بي ذات حق كى محبت آتى ب:

ذکر کے اندر بیخو بی ہے کہ بیانسان کے دل سے دنیا کی محبت کونکال دیتا ہے، جتناذ کرزیادہ کریں گے، اتناذات کی محبت زیادہ آئے گی۔ بیاصول یا در کھیں کہذکر سے ذات کی محبت پیدا ہوتی ہے، آپ کسی چیز کا زیادہ ذکر شروع کر دیں، آپ کے دل میں اس کی محبت آنا شروع ہوجائے گی۔ ابھی آپ بیٹے ہیں آپ کے سامنے آئسکر یم کا تذکرہ شروع کر دیں، ونیلا فلیورائی ہوتی ہے، سٹابری الیی ہوتی ہے، فلاں الیی ہوتی ہے، تو تھوڑی دیر کے بعد بہت سارے نو جوانوں کا دل چاہے گا کہ ہم اس فلیور کی آئسکر یم کھا ہی لیتے ۔ تو تذکر ہے سے محبت آتی ہے۔ اسی لیے شریعت نے کہا کہ کوئی عورت اپنے میاں کے سامنے کسی غیرعورت کا تذکرہ مت کرے، کیونکہ تذکرہ کرنے سے دل کے اندر تعلق پیدا ہوجا تا ہے۔

اس لیے ہم اللہ تعالیٰ کا ذکر کثرت کے ساتھ کریں گے تواس کا نتیجہ یہ ہوگا کہ ہمارے دلوں میں اللہ تعالیٰ کی محبت سے بھر ہمارے دلوں میں اللہ تعالیٰ کی محبت آئے گی اور ہمارا دل اللہ تعالیٰ کی محبت سے بھر جائے گا۔

ايك عجيب تمثيل:

چنانچ حضرت اقدس مولا نااشرف علی محت نوی میشید نے ایک عجیب تمثیل لکھی ہے۔ ملکۂ بلقیس کے بارے میں قرآن پاک میں آیت ہے کہ اس نے اسپنے امراء سے جب مشورہ کیا تھا کہ بھی ! سلیمان علیہ اِلیا کا خطآ یا ہے تو اب میں اس کے جواب میں کیا کہوں؟ توسب نے کہا کہ آپ جوقدم اٹھا ئیں گی، ہم آپ کے ساتھ ہوں گے۔ وہ سمجھ دارتھی، اس نے کہا:

﴿ قَالَتُ إِنَّ الْمُلُوكَ إِذَا دَخَلُوا قَرْيَةً أَفْسَلُوْهَا وَ جَعَلُوا آعِزَّةً اَفْسَلُوْهَا وَ جَعَلُوا آعِزَّةً اَهُلِهَا آذِلَّةً وَكُنْ لِكَ يَفْعَلُوْنَ ﴾ (انمل:٣٣)

'' ملکہ بولی: حقیقت یہ ہے کہ بادشاہ لوگ جب کسی بستی میں گھس آتے ہیں تو اسے خراب کر ڈالتے ہیں ،اور اس کے باعزت باشندوں کو ذلیل کرکے



چپوڑتے ہیں ،اوریبی کچھ پیلوگ بھی کریں گے۔''

یتو اس آیت کے ظاہری معنی ہیں ،لیکن حضرت تھا نوی مُیالیّا فرماتے ہیں کہ سے ایک عجیب تمثل ہے۔اگر ہم بستی سے مراد دل کی بستی لے لیں اور ملوک سے مسراد مالک الملک کا نام لے لیں تو ترجمہ پھریوں ہے گا:

﴿إِنَّ الْمُلُوكَ إِذَا دَخَلُوا قَرْيَةً ﴾

'' جب الله تعالی کا نام اس دل کی بستی میں داخل ہوتا ہے۔''

﴿ٱفۡسَدُوۡهَا﴾

''وہ انقلاب بریا کردیتاہے۔''

﴿وَجَعَلُوا آعِزَّةَ آهُلِهَا آذِلَّةً ﴾

''اورد نیا جودل میں معزز ہوتی ہے،اس کوذلیل کر کے دل سے نکال دیا کرتا

دنیا کی ہر چیز اللہ کا ذکر کرتی ہے:

الله تعالیٰ کا نام انسان کے دل ہے دنیا کی محبت کومٹادیتا ہے اور الله تعالیٰ کی محبت ہے دل کو بھر دیتا ہے اور اگر آپ غور کریں تو ہماری زندگی کا مقصد بھی اللہ ہی کی یاد ہے۔اللہ نے ہمیں عبادت کے لیے پیدا کیا تو عبادت کا اصل مقصد الله تعالیٰ کی یاد ہے۔

اسی ذکر سے بید نیا قائم ہے،اور دنیا کی ہر چیزاللہ کا ذکر کرتی ہے، جوبھی زندہ چیز ہےوہ ذکر کرتی ہے۔اللہ تعالی قرآن مجید میں ارشا دفر ماتے ہیں:

﴿ وَ إِنْ مِّنْ شَيْءٍ إِلَّا يُسَبِّحُ بِحَمْدِم وَلَكِنْ لَّا تَفْقَهُونَ تَسْبِيْحَهُمْ ﴿ زَنَ اسرائِلَ: ٣٨)

''اورکوئی چیزایی نہیں ہے جواس کی حمد کے ساتھ اس کی شبیج نہ کر رہی ہو، لیکن تم لوگ ان کی شبیج کو مجھتے نہیں ہو۔'' ہم نہیں سبٹھ سکتہ لیکن یہ جروراٹ کی شبیجے ان کر بھی میں تی ہے۔

ہم نہیں سمجھ سکتے ،لیکن ہر چیز اللہ کی تسبیح بیان کررہی ہوتی ہے۔

دل کے ذکر کا سائنسی مشاہدہ:

ہمیں ایک مرتبداس کا تجربہ بھی ہوا۔امریکہ میں ایک الیی ریاست میں جانے کا موقع ملا، جہاں کوئی پندرہ بیس ڈاکٹرایک ہی جگہر ہتے تھے۔ان کے ہاں ایک ہفتہ قیام تھا۔ان میں سے ایک شخص دل کے اسپیشلسٹ تھے،قدر تا انہی کے ہاں قیام تھا۔ وہ مجھے کہنے لگے کہ حضرت! آپ نے ہماری روحانی بیاریوں کاعلاج تو ہمیں بتادیا، اب میں آپ کو جہ ہاسپٹل لے جاؤں گا اور آپ کے دل کو چیک کروں گا۔ ہم نے کہا: جی ٹھیک ہے۔ ہمارے یاس وقت تھا، ہم اس کے ساتھ ہاسپٹل چلے گئے، انہوں نے ہمیں لا کروہاں ایک کمرے میں ایکوکارڈ پوگرام شین کے آگے لٹادیااور دل کو چیک کرنا شروع کیا۔اس میں دل کی تصویر آجاتی ہے،اور دل کی رگوں میں کیسےخون جا ر ہاہا اور آر ہاہے؟ اس كى يورى تفصيل اس كے اندر ہوتى ہے۔ جب انہوں نے سكرين يردكها يا تومجھ كہنے لگے: ديكھيں! يہاں سےخون جار ہاہے، يہاں سےخون آر ہاہےاوراتنی مقدار سے آر ہاہےاوراس وقت آپ کی شریانیں درست حالت میں ہیں اوراسی فیصد کام کررہی ہیں ۔اس عمر میں اسی فیصد بہت اچھارزلٹ تھا۔ کہنے لگے: آپ کے دل کی کیفیت سے میں بہت مطمئن ہوں۔

پھراس کے بعد کہنے گئے: حضرت! میں آپ کو آپ کے دل کی آواز سناؤں؟ میں نے کہا: سنائیں ۔انہوں نے ایک بٹن دبایا، جیسے ہی بٹن آن کیا، تو آواز آنے لگ گئی، جیسے دل خون کو پہپ کررہاہے۔وہ کہنے لگا کہ ہماری میڈیکل کی کتابوں میں لکھا



ہے کہ دل جب خون کو پہیے کرتا ہے تو''لب ڈب'' کی آواز آتی ہے،لب ڈب..... لب ڈ ۔۔۔۔۔اس کوہم نے بھی سنا کیکن قدر تأمیرا ذہن دوسری طرف گیا ، میں نے کها: ڈاکٹرصاحب! اصل وجہ پیتھی کہ بیکا فرلوگ ہیں، بیدل کی آ واز کو سنتے ہیں توان کولب ڈب....لب ڈب....نظر آتا ہے، آپ ذراغور کریں! مجھے تو یہ کچھاور آواز نظر آتی ہے۔ وہ غور ہے مجھے دیکھنے لگے اور کہا: حضرت! کون ہی آ واز؟ میں نے کہا: یه دل''لب ڈ ب'' تونہیں کرر ہا، یہ تو''رب رب'' کرر ہاہے۔توہ وہ کہنے لگا: اچھااس کود کیھتے ہیں: پھرانہوں نےغور سےاس کودیکھااور کہنے لگے: حضرت!''ر ب رب'' کی آواز واقعی اس کے زیادہ قریب ہے۔انہوں نے فیصلہ کردیا کہ واقعی انسان کا دل جبخون کو بہب کرر ہاہوتا ہے، وہ آ واز''رب رب'' کی پیدا ہور ہی ہوتی ہے۔ میں نے کہا: آج مسئلہ مجھ میں آگیا ،اگر ہرذی روح کا دل جوخون پہپ كرتا ہے،اس كى آواز "ربرب" كارر بى ہے،اس كامطلب بيہ كم حبتے ذى روح دنیا کے اندر ہیں،سب کے جسم اللہ کا ذکر کررہے ہوتے ہیں۔اللہ تعالیٰ نے تو قر آن مجيد ميں فر ما ديا:

﴿ وَ إِنْ مِّنْ شَيْءٍ إِلَّا يُسَبِّحُ بِحَمْدِهِ وَلَكِنْ لَّا تَفْقَهُوْنَ تَسْبِيْحَهُمْ ﴾ (بن اسرائیل:۳۳)

''اورکوئی چیزالیی نہیں ہے جواس کی حمد کے ساتھ اس کی تبییج نہ کررہی ہو،لیکن تم لوگ ان کی تسبیح کسبھتے نہیں ہو۔''

واقعی! بات ایسی ہی ہے کہ ہماراجسم تو اللہ کا ذکر کر رہا ہوتا ہے۔ باقی ہم خود بھی اللہ کا ذکر کر یں تو پھر مکمل جسم اللہ کا ذکر کرے گا، ورنہ آ دھا تو کر ہی رہا ہوتا ہے اور باقی آ دھا غافل ہوتا ہے۔ تو ہمیں اللہ تعالیٰ کا ذکر کثر ت کے ساتھ کرنا چاہیے، تا کہ اس

کے اثرات ہمارے دلول پر مرتب ہول۔

ذکر میں روحانی زندگی ہے:

یہ جوذ کرہے، بیانسان کے لیے روحانی جان کے مانند ہے۔

🔾حضرت ابوموی اشعری دانشهٔ روایت کرتے ہیں کہ نبی عالیِّلا نے فر مایا:

(مَثَلُ الَّذِي يَذُكُو رَبَّهُ وَ الَّذِي لَا يَذُكُو رَبَّهُ مَثَلُ الْحَيِّ وَ الْمَدِينِ إِلَى الْحَيِّ وَ الْمَيْتِ) (صَحِينِ اللهُ عَلَى اللهُ الل

''مثال اس شخص کی جوذ کر کرتا ہے اور اس کی جوذ کرنہیں کرتا ، زندہ اور مردہ کی سے ۔'' سی ہے ۔''

یعنی ذکر کرنے والاانسان زندہ ہے اور ذکر نہ کرنے والا تحض مردہ کے مانٹ بہ ہے۔ بیروحانی زندہ اوروہ روحانی مردہ ہے۔ دیکھیے! اللہ کے حبیب سڑا ٹینی آنے چودہ سوسال پہلے بتادیا تھا کہ ذکر کرنے والا انسان زندہ ہے اور ذکر نہ کرنے والا مردہ ہے۔

ں ۔۔۔۔۔ پھر نبی عالیمیا نے ایک اور بہت پیاری مثال سے بات سمجھائی کہ جس طسر ح خزاں کے موسم میں درختوں کے بہتے جھڑ جاتے ہیں اور خشک ہوجاتے ہیں،اگراس وقت درمیان میں ایک بالکل سرسبز درخت ہوتو وہ کتنا اچھا لگتا ہے . . .!ایک حدیث میں ہے:

(﴿ذَا كِرُ اللهِ فِي الْغَافِلِينَ مِثُلُ الَّذِي يُقَاتِلُ عَنِ الْفَارِّينَ، وَذَا كِرُ اللهِ فِي الْغَافِلِينَ مِثُلُ الشَّجَرِ الَّذِي قَلُ تَحَاتَّ الْغَافِلِينَ مِثُلُ الشَّجَرِ الَّذِي قَلُ تَحَاتَّ وَرَقُهُ، يَعْنِي مِنَ الضَّرِيبِ»

'' غافلین میں بیٹھ کراللہ کا ذکر کرنے والا ایسے ہے جیسے فرار ہونے والوں کی



جانب سے دشمن کے ساتھ لڑنے والا تحض ہوتا ہے۔ اور جیسے خزال کے موسم میں بے برگ وبار درختوں کے درمیان سرسبز درخت ہوتا ہے، اس طرح غافل لوگوں کے درمیان بیٹھ کرذ کر کرنے والا انسان ، اللہ کی نظر میں حسین اور اچھامعلوم ہوتا ہے۔' (شعب الایمان ، حدیث: ۵۲۱)

النَّسُدِيحِيْ (المطالب العالية لا بن جمال عَضَالًا ، وَلَا عُضِّكَ فَي عَضَالًا ، وَلَا قُطِعَتْ وَشِيجَةً إِلَّا بِقِلَّةِ وَلَا قُطِعَتْ وَشِيجَةً إِلَّا بِقِلَّةِ التَّسُدِيحِينَ (المطالب العالية لا بن جر ، صديث: ٣٣٠٥)

'' کوئی شکار (پرندہ) شکارنہیں ہوتا اور کوئی ٹہنی نہیں ٹوٹتی ، مگریہ کہ بیجے کی قلت کی وجہ ہے۔''

یعنی جب وہ شیج کم کرتے ہیں تو پھر شکار ہوجاتے ہیں۔اللّٰہ کی شان دیکھیے کہ پرندے جب تک اللّٰہ کاذ کر کرتے رہتے ہیں،اس وقت تک کوئی ان کوشکار نہیں کر سکتا۔ جب ذکر میں کوتا ہی ہوتی ہے، کمی ہوتی ہے تو اس وقت ان کو گو یا موت دے دی جاتی ہے۔

۔۔۔۔۔حضرت ابوالدردا ﷺ نبی اکرم سلی ٹائیٹی سے روایت کرتے ہیں: ﴿ مَمَا أُخِذَ طَائِرٌ ، وَلَا حُوْتٌ إِلَّا بِتَضْدِيْعِ التَّسُدِيْعِ)،
'' کوئی پرندہ نہیں پکڑا جاتا اور نہ کوئی مچھلی پکڑی جاتی ہے، مگر جب وہ شہیے کو ضائع کرتے ہیں۔'' (درمنثور: ۴/۵۵/)

ایک اور حدیث پاک میں ہے کہ نبی علیم این فرمایا:

﴿ لَا يُصْطَادُهَ مِنْ تَسْدِينَ الطَّيْرِ وَالْحِيْتَانِ إِلَّا بِمَا يُضِيْعُ مِنْ تَسْدِيْحِ اللهِ ﴾ '' پرندے اورمچھلیاں اس وقت شکار کیے جاتے ہیں جب وہ اللہ تعالیٰ کی تسبیح کو

کم کرتے ہیں۔''(درمنثور:۹/۳۵۷)

كائنات كاوجود ذكر الهي سے وابستہ ہے:

اسی لیےاس پوری کا ئنات میں جب تک اللہ رب العزت کا نام رہے گا، ہے۔ کا ئنات اس وقت تک سلامت رہے گی اور جب بیاللہ کے نام سے محروم ہو حبائے گی،اللہ تعالیٰ اس کا ئنات کوختم کردیں گے۔

چنانچەنبى عَلَيْتَلاً نَے فرما یا:

«لَا تَقُوْمُ السَّاعَةُ حَتَّى لَا يُقَالَ فِي الْأَرْضِ: "لَتُه لَتُه"))

(صیح مسلم، حدیث: ۱۳۸ باب ذہاب الإیمان آخر الزمان) '' اس وقت تک قیامت قائم نہیں ہوسکتی ، جب تک زمین میں کوئی ایک بندہ بھی'' اللّٰداللّٰہ'' کہنے والا ہوگا۔''

یہاں ایک نکتہ جھنے کی ضرورت ہے، کہ قیامت سے بڑی مصیبت اور کوئی نہیں، اتنی بڑی مصیبت اس وقت تک نہیں آسکتی، جب تک کہ ایک بندہ بھی'' اللہ اللہ'' کہنے والا ہے۔

اورایک اور حدیث پاک میں ہے کہ اللہ تعالیٰ نے اسرافیل عَالِیَا کو حکم دیا ہوا ہے کہ اگرتم دنیا میں کسی بندے کوسنو کہ وہ میرانام لے رہا ہے، تو سننے کے بعد صور کو پھو نکنے میں چالیس سال کی تاخیر کر دینا۔ (التذکرۃ للقرطبی: / 292)

ایک د فعہ اللہ کا نام لینا قیامت جیسی مصیبت کو چالیس سال کے لیے ٹال دیت ہے، تو جو بندہ ہروقت اللہ کا نام لے گا، اللہ اس سے دنیا کی مصیبتوں کو کیوں نہسیں ٹالیس گے . . .؟



ذکر میں اظمینان قلب ہے:

آج ہم تعویذوں کے پیچھے بھا گتے ہیں اور عاملوں کے پیچھے بھا گتے ہیں ،ہمیں اصل میں ہمجھ نہیں آتی کہ کیا کرنے کی ضرورت ہے ،ہم اپنی زندگی شریعت کے مطابق بنائیں ،اور ذکرا ذکار کریں ،اللہ تعالی ہمیں پریشانیوں سے بچائیں گے ۔مغیرالاحوال اللہ رب العزت ہیں ، وہ پھر حالات کوٹھیک کردیتے ہیں ۔ جوشخص کثرت سے ذکر کرتا ہے ،اللہ رب العزت دنیا کی پریشانیوں سے بھی اس کومخوظ فر مالیتے ہیں اور اس کودل کا سکون بھی عطافر ما دیتے ہیں ۔اس لیے فر مایا:

﴿ اَلَا بِنِ كُرِ اللّٰهِ تَطْمَئِنُّ الْقُلُوْبِ ﴾ (الرعد:٢٨) '' يا در كھوكه اللّٰد كا ذكر ہى ہے جس سے دلوں كواظمينان نصيب ہوتا ہے۔''



اور یہ بات بھی ذہن میں رکھیے کہ شریعت کے جتنے اعمال ہیں ،ان تمام اعمال کی روحِ رواں اللّٰہ کی یاد ہے ،اللّٰہ کا ذکر ہے۔

نماز میں اللہ کا ذکر

اب دیکھیے کہ اعمال میں سب سے افضل عمل نماز ہے ، نثر یعت نے نماز کے اندر نماز سے پہلے اور نماز کے بعد ذکر کا حکم فر مایا۔

اللِّ كُرُ قَبْلَ الصَّلوةِ
 'نماز _ قبل الله ك ذكر كاحكم _ ''

الله تعالی ارشا دفر ماتے ہیں:

﴿ وَ ذَكُرَ السَّمَ رَبِّهِ فَصَلَّى ﴾ (الاعلى: ١٥) ''اوراپنے پروردگاركانام ليااورنماز پڑھى۔'' اس آیت سے پتہ چلا كه نماز سے پہلے بھی اللّٰد كاذ كركرنا ہے۔ سے بہتے میں میں اللہ کا

O··· اَلنِّ كُرُفِى الصَّلُوةِ

''نماز کے دوران بھی اللہ کے ذکر کا حکم ہے۔'' اللہ تعالیٰ فرماتے ہیں:

﴿ وَا**َقِمِ الصَّلُوةَ لِنِ** كُمِرِ مِنْ ﴾ (ط:۱۳) ''اور مجھ یا در کھنے کے لیے نماز قائم کرو۔''

تونماز میں بھی اللہ کا ذکر ہے۔

O··· اَلَٰذِ كُرُبَعُكَ الصَّلُوةِ

''اورنماز پڑھنے کے بعد بھی ذکر کا حکم ہے۔''

الله تعالیٰ ارشا دفر ماتے ہیں:

﴿ فَإِذَا قَضَيْتُهُ الصَّلُوةَ فَاذْكُرُوا اللهُ قِيمًا وَّ قُعُوْدًا وَّ عَلَى جُنُوْبِكُمْ ﴾ '' پھر جب تم نماز پوری کر چکوتواللہ کو (ہرحالت) میں یا دکرتے رہو، کھڑے بھی، بیٹے بھی اور لیٹے بھی۔''

تونماز سے پہلے بھی اللہ کا ذکر ،نماز کے اندر بھی اللہ کا ذکر اور نماز کے بعد بھی اللہ ذکر ہے۔

○ نماز جمعه میں ذکر:

نماز جمعه کی اہمیت اور بھی زیادہ ہے ، اللہ تعالیٰ نے نماز جمعہ سے پہلے بھی ذکر کا

حکم فر ما یااورنماز جمعہ کے بعد بھی۔ پہلے فر مایا:

﴿ لَا لَيْهَا الَّذِيْنَ الْمَنُوَّا إِذَا نُوْدِيَ لِلصَّلْوَةِ مِنْ يَّوْمِ الْجُمُعَةِ فَالْسُعُوا إِلَى الْجُمُعَةِ فَالْسُعُوا إِلَى ذِكْرِ اللهِ وَذَرُوا الْبَيْعَ ذَلِكُمْ خَيْرٌ لَّكُمْ إِنْ كُنْتُمْ تَعْلَمُوْنَ ﴾ (الجمع: ٩)

''اے ایمان والو! جب جمعہ کے دن نماز کے لیے پکارا جائے تو اللہ کے ذکر کی طرف لیکو، اور خرید وفر وخت چھوڑ دو۔ بیہ تمہارے لیے بہتر ہے،اگر تم سمجھو۔''

پھر جبنما نے جمعہ ادا کر لی جائے تواس کے حوالے سے فر مایا:

﴿ فَإِذَا قُضِيَتِ الصَّلُوةُ فَانْتَشِرُوْا فِي الْأَرْضِ وَابْتَعُوْا مِنْ فَضُلِ اللهِ وَاذْكُرُوا اللهَ كَثِيْرًا لَّعَلَّكُمْ تُفْلِحُونَ ﴾ (الجمعه:١٠) " پر جب نماز پوری ہوجائے تو زمین میں منتشر ہوجاؤ،اوراللّٰد کافضل تلاش کرو،اوراللّٰد کوکٹرت سے یا دکرو، تا کہ تہمیں فلاح نصیب ہو۔' یعنی جمعہ سے پہلے بھی ذکر کا حکم اور جمعہ کے بعد بھی ذکر کا حکم دیا گیا۔

ج میں اللہ کا ذکر

اَكِيِّ كُوُ فِي الْحَبِّ نمازكے بعد مج كِمل كے بارے ميں غور كيجے!اب حج كاعمل كتنامهتم بالشان عمل ہے كہ جو بندہ حج مبروركركے آتا ہے، وہ گنا ہوں سے اس طسرح پاك ہوجا تا ہے جیسے اس دن پاک تھا جس دن اس كی والدہ نے اس كوجنم دیا تھا۔ تواسخے بڑے عمل میں بھی ذكر كی تلقین كی گئ ہے۔ ذراغور كیجے!

الله تعالی فر ماتے ہیں:

﴿ وَاذْ كُرُوا اللّٰهَ فِي ٓا يَّامِ ِ مَّعُدُودُتٍ ﴾ (البقرة:٢٠٣) ''اوراللّٰدکوگنتی کے(ان چند) دنوں میں (جب تم منیٰ میں مقیم ہو) یا دکرتے رہو۔''

ایک جگه فرمایا:

﴿ وَاَذِنَ فِي النَّاسِ بِالْحَجِّ يَأْتُوْكَ رِجَالًا وَّعَلَى كُلِّ ضَامِرٍ ﴿ وَاَذِنَ فِي النَّاسِ بِالْحَجِّ يَأْتُوْكَ رِجَالًا وَّعَلَى كُلِّ ضَامِرٍ ﴿ يَأْتَهُمُ مِنْ كُلِّ فَحِ عَمِيْتِ صَلِّيَشُهَدُوا مَنَافِعَ لَهُمْ وَيَذُكُرُوا اللَّهِ فِي اللَّهِ فِي اللَّهُ عَلَى مَا رَزَقَهُمُ مِّنُ بَهِيْمَةِ اللَّهُ عَلَى مَا رَزَقَهُمُ مِّنُ بَهِيْمَةِ اللَّائَعَامِ ﴾ (الح: ٢٥-٢٨)

''اورلوگوں میں جج کا اعلان کر دو، کہ وہ تمہارے پاس پیدل آئیں اور دور دراز کے راستوں سے سفر کرنے والی ان اونٹیوں پرسوار ہوکر آئیں جو (لمبے سفر سے) دبلی ہوگئ ہوں، تا کہ وہ ان فوائد کو آئکھوں سے دیکھیں جوان کے لیے رکھے گئے ہیں، اور متعین دنوں میں ان چو پایوں پر اللہ کا نام کیں جواللہ نے انہیں عطاکے ہیں۔'

اورایک حدیث پاک میں بھی ہے کہ نبی علیمِیا نے ارشادفر مایا:

((مَنْ طَافَ بِالْبَيْتِ سَبُعًا وَلَا يَتَكَلَّمُ اللَّهِ بِسُبُعَانَ اللَّهِ وَالْحَبُدُ لِللَّهِ وَلَا الله وَ اللهُ وَالْمَا الله وَ اللهُ الله وَ اللهُ وَاللهُ عَنْهُ عَشْرُ الله وَ اللهُ وَ اللهُ اللهِ عَنْهُ عَشْرُ اللهِ عَنْهُ عَشْرُ اللهِ عَنْهُ عَشْرُ دَرَجَاتٍ)) سَيِّئَاتٍ وَ كُنِ بَهَا عَشْرُ دَرَجَاتٍ))

(سنب ابن ماجة، حدیث: ۲۹۵۷ باب فضل الطواف) ''جو بنده اس طرح طواف کرے کہ سات چکر لگائے اور اس میں وہ'' سبحان

الله والحمد لله ولا اله الا الله والله اكبر' پڑھتا رہے، اس كے سواكوئى كلام نه كرے، الله تعالى دس گنا ہوں كومٹا ديتے ہيں، دس نيكياں عطافر ما ديتے ہيں اور دس درجے بلندفر ما ديتے ہيں۔''

اس ہے معلوم ہوا کہ حج کے دوران بھی اللّٰہ کا ذکر مقصود ہے۔

وقوف عرفات کے بعدذ کر:

پھر جب انسان حج کرلے تواس کے بعد بھی اللہ کاذکرکرے۔اللہ تعالی فرماتے ں:

﴿لَيْسَ عَلَيْكُمْ جُنَاحٌ أَنْ تَبْتَغُوا فَضُلًا مِّنْ رَّبِكُمْ فَإِذَا أَفَضُتُمْ مِّنْ عَرَفْتٍ فَاذُكُرُوا الله عِنْدَ الْمَشْعَرِ الْحَرَامِ أَفَضْتُمْ مِّنْ قَبْلِهِ لَمِنَ الضَّالِّيْنَ ﴾ وَاذْكُرُوهُ كَمَا هَلَا لُكُمْ وَإِنْ كُنْتُمْ مِّنْ قَبْلِهِ لَمِنَ الضَّالِّيْنَ ﴾ وَاذْكُرُوهُ كَمَا هَلَا لَكُمْ وَإِنْ كُنْتُمْ مِّنْ قَبْلِهِ لَمِنَ الضَّالِيْنَ ﴾ (البقرة: ١٩٨)

''تم پر اس بات میں کوئی گناہ نہیں ہے کہ تم (جج کے دوران تجارت یا مزدوری کے ذریعے) اپنے پروردگار کا فضل تلاش کرو۔ پھر جب تم عرفات سے روانہ ہوتو مشعر حرام کے پاس (جومز دلفہ میں واقع ہے) اللہ کا ذکر کرو، اوراس کا ذکر ای طرح کروجس ظرح اس نے تمہیں ہدایت کی ہے، جب کہ اس سے پہلے تم بالکل ناواقف تھے۔''

تو دیکھیں کہ وقو ف عرفات کے بعد بھی ذکر کا حکم ہے۔

مناسک جج کے بعد ذکر:

جومناسک ج بیں ان کوادا کرنے کے بعد بھی ذکر کا حکم ہے۔ فرمایا: ﴿فَإِذَا قَضَيْتُهُ مَّنَاسِكُكُمْ فَاذْكُرُوا اللهَ كَنِي كُر كُمْ اَبَأَءَ كُمْ أَوُ اَشَتَّ

ذِ كُوّا ﴾ (البقرة: ٢٠٠)

'' پھر جبتم جج کے کام پورے کر چکوتو اللہ کا اس طرح ذکر کر و جیسے تم آپنے باپ دا دوں کا ذکر کیا کرتے ہو، بلکہ اس سے بھی زیادہ ذکر کرو۔'' تومناسک جج ادا کرنے کے بعد بھی ذکر ہے۔

قربانی کے وقت ذکر:

پھر جب جج کے دوران قربانی کرنی ہوتی ہے،اس وقت بھی ذکر کا حکم دیا۔ فرمایا:

﴿ لَنُ يَّنَالَ اللهَ لُحُوْمُهَا وَ لَا دِمَاءُهَاوَ لَكِنُ يَّنَالُهُ التَّقُوٰي مِنْكُمْ مَ كَذَٰلِكَ سَخَّرَهَا لَكُمْ لِتُكَبِّرُوا اللهَ عَلَي مَا هَاللَّمُ مَ وَ مَنْكُمْ مَ كَذَٰلِكَ سَخَّرَهَا لَكُمْ لِتُكَبِّرُوا اللهَ عَلَي مَا هَاللَّكُمْ وَ مَنْكُمْ مَ لَائْكُمْ وَلَائِكُمْ مَا هَاللَّهُ عَلَيْ مَا هَاللَّهُ عَلَيْ مَا هَاللَّهُ عَلَيْ مَا هَاللَّهُ عَلَيْ مَا هَاللَّهُ مَا يَشِيرِ الْمُحْسِنِيْنَ ﴾ (الحَج: ٣٠)

''الله کو نه ان کا گوشت پہنچتا ہے اور نه ان کا خون الیکن اس کے پاس تمہار ا تقوی پہنچتا ہے۔اس نے بیہ جانوراس طرح تمہارے تابع بنادیے ہیں، تا کہ تم اس بات پر الله کی تکبیر کرو کہ اس نے تمہیں ہدایت عطا فر مائی۔ جولوگ خوش اسلونی سے نیک عمل کرتے ہیں، انہیں خوشخری سنادو۔''

اس سےمعلوم ہوتا ہے کہنماز سے پہلے بھینماز کے درمیان بھی

نماز کے بعد بھی جمعہ سے پہلے بھی جمعہ کے بعد بھی حج سے پہلے بھی حریب سے محمد حریب کی سے ایک میں اس کے میں اس کے ایک کا بھی است

چ کے دوران بھیاور چ کے مناسک کے بعد بھی اللہ کا ذکر ہے۔

اس سے بیہ بات بھی معلوم ہوئی کہ جتنے اعمال ہیں ،اصل میں ان کی روح رواں اللہ تعالیٰ کی یاد ہی ہے۔



روز ہے میں اللّٰد کا ذکر

مثلاً: آپغور کیجے! ہم روز ہ رکھتے ہیں۔روز سے میں بھی اللہ تعالیٰ کی یا د کا حکم ہے۔ چنانچے اللہ تعالیٰ فرماتے ہیں:

﴿شَهُو رَمَضَانَ الَّذِي أَنُزلَ فِيهِ الْقُوانُ هُدَّى لِّلنَّاسِ وَبَيَّنْتٍ مِّنَ الْهُلَى وَ الْفُرْقَانِ ۚ فَمَنْ شَهِدَ مِنْكُمُ الشَّهْرَ فَلْيَصُمْهُ وَ مَنْ كَانَ مَرِيْضًا أَوْ عَلِي سَفَرِ فَعِنَّةٌ مِّنْ أَيَّامِ أُخَرَ يُرِيْدُ اللَّهُ بِكُمُ الْيُسْرَ وَ لَا يُرِيْدُ بِكُمُ الْعُسْرَ ۚ وَلِتُكُمِلُوا الْعِدَّةَ وَ لِتُكَبِّرُوا اللهَ عَلِي مَا هَلُ لَكُمْ وَلَعَلَّكُمْ تَشْكُرُونَ ﴾ (البقرة: ١٨٥) ''رمضان کامہینہ وہ ہے جس میں قرآن نازل کیا گیا، جولوگوں کے لیےسرایا ہدایت،اورالیی روشن نشانیوں کا حامل ہے جوشیح راستہ دکھاتی اور حق وباطل کے درمیان دوٹوک فیصلہ کر دیتی ہیں ،لہذاتم میں سے جوشخص بھی پیمہینہ یائے وه اس میں ضرور روزه رکھے۔اور اگر کوئی شخص بیار ہویا سفریر ہوتو وہ دوسرے دنوں میں اتنی ہی تعداد پوری کرلے۔اللہ تمہارے ساتھ آ سانی کا معامله کرنا چاہتا ہے اور تمہارے لیے مشکل پیدا کرنانہیں چاہتا، تاکہ تم (روزوں کی) گنتی پوری کرلو،اوراللہ نے جوتمہیں راہ دکھائی اس پراللہ کی تكبيركهو،اورتاكةم شكرگذاربنو_''

دعوت کے کام میں ذکر

ابروزے کے بعدانسان دین کی دعوت کا کام کرتاہے،اس میں بھی ابت دا سے لے کرانتہاء تک ذکراس کے ساتھ جڑا ہواہے۔

دعوت کی ابتدامیں ذکر:

چنانچہ جب حضرت موسیٰ عَالِیَٰلاً کو نبوت ملی تو انہوں نے اللہ رب العزیک بارگاہ میں دعا کی کہ یااللہ! میرے بھائی کوبھی میر امعاون بناد یجیے۔اس وقت انہوں نے کہا:

﴿ وَاجْعَلُ لِي وَزِيْرًا مِّنَ اَهْلِي ﴿ هُرُونَ اَخِي ۞ اشُكُدُ بِهَ اَزْرِي ۞ وَاجْعَلُ لِيهَ اَزْرِي ۞ وَاجْعَلُ لِيهَ اَنْ رَيْ ۞ وَاشْرِكُهُ فِي اَمْرِي ۞ كَى نُسَبِّحَكَ كَثِيْرًا ۞ وَنَذُكُرَكَ كَثِيْرًا ۞ وَانْكُرَكَ كَثِيْرًا ۞ (لا: ٣٣٢٩)

''اور میرے لیے میرے خاندان ہی کے ایک فرد کو مددگار مقرر کردیجے ، یعنی ہارون کو جو میرے بھائی ہیں۔ان کے ذریعے میری طاقت مضبوط کردیجے اور ان کو میرا شریک کاربنادیجے ، تا کہ ہم کثرت سے آپ کی شبیج کریں اور کثرت سے آپ کی شبیج کریں اور کثرت سے آپ کا ذکر کریں۔''

معلوم ہوا کہ انہوں نے جب نبوت کے لیے فریاد کی تواس وقت انہوں نے یہی بات کی کہ اے اللہ! میرے بھائی ہارون کومیرے ساتھ کردیجیے، تا کہ ہم آپ کا ذکر کثرت کے ساتھ کرسکیں۔

اب جب الله رب العزت نے ان کو نبوت سے سر فراز فنسر مادیا اور دونوں کو فرعون کے پاس بھیجنا تھا، اس وقت رب کریم نے دونوں کو ہدایات دیں، اب سے ہدایات دی جارہی ہیں وہ انبیاء ہیں، تو ہدایات دی جارہی ہیں وہ انبیاء ہیں، تو ہدایات کتنی اہم ہول گی۔اللہ تعالیٰ اس وقت فرماتے ہیں:

﴿ إِذْهَبُ أَنْتَ وَ أَخُوْكَ بِأَلِيتِى وَ لَا تَنِيَا فِي ذِكْرِي ﴾ (طا:٣٢) ''تم اورتمها را بھائی دونوں میری نشانیاں لے کرجاؤاور میرا ذکر کرنے میں



سىتى نەكرناپ

لعنی بیاللہ کی یاداتنی اہم ہے کہ اللہ تعالیٰ اپنے انبیاء سے فرماتے ہیں کہ آپ نے دعوت کے کام میں میری یا دسے غافل نہیں ہونا۔

دعوت کی انتهامیں ذکر:

یتوابتدائقی که دعوت دینے جارہے ہیں۔ دعوت کے کام کی ایک انتہاء ہوتی ہے۔ وہ بیر کہ جب مخاطب، بات سننے پرآ مادہ نہ ہوتو پھراختام یہ ہوتا ہے کہ ٹھیک ہے بھئی! پھر تلوار ہمارا تمہارا فیصلہ کرے گی۔اگرایسی صورتحال بن جائے تواس وقت بھی ذکر کا حکم دیا۔فرمایا:

﴿ لَاَيَّهَا الَّذِينَ امَنُوْ الذَا لَقِينتُمْ فِئَةً فَاثَبُتُوا وَاذْكُرُوا اللَّهَ كَثُوا اللَّهَ كَثُوا اللهَ كَثُنُوا لَكُونَ ﴾ (الانفال:٥٩)

''اے ایمان والو! جب تمہاراکسی گروہ سے مقابلہ ہوجائے تو ثابت قدم رہو، اوراللہ کا کثرت سے ذکر کرو، تا کتہبیں کا میا بی حاصل کرو۔''

اب اگریہ وَاذْ کُرُوااللّٰہَ کَثِیرًا کےالفاظ نکال دیے جاتے توبھی فقرہ ٹھیک بن جاتا کیکن اللّٰہ تعالیٰ چاہتے ہیں کہ بیسب اعمال میری یاد کےساتھ ہونے چاہمییں ۔

الله کی یاد کے بغیر عمل قبول نہیں:

تومعلوم ہوا کہ ہرعمل اللہ کی یاد کے ساتھ کرنے کا حکم ہے، اور اللہ کی یاد کے بغیر عمل قبول بھی نہیں کیا جاتا، جیسا کہ نماز کے بارے میں فرمایا کہ جس نماز میں اللہ کی یاد نہیں وہ نماز بھٹے پرانے کپڑے کی طرح نماز پڑھنے والے کے منہ پرواپس ماردی جاتی ہے کہ اس میں انسان غافل ہوتا ہے۔معلوم ہوا کہ شریعت کے جتنے اعمال ہیں، ان اعمال کا مرکز اور محور اللہ کی یاد ہے۔

ذ کراللہ کے فصن کل

اسی لیےاللہ تعالیٰ کے ذکر کی بہت زیادہ فضیلت ہے۔

تمام اعمال سے افضل عمل:

حضرت عبداللہ بن بسر رفحافیۃ روایت کرتے ہیں کہ ایک اعرابی نبی عالیہا کی خدمت میں حاضر ہوااور پو جھا کہ اے اللہ کے حبیب! کون سابندہ سب سے بہتر ہے؟ نبی عالیہا نے فرمایا:

((طُوْلِي لِمَنْ طَالَ عُمْرُهٰ، وَحَسُنَ عَمَلُهٰ))

''مبارک ہے وہ بندہ جس کی عمر طویل اوراس کے عمل اچھے ہوں۔'' لعنی اچھے عمل کے ساتھ طویل عمر پائے تو بیخوش نصیب انسان ہے کہ جس کولمبی عمر بھی ملی اور اس کے اعمال بھی اچھے تھے۔ پھراس اعرابی نے ایک دوسسراسوال یو چھا:

((أَيُّ الْإَعْمَالِ ٱفْضَلُ ؟))

'' کون ساعمل افضل ہے؟''

فرمايا:

((أَنْ تُفَارِقَ اللَّانْيَا وَلِسَانُكَ رَطْبٌ مِنْ ذِكْرِ اللَّهِ)

(مندابن الجعد، حدیث: ۳۴۳۱)

'' تو دنیاسے اس حال میں جدا ہو کہ تیری زبان اللہ کی یا د سے تر ہو۔''

لیعنی بیمل سب سے افضل عمل ہے کہ اس حال میں انسان کوموت آئے کہ اس کی زبان اللہ کے ذکر میں لگی ہوئی ہو۔ تو معلوم ہوا کہ اللہ کا ذکر کرنا تمام اعمال میں افضل



عمل ہے۔

⊙.....ایک اور حدیث یاک میں نبی علیتیاً نے فر مایا:

﴿ لَوُ أَنَّ رَجُلًا فِي حِجْرِ ۗ ذَرَاهِمُ يَقْسِمُهَا ، وَ آخَرُ يَكُ كُوُ الله » ''ايک بنده ہے جس کی جھولی کے اندر بہت سارے دراہم ہیں اور وہ ان دراہم کو (اللہ کے راستے میں) خرچ کررہا ہے اور دوسرا بندہ (جس کے پاس مال پیسنہیں) اور وہ بیٹے اہواللہ کا ذکر کررہا ہے۔''

((كَأَنَ النَّاكِرُ ٱفْضَلَ))(جامع العلوم والحكم: ٢٣٨)

''جواللہ کا ذکر کررہا ہے وہ اس صدقہ کرنے والے شخص سے زیادہ فضیلت رکھتا ہے۔''

اب بتایئے کہ ایک طرف مال اللہ کے راستے میں لٹار ہاہے ،مگر پھسسر بھی ذکر کرنے والے شخص کوفر مایا کہ وہ زیادہ افضل ہے۔

((يَارَسُوْلَ اللهِ! ٱوْصِنِيْ))

''اےاللّٰہ کے صبیب! مجھے کچھ وصیت فر مادیجیے۔''

((قَالَ: اهْجُرِي الْمَعَاصِيُ، فَإِنَّهَا ٱفْضَلُ الْهِجْرَةِ))

'' فرمایا: تو گنا ہوں کو جھوڑ دے، بیسب سے افضل ہجرت ہے۔''

((وَ حَافِظِي عَلَى الْفَرَائِضِ، فَإِنَّهَا ٱفْضَلُ الْجِهَادِ))

''اور فرضوں کے او پر محافظت کر (فرض نماز وں کو ادا کر)، یہ انضل جہاد

"<u>~</u>

﴿ وَ ٱكْثِرِ يُ مِنُ ذِكْرِ اللَّهِ فَإِنَّكِ لَا تَأْتِي اللَّهَ بِشَيْئٍ آحَبَّ إِلَيْهِ مِنْ كَثْرَةٍ

ذِ تُورِ ﴾) (المعجم الكبيرللطبر اني، حديث:٣١٣)

''اوراللہ کے ذکر کی کثرت کر، تُوکوئی چیز اللہ کے پاس ایس لیے کرنہیں جاسکتی جواللہ کو بہت محبوب ہو، سوائے اس کے کہ تو نے اللہ کا ذکر کثرت کے ساتھ کیا ہو۔''

توانسان کا بیمل ایساہے جواللہ تعالیٰ کو بہت زیادہ محبوب ہے،اللہ تعالیٰ اسس بات کو بہت پیند فرماتے ہیں کہ میرابندہ مجھے کثرت کےساتھ یا دکرے۔

⊙ يهى ام انس ﷺ فرماتي ہيں كه نبي عليہؓ الله نے فرمايا:

((وَاذْ كُرِى الله كَثِيرًا، فَإِنَّ أَحَبَ الْأَعْمَالِ إِلَى الله تَبَارَكَ وَتَعَالَى أَنَ تَلَا وَاذْ كُرِي الله تَبَارَكَ وَتَعَالَى أَنَ تَلُقَيْهِ بِهِ) (المطالب العالية لا بن جمر، مديث: ٢٢٣)

''اوراللّٰد کا ذکر کثرت سے کرو،اس لیے کہ بیر(ذکراللّٰہ)سب سے پہندیدہ عمل ہے جس کے ساتھ تواللّٰہ سے ملا قات کرے ۔''

⊙حضرت ابوسعید خدری طالفیٔ فر ماتے ہیں کہ نبی عَلیمِلاً سے بوچھا گیا:

((أَيُّ الْعِبَادِ أَفْضَلُ دَرَجَةً عِنْدَ اللَّهِ يَوْمَ الْقِيَامَةِ؟))

'' قیامت کے دن کس بندے کا درجہاللہ کے ہاں بہت بلند ہوگا؟''

صحابہ کرام ٹٹائٹا کتنے خوبصورت سوال پوچھا کرتے تھے . ﴿ ثَانِيلاً نِهِ فِي مَا يَا:

((أَلَكَّ اكِرُونَ اللهَ كَثِيْرًا وَالنَّا كِرَاتُ) (ترندى، مديث: ٣٧٠٣)

''وہ مرداورعورتیں جو کثرت سے اللہ کا ذکر کرتے ہوں گے۔''

اس سے اندازہ لگائیئے کہ اللہ رب العزت کے ہاں کثر ہے ذکر کی کتنی اہمیہ۔

ب...!

A CONTRACTOR OF THE CONTRACTOR

عذاب سے بچانے والا بہترین مل:

ایک حدیث یاک میں نبی عَلَیْلِا نے ارشادفر مایا:

((مَاعَمِلَ آدَمِيٌّ عَمَلًا ٱلْجَي لَهُ مِنْ عَنَابِ اللهِ مِنْ ذِكْرِ اللهِ)

'' آ دمی کا کوئی عمل اس کواللہ کے عذاب سے نجات دینے کے لیے ذکر سے بہتر نہیں ہے۔''

لعنی عذاب سے نجات دینے کے لیے ذکرسب سے بہتر ہے، بنسبت باقی اعمال کے۔

((قَالُوْا: وَلَا الْجِهَادُفِي سَبِيْلِ اللهِ؟))

''صحابہ ٹٹائٹئ نے سوال پوچھا: کیا اللہ کے راستے میں جہاد بھی عذاب سے اتنا نہیں بچاتا؟''

(﴿ قَالَ: وَلا اِللَّا أَنْ تَضِرِ بَ بِسَدُ فِكَ حَتَّى يَنْ قَطِعَ اثْلَاثَ مَرَّاتٍ))

''نبی عَلِیَّلاً نے فرما یا: اور اللہ کے راستے میں جہاد کرنا بھی اتنا عذا بسے نہیں بچاتا ہتی کہا گرتم تلوار سے دوسرے بندے کی گردن بھی کا مے دوتو بھی وہ ممل اتنا عذا بسے نجات دینے والنہیں ، جتنا اللہ کا ذکر عذا بسے نجات دینے والا ہے (یہ جملہ تین دفعہ فرما یا) ۔ (المعجم الکبرللطمر انی، حدیث ۲۵۲)

ذاكرين بلندمر تنبلوگ:

..... نبی عَالِیَّا ایک دفعہ مدینہ طیبہ سے مکہ مکر مہ کی طرف تشریف لے جارہے تھے، تو
 ایک جگہ ایک پہاڑتھا جس کا نام' 'جُمد ان' 'تھا، نبی عَالِیَا نے وہاں سے گزرتے ہوئے
 فرمایا:

((سَبَقَ الْمُفَرِّدُونَ))

''مفرّ دلوگ آگے بڑھ گئے۔''

صحابه كرام شي النير الله على الله المحابد

((مَا الْمُفَرِّدُوْنَ يَارَسُولَ الله؟))

''اےاللہ کے رسول! بہآ گے بڑھنے والے کون ہیں؟''

((قَالَ: النَّا كِرُونَ اللَّهَ كَثِيْرًا وَّالنَّا كِرَاتُ)

'' فرمایا: جومرد اورعورتیں اللہ کا ذکر کثرت کے ساتھ کرنے والے ہیں ہیہ آگے بڑھنے والے ہیں۔'' (صحح مسلم،حدیث:۲۶۷۱بابالحث علی ذکراللہ)

⊙ ….ا بوسعید خدری ٹائٹٹ روایت کرتے ہیں کہ نبی علیہ اِسٹا نے ارشا دفر مایا:

﴿ أَعْظَمُ النَّاسِ دَرَجَةً النَّا كِرُونَ اللَّهَ تَعَالَى ﴾

''الله كه بال سب سے بلند مرتبہ پانے والے لوگ وہ ہوں گے، جواللہ كا ذكر كثرت كے ساتھ كرنے والے ہول گے۔''

(جامع الاحادیث للسیوطی، حدیث: ۳۷۹۸) غور کیجیے! کتنی احادیث میں اس بات کی تفصیل بتائی گئی کہ جولوگ اللّہ دکاذکر کثرت سے کرتے ہیں ، پیعذاب سے بچنے والے بھی ہوں گے، قیامت کے دن اللّه کنز دیک اونچا درجہ پانے والے بھی ہوں گے اور دوسروں سے آگے بڑھنے والے بھی ہوں گے۔

ذكرمين مهلك روحاني بيار يون كاعلاج ہے:


آج ہم اس ذکر کوصرف ایک نفلی کا مسجھ لیتے ہیں ، ایسی بات نہیں ہے ، یہ ذکر انسان کومہلک بیاریوں سے بچا تا ہے۔ وہ بیاریاں کہ جوانسان کوجہنم مسیس لے کر



جائیں گی ،ان مہلکات سے بھا تا ہے۔ارشادفر مایا:

﴿ لَا يَكُ خُلُ الْجِنَّةَ مَنْ كَانَ فِي قَلْمِهِ مِثْقَالُ ذَرَّةٍ قِمِّنْ كِبْرٍ ﴾ ''جس بندے کے دل میں ذرہ برابر بھی تکبر ہوگاوہ جنت میں ہر گز داخل نہیں ہوگا۔''(ترندی، حدیث:۱۹۹۹)

غور بیجیے! اگر سی بندے کے دل میں ایک ذرہ برابر بھی تکبر ہوگا، وہ بندہ جنت میں داخل نہیں ہوسکتا، تو اس بیاری کا علاج کرنا کتنا ضروری اور اہم ہے...! اور اس کا علاج کھر ذکر ہے ہی ہوسکتا ہے کہا نسان ذکر کی کثر ت کر ہے، تا کہ اس کے اندر سے عبد اور تکبر ختم ہوجائے اور غضب، غصہ اور بخل، یہ چیزیں ختم ہوجائیں۔ تو ذکر کے ذریعے انسان کے اندر سے مہلک بیاریاں ختم ہوتی ہیں۔



پھر عجیب بات ہے کہ ذکر میں اورعلم میں اللّدرب العزت نے ایک مناسبت رکھی ہے۔ شایداس کیے حضرت مولا نامحد الیاس ٹیٹٹٹ نے جو چھنمبر بنائے ، ان میں علم اور ذکر کوایک ہی نمبر کے تحت رکھا۔ وجہ یہی تھی کہ ذکر اورعلم میں بہت مناسبت ہے۔

علم وذكر ميراثِ نبي سلَّالتَّفَالِيِّلِمْ بين:

چنانچه حضرت ابو ہریرہ ڈاٹٹٹ کی روایت ہے کہ ایک دفعہ وہ باز ارآئے اورلوگوں سے کہنے گئے: لوگو! مسجد میں نبی عَلیْتِلِا کی میراث تقسیم ہورہی ہے اورتم یہاں بیٹھے ہوئے ہوا؟ لوگوں نے دکانیں بندکیں اور مسجد میں آئے۔ دیکھا تو وہاں پچھلوگ بیٹھے ہوئے اللّٰہ کاذکر کررہے تھے اور قرآن پڑھار ہے تھے۔انہوں نے کہا: ابو ہریرہ! آپ نے تو کہا تھا کہ میراث تقسیم ہورہی ہے۔انہوں نے کہا کہ اچھا! وہاں کیا ہورہا تھا؟

((قَالُوُا: بَلَى رَأَيْنَا قَوْمًا يُصَلُّونَ، وَقَوْمًا يَّقْرَؤُونَ الْقُرْآنَ، وَقَوْمًا يَّقْرَؤُونَ الْقُرْآنَ، وَقَوْمًا يَّتَنَا كَرُونَ الْكُلَالَ وَالْحَرَامَ)

'' کہنے گئے: ہاں! ہم نے کچھالوگوں کو دیکھا وہ نماز پڑھ رہے تھے۔اور کچھ لوگوں کو تلاوت ِقر آن میں مشغول پایا۔اور کچھالوگوں کو دیکھا کہ وہ حلال اور حرام کا مذاکرہ کررہے تھے۔''

حضرت ابوہریرہ ڈلٹنٹ نے فرمایا:

((فَنَاكَمِيرَاثُ مُحَبَّدِينَ) (مجمع الزوائد: ١/٣٣١)

'' یہی تو رسول الله صلّالة الله کی میراث ہے۔''

لیعنی نماز پڑھنا، تلاوت کرنا وغیرہ جو کہ ذکر میں شمسار ہوتے ہیں،ان کو بھی نبی صلی تی ایک میراث کہا گیا، اور علم تو نبی عَالِیْلِا کی میراث ہے،ہی۔اس لیے علاء کو ‹‹ور ثـة الانبیاء'، کہتے ہیں۔

دیکھیں!مناسبت موجود ہے۔ ذکر کوبھی میراث کہا گیااورعلم کوبھی میراث کہا گیا۔

علم وذكر كى وجه سے شقاوت سے حفاظت:

پھر حدیث پاک میں ہے کہ جولوگ اللہ کے ذکر کی خاطر انتظے ہوتے ہیں تو ان کے اوپراللہ تعالی رحمت نازل فرماتے ہیں، فرشتے اتر تے ہیں اور ان پرسکینہ نازل ہوتی ہے اور پھر اللہ تعالی ان کی مغفرت فرما دیتے ہیں۔ پھر فرشتے کہتے ہیں کہ اے اللہ! فلاں بندہ تو ذکر کے لیے ہیں آیا تھا، وہ توکسی اور کام کے لیے آیا تھا، اللہ تعالی فرماتے ہیں:

((هُمُ الْجُلَسَآءُ لَا يَشْقَى بِهِمْ جَلِيْسُهُمْ) (صَحْ بَعَارى، مديث: ١٣٠٧)



'' یہایسےلوگ ہیں کہان کے پاس بیٹھنے والا بندہ بھی بدبخت نہیں ہوسکتا۔'' اللّٰداس کی بھی مغفرت فرما دیتے ہیں ۔ تو جیسے بیہ وعدہ ہے کہ ذکر کی مجلس مسیس لوگ بیٹھے ہوں توان کے پاس کوئی آئے گا تو وہ محروم نہیں رہے گا۔ ہو بہوحدیث یا ک میں یہی بات علم کے بارے میں بھی ہے کہا گرعلم کی کوئی مجلس ہوگی اور کوئی بندہ آ کر ان کے ساتھ بیٹھ جائے تو اللہ تعالیٰ جب سب کی مغفرت کا اعلان فر ماتے ہیں تو فرشتے کہتے ہیں: یااللہ! وہ بندہ تواینے کام سے جار ہاتھا، وہ علم سکھنے والانہیں تھا،اس نے تو لوگوں کو پچھ سیکھتے سکھاتے دیکھا تو وہ ویسے ہی کھڑا ہو گیا۔اللہ تعالیٰ ان عسلم پڑھنے والوں کے بارے میں بھی فر ماتے ہیں کہ بیالیی قوم ہے کہان کے پاکسس بیٹھنے والا بد بخت نہیں ہوسکتا۔تو جوخوشخری ذکری مجلس کے لیے ہے، وہی خوشخری علم کی مجلس کے لیے بھی ہے۔ تواس سے بھی علم میں اور ذکر میں ایک مناسبت سامنے آتی ہے۔ ا یک دفعہ نبی عَالِیَٰلِا مسجد میں تشریف لائے تواس وقت صحب بہ کرام رُثَالَیْمُ کی دو جماعتیں تھیں ، ایک ذکر کر رہی تھی اور ایک سکھنے سکھانے مسیں مشغول تھی۔ تو نبی عَالِیِّلا نے فر ما یا کہ بیدذ کر کی مجلس بھی اچھے اعمال والی مجلس ہے اور علم کی مجلس بھی ا چھے اعمال والی مجلس ہے، چونکہ اللہ تعالیٰ نے مجھے معلم بنا کرمبعوث فر مایا ہے،لہاندا میں علم والی مجلس کے اندر بیٹھوں گا۔ (ابن ماجۃ ،حدیث:۲۲۹) تو اللہ کے نبی صلِّ ﷺ نے دونوں مجالس کی فضیلت کی تصدیق فر مائی۔ علم وذكرا ندهيرے سے روشني كى طرف لانے والے ہيں:

علم وذکراندهیرے سے روشی کی طرف لانے والے ہیں: پھردیکھیے!علم انسان کواندھیرے سے نکال کرروشنی کی طرف لا تا ہے اوراسی طرح اللّٰد کا ذکر بھی انسان کواندھیرے سے نکال کرروشنی کی طرف لا تا ہے۔ اللّٰہ تعالیٰ ارشادفر ماتے ہیں: ﴿ لَا لَيْهُا الَّذِيْنَ امَنُوا اذْكُرُوا اللهَ ذِكُوَّا كَثِيْرًا ۞ وَّسَبِّحُوهُ اللهُ وَكُوَّا كَثِيْرًا ۞ وَسَبِّحُوهُ الْكُرَةُ وَالْمِيْكُمُ وَمَلْئِكَتُهُ لِيُخْرِجَكُمُ مِّنَ الظُّلُنِ إِلَى النُّوْرِ وَكَانَ بِالْمُؤْمِنِيُنَ رَحِيْمًا ۞

(الاحزاب:الهرسه)

''اے ایمان والو! اللہ کوخوب کثرت سے یاد کیا کرو، اور صبح وشام اس کی تنہیج کرو، وہ ہی ہے جوخود بھی تم پر رحمت بھیجتا ہے اور اس کے فرشتے بھی، تا کہوہ متہمیں اندھیروں سے نکال کرروشنی میں لے آئے، اور وہ مومنوں پر بہت مہربان ہے۔''

غور کریں! ذکر بھی روشنی سے نکال کراندھیرے کی طرف لار ہاہے اور علم بھی۔ اللّٰد تعالیٰ فرماتے ہیں:

﴿ كِتُبُ أَنْزَلْنُهُ إِلَيْكَ لِتُخْرِجَ النَّاسَ مِنَ الظُّلُلْتِ إِلَى النُّوْرِ لَا يَكُورِ لَا يَكُورِ لَ بِإِذْنِ رَبِّهِمْ ﴾ (ابراهيم:١)

''(اے پیغیمر!) بیا یک کتاب ہے جوہم نے تم پر نازل کی ہے، تا کہتم لوگوں کوان کے پروردگار کے حکم سے اندھیروں سے نکال کرروشنی میں لے آؤ۔'' توعلم بھی روشنی کی طرف لا تا ہے اور ذکر بھی روشنی کی طرف لا تا ہے۔اس سے معلوم ہوا کہ علم اور ذکر میں اللہ تعالیٰ نے بہت مناسبت رکھی ہے۔

علم وذكر كے ذريع لعنت سے حفاظت:

پھر جواللہ کا ذکر کرنے والا ہے وہ لعنت سے پچ جاتا ہے۔اس طرح علم والے بھی لعنت سے پچ جاتے ہیں۔

ابوہریرہ ٹاٹٹیئروایت کرتے ہیں کہ نبی علیبیّانے ارشا دفر مایا:

((اَللَّهُ نَيَا مَلْعُونَةٌ ، مَلْعُونٌ مَا فِيهَا ، إِلَّا ذِكْرُ اللهِ تَعَالَى ، وَمَا وَالَاهُ ، وَعَالِمُ وَمَا وَالَاهُ ،

'' د نیااور جو کچھ د نیامیں ہے، ملعون ہے، مگراللہ کا ذکر،اوروہ چیز (نیک اعمال) جواللہ کو د نیااور آخرت میں پسند ہے،اور عالم،اورطالب علم ۔'' تو دیکھیے!اس حدیث میں معلم ، متعلم اور ذکر کرنے والے لعنت سے نچ گئے اور باقی دنیا کی ہرچیز پراللہ کی لعنت ہے۔اس ہے بھی بیمنا سبت زیادہ ہوگئ۔

علم وذكريه غافل لوگول سے اعراض كاتكم:

الله تعالی فرماتے ہیں:

﴿ وَلَا تُطِعُمَنَ اَغُفَلُنَا قَلْبَهُ عَنْ ذِكْرِنَا وَاتَّبَعَ هَوْ لَهُ وَكَانَ اَمْرُهُ فُرُطًا ﴾ (الكهف: ٢٨)

''اورکسی ایشے خص کا کہنانہ مانوجس کے دل کوہم نے اپنی یا دسے غافل کررکھا ہے، اور جواپنی خواہشات کے پیچھے پڑا ہوا ہے، اور جس کا معاملہ حدسے گزر چکا ہے۔''

د وسری حَکَّه فر ما یا:

﴿ فَاَعْدِ ضُ عَنْ مَّنُ تَوَلَّى ٰ عَنْ ذِكْدِ نَا وَلَمْ يُرِدُ إِلَّا الْحَلُوةَ الْكَانُونَ وَلَمْ يُرِدُ إِلَّا الْحَلُوةَ الْكَنْيَا ۞ ذٰلِكَ مَبُلَغُهُمْ مِّنَ الْعِلْمِ الْعِلْمِ الْآرُبَّكَ هُوَ اَعْلَمُ بِمَنْ ضَلَّ عَنْ سَبِيلِهِ وَهُوَ اَعْلَمُ بِمَنِ اهْتَلْي ۞ ﴿ (النجم:٢٩-٣٠) مَنْهُ الْهِذَا (الْمَ يَغِيرِ!) ثَمَ الْهِ آدَى كَى فَكُرْنَهُ كُرُوجِسَ فَى (بدايت سَ) منه مور ليا ہے، اور دنيوى زندگى كے سواوہ يجھاور چاہتا ہى نہيں ۔ السے لوگوں كے علم كى پہنچ بس يہيں تک ہے۔ تمهارا پروردگار ہى خوب جانتا ہے كہ كون اس

کے راستے سے بھٹک چکا ہے، اور وہی خوب جانتا ہے کہ کون راہ یا گیا ہے۔''

علم وذکر کی مجالس جنت کے باغات ہیں:

ایک اور مناسبت ہے۔

" هَجَالِسُ الْعِلْمِ رِيَاضُ الْجَنَّةِ، وَكَنَا لِكَ هَجَالِسُ النِّ كُرِ"

'' علم کی مجالس کو جنت کے باغات کہا گیا اور یہی بات مجالس ذکر کے بارے میں بھی فر مائی گئی۔''

ایک حدیث پاک میں نبی علیِّلاً نے ذکر کے حلقوں کے بارے میں فر مایا:

((إِذَا مَرَرُ تُمْ بِرِيَاضِ الْجَنَّةِ فَارْتَعُوا))

''جبتم جنت کے باغوں میں سے گز روتو چرلیا کرو۔''

صحابہ ٹنگٹنٹ نے یو چھا کہ جنت کے باغ کون سے ہیں؟

فرمايا:

((حِلَقُ النِّ كُوِ) ' ' ذَكرك طقه ـ ' (تندى، مديث: ٣٥١٠)

تواس حدیث پاک میں ذکر کے حلقوں کو جنت کے باغ کہا گیا۔اور ایک دوسری روایت میں مجالس علم کوبھی جنت کا باغ کہا گیا۔(اُمعِم الکیرللطمرانی،حدیث:۱۱۱۵) تواس سے بھی علم وذکر میں مناسبت سامنے آتی ہے۔

علم وذكر كى مجالس برفرشة اورالله كى رحمت اترتى ہے:

حدیث پاک میں ہے:

((لَا يَقْعُلُ قَومٌ يَّلُكُرُونَ اللَّهَ إِلَّا غَشِيَتُهُمُ الرَّحْمَةُ، وَحَفَّتُهُمُ المَلَائِكَةُ، وَنَزَلَتْ عَلَيهِمُ السَّكِينَةُ، وَذَكَرَهُمُ اللهُ فِيهَنَ عِندَهُ))



'' ذکر کرنے کے لیے لوگ جب بیڑھ جاتے ہیں توان کواللہ کی رحمت ڈھانپ لیتی ہے اور فرشتے ان کو گھیر لیتے ہیں اور سکینہ ان پر نازل ہوتی ہے اور اللہ دتعالی فرشتوں کی مجلس میں ان لوگوں کا تذکرہ کرتے ہیں۔'' (مندابی یعلی ،حدیث: ۱۲۵۲) ای طرح ایک دوسری حدیث میں آتا ہے کہ جولوگ علم پڑھنے پڑھانے کے لیے بیٹھتے ہیں ، یا تکرار کے لیے بیٹھتے ہیں تواللہ کی رحمت ان کو ڈھانپ لسیستی ہے اور فرشتے ان کو گھیر لیتے ہیں۔ (امجم الاوسط للطبر انی ،حدیث: ۳۷۸) تو دونوں میں یہ بات یائی جاتی ہے۔

علم وذكرلا زم وملز وم ہيں:

الله کے نام کا ذکراور قر اُت ، بیدونوں لا زم وملزوم ہیں۔ دیکھیے! قر آن مجید کی جوسب سے پہلی وحی اتر کی تو کون سی تھی؟ ۔

﴿ اِقْرَأُ بِالسَّمِ رَبِّكَ الَّذِي خَلَقَ ﴾

'' پڑھوا پنے پروردگارکا نام لے کرجس نے سب کچھ پیدا کیا۔'' ایک نکتہ اور سن کیجیے!ایک بندہ تو عالم ہے، کیکن ذا کرنہیں، تواسس سے سوال

پوچھنے کا حکم نہیں ہے، بلکہ اگر عالم ہونے کے ساتھ ساتھ ذاکر بھی ہے تو پھراس سے

سوال پو چھنے کا حکم قر آن مجید میں دیا گیا۔ فر مایا:

﴿ فَسُتَكُو ۗ اللَّهِ كُو إِنْ كُنْتُمْ لَا تَعْلَمُونَ ﴾ (الانياء: ٤)

''ا گرتمہیں خودملم نہیں ہے تونصیحت کاعلم رکھنے والوں سے بوچھلو۔''

حقیقی عالم تو وہی انسان ہے جوذ اکر بھی ہو۔امام احمد مُشاللة فر ما یا کرتے تھے:

«عَجِبْتُ لِطَالِبِعِلْمِ لَا وِرُدَلَهُ فِي اللَّيْلِ»


'' مجھے ایسے طالب علم پر تعجب ہوتا ہے جورات کو ور ذہیں کرتا۔''

لینی جورات کواٹھ کراورا دووظا ئف نہ کرتا ہو مجھے اس طالب علم پرجیرت ہوتی ۔

اس سے معلوم ہوا کہ اللہ نے علم اور ذکر کے درمیان بہت زیادہ مناسبت رکھی ہے۔ اس لیے ہر ذاکر کو چا ہے کہ اگر زندگی کا وقت فارغ کر سکے تو علم حاصل کر ہے۔ اور ہر عالم کو چا ہیے کہ اگروہ زندگی کے وقت میں کچھ وقت نکال سکے تو ذکر ضرور سکھے۔ اللہ تعالیٰ نے ارشا دفر مایا:

﴿ فَإِذَا فَرَغْتَ فَانْصَبْ ۞ وَ إِلَى رَبِّكَ فَارُغَبْ ﴾ (الانشراح: ٧-٨) "لهذا جبتم فارغ ہوجاؤتو (عبادت میں) اپنے آپ کوتھ کاؤ،اور اپنے پروردگار ہی ہے دل لگاؤ۔"

توطلبا کوبھی چاہیے کہ جب پڑھنے پڑھانے سے ان کوٹائم ملے تو وہ ضروراللہ کی یاد میں بیٹھا کریں اوراللہ کا ذکر کیا کریں۔



﴿جَآءَالنَّاكُوفِ الْقُرْآنِ عَلَى سَبْعَةِ ٱوْجُهِ ۗ ﴿ وَتَالِيَّا كُولِ الْقُرْآنِ عَلَى سَبْعَةِ ٱوْجُهِ ۗ

'' قر آن میں ذکر کی اہمیت کی سات وجو ہات بیان کی گئی ہیں ۔''

ن الله تعالى نے ذكر كا حكم فرمايا:

«ٱلأَمْرُبِهِمُطْلَقًا وَمُقَيَّدًا»

''الله تعالیٰ نے ذکر کا حکم فر ما یامطلق بھی اور مقید بھی۔''

فرمايا:



﴿ يَاكَيُّهَا الَّذِينَ أَمَنُوا اذْكُرُوا اللَّهَ ذِكْرًا كَثِيُرًا وَّ سَبِّحُوْهُ بُكُرَةً وَ آصِيلًا ﴾ (الاحزاب:١٣)

اور دوسری جگه فر ما یا:

﴿ وَاذْكُرْ رَّ بَّكَ فِي نَفْسِكَ ﴾ (الاعراف:٢٠٥) '' ذكركرا پنے رب كا اپنفس ميں ۔'' مفسرين نے فر ما يا كنفس ميں ذكركر نے سے مراد ہے كہ اپنے دل ميں اللّٰد كو يا د كرو۔ تواس آيت ميں اللّٰہ تعالىٰ كو يا دكر نے كاحكم ہے۔

...الله تعالى نے غفلت سے منع فر مایا:

پھر دوسری وجہ:

"ٱلنَّهُ هُى عَنْ ضِيَّةٍ مِنَ الْغَفُلَةِ وَالنِّسْيَانِ" ' ' ذَكر كى ضديعنى غفلت اورنسيان سے منع فرما يا گيا۔''

فرمايا:

﴿ وَ لَا تَكُنْ مِّنَ الْعُفِلِيْنَ ﴾ ''اوران لوگوں میں شامل نہ ہوجانا جوغفلت میں پڑے ہوئے ہیں۔'' توایک طرف تو ذکر کی اہمیت بیان فر مائی اور دوسری طرف غافل ہونے سے منع فر مادیا۔

... کثرت ذکر کے ساتھ فلاح وابستہ ہے:

پهرتيسري وجه:

"تَعْلِيْقُ الْفَوَائِدِ بِأَسْتِكَ امَتِهُ وَكَثُرَتِهِ"

'' پابندی سے اور کثرت سے ذکر کرنے کے ساتھ فلاح وابستہ ہے۔'' ﴿ وَاذْ کُرُو اللّٰهَ کَثِیْدًا لَّعَلَّکُمْ ثُفْلِحُونَ ﴾ (الجمعة ۱۰۰) '' اور اللّٰد کا ذکر کثرت سے کرو، تا کہ تہمیں فلاح نصیب ہو۔'' تو فلاح کا تعلق اللّٰہ کے ذکر کی کثرت کے ساتھ ہے۔ جتنا زیادہ ذکر کریں گے۔ اتنا زیادہ اللہ تمیں فلاح عطافر مائس گے۔

⊕...بہترین اجر:

اور جولوگ اللّه کا ذکر کثرت سے کریں گے اللّه تعالیٰ انہیں بہترین اجراور بدلہ عطافر مائیں گے۔فر مایا:

وَانَّ الْمُسْلِمِيْنَ وَالْمُسْلِمْتِ وَالْمُؤْمِنِيُنَ وَالْمُؤْمِنْتِ وَالْفُوْمِنْتِ وَالْفُلِرِيْنَ وَالْمُلْبِرِيْنَ وَالصَّبِرْتِ وَالصَّبِرِيْنَ وَالصَّبِرْتِ وَالْفُيْنِيْنَ وَالصَّبِرْتِ وَالْفُيْنِيْنَ وَالْمُتَصَدِّقِيْنَ وَالْمُتَصَدِّقِيْنَ وَالْمُتَصَدِّقِيْنَ وَالْمُتَصَدِّقِيْنَ وَالْمُقَصِدِقْتِ وَالْمُقَطِيْنَ فُرُوْجَهُمُ وَالْمُفِظْتِ وَالْمُفِظْتِ وَالْمُفِظْتِ وَالْمُفِظْيِنَ فُرُوْجَهُمُ وَالْمُفِظْتِ وَالْمُفِظِيْنَ فُرُوجَهُمُ وَالْمُفِظْتِ وَالْمُفِظْتِ وَالْمُفْلِدُ اللهُ لَهُمُ مَّغُفِرَةً وَالْمُؤْمِدِ وَاللَّهُ لَهُمْ مَّغُفِودًا وَاللَّهُ لَكُومُ وَاللَّهُ لَكُومُ وَالْمُؤْمِدِ وَالْمُؤْمِدِ وَاللَّهُ لَكُومُ وَاللَّهُ لَكُومُ وَالْمُؤْمِدُ وَاللَّهُ لَلْهُمْ لَلَّهُ لَهُمْ مَتَعْفِرَةً وَالْمُؤْمِدِ وَاللَّهُ لَكُومُ وَاللَّهُ لَكُومُ وَالْمُؤْمِدِ وَاللَّهُ لَلَّهُ لَلْهُمْ مَا لَعْلَالِهُ وَاللَّهُ لَلْمُ لَا لَا اللَّهُ لَلْهُ لَكُومُ اللَّهُ لَلْهُ لَلْمُ لَاللَّهُ لَلْمُ لَلْمُ لَاللَّهُ لَلْمُ لَلْمُ لَلْمُ لَاللَّهُ لَلْمُ لَاللَّهُ لَالْمُ لَالْمُ لَالْمُ لَلْمُ لَالْمُ لَلْمُ لَلْمُ لَاللَّهُ لَلَالُمُ لَاللَّهُ لَلْمُ لَلْمُ لَلْمُ لَهُمْ مَلْكُومُ لَالْمُلْعِلَالِكُومُ لَالْمُلْكُومُ لَالْمُلْكُومُ لَالْمُولِلْلِلْمُ لَالْمُلْكِلُولُولُومُ لِلْمُلْمُ لَلْمُلْمُ لَلْمُلْلِلْمُ لَلْمُلْمُ لَلْمُلْمُ لَلْمُلْمُ لَلْمُ لَلْمُلْمُ لَلْمُلْمُ لَلْمُلْمُ لَلْمُلْمُ لَلْمُلْمُ لَلْمُلْمُ لِلْمُلْمُ لِلْمُ لَالْمُلْمُ لِلْمُلْمِلْمُ لِلْمُلْمِ لِلْمُلْمِلِمُ لِلْمُلْمِلِيلِلْمُ لِلْمُلْمُ لِلْمُلْمُ لِلْمُلْمِلِيلُومُ لِلْمُلْمِ لِلْمُلْمِلْمُ لِلْمُلْمِلْمُ لِلْمُلْمِلْمُ لِلْمُؤْمِ لِلْمُؤْمِلُومُ لِلْمُلْمُ لِلْمُلْمِ لَلْمُلْمِلُومُ لَلْمُلْمُ لِلْمُؤْمِ لَلْمُؤْمِلْمُ لِلْمُؤْمِلُومُ لِلْمُؤْمِ لَلْمُؤْمِلْمُ لَلْمُؤْمِلُمُ لِلْمُؤْمِلُومُ لَلْمُؤْمِ لَلْمُؤْمِلُولُ لِلْمُؤْمِلُومُ لَلْمُؤْمِ لَلْمُؤْمُ لِلْمُؤْمِلِمُ لِلْمُؤْمِلِلْمُؤْمِ لِلْمُؤْمِلِ

''بے شک فرماں بردار مرد ہوں یا فرماں بردار عورتیں، مومن مرد ہوں یا مومن عورتیں، عبادت گزار مرد ہوں یا عبادت گزار عورتیں، عبادت گزار مرد ہوں یا عبادت گزار عورتیں، عباد مرد ہوں یا دل سے جھنے والے مرد ہوں یا دل سے جھنے والی عورتیں، صدقہ کرنے والی عورتیں، موزہ دار مرد ہوں یا صدقہ کرنے والی عورتیں، روزہ دار مرد ہوں یا روزہ دار عورتیں، اپنی شرم گاہوں کی حفاظت کرنے والی عورتیں، اور اللہ کا کشرت سے کرنے والی عورتیں، اور اللہ کا کشرت سے

ذ کر کرنے والے مرد ہوں یا ذکر کرنے والی عورتیں،ان سب کے لیے اللہ نے مغفرت اور شاندارا جرتیار کررکھاہے۔''

یہ دس صفات والے بندے ایسے ہیں کہ اللہ نے ان کے لیے مغفرت اور بڑے اجرکا وعدہ کیا ہے۔ ان میں ذاکر بن بھی شامل ہیں۔ تومعلوم ہوا کہ ذکر کرنے والوں کو اللہ تعالی اجر بھی بہت عطافر ماتے ہیں۔

ن کر سے غفلت باعث خسارہ ہے:

اور جوانسان ذکر سے غافل ہواس کے لیے خسارہ ہی خسارہ ہے۔ چنانچہ رب کریم فرماتے ہیں:

﴿ لَا يَنْ اللَّهِ اللَّهِ اللَّهُ اللَّهُ اللَّهُ اللَّهُ وَلَا اللَّهُ عَنْ اللَّهِ وَلَا اللَّهُ عَنْ اللَّهِ وَمَنْ يَفْعَلْ ذَٰلِكَ فَأُولَ إِنَّكَ هُمُ الْخُسِرُونَ ﴾ وَكُرِ اللَّهِ وَمَنْ يَفْعَلْ ذَٰلِكَ فَأُولَ إِنَّكَ هُمُ الْخُسِرُونَ ﴾

(المنافقون: 9)

''اے ایمان والو! تمہاری دولت اور تمہاری اولا دشہیں اللّٰد کی یاد سے غافل نہ کرنے پائیں۔اور جولوگ ایسا کریں گے وہ بڑے گھاٹے کا سودا کرنے والے ہوں گے۔''

تومعلوم ہوا کہ جوانسان اللہ کے ذکر سے غافل ہوتا ہے، وہ خسار ہے مسیں پڑنے والا ہوتا ہے۔

ن ... ذ كرسب سے براعمل ہے:

اورالله كاذكر بهت براعمل ہے۔الله تعالی قرآن پاک بیں فرماتے ہیں: ﴿ وَلَذِ كُوُ اللّٰهِ آكْبَرُ ﴾ (العنكبوت: ۴۵)

''اوراللّٰد کا ذکرسب سے بڑی چیز ہے۔''

چنانچەمفسرين فرماتے ہيں:


﴿ ذِكُوُ اللَّهِ ٱكْبَرُ مِنْ كُلِّ شَيْمٍ وَ ٱفْضَلُ ﴿ تَضِيرَ النَّى النَّهِ الْحَرَبِ (مَا عَت) ہے۔'' اللّٰد كاذ كرسب سے بڑا ہے اورسب سے افضل (طاعت) ہے۔''

اعمالِ صالحه كا ختام ذكر پر موتا ہے:

جیسے نیک اعمال کی ابتداذ کر سے ہوتی ہے اسی طرح ان کااختیا م بھی ذکر پر ہوتا ہے۔جیسا کہ جج کااختیا م ذکر پرکیا گیاہے:

﴿ فَإِذَا قَضَيْتُمُ مَّنَاسِكُكُمُ فَاذْكُرُوا اللَّهَ كَنِكُرِكُمُ آبَاءَكُمُ أَوُ أَوْ أَشَكَ ذِكُرًا ﴾ (البترة:٢٠٠)

'' پھر جبتم اپنے جے کام پورے کر چکوتواللہ کاذکراس طسرح کرو جیسے تم اپنے باپ دادوں کا ذکر کیا کرتے ہو، بلکہ اس سے بھی زیادہ ذکر کرو۔'' توان سات وجو ہات کی وجہ سے ذکر کی اہمیت سامنے آتی ہے۔



ہمارے سلسلے میں تین طرح کا ذکر ہوتا ہے:

پهلاطریقه: اسم ذات کاذ کر

ایک ہوتا ہے''اللہ اللہ'' کا ذکر کرنا، یعنی اللہ کے نام کا ذکر کرنا۔قرآن مجید میں فرمایا:

﴿ وَ ذَكَرَ اسْمَرَ رَبِّهِ فَصَلَّى ﴾ (الاعلى: ١٥)

''اوراینے پروردگارکانام لیااورنماز پڑھی۔''

اورا گرکوئی پوچھے کہ رب کے نام کا ذکر کیا ہے؟ تو ہم کیا جواب دیں گے؟ ''اللہ''۔ تومعلوم ہوا کہ' اللہ'' کا ذکر کرنا ہے۔

''اللہ''کے ذکر سے دل کوسکون ملتا ہے:

اللہ کے نام کا ذکر کثرت سے کرنا چاہیے۔ یہ بھی محبت کا باب ہے کہ جسس سے محبت ہوتی ہے، اس کا نام لینے سے دل کوسکون ملت محبت ہوتی ہے، اس کا نام لینے سے دل کوسکون ملت ہے۔ بعض لوگ کہتے ہیں: او جی! صرف'' اللہ اللہ'' کہنے سے کیا ہوتا ہے؟ بھئی!اللہ '' اللہ'' کہنے سے ہی تو دل کوسکون ملتا ہے، دل کوسلی ملتی ہے۔

مجھے ایک ملک میں ایک صاحب ملے اور کہنے گے: آپ '' اللہ اللہ '' کرتے رہتے ہیں، آپ کو اور کوئی کا منہیں؟ مجلس میں لوگ سن رہے تھے، میں نے کہا: خدا کے بندے! قیامت کے دن اللہ کے سامنے یہی گواہی دے دینا کہ بیخص '' اللہ اللہ'' ہی کرتار ہتا تھا، دنیا میں اس کوکوئی دوسرا کا مہی نہیں تھا۔ عجیب بات ہے کہ اسس کو معمولی سمجھتے ہیں! ہروقت '' اللہ اللہ'' کرنا کوئی معمولی بات ہے؟ ذرا کر کے دکھا کیں! پہ چلے ۔۔۔۔! یہ توجس کے دل میں محبت ہوگی، وہ ہروقت اللہ کانا میا دکرےگا۔ اللہ کانا مرشنے سے کیا ہوجا تا ہے؟ بھئی!

ہم رٹیں گے اگرچہ مطلب کچھ نہ ہو ہم تو عاشق ہیں تمہارے نام کے اللہ کے نام کا جوعاشق ہوتا ہے،اسے تواللہ کا نام لینے میں مزہ آتا ہے۔مال کو بیٹے سے محبت ہوتی ہے،وہ بیٹے کا نام کتنے پیار سے لیتی ہے اور باربارلیتی ہے۔ تو کیا اللہ سے محبت ہوتواللہ کا نام لینے سے انسان کے دل کوسکون نہیں ملتا ؟

''اللّٰداللّٰه'' کے ذکر سے دل پر رنگ چڑھتا ہے:

دیکھیں! پانی کاایک قطرہ ٹوٹی سے گرتا ہے اور نیچ چیس کافرش ہوتا ہے، پھر
کی طرح ہوتا ہے، لیکن کچھ عرصہ کے بعد اگر آپ دیکھیں تو اس مسیس بھی سوراخ
ہوجا تا ہے۔ جس طرح پانی کا قطرہ تو اتر سے گرتار ہتا ہے تو وہ پھر میں راستہ بنالیت
ہے، بالکل اسی طرح اگر اللہ کے نام کی ضربیں تو اتر کے ساتھ دل پرلگائی جائیں تو یہ
دل میں بھی اپناراستہ بنالیا کرتا ہے۔ انسان کے دل میں راستہ بن جا تا ہے اور اللہ کا نام دل میں بس جایا کرتا ہے۔ اس لیے اللہ کاذکر کثر ت سے کرنا چا ہیے، تا کہ دل پر
اس کا رنگ چڑھ جائے، اس کا اثر آجائے۔

ہمارے سلوک کی ابتدامیں''اللہ اللہ'' کاذ کر کرواتے ہیں۔ پہلے سات اسباق اسم ذات کے ہیں،اس میں مختلف لطا نف پر ''اللہ اللہ'' کاذ کر کیا جاتا ہے، پھراس کے بعد تہلیل کے اسباق ہیں۔

دوسراطریقه: تهلیل کاذ کر

لَا اِلْهَ اِلَّا الله کا ذکر تہلیل کہلا تا ہے،اور یہافضل الذکر ہے۔حدیث شریف میں ہے:

((ٱفْضَلُ النِّ كُوِ لَا إِلْهَ إِلَّا الله)) (ترمَّى ، مديث: ٣٤١١)

اسے نفی واثبات کا ذکر بھی کہتے ہیں۔ یفی واثبات کا ذکر کثرت کے ساتھ کسیا جاتا ہے۔ ہمارے مشائخ کہتے ہیں کہ تین ہزار دفعہ، یا پانچ ہزار دفعہ، یا سات ہزار دفعہ اسان روزانہ لا الله الله کی ضرب لگائے۔ اوراس سے کم کی حد تو ہے، او پر کی حد کو کئی نہیں ہے، جتنا مرضی لگائے۔ الجمد للہ!اس وقت بھی ایسے لوگ موجود ہیں جو



اپے معمولات بتاتے ہیں کہ ہم چالیس ہزار مرتبہ روزانہ ہلیل کاسبق کرتے ہیں۔
پیلوگ ہم میں سے ہیں، اس ماحول میں ہیں، ان کے لیے بھی یہی مصروفیات ہیں، ان
کے بھی یہی تقاضے ہیں، مگران کے دل میں اللہ کی محبت ہے، جس کی وجہ سے وہ اللہ کی
یاد کے لیے وقت نکال لیتے ہیں اور ہم محبت کی وہ حرارت محسوں نہیں کرتے۔ ہم کہتے
ہیں: جی ہمارے پاس فرصت ہی نہیں ہے۔ ہمارے لیے تین ہزار دفعہ تہلی کرنا
مشکل ہوتا ہے۔

ذ کرِ ہلیل دل کی صفائی کا اہم ذریعہ ہے:

یہ بہلیل کا ذکر ایسا ہے جیسے ایک آدمی کسی فرش کے اوپر جھاڑو دے دی توگرد وغیرہ ساری صاف ہو جاتی ہے۔ یہ بلیل کا ذکر بھی اسی طرح انسان کے دل سے ماسوا کے جتنے اثرات ہوتے ہیں، سب کومٹا دیتا ہے۔ حضرت امام ربانی محب دالف ثانی مُواللہ نے مکتوبات میں اس کی تفصیل کھی ہے، اور اس کے بعد شعر لکھا ہے: عشق کی آتش کا جب شعلہ اٹھا ماسوی معشوق سب کچھ جل گیا ہے

جب انسان کے دل میں عشق کی آگ کا شعلہ اٹھتا ہے تومعشوق کے سواسب کچھ جل جاتا ہے ۔ یعنی''لا'' کی تلوار سے جوغیرِ حق تھا ، اللہ کے سواجو کچھ تھا ، سب حستم ہوگیا۔

> تیغِ ''لا'' سے قتل غیرِ حق ہوا دیکھیے بھر بعد اس کے کیا بیا بھر بیاِ اللہ باقی سب فنا مرحیا اے عشق! تجھ کو مرحبا

دل میں جب لا اِلله اِلله کی ضرب لگائی جاتی ہے تو دل صاف ہوتا ہے، اور ماسویٰ کی محبین دل سے نکل جاتی ہیں، ختم ہوجاتی ہیں۔ اس لیے پہلے اللہ کا ذکر کروایا جاتا ہے، اس کے بعد تہلیل کے اسباق آتے ہیں، تا کہ انسان کو ماسویٰ کی کامسل نفی نصیب ہوجائے۔

ذ کرِ نہلیل کے فضائل:

ا حادیث مبار که میں لا اِلله اِلَّا الله کے ذکر کے بہت زیادہ فضائل آئے ہیں۔ ● ….. نبی عَلِیْنَا اِبْنِیَا، نے ارشاد فر مایا:

((اَلإِيمَانُ بِضَعٌ وَسَبعُونَ أَوْ بِضعٌ وَّسِتُونَ شُعْبَةً: فَأَفْضَلُهَا قَولُ: لَا اللهُ، وَأَدْنَاهَا إِمَاطَةُ الأَذَى عَنِ الطَّرِيقِ، وَالْحَيَاءُ شُعبَةٌ مِنَ اللهِ إِلَّا اللهُ، وَأَدْنَاهَا إِمَاطَةُ الأَذَى عَنِ الطَّرِيقِ، وَالْحَيَاءُ شُعبَةٌ مِنَ اللهِ مِنَانِ)) (صحمالم، مديث: ٥٨)

''ایمان کے (ساٹھ یا) ستر سے زیادہ شعبے ہیں۔ان میں سے افضل''لاالہ الااللہ'' کا کہنا ہے،اورادنی درجہرا ستے سے تکلیف دہ چیز کو ہٹانا ہے،اور حیا ایمان کا حصہ ہے۔''

●حضرت جا برطالعُونُ فرماتے ہیں کہ نبی عالیَالا نے فر مایا:

((أَفْضَلُ اللُّهُ عَآءِ لَا إِلْهَ إِلَّا الله)) (شعب الايمان، حديث: ٢٠١)

''سب سے افضل دعا''لاالٰہ الااللہٰ'' کہنا ہے۔''

⊙قرآن مجيدييں ہے كەاللەتغالى فرماتے ہيں:

﴿ وَ ٱلْزَمَهُمُ كَلِمَةَ التَّقُوٰى وَكَانُوْ الْحَقَّ بِهَا وَاهْلَهَا ﴾ (الفتح: ٢٦) ''اوراللہ نے ان کوتقویٰ کے کلمے کے اوپر پکارکھااوروہ اس بات کے حق دار تھے اور اہل تھے۔''

مفسرین اس کی تفسیر میں فرماتے ہیں کہ کلِمَةَ التَّقُوٰی سے مراد لَا اِللهُ اللهُ عَلَيْمَةَ التَّقُوٰی سے مراد لَا اِللهُ اللهُ عُمَدًا لَّهُ اللهِ ہے۔

حضرت علی از دی مِنشات فر ماتے ہیں کہ میں عبداللہ بن عمر طالتی کے ساتھ منی اور مکہ کے درمیان جارہاتھا کہ لوگوں نے بیہ پڑھنا شروع کردیا: لَا اِللّٰہَ اِللّٰہُ اللّٰہُ وَاللّٰہُ اَسْکَبُرُ

جب عبدالله بن عمر الله في سنا تو فر ما يا:

"هِي هِي" '' يہي ہے، يہي ہے۔''

«فَقُلْتُ:مَا «هِي هِي»؛»

''میں نے یو چھا:اس سے کیا مراد ہے؟''

قَالَ: ﴿ وَ ٱلْهَ مَهُمْ كَلِمَةَ التَّقُولِي ﴾ (درمنثور: ١٣/٥٠٨)

"فرمايا: أس مراد كَلِمَةَ التَّقُوٰى يَعْنَ لَا إِلٰهَ إِلَّاللَّهُ ہے-"

⊙حضرت ابوذ رخلتُنتُ نے نبی اکرم سلّاتُلاَیکہ سے عرض کیا:

﴿يَارَسُولَ اللَّهِ! أَوْصِنِيْ))

''اےاللہ کےرسول! مجھے کوئی وصیت فر ما دیجیے۔''

نبی عَلَيْتِلاً نے ارشا دفر مایا:

«إِذَاعَمِلْتَسَيِّئَةًفَأَتْبِعُهَا حَسَنَةً تَمُحُهَا»

''جب تم کوئی برائی کر بیٹھواس کے بعد پھر نیکی کرو، تا کہ نیکی اس برائی کو دھود ہے۔''

﴿ قَالَ: قُلْتُ: يَارَسُولَ اللهِ! أَمِنَ الْحَسَنَاتِ لَا إِلَّهَ إِلَّا اللهُ ؟)) عرض كيا: الله كرسول! كيا لا إلهَ إلَّا اللهُ بَهَى نَكِيوں مِيں سے ہے؟ '' ﴿ قَالَ: هِيَ أَفْضَلُ الْحَسَنَاتِ ﴾ (منداحم، حدیث:۲۱۴۸۷) '' فرمایا: یةوسب سے بہترین نیکی ہے۔''

⊙ …قرآن مجید میں ہے:

﴿لَهُ دَعْوَةُ الْحَقِّ ﴾ (الرعد: ١١٣)

''وہی ہےجس سے دعا کرنا برحق ہے۔''

ا بن عباس ﷺ فرماتے ہیں کہاس سے مراد کراللہ الله سے۔

(تفییر بغوی: ۵/۱۱)

⊙حضرت عکر مه ڈاٹٹئئے سے روایت ہے کہ اللہ تعالی کے فر مان:

﴿ لَأَيُّهَا الَّذِينَ أَمَنُوا اتَّقُوا اللَّهَ وَقُوْلُوا قَوْلًا سَدِينًا ﴾

(الاحزاب: ٤٠)

میں ''قول سدید'' سے لا اِلله اِلله الله مراد ہے۔ (تفیر بغوی:١٩١٨)

⊙……اورالله تعالیٰ نے فرمایا:

﴿ قُلُ أَفُكَ مَنُ تَزَكَّى ﴾ (الاعلى: ١٣)

اس میں "مَنْ تَزَكَّیْ" ہے مراد ہے: مَنْ قَالَ لَا إِلَّهَ إِلَّا اللَّهُ (درمنثور:١٥/١٥٣)

⊙قرآن مجید کی ایک اورآیت ہے:

﴿ وَوَيُكُ لِّلْمُشُرِكِيْنَ ۞ الَّذِيْنَ لَا يُؤْتُونَ الزَّكُوةَ وَهُمْ بِالْأَخِرَةِ هُمُ لِالْخِرَةِ هُمُ كُفِرُونَ ﴾ (م النجده: ٤)

''اور بڑی تباہی ہے ان مشرکوں کے لیے جو زکوۃ ادانہیں کرتے ،اور ان کا حال سبر کر ترجہ سے کرمہ الکل ہی منکریوں''

حضرت عكرمه طُلْفُ فرمات بين كهاس مين «لَا يُؤْتُونَ الزَّكُوةَ » سے مراد ہے: الَّذِينَ لَا يَقُولُونَ لَا إِلٰهَ إِلَّا الله (تفير طبرى:٢١ / ٣٣٠)



⊙.....اور حضرت موسی علیطًا نے جب فرعون سے کہا تھا:

﴿ هَلُ لَّكَ إِلَّى أَنُ تُزَكِّي ﴾ (النازعات:١٨)

ان کی مراداس سے بیتی: هَلُ لَّكَ أَنْ تَشْهَدَانُ لَّلَا اِللهَ اِلْهَ اِلْهَ اِلْهَ اِلْهَ اِللهَ الله الله الله '' کی گواہی دیتا ہے؟ (تفیر قرطبی:۱۹/۲۰۱)

⊙....اور قرآن مجید کی آیت ہے:

﴿ إِنَّ الَّذِيْنَ قَالُوُا رَبُّنَا اللَّهُ ثُمَّ اسْتَقَامُوْا ﴾ (ممالىجدة:٣٠) '' جن لوگوں نے کہا ہے کہ ہمارا رب اللہ ہے،اور پھروہ اس پر ثابت قدم رہے۔''

مفسرین نے فرمایا کہ اس سے مراد ہے: علی شَهَا کَقِانَ لَّا اِللهَ اِللَّه الله الله کی شهادت پر کیا ہوگئے۔ (تفیرابن کثیر: ١٤٦/٤)

⊙ ……ایک اور جگه الله تعالی ارشاد فرماتے ہیں:

﴿ إِلَّا مَنُ آذِنَ لَهُ الرَّحْمِنُ وَقَالَ صَوَابًا ﴾ (النبا:٣٨) يهال' صَوَابًا" سے مراد ہے: لا إللهَ إِلَّا الله. (تفير بغوى:٨/٨)

∞.... چنانچه حضرت لوط عَاليَّلِان نے اپنی قوم سے کہا تھا:

﴿ ٱلَيْسَ مِنْكُمْ رَجُلُّ رَّشِيْلٌ ﴾ (حود: ٤٨) ''کياتم ميں کوئی ايک بھی بھلا آ دی نہيں ہے؟''

اس کامطلب ہے:

''اَلَیْسَ مِنْکُمْ رَجُلُّ یَّقُولُ: لَا إِلٰهَ إِلَّا اللهٰ؟'' ''کیاتم میں سے لَا إِلٰهَ إِلَّا الله کَنْے والانہیں ہے؟''(تغیر بغوی: ۱۹۲/۳)) •قرآن مجید میں ہے کہ جہنم میں کہیں گے: ﴿ لَعَلِي ٓ اَعْمَلُ صَالِعًا فِيمَا تَرَكُتُ كَلَّا اللَّهَا كَلِمَةٌ هُوَ قَالِمُلُهَا وَ مِنْ وَّرَ الْبِهِمُ بَرُزَخُ إلى يَوْمِ يُبْعَثُونَ ﴾ (المومنون: ١٠٠) "تاكه جس دنيا كو ميں چھوڑ آيا ہوں، اس ميں جاكر نيك عمل كروں - ہرگز نہيں! يتوايك بات ہى بات ہے جووہ زبان سے كهدر ہاہے، اوران (مرنے والوں) كے سامنے عالم برزخ كى آڑ ہے جواس وقت تك قائم رہے گى جب تك ان كودوبارہ زندہ كركے اللها باجائے ''

يهان "أعمَّلُ صَالِحًا" سے مراد ہے:

''اَقُوْلُ لَا إِلٰهَ إِلَّا اللهُ''

''تا كه مين لَا إله الله كهه سكول ـ''((تفير بغوى:١/٢٨)

⊙ ….ایک اور جگه الله رب العزت نے ارشا دفر مایا:

﴿ لِلَّانِيْنَ أَحْسَنُوا الْحُسْنَى وَزِيَادَةٌ ﴾ (ين ٢٦٠)

'' جن لوگول نے بہتر کام کیے ہیں ، بہترین حالت انہی کے لیے ہے ، اوراس سے بڑھ کر کچھاور بھی ۔''

اس آیت کے تفسیر میں مفسرین نے فرمایا: ﴿ لِلَّذِینَ آنحسَنُوُا ﴿ سے مراد ہِنَّ ہِے مراد ہِنَّ ہے۔ ہے۔ کرالہ اِلله ''کی گواہی دینا۔اور ﴿الْحُسُنَى ﴿ سے مراد جنت ہے۔ اور '' زِیادَةٌ' سے مراد ہے:

"أَلَنَّظُرُ إِلَّ وَجُهِ اللَّهِ الْكَرِيْمِ "(تفير درمنثور: ٢٥٣/٤)

''الله تعالیٰ کا دیدار کرنا''

⊙ایک اورجگه الله تعالیٰ کا فرمان ہے:

﴿ وَ أَسْبَغَ عَلَيْكُمْ نِعَمَهُ ظَاهِرَةً وَّ بَاطِنَةً ﴾ (القمان:٢٠)

140

''اورتم پراپنی ظاہری اور باطنی نعتیں پوری پوری نجھا در کی ہیں۔'' حضرت مجاہد مُشِلِّة فرماتے ہیں: اس سے مراد ہے:'' لا الله الا الله'' (شعب الا بمان: ۲۸۲/۶)

⊙ ……ایک بندے نے وصب بن منبہ وَعُشَدُ سے کہا:

"أَلَيْسَ مِفْتَاحُ الْجَنَّةِ لَا إِلْهَ إِلَّا الله ؟"

'' كيا" لَا الله الله ''جنت كى تنجى نهيں ہے؟''

انہوں نے فر مایا: "بَلی"...' کیوں نہیں؟ (ایساہی ہے)"

"وَلَكِنَ لَيْسَ مِنْ مِّفْتَاجٍ إِلَّا وَلَهُ أَسْنَانٌ، فَمَنْ أَنَى الْبَابَ بَأَسْنَانِهِ فَتِحَلَهُ، فَمَن أَنَى الْبَابَ بَأَسْنَانِهِ فَتِحَلَهُ، فَتِحَلَهُ،

(المطالب العالية لابن حجر: ٣٣٣/٢/١٢، صفة الجنته لابي تعيم: ٢٢٨/١)

'' لیکن بغیر دندانوں کے چابی نہیں ہوتی ،اور جوضیح دندانے کی چابی لگا تا ہے وہ کھول لیتا ہے، ورنہ نہیں۔''

یعنی جیسے چابی کے دندانے ہوتے ہیں،اسی طرح نیک اعمال دندانے کے مانند
ہیں۔جس نے کلمہ پڑھ لیااسے چابی تو مل گئی،لیکن اگروہ اعمال بھی ٹھیک کرلے گاتو
دندانے بھی ٹھیک ہوجائیں گے اور جنت کا دروازہ کھل جائے گا۔اورا گراسس نے
اعمال ٹھیک نہ کیے تو اس کے ہاتھ میں نجی تو ہوگی، مگروہ جنت کا دروازہ کھول نہیں سکے
گا۔اوراییا ہوتا ہے،مثلاً:ایک آدمی کی اگردوگاڑیاں ہیں، تو ایک کی چابی دوسرے کو
لگاؤ تو دروازہ نہیں کھلتا، حالانکہ وہ چابی اندر چلی بھی جاتی ہے، کیونکہ دندا نے ٹھیک نہیں ہوتے۔

●حسن شائعًة فرماتے ہیں کہ نبی عَلَیْطًا نے ارشا دفر مایا:

((مَنْ قَالَ: ﴿لَا اللهِ اللهِ اللهِ وَطلِسَتْ مَا فِي صَحِيْفَتِهِ مِنَ السَّيِّئَاتِ، حَتَّى يَعُوْدَ إلى مِثْلِهَا)) (تفير درمنثور: ١٣/ ٣٢٩)

''جس بندے نے '' لَا إِلٰهَ إِلَّا الله ''' پڑھااس کے نامہُ اعمال میں جتنے گناہ ہوتے ہیں، یہاں تک کہوہ دوبارہ استے گناہ کرلے۔''

خودی کاسرِ نہاں:

علامها قبال نے کیاا چھےاشعار کے!

خودی کا سرِ نہاں لا اللہ الا اللہ خودی ہے طبغ فساں لا اللہ الا اللہ

''خودی'' سے مراد ہے: انسان ایک اللہ کے سامنے جھکے ، جگہ جگہ سرنہ جھکا تا پھر ہے۔اس کووہ''خودی'' کہتے ہیں کہ مومن کوغیور ہونا چاہیے ، ایک در پر جھکنے والا ہونا چاہیے ، جگہ ہمر جھکانے والانہ ہو۔

''فساں'' کہتے ہیں اس گرینڈ رکو جوکسی چیز کو تیز کرنے والا ہو۔ وہ کہتے ہیں کہ یہ''خودی''ایک تلوار ہے اوراس تلوار کو تیز کرنے والی چیز "لا الله ہُ" ہے۔ جتنا ''لا الله اللہ مُنْ'' یڑھو گے ہمہاری پیخودی مزید تیز ہوجائے گی۔

یہ دور اپنے براہیم کی تلاش میں ہے صنم کدہ ہے جہاں ، لا اللہ الا اللہ کیا ہودا کیا ہے قور کا سودا فریب سود و زیاں ، لا اللہ الا اللہ الا اللہ یہ مال و دولتِ دنیا، یہ رشتہ و پیوند

بتانِ وہم و گماں ، لا الله الا الله خرد ہوئی ہے زمان و مكاں كى زنارى ہے نہ زمان و مكاں ، لا الله الا الله يہ نغمه فصل گلِ لاله كا نہيں پابند بہار ہو كه خزال ، لا الله الا الله الا الله

یہ بہت ہی خوبصورت شعر کہا ہے۔ یعنی بیرجو''لا الله آلاً الله'' والانغمہ ہے،اس کو بہار کی ضرورت نہیں ہے کہ بہار میں پڑھیں گے اور خزاں میں نہیں پڑھیں گے۔ بہار ہویا خزاں ،ہمیں تو ہر حال میں "لا الله آلاً اللهُ" پڑھنا ہے۔

اورآ خرمیں کہتے ہیں:

اگرچہ بت ہیں جماعت کی آستینوں میں مجھے ہے تھم اذال ، لا اللہ الا اللہ ہم اگر لَا اِللهَ اِلَّا اللهُ پُڑھیں گے تواس سے ہمارے دل منور ہوں گے، ہمارے دلوں میں اللّٰہ کی محبت آئے گی۔

تيسراطريقه: فكر

پھر ہلیل کے ذکر کے بعدایک تیسراطریقۂ ذکر ہے،اس کوفکر کہتے ہیں۔
اردوزبان میں فکرسوچ کو کہتے ہیں۔ذکرالگ چیز ہے،فکرالگ چیز ہے،دونول
ایک دوسرے سے جدا ہیں۔فکر کے مراقبے میں انسان نے ذکر نہیں کرنا ہوتا،صرف
ایک سوچ دل میں رکھ کر بیٹھ جانا ہوتا ہے۔ بیسوچ انسان کے جسم پہاٹر انداز ہوتی
ہے۔سوچ کا جسم پر کیاا ٹر ہوتا ہے بیاس مثال سے مجھیں کہ آپ کھانے کی حالت
میں دونوں یا وَں پیاکڑوں بیٹھیں تو آ دھا گھنٹہ بھی بیٹھے رہیں تو کچھ نہیں ہوگا۔لیکن اگر

آپ بیت الخلامیں اکڑوں بیٹھیں تو اسی وقت جسم سے پیشاب پاخانہ کا اخراج ہوتا ہے۔ دونو ں صورتوں میں فرق کیا تھا؟ فکر کا فرق تھا، سوچ کا فرق تھا۔ کھانے پہسوچ نہیں تھی توجسم پیا اثرات مرتب نہیں ہوئے۔ بیت الخلامیں قضائے حاجہ کی سوچ تھی، جسم پیا ٹرات مرتب ہوئے۔ تو ثابت ہوا کہ سوچ سے جسم کے او پرا ٹرات مرتب ہوتے بیں۔ اسی طرح کوئی سالک دل میں فیض آنے کی نیت لے کے بسیٹ مرتب ہوتے ہیں۔ اسی طرح کوئی سالک دل میں فیض آنے کی نیت لے کے بسیٹ جائے ، تو اس نیت کے مطابق اللہ تعالیٰ کا اس کے ساتھ معاملہ ہوگا۔ ایک حدیث قد تی میں اللہ درب العزت نے فرمایا:

((اکناعِنْدَظَنِّ عَبْدِیْ بِیْ) (ابن ماجه: ۲۸۲۳)

''میں بندے کے ساتھ اس کے گمان کے مطابق معاملہ کرتا ہوں'

اب جب ایک بندہ اپنے دل میں گمان لے کے بیٹھا کہ نور آر ہا ہے، میرے دل میں سار ہا ہے، میرے دل میں سار ہا ہے، میرے دل کی ظلمت دھل رہی ہے، اور میرا دل اللہ اللہ کہدر ہا کی ہے۔ تو حدیثِ قدی کے مطابق اللہ تعالیٰ اس کے ساتھ ویسا ہی معاملہ فرما کیں گے۔ سلسلہ عالیہ نقشبند یہ میں تہلیل کے ذکر کے بعد یہ کر کے اسباق کروائے جاتے بیں بیمرا قبداحدیت اور اس سے آگے کے اسباق ہیں، چنا نچیسا لک ان اسباق کو کرے ایک کے اسباق ہیں، چنا نچیسا لک ان اسباق کو کے اسباق ہیں، چنا نچیسا لک ان اسباق کو کے اسباق ہیں، چنا نجیسا لک ان اسباق کو کے اسباق ہیں۔

لفظ 'الله'' کے چندمعارف

الله رب العزت کا جونام ہے، یہ نام بھی کتنا پیارا ہے ...! کہنے والے نے کہا: الله الله ایں چپہ شیریں ہست نام شیر و شکر می شود جانم تمام یعنی''الله ... الله'' یہ کتنا میٹھالفظ ہے کہ جب میں''الله'' کام نام لیتا ہوں تو میرا



پوراجسم ایسے میٹھا ہوجا تا ہے جیسے کسی چیز کے اندرجینی کو ملا کراسے میٹھا کردیا گیا ہو۔ اللہ کے نام میں واقعی الی مٹھاس ہے۔اللہ کے نام میں کتنی عجیب صفات اور معارف ہیں ،اس پرمحدثین نے کتابیں کھی ہیں۔ چنانچہ چندایک آپ بھی س کیجے! مدر دریا ، کا سری میں میں میں دریا کا کہا ہیں کہا کہا ہے کہا کہا کہا ہے کہا کہا کہا ہے کہا کہا کہا کہا کہا کہا

لفظ 'الله' كساته حرف ندا' يا' كي مناسبت:

ایک توبیک ندا کے تمام حروف میں سے صرف' یا'' کا حرف لفظ' اللہ'' پر داخل ہوسکتا ہے، باقی حروف کے ساتھ لفظ' اللہ'' کومنا دی بنا نا جائز نہیں۔اسس کی کچھ وجو ہات ہیں،مثلاً:

- ''یا' ایساحرف ہے جوقریب کے لیے بھی بولا جاتا ہے اور دور کے لیے بھی بولا جاتا ہے۔ اور اللہ تعالیٰ کی ذات بھی ایسی ہے کہ وہ انسان کے قریب بھی ہے اور اپنی عظمت وجلال کی وجہ سے بند ہے سے دور بھی ہے۔ تواس میں قرب بھی ہے اور بُعد تھا توان صفات کی وجہ سے اللہ تعالیٰ کے نام کے ساتھ''یا''ہی لگایا جاتا ہے۔
- © دوسری وجہ یہ ہے کہ آج تک علم نحو کے ماہرین اس بات پر حیران ہیں کہ اللہ رب العزت کا یہ جو نام ہے، یہ عربی ہے یا عجمی ،سریانی ہے یا عبرانی ، نگم ہے یا عنس رعکم ، مشتق ہے یا غیر مشتق ،اسی طرح''یا'' کی حقیقت بھی لوگوں کی نگاہ سے مستور (چھی ہوئی) ہے۔ تو چونکہ نام بھی مستور تھا اور یہ حرف ندا بھی مستور ہے تو مستور کو مستور کے ساتھ منا سبت ہے، اس لیے لفظ''اللہ'' کے ساتھ صرف''یا'' کا لفظ آسکتا ہے۔ ساتھ منا دی آئے ہیں سب''یا'' کے ساتھ آئے ہیں، گویا
- () چرسران پاک یں جینے میں جینے ہیں سب یا سے مناطقہ ہے ہیں ، ویا ''' تمام حروف ندامیں افضل ہے اور لفظ'' الله'' الله تعالیٰ کے تمام ناموں میں سے افضل ہے، توافضل کے ساتھ جوڑ دیا گیا۔اَلاَ فَضَلُ لِلْاَ فَضَلَ.

- ﴿ پُھِر'' یا''ایسا حرف ندا ہے کہ جس میں تخفیف ہے، آسانی سے کہا جاسکتا ہے۔اور اس کے آخر میں الف ہے، جومد کے لیے ہے اور منا دیٰ کے لیے مناسب ہے۔ چونکہ لفظ''اللّٰد'' کے ساتھ کثرت سے اللّٰہ تعالٰ تخفیف کا تفاضا کرتی ہے، تولفظ''اللہ'' کے ساتھ'' یا'' کو خاص کر دیا گیا۔
- ﴿ تمام حروف ندامین' یا' ایسا حرف ندا ہے جس کا حذف کرنا جائز ہے۔ محذوف ہونے کی صورت میں ظاہر اُبیح ف مستور ہوتا ہے اور عملاً وتصرفاً ظاہر ہوتا ہے۔ لیعنی ظاہر بھی ہے اور مستور بھی ہے ، گو یا اس حرف کا ظاہر بھی ہے ، باطن بھی ہے ۔ چونکہ اللہ تعالیٰ کا بھی ظاہر بھی ہے ، باطن بھی ہے ، وہ ذات الطاهر بھی ہے اور الباطن بھی ہے ، اس مناسبت کے ساتھ بھی اللہ کے نام کے ساتھ اس لفظ کا آنازیادہ بہتر نظر آتا ہے ۔



نام کا کوئی مطلب ہی نہیں بتا، بے معنی سانام ہوجا تا ہے۔اللہ! آپ کتے عظیم ہیں! آپ نے اپنے لیے کتنے خوبصورت نام کو پسند کیا! کوئی بندہ الگ الگ بھی کرتا جائے تو جو بچے گاوہ بھی اللہ ہی کی طرف انسان کومتو جہ کرے گا۔

اسم''الله''تمام صفات کوشامل ہے:

پھراللہ تعالیٰ کے جتنے نام ہیں ، وہ سارے کے سارے ایک صفت پر دلالت کرتے ہیں ،مثلاً:

الكريمكرم كى صفت ير-

الجواد.....جود كى صفت پر-

تو ہراسم ایک ایک صفت پر دلالت کرتا ہے۔

لیکن اسم''الله''ایباہے جوالله تعالیٰ کی تمام صفات کی طرف اشارہ کرتا ہے۔ یہ ایباافضل نام ہے۔

لفظ' الله' مين تفخيم كي خصوصيت:

پھریہ بھی من لیخے کہ لفظ' اللہ' سے پہلے اگر کوئی لفظ مفتوح ہے یا مضموم ہے تو اللہ کے لام کو پُرکر کے پڑھتے ہیں ،اس کوعلم قراءت کی زبان میں ' دتفخیم' کہتے ہیں۔ یتفخیم لفظ' اللہ'' کی خصوصیت ہے۔کسی اور لام میں یتفخیم نہیں ہوسکتی ،صرف لفظ' اللہ'' کے لام کو پُر پڑھا جائے گا۔

ابتدائهی لفظ' الله' سے، انتهاء بھی لفظ' الله' سے:

یہ کیسا پیارا نام ہے کہ اذان کے شروع میں لفط''اللہ'' اور آذان کے آخر میں بھی لفظ''اللہ''۔ہم اذان دیتے ہیں تو کہاں سے شروع کرتے ہیں؟''اللہ داکہ ب

سے تو پہلا لفظ' اللہ' بتا ہے۔ اور جب اذان ختم کرتے ہیں تو لا إلى الله كہتے ہیں، تو کہاں پرختم كيا؟ اللہ' پر۔ اچھا! نماز شروع كرتے ہیں تو كيا پڑھتے ہیں، تو كہاں پرختم كيا؟ الله اكبر' (كيبير تحريمه) ـ تواللہ كے نام سے نماز كى ابتدا، اور جب سلام كي يہ ہيں تو پڑھتے ہیں: السلام عليك هود حمة الله ... الله كے نام سے نماز كى ابتدا اور انتہاء بھى كى انتہاء ہوئى ۔ اذان كى ابتدا اور انتہاء اللہ كے نام سے، اور نماز كى ابتدا اور انتہاء بھى اللہ كے نام سے، اور نماز كى ابتدا اور انتہاء بھى اللہ كے نام سے۔

سیکیسا پیارا نام ہے! اگریکسی بندے کے دل میں بس جائے تو سوچے کہ اسس بندے کو اللہ کی طرف سے کتنی بڑی نعمت نصیب ہوگئی! اس لیے بچہ جب دنیا میں آتا ہے تو سب سے پہلے اس کے کان میں اللہ کا نام پہنچا یا جا تا ہے۔ جب بچے کے کان میں اذان دیتے ہیں تو '' اللہ اکبر'' سے شروع کرتے ہیں ۔ تو سب سے پہلا نام بنچے کے کان میں کون سا پہنچا یا گیا؟ اللہ کا نام ۔

اسم''الله''مضاف نهيس هوتا:

ایک اورنکتہ ہے کہ اسم ''اللہ''کسی دوسر ہے اسم کی طرف مضاف نہہیں ہوسکتا،
جب کہ دوسر ہے اساء اس اسم''اللہ'' کی طرف مضاف ہوتے ہیں ۔ جیسے عبداللہ ۔
کتاب اللہ ۔ اس کی طرف باقی اساء تو مضاف ہور ہے ہیں، لیکن اس کی اضافت کسی
دوسر ہے کی طرف نہیں کر سکتے ۔ اضافت نقص کی دلیل ہوتی ہے، اس لیے اس نام کی
اضافت نہیں کر سکتے ۔ اللہ تعالی احتیاج سے پاک ہیں، ایسے ہی اللہ تعالی کا نام بھی
احتیاج سے پاک ہے۔

الله كانام عزتون كاسبب:

طلباء کے لیے ایک اور نکتہ ہے۔ آپ نے دیکھا ہوگا کہ جب حروف ابجد لکھتے



بیں تو''ا' کھڑا کر کے لکھتے ہیں اور''ب'لیٹی ہوئی لکھتے ہیں۔ تو''ب' فطر تاً اور اصلاً لیٹی ہوئی ہوتی ہے۔''ا' کھڑا ہوا ہوتا ہے اور''ب'لیٹی ہوئی ہوتی ہے۔'یان یہ''بسم جب اللہ کے نام کے ساتھ ال جاتی ہے تواسے کھڑا کر کے لکھتے ہیں۔ جیسے اللہ'' ۔ تواس میں جوشر وع میں''با'' لکھتے ہیں، اس کوبھی کھڑا کر کے لکھتے ہیں، کیوں الیہ کہ تام کی عظمت کی وجہ سے ۔ ہمارے لیے سوچنے کی بات ہے ایسا کرتے ہیں؟ اللہ کے نام کے ساتھ جُڑی تواللہ کے نام نے اس کہ اگر''ب' لیٹی ہوئی تھی، جب اللہ کے نام کے ساتھ جُڑی تواللہ کے نام نے اس اللہ کے نام کے ساتھ جُڑی کو اللہ کے نام نے اس اللہ کے نام کے ساتھ نہی ہوئی ہوئی ہو جائے گا، اللہ تعالی مجھے بھی کھڑا فر ما دیں گے ۔ مجھے بھی عظر افر ما دیں گے ۔ مجھے بھی عظر ما دیں گے ۔ مجھے بھی علیہ میں عظر ما دیں گے ۔ مجھے بھی کھڑا فر ما دیں گے ۔ مجھے بھی

حضرت عمر بن عبدالعز بزرشاللة اپنے كا تب كوكہا كرتے تھے كہ جب '' بسمہ الله'' لكھنى ہوتو'' ب'' كوذ رااونچا كر كے لكھا كرو، جتنااونچالكھو گےاتٺ'' بسمہ الله'' میں حسن زیادہ ہوگا۔

كثرت ذكر كى بركت:

اباس نام کاذکرہم نے کثرت کے ساتھ کرنا ہے۔ ہمارے ایک بزرگ فرماتے ہیں:

مومنا ذکرِ خدا بسیار گو تابیابی در دو عالم آب رو ذکر کن ذکر تا ترا جان است پاکی دل ز ذکر رحمن است جتنارحمن کاذکرکریں گے،اتنی ہی دل کی پاکی زیادہ بڑھے گی، دل منور ہوگا۔ تو آج کی مجلس میں،ہم اپنے دل میں بیارادہ کریں کہ ہم نے اس ذکر کی کثرت کرنی ہے۔ لیٹے بیٹھے، چلتے کچھرتے اپنے اللہ کو یا دکرنا ہے اور اپنے دل کواس نام سے منور کرنا ہے۔

بینام اتنی برکتوں والا ہے کہ حضرت مولا نارشیدا حمد گنگوہی بھی سے ایک جگہ لکھا ہے کہ اگرکوئی بندہ اپنی زندگی میں ایک مرتبہ اللہ کا نام محبت سے لےگا، اس ایک عمل کی وجہ سے بھی نہ بھی اس کوجہہم سے ضرور نکال لیاجائے گا۔ توجس نام میں اتنی برکت ہوکہ اس کوایک دفعہ محبت سے کہنا جنت میں جانے کا سبب بنے گا، اگر بار بار اس نام کو رئیں گے تو کتنا اچھا گے گا. . . ؟! اللہ تعالی ہمیں اپناذ کر کثر ت سے کرنے کی توفیق عطا فرمائے۔

ہمارے اکابر بہت زیادہ ذکر کیا کرتے تھے۔ چنانچے کتابوں میں لکھاہے کہ بعض حضرات خشک ستو پھا تکتے تھے۔ ایک دوسرے بزرگ فرماتے ہیں کہ میں نے ان سے بوچھا کہ پانی ملا کر کیوں نہیں کھائیت ؟ کہنے لگے کہ خشک کھائیں تو وقت کم لگت ہے اور پانی ملا کر کھائیں تو وقت زیادہ لگتاہے، پانی ملانے میں اتناوقت زیادہ لگتاہے کہ جس میں ستر مرتبہ'' سجان اللہ'' بڑھ سکتا ہوں ، لہذا پچھلے ہیں سال سے میں خشک ستو کھا کر گزارہ کر رہا ہوں ، اس سے جو وقت بچتاہے اس میں بھی میں اللہ کا ذکر کر لیتا ہوں۔

فنائے قلب کی عجیب کیفیت:

اور ہمارے اکا برتو فرماتے ہیں کہ ہرسانس کے آتے اور جاتے بندہ اللّٰہ کا نام لے ایک سانس بھی اللّٰہ کے نام سے غافل نہ گزرے۔ ہمارے سلسلہ عالیہ نُقشبندیہ میں اس کو'' وقو ف قبلی'' کہتے ہیں۔ وقو ف قبلی کا مطلب ہے کہ دل ہروفت اللّٰہ کے میں اس کو'



ساتھ جڑار ہے۔ لیٹے بیٹے، چلتے پھرتے، ہروقت دل اللہ کی یاد میں مصروف رہے۔ اور واقعی!انسان اس نام کوجتنا کثرت سے لیتا ہے، بینام انسان کے دل کے اندراس طرح بس جاتا ہے کہ پھرانسان بھول ہی نہیں سکتا۔

طرح بس جاتا ہے کہ پھرانسان بھول ہی ہیںسلتا۔

المجھلانا بھی چاہو تو بھلا نہ سکو گے

المجھولنے کی انسان کوشش بھی کر ہے تو بھول نہیںسکتا، ایساول میں بس جاتا ہے۔

روز کہتا ہوں بھول جاؤں انہیں

روز ہی بات بھول جاؤں انہیں

روز یہ بات بھول جائا ہوں

یہنام دل میں اس طرح بس جاتا ہے کہ بندہ بھولنے کی نیت کر ہے تو بھول بھی

نہیںسکتا۔ امام ربانی مجد دالف ثانی ہوستا فرماتے ہیں کہ جس بندے کوفنائے قلب کی

میشیت حاصل ہوگئ ہو، اس بند ہے کوایک ہزارسال کی عمر بھی دی جائے اور اسے کہا

جائے کہ اس ایک ہزارسال میں تم اللہ کے نام کو بھلا کر دکھاؤ، توایک ہزارسال کوشش

اس ليه مشائخ عظام نے فر ما يا:

" أَلْفَانِي لَا يَرُدُّ. " (تفسير روح البيان: ١٣٣/٤)

کرنے کے باوجودوہ اللہ کی یاد سے غافل نہیں ہوسکے گا۔

''(ذِ کر میں) فنا حاصل کرنے والا والیس (غفلت کی طرف)نہیں لوشا۔'' توجہ جب بیسر میں نہ صلاحی قبلہ سے کہ غذا سے بار ان ماہ ماہ نہیں

واقعی جس کوذکر میں فنا حاصل ہوجاتی ہے، پھر غفلت کا وہاں نام ونشان نہمیں رہتا۔ پھل پک جائے تو کیا پینے کے بعد دوہارہ کیا ہوسکتا ہے؟ کوئی بچہ بالغ ہوجائے تو بعد میں دوبارہ نابالغ نہیں ہوسکتا۔ اسی طرح جب ذکر میں فنا کا مقام مل جاتا ہے تو پھر بندہ دوبارہ غفلت کی طرف نہیں لوٹ سکتا۔ تو ہم ذکر کواتنا کریں کہ اس کو نکھ ُ فنا تک بندہ دوبارہ غفلت کی طرف نہیں لوٹ سکتا۔ تو ہم ذکر کواتنا کریں کہ اس کو نکھ ُ فنا تک بنجیادیں ، فنائے قبی کا مقام حاصل ہوجائے ، اور ہمیں اللہ تعالی شیطان کے فریب

ہے محفوظ فر مالے۔

ذكر، شيطان كےخلاف مؤثر ہتھيار:

ید ذکرانسان کے پاس اسلحہ ہے، ایک ہتھیار ہے۔ اور آپ نے دیکھا ہوگا جب کوئی فوجی کسی دشمن پر قابو پالیتا ہے توسب سے پہلاکام وہ بیکر تا ہے کہ اس سے اسلحہ چھینتا ہے۔ جب بھی فوجی کسی دشمن کو پکڑتا ہے سب سے پہلے کہتا ہے: ہینڈ زاپ!

(ہاتھ کھڑے کرو۔) اس لیے کہ ہاتھ میں اگر کوئی چیز ہوگی تو نیچر کھے گا، یااو پر ظاہر ہوجائے گی۔ اسی طرح شیطان بھی جب انسان پر حملہ آور ہوتا ہے تو اس کو ذکر سے غافل کرتا ہے، وہ اس سے اس کا سلحہ چھینتا ہے۔ تو ہم اپنے رب سے غافل نہ ہوں، بیز بہن میں رکھ لیں کہ ہروقت دل میں اللہ تعالیٰ کی یا دہو۔

رات بهر کامراقبه:



اٹھ کرجاتے رہتے ، تہجد کا وقت ہوجاتا ، حضرت جب سراٹھاتے توسب اٹھ کرجا جیکے ہوئے ، پھر حضرت تہجد کی نیت باندھ لیتے تھے۔ ان کے مراقبے میں اختیامی دعاہی نہیں ہوا کرتی تھی۔ اتنالمبامرا قبہ کرتے تھے . . . ! گھنٹوں اللّدرب العزت کی یاد میں بیٹھا کرتے تھے . . . !

چالیس دن کامراقبه:

حفزت سیداحمد بدوی بین مصر میں ایک بزرگ گزرے ہیں ۔ان کے بارے میں کھا ہے کہ وہ چالیس چالیس دن مراقبے میں بیٹھتے تھے، فقط نماز کے وقت اٹھتے تھے اور نماز پڑھ کر پھر مراقبے میں بیٹھ جاتے تھے۔ان کے حالاتِ زندگی میں لکھا ہے کہ کثر تِ ذکر کی وجہ سے ان کے چہرے پراتنا نور تھا کہ لوگ ان کے چہرے کا نور برداشت نہیں کر سکتے تھے۔وہ اپنے چہرے کولپیٹا کرتے تھے۔عام آدمی ان کے چہرے کود کھر کر برداشت نہیں کر سکتا تھا، بے ہوش ہوجا تا تھا۔ایسانو راللہ تعالیٰ نے چہرے کے جہرے کے حیات تھا۔ایسانو راللہ تعالیٰ نے ان کے چہرے برعطافر ما یا تھا۔.!

دل سنوارنے کے لیے وقت لگانا پڑے گا:

ہمارے بزرگوں نے تو چالیس چالیس دن کے مراقبے کیے اور ہم چالیس منٹ کامراقبہ بھی نہیں کر پاتے۔ دومنٹ، چارمنٹ کے مراقبے سے انسان کا دل نہیں سنورتا، جس دل کو بگاڑ نے میں ہیں یوں سال گئے، اب اس کو سنوار نے میں ہیں یوں منٹ تو ضرور لگیں گے۔ یہ کیسے ہوسکتا ہے کہ ہم دومنٹ کا مراقبہ کریں اور دل سنور جائے؟ اس کے لیے وقت لگا ناپڑے گا، ہم اس کواپنی ضرورت سمجھیں۔ موت سے پہلے پہلے یہ نعمت ہمارے پاس ہے۔ ہم اپنے دل کو سنوارلیس تو یہ قلب بلیم بن حائے گا۔ اور اللہ تعالی فرماتے ہیں:

﴿ يَوْمَ لَا يَنْفَعُ مَالٌ وَ لَا بَنُوْنَ ۞ إِلَّا مَنْ أَنَّ اللهَ بِقَلْبٍ سَلِيْمِ ۞ ﴿ الشَّرِاءِ: ٨٨ - ٨٩)

''جس دن نہ کوئی مال کا م آئے گا ، نہ اولا د ، ہاں! جو شخص اللہ کے پاس سلامتی والا دل لے کرآئے گا (اس کونجات ملے گی)''

الله تعالیٰ دلوں کے بیو پاری ہیں ، بندے سے دل ما تکتے ہیں کہاہے بندے! مجھے اپنا دل دے دے۔ ہم اللہ کواپنے دل میں بسالیں۔

....ا تناذ کرکریں کہ اللہ دل میں آ جائے۔

....ا تناذ کر کریں کہ اللہ دل میں ساجائے۔

.... بلکها تناذ کرکریں کہاللہ دل میں چھا جائے۔

حضرت خوا جه مجذوب مُناسَة نے یہی کہا:

﴿ وَ الْحِرُدَعُونَا آنِ الْحَمْدُ لِلَّهِ رَبِّ الْعُلَمِينَ ﴾





﴿ لَأَيُّهَا الَّذِيْنَ الْمَنُوا اذْكُرُوا اللَّهَ ذِكُرًا كَثِيُرًا ۞ ﴿ لِلَّا يُنِهَا الْمُؤَالِ ﴾ (الاحزاب:٢٦)



بیان: محبوب العلمهاء والصلحاء، زبدة السالکین، سراج العارفین حضرت مولانا پیرذ والفقاراحمر نقشبندی مجد دی دامت برکاتهم تاریخ: 21 مارچ 2014ء، بروز جمعه، ۱۹ جمادی الاولی ۵ ۳۳ اه موقع: اٹھار ہوال سالانہ نقشبندی اجتماع ،نشست اول بمقام: جامع مسجد زینب، معہد دالفقیر الاسلامی جھنگ

اقص اور کامل انسان علیہ

اَلْحَمْدُ لِللهِ وَكَفَى وَسَلامٌ عَلَى عِبَادِهِ الَّذِيْنَ اصْطَفَى اَمَّا بَعْدُ! فَاَعُوْذُ بِاللهِ مِنَ الشَّيُطْنِ الرَّجِيْمِ (بِسْمِ اللهِ الرَّحْلْنِ الرَّحِيْمِ (هُ مَنْ عَمِلَ صَالِحًا مِّنْ ذَكْرٍ اَوْ اُنْثَى وَ هُوَ مُؤْمِنٌ فَلَنْحْيِيَنَّهُ حَيْدِةً طَيِّبَةً ﴾ (الخل: ٩٤)

سُبُحٰنَ رَبِّكَ رَبِّ الْعِزَّةِ عَمَّا يَصِفُونَ ۞ وَسَلْمٌ عَلَى الْمُرْسَلِيْنَ ۞ وَسُلْمٌ عَلَى الْمُرْسَلِيْنَ ۞ وَالْحَمُدُ لِللهِ رَبِّ الْعُلَمِيْنَ ۞

ٱللَّهُمَّ صَلِّ عَلَى سَيِّدِ نَا مُحَبَّدٍ وَّعَلَىٰ ال ِسَيِّدِ نَا مُحَبَّدٍ وَّبَارِكُ وَسَلِّمُ اللَّد**ت**عالیٰ کے نز دیک بندوں کی دوشمیں:

اللّٰدربالعزت کی نظر میں بندوں کی تقسیم دوطرح کی ہے:

﴿ هُوَ الَّذِي خَلَقَكُمْ فَمِنْكُمْ كَافِرٌ وَّ مِنْكُمْ مُّؤُمِنٌ ﴾ (التغابن: ٢) ''وى ہےجس نے تہيں پيداكيا، پھرتم ميں سے كوئى كا فرہے اوركوئى مومن ـ''

..... کچھ ماننے والے ہیں اور کچھ نہ ماننے والے ہیں۔

..... پکھ دوست ہیں اور پکھ دشمن ہیں ۔

اللّٰہ کی نظر میں بید دوطرح کی تقسیم ہے، جوا بمان والے ہیں وہ اللّٰہ کے دوس<u>۔</u> ہیں ، اور جو کا فرہیں وہ شیطان کے دوست ہیں ۔

چارطرح کے انسان:

اس د نیامیں انسانوں کی زندگی پرغور کیا جائے تو چار طرح کی زندگی ہے:



پہلی زندگی قالب کی زندگی ہے، جسم کی زندگی ہے۔ کافر کی زندگی قالب کے مزوں کی زندگی ہے۔ اُن کی زندگی کو مقصود یہ ہوتا ہے کہ جسم کولند ہے۔ ملے، جسم کو سہولت ملے، جسم کوآرام ملے۔ چنانچہوہ کماتے ہیں تواسی لیے کماتے ہیں مسلل ملاقات رکھتے ہیں تواسی لیے، جو بھی کام کرتے ہیں، اس سے ان کامقصود جسم کولندت پہنچانا ہوتا ہے۔ آرام پہنچانا ہوتا ہے۔

كافرى زندگى كے دوكام:

کھانا پینااور جماع، یہ کافر کی زندگی کامقصد بناہوتا ہے۔لہذا جوشخص اس کواچھی طرح کرتا ہے، کفار کی دنیامیں وہ بڑاخوش نصیب سمجھا جاتا ہے۔آپغورکریں!ان کی تمام محنوں کانچوڑ آپ کو یہی دوچیزیں نظر آئیں گی۔

اتن محنت کھانے پینے پر ہور ہی ہے کہ آج سبزی اور گوشت کی سینکڑوں ڈشز بن چکی ہیں۔فاسٹ فوڈ زکے نام سے روز نئے سے نئے کھانے سامنے آرہے ہیں۔
آئس کریم کے بچاس سے اوپر Flavours (ذاکفے) بن چکے ہیں۔ بیدونیلا فلیور ہے، یہ بنا نا فلیور ہے، یہ فلال فلیور ہے۔ عقل حیران ہوتی ہے کہ کھانے پینے پراتی محنت اوراس کی اتنی اہمیت! ایسے کہ جیسے انسان زندہ ہی کھانے کے لیے ہے۔

﴿ يَأْكُنُونَ كَمَا تَأْكُلُ الْأَنْعَامُ ﴾ (مُم:١١)

''اوراسی طرح کھارہے ہیں جیسے چو پائے کھاتے ہیں۔''

جانور کی زندگی میں دوہی کام ہیں، یاوہ کھا تا پیتا ہے، یاوہ جماع کرتا ہے۔اور کا فرکی زندگی میں بھی دوہی کام ہیں، کھانا پینااورا پنی شہوات کو پورا کرنا۔ چونکہ شہوت کو پورا کرنا مقصد بن گیاہے،اس لیےاس کوبھی پورا کرنے کے نئے سے نئے طریقے روز ڈھونڈ سے جارہے ہیں۔عورت کے بننے سنورنے کے لیے بیوٹی پارلر بن گئے،اگر آپ کسی دوکان میں جا کرشیمپو پر ہی نظر ڈالیس تو درجنوں اقسام کے شیمپو پڑے ہوں گے،نام ہی یا دنہیں ہوتے۔

....اس سے بال کمیے ہوتے ہیں

....اس سے بال گھنے ہوتے ہیں

....اس سے بال سیاہ ہوتے ہیں

....اس سے بال نرم ہوتے ہیں

صرف بالوں کے اوپراتی محنت!!اس کی وجہ یہ ہے کہ مقصدِ زندگی ہی ہے بن گیا ہے۔ چنانچے عورت اپنے بننے سنور نے پرآج لاکھوں روپییضا کع کردیتی ہے۔

اورا گرکوئی رشتہ ڈھونڈ ناہوتولڑ کول کی طرف سے صرف جمال کودیکھا جاتا ہے کہ کر گئی رشتہ ڈھونڈ ناہوتولڑ کول کی طرف سے صرف جمال کودیکھا جاتا، کہ کڑی خوبصورت ہونی چاہیے۔اس میں دینداری ہویا نہ ہو،اس کونہیں دیکھا جاتا، الا ماشاءاللہ۔اگرخوبصورت ہے توسب پچھ ہے۔اورلڑ کی والے کڑے مسیس مال دیکھتے ہیں۔اگرامیر ہے،کاروباراچھا ہے،تو وہ سیجھتے ہیں کہ بس سب پچھ ہے۔توایک طرف سے مال دیکھا جاتا ہے۔

قالب کی زندگی ،حیوانی زندگی ہے:

یه زندگی حیوانی زندگی ہے،انسانی زندگی نہیں کہلاتی۔ چنانچة قرآن مجید میں رب کریم ارشاد فرماتے ہیں:

﴿ أُولَٰ لِكَ كَالْانْعَامِ بَلْ هُمْ آضَلُّ أُولَٰ لِكَ هُمُ الْغُفِلُونَ ﴾

(الاعراف: ۱۷۹)



''وہ لوگ چو پایوں کی طرح ہیں ، بلکہ وہ ان سے بھی زیادہ بھٹکے ہوئے ہیں۔ یہی لوگ ہیں جوغفلت میں پڑے ہوئے ہیں۔''

تو کفر کی زندگی بہائم (جانوروں) کی زندگی ہے۔ ہاں!ان کے ماحول مسیں رہنے کی وجہ سے،ان کی تعلیمات سے متاثر ہو کر، کچھ کلمہ گوبھی ایسے ہوتے ہیں جو انہی کارنگ اختیار کرجاتے ہیں،ان کی پیند نالپند بھی وہی بن جاتی ہے۔ وہ بھی کفر کے پرستار بن جاتے ہیں اور شریعت سے بیز ارہوجاتے ہیں۔ یہ سارے لوگ قالب کی زندگی گزار نے والے ہیں۔ان کی تمام محنتوں کا مرکز اور محور انسان کا جسم ہے۔

ایک دوسری زندگی ہے،اس کو کہتے ہیں: قلب کی زندگی۔ یہ وہ لوگ ہیں جنہوں نے کلمہ پڑھا،اللہ تعالیٰ کی وحدانیت کا قرار کیا، نبی علیظائی کی رسالت کا قرار کیا۔ یہ دین اسلام قبول کرنے والے اورمسلمان کہلانے والے لوگ ہیں۔ان کی آگے پھر تین قسمیں ہیں۔

🕦 اسلامی زندگی

یہ قلب کی زندگی گزارنے والے ان مسلمانوں کی زندگی ہے، جوشریعت کے بڑے بڑے بڑے احکام (نماز، روزہ، حجے نز کوۃ) اس کو پورا کرتے ہیں، مگر سمجھتے ہیں کہ شاید دین صرف پہیں تک ہے۔ اس کے عسلاوہ ان کی بقیہ زندگی من مرضی کی زندگی ہوتی ہے۔ یہ بھی نفس امارہ کی زندگی گزارنے والے لوگ ہیں کہ چندا حکام کے علاوہ ان کی اپنی زندگی من مرضی کے مطابق ہوتی ہے، ان کو سٹیطان ذراسی چھونک مارتا ہے تو یہ اس کے بیچھے چلنے کے لیے تیار ہوجاتے ہیں۔

نام كے مسلمان:

یہ نام کے مسلمان ہیں کہ نام تو مسلمانوں والا ہے، لیکن اگر کام دیکھ بیں تو کام سے فارسی سے مسلمان نظر نہیں آتے۔ چنانچہ علامہ اقبال نے'' نامہ البیس'' کے نام سے فارسی میں عجیب اشعار لکھے ہیں۔فرماتے ہیں:

اے خداوندِ ثوابِ و نا ثوابِ من شدم از صحبتِ آدم خراب ''اے نیکی اور بدی کے پیدا کرنے والے پروردگار! میں آدم کی صحبت سے بہت خراب ہوگیا ہوں۔''

یہا تنابدکار بن گیا کہاس نے مجھے بھی خراب کرڈالا۔

صیر خود صیاد را گوید گبیر الامال از بندهٔ فرمال پذیر ''شکارخودشکاری کوکهتا ہے کہ بھٹک! مجھے پکڑلو،ایسے فرمانبردار بندول سے اللّٰہ کی بناہ۔''

یہ کیسے لوگ ہیں کہ جوخود مجھے کہتے ہیں کہ تو ہم سے جو چاہے گناہ کروالے۔ فطرتِ او خام عزم او ضعیف تا بہ یک ضربم نیارد ایں حریف

''اس کی فطرت خام ہے اور اس کا عزم ضعیف ہے، بیر تریف تو میری ایک ضرب کی بھی تا بنہیں لاسکتا۔''

یعنی ایک ضرب لگا تا ہوں اور پیدچت ہوجا تا ہے۔

W.X.

ابن آدم چیست یک مشت خس است مشت خس است مشت خس را یک شرار از من بست مشت خس را یک شرار از من بست "ایک مشی تکول کے ابند ہے،اوراس ایک مشی تکول کے لیے میری طرف ہے ایک شرر (شعله) ہی کافی ہے۔'' اندریں عالم اگر جز خس نہ بود ایر تی مرا دادن کہ سوت ایں قدر آتش مرا دادن کہ سوت "(اےاللہ!)اگراس جہاں میں ان تکول کے سوااورکوئی چیز بھی نہیں ہے تو آپ نے مجھے اتی آگ کیول عطاکی ہے؟''

اے خدا! یک زندہ مردِ حق پرست لذت شاید کہ یابم در شکست ''اےاللہ!ایک کوئی زندہ مردِحق مجھے ایساد کھادے کہ جس کی وجہ سے مجھے شکست حاصل ہونے کی لذت نصیب ہوجائے۔'' کہتا ہے کہ کوئی تواپیا مومن ہوجو مجھے بھی ہرادے۔

توانسان نفس امارہ کی وجہ ہے ایسی زندگی گزار تاہے کہ من مرضی کی زندگی ہوتی ہے۔ یہ اگر چپکلمہ پڑھا ہوا بندہ ہے ایکن اس کی زندگی اسلام والی زندگی نہیں ہوتی ، من مرضی کی زندگی ہوتی ہے۔

﴿يَعْلَمُونَ ظَاهِرًا مِّنَ الْحَيْوةِ الدُّنْيَا ۚ وَ هُمْ عَنِ الْأَخِرَةِ هُمْ غْفِلُونَ﴾(الرم: ٤)

''وہ دنیوی زندگی کے صرف ظاہری رخ کو جانتے ہیں، اور آخرت کے بارے میںان کا حال یہ ہے کہ وہ اس سے بالکل غافل ہیں۔''

مقصد ِ زندگی بس مال کمانا:

ایسے لوگوں کامقصود صرف مال کما نا اور دنیا کی اچھی زندگی گز ارنا ہوتا ہے۔اس
لیے وہ کہتے ہیں کہ میرے مرنے کے بعد میرے بچوں کا کیا ہے گا؟ کبھی یہ بھی سوچا
کہ بچوں کے مرنے کے بعد بچوں کا کیا ہے گا؟ یہ سوچ نہیں آتی کہ بچوں کے مرنے
کے بعد ان بچوں کا کیا ہے گا....؟ نہیں! میرے مرنے کے بعد بچوں کا کیا ہے گا؟
بھئ! جو تمہار ایرور دگارہے وہ تمہارے بچوں کا بھی پر وردگارہے ۔ اللہ ان کو بھی
رزق دے گا، مگران کی زندگی صرف مال کمانے تک محدود ہوتی ہے۔ اس لیے آج
کے دور کا ایک بڑا فتنہ ہے:

﴿ لِللَّهُ تَلَنَا مِثُلَ مَا أُونِيَ قَارُونُ ۚ إِنَّهُ لَكُو ُ حَظٍّ عَظِيْمٍ ﴾ (القصص: 29) ''اے کاش! ہمارے پاس بھی وہ چیزیں ہوتیں جوقارون کوعطا کی گئی ہیں۔ یقیناً وہ بڑے نصیبوں والا ہے۔''

کفار کے مشابہ زندگی:

تو کا فرقالب کی زندگی گزارنے والے لوگ ہیں اور جو کلمہ پڑھنے والے مسلمان ہیں وہ اسلام کی زندگی گزارتے ہیں، مگران میں جواپنے آپ پر محنت نہیں کرتے وہ غفلت میں بہت ہی زیادہ حیوانی زندگی گزارتے ہیں۔ جب مال پیسان کے پاس ہوتو وہ اپنی عیاشیوں میں مشغول ہوتے ہیں، ان کوسکرین کے تماشے دیکھنے کا شوق رہتا ہے اور اپنی خواہشات کو پورا کرناان کا بھی مقصد بنا ہوتا ہے۔ ان کے بارے میں علامہ اقبال کہتے ہیں:



وضع میں تم ہو نصاریٰ تو تدن میں ہنود پیمسلمان ہیں جنہیں دیکھ کرشر مائیں یہود

کہ نام کے مسلمان ہوتے ہیں، مگران کی باتیں، ان کالباس، ان کااٹھنا بیٹھنا، وہ سارے کا سارا کفر کے مانند ہوتا ہے۔ نبی عَلِیْتَا اَنْ اِنْدِ اِنْدِ اِنْدِ ہُوتا ہے۔ نبی عَلِیْتَا اِنْ اِنْدِ

((مَنْ تَشَبَّهُ بِقَوْمٍ فَهُوَمِنْهُ مِنْ) (ابوداود، حديث:٣٠٣٣)

''جس نے جس قوم سے مشابہت اختیار کی وہ انہی میں سے شار کیا جائے گا۔''

نفسِ امارہ کے مارے لوگ:

یے نفس امارہ والےلوگ ہیں، جنہوں نے اپنے نفس پرمخت نہسیں کی ہوتی بلکہوہ اپنی نفس کی چاہتوں کو پورا کرنے کے لیے سبح وشام لگے ہوئے ہوتے ہیں۔ یوں تو سید بھی ہو مرزا بھی ہو افغان بھی ہو تم سبھی سبچھ ہو بتاؤ مسلمان بھی ہو

فرقہ بندی ہے کہیں اور کہیں ذاتیں ہیں

کیا زمانے میں پنینے کی یہی باتیں ہیں

کہنے کو سلمان ہوتے ہیں، لیکن آپس میں جھڑے ہوتے ہیں۔ یہ کتنی عجیب بات ہے کہ مسجد میں آنے والے، نماز پڑھنے والے، اِدھر بھی داڑھی، اُدھ سر بھی داڑھی، اِدھر بھی ٹوپی، اور مقدمہ چل رہا ہوتا ہے مسجد کے بارے میں۔ نفس اتنا مضبوط ہوتا ہے کہ وہ اپنی خواہش کو پورا کرنا چاہتا ہے۔ آج جو یہ عدالت میں مقدموں سے بھری پڑی ہیں، یہ اس بات کی نشاندہی کرتی ہیں کہ دل عداوتوں سے بھرے پڑے ہیں۔ جب دل عداوتوں سے بھرتے ہیں، تب عدالتیں مقدموں سے بھرتے ہیں، تب عدالتیں مقدموں سے بھرتے ہیں، تب عدالتیں مقدموں سے بھرتے ہیں۔ جب دل عداوتوں سے بھرتے ہیں، تب عدالتیں مقدموں سے بھرتی ہیں۔ جب دل عداوتوں سے بھرتے ہیں، تب عدالتیں مقدموں سے بھرتے ہیں۔ جب دل عداوتوں سے بھرتے ہیں، تب عدالتیں مقدموں سے بھرتے ہیں۔ جب دل عداوتوں سے بھرتے ہیں، تب عدالتیں مقدموں سے بھرتے ہیں۔ جب دل عداوتوں سے بھرتے ہیں، جب دل عداوتوں ہے بھرتے ہیں، جب دل عداوتوں ہے بھرتے ہیں، تب عدالتیں مقدموں سے بھرتے ہیں۔ بھرت

يں....!

یملی کی بنیادی وجه:

اس کی بنیا دی وجہ کیا ہوتی ہے؟ کہ دل میں اللہ تعالیٰ کی محبت کی چنگاری روشن نہیں ہوتی ۔شاعر نے کہا:

حقیقت خرافات میں کھو گئی

یہ امت روایات میں کھو گئی
اسماتا ہے دل کو بیانِ خطیب
گر لذتِ شوق سے بے نصیب
وہ صوفی کہ تھا خدمت حق میں مرد
امانت میں کیا دیانت میں فرد
وہ سالک مقامات میں کھو گیا
وہ سالک مقامات میں کھو گیا
مسلمان نہیں راکھ کا ڈھیر ہے
مسلمان نہیں راکھ کا ڈھیر ہے

تو آج کا پیمسلمان را کھ کا ڈیفیر ہے، اس کے اندراللہ کی محبت کی چنگاری نہسیں ہے۔ نتیجہ کیا نکلا؟ کہ بس اپنی خواہشات کو پورا کرنا ہی مقصدِ زندگی بن گیا ہے۔ دنسیا میں ہم اس طرح جیتے ہیں کہ شاید ہم نے بھی مرنا ہی نہسیں۔ ایک اور جگہ علا مدا قبال نے فارسی میں بڑے بجیب اشعار کہے ہیں! فرماتے ہیں:

عقلِ تو زنجیر است افکارِ غیر در گلوئے تو نفس از تارِ غیر

''اے نام کےمسلمان! تیری عقل غیر کے خیالات کی بنی ہوئی زنجیر ہے۔اور تیرے گلے میں جوسانس جلتا ہے وہ بھی غیر کے تار کا۔'' بر زمانت گفتگو با مستعار در دل تو آرزو با مستعار '' تیری زبان پر جو گفتگو ہے، وہ بھی کسی سے مانگی ہوئی ہے، اور تیرے دل میں جوآ رز وئیں ہیں وہ بھی کسی سے ادھار لی گئی ہیں۔'' قمریانت را نوا با خواسته سرومائيت را قبا با خواسته '' تیری قسریاں جو نغے گارہی ہیں وہ بھی کسی غیر کے ہیں ۔اور تیرے سرایا نے جو کیڑے پہنے ہوئے ہیں، یہ بیر ہن بھی کسی کے پہنے ہوئے ہیں۔'' آن نگاہش سِرّ ما زاغ البصر سوئے قوم خویش باز آید اگر '' وه ہستی کہ جن کی نگاہ مّازًاغَ البّصَرتھی کہ جو کجی کی طرف نہیں حاتی تھی ، اگروهالله کے محبوب مثانیظ دوباره اپنی امت کی طرف آ جا کیں۔'' لست منی گویدت مولائے ما وائے ما! اے وائے ما! اے وائے ما! '' تو میرے آقا بیفر مائیں گے کہتم میری امت میں سے ہی نہیں ہو۔ ہائے افسوس! ہائے افسوس! ہائے افسوس!'' تو حالت الیی ہی ہے کہ نام کے مسلمان ہیں الیکن کام دیکھوتو وہ مسلمانوں والےنظرنہیں آتے ، بلکہ وہ حیوانوں والے ہی ہیں۔

🛈 ایمانی زندگی

ایک ایمانی زندگی ہوتی ہے۔ اس میں انسان نیک اعمال کرتا ہے، دین کے کام کرتا ہے، علم پڑھتا ہے، ذکراذ کاربھی کرتا ہے، مگراس کا تزکیہ نہیں ہوتا۔ نفس کا تزکیہ نہیں ہوتا، قلب کا تصفیہ نہیں ہوتا۔ پھر نتیجہ کیا ہوتا ہے؟ کہ وہ ظاہری گنا ہوں سے تو بچتا ہے، لیکن چھپے گنا ہوں سے نہیں بچتا۔ وہ ان گنا ہوں سے اس لیے بچتا ہے کہ کہیں لوگ ملامت نہ کریں، کہیں بدنا می نہ ہوجائے۔ اللہ رب العزت کے ڈرسے گن ہوں کو چھوڑ نا، یہ چیزاس کے اندر نہیں ہوتی۔ چنا نچہ جلوت متقبوں والی ہوتی ہے اور خلوت فاسق اور فاجر والی ہوتی ہے۔ یہ آ دمی موقع پر گناہ تو کر بیٹھتا ہے، چونکہ نفس بے قابو موتا ہے، مگر بچھتا تا بھی ہے، اللہ کے سامنے روتا بھی ہے، معافیاں بھی ما نگتا ہے، مگر نفس کولگا منہیں ڈال پاتا۔ بسااوقات دین کے کام میں بھی لگا ہوا ہوتا ہے، خو ب فوت لگا تا ہے، تسبیحات بھی خوب پڑھتا ہے، اجتماعات میں بھی لگا ہوا ہوتا ہے، دین کی وقت لگا تا ہے، دین پرلوگوں کوتر غیب بھی دیتا ہے، مگر اپنا حال یہی ہوتا ہے کہ ذر ا

دورنگی زندگی:

یددورنگی کی زندگی ہوتی ہے۔اس لیے ہمارے اکابرنے فرمایا: ۔
دورنگی حچبوڑ دے یک رنگ ہو جا
سراسر موم ہو جا یا سنگ ہو جا
بیمنافقت کی زندگی ہوتی ہے۔اوپرسے میاں سبجے اور اندر سے میاں سبجے۔
فرض کرد!اگر شریعت میں سوگناہ ہیں تو بینوے گناہوں کوچھوڑ دے گا،کیکن دس گناہ



پھر بھی رہیں گے پچانو ہے کو چھوڑ دیے گا اور پانچ گناہ رہیں گے اٹھانو ہے گناہ ہوں کو چھوڑ دیے گا، دوگناہ ایسے ہوتے ہیں جو ساتھ ساتھ چلتے رہتے ہیں ۔ زبان پر بھی دین کی باتیں اور اٹھنا ہیٹھنا بھی دین والوں کے ساتھ، مگر سوفیصد گناہوں سے جان نہیں چھوٹی ۔ شریعت نے جس کو کہا:

﴿ أُدُخُلُوا فِي السِّلْمِ كَافَّةً ﴾ (القرة:٢٠٨) ''اسلام میں پورے کے پورے داخل ہوجاؤ۔''

یه کیفیت نہیں ہوتی۔ ہماری علاقائی زبان میں کہتے ہیں:'' کنڈاو پے رہیا'' تو وہ کا نٹاا ٹیکا ہی رہتا ہے، گناہ سے جان نہیں چھوٹت۔ سینے میں مہلک بیساریاں ہوتی ہیں۔ تکبر، عجب، کینہ، حسد، بخل،ان نتمام بیاریوں کے ساتھ بیددین کی زندگی بھی گزار رہا ہوتا ہے۔

دورنگی زندگی کاوبالاعمال ضائع:

نبی عَلِیْقَادُرْتَا ﴾ کی ایک حدیث مبار که دل کے کا نوں سے سننے والی ہے۔ ذرا توجہ سیجیے گا! سالم مولی ابی حذیفہ رٹھائٹنڈ روایت کرتے ہیں :

(وقَالَ رَسُولُ اللهِ اللهُ اللهُ اللهُ اللهُ اللهِ اللهُ اللهِ اللهِ اللهُ اللهُ اللهِ اللهُ ا

''اللہ کے نبی سالٹھائیے ہے فرمایا کہ قیامت کے پچھلوگ پیش کیے جائیں گے جن کی نیکیاں تہامہ کے پہاڑوں کے برابر ہوں گی۔''

اس کا مطلب ہے کہ وہ نیکی کا کا م خوب دوڑ دوڑ کر کرتے ہوں گے، بھا گ بھاگ کر کرتے ہوں گے۔

«حَتَّى إِذَا دَنَوُا يَعْنِي وَأَشْرَفُوا عَلَى الْجَنَّةِ، نُوْدِيَ فِيْهِمُ: لَا نَصِيْبَ

لَكُمُ فِيهَا»

'' جب جنت کے قریب آئیں گے توان کو کہددیا جائے گا کہان کا جنت میں کوئی حصہ نہیں ہے۔''

''(صحابی طالعی کا کہتے ہیں:) میں نے بوچھا:اے اللہ کے رسول! آپ ذرااس قوم کا حلیہ بیان کردیجے، تا کہ ہم ان کو پہچان تولیں۔اس ذات کی قسم کہ جس نے آپ کوحق کے ساتھ بھیجا! مجھے ڈر ہے کہ کہیں میں بھی ان میں سے نہ ہوجاؤں۔''

(﴿ فَقَالَ: أَمَا إِنَّهُمْ كَانُوْ اليَصُوْمُونَ، وَيُصَلُّونَ، وَيَقُوْمُونَ لَيْلَهُمْ))

'(نبی سَالِتُهُ اِلْيَبِمِ نے) ارشاد فرما یا: خبر دار! به وه لوگ موں گے جو روز بے

رکھتے ہوں گے، نمازیں پڑھتے موں گے اور راتوں کو تبجد بھی پڑھتے ہوں
گے۔''

(﴿ وَلَكِنَّهُ مُ إِذَا شَرَعَ لَهُمْ شَيْئٌ مِّنَ الْحَرَامِ وَتُبُواْ عَلَيْهِ ››
''ليكن جب ان كوك في گناه كرنے كاموقع ملتا هوگا تووه گناه كرليتے هوں كے ''
(﴿ فَاَحْبَطُ اللّٰهُ عَزَّ وَ جَلَّ اَعْمَالَهُمْ ››

(مجلس فی رؤیۃ اللہ: ص۲۰۷، امالی ابن بشر الن: ۲۰۸/۲) ''بیس اللہ تعالیٰ ان کے کیے ہوئے مملوں کوضائع فر مادیں گے۔'' اب یہاں چند باتیں غور طلب ہیں کہ بیروہ لوگ نہیں ہیں جودین سے بسینزار ہوتے ہیں، بلکہ ان کے اعمال تواہیے ہوں گے کہ تہامہ کے پہاڑوں کے برابرنیکیاں



ہوں گی۔اور پیصرف فرض نمازیں ہی نہیں پڑھتے ہوں گے، بلکہ یہ تہجد گزارلوگ۔ ہوں گے، دین دارلوگ ہوں گے،اوڑھنا بچھونا دین ہوگا، مگرمسکلہ یہ ہوگا کہ جب گناہ کاموقع ملتا ہوگا تو گناہ ہے رکتے نہیں ہوں گے۔ نتیجہ کیا ہوگا؟اللہ تعالی ان کے کیے ہوئے مملوں کوضائع کر دیں گے۔ابایک طرف تو پہاڑوں برابر نسیکیاں ہیں اور دوسری طرف اللہ تعالی ان نیکیوں کو قیامت کے دن ضائع فرمادیں گے۔

اعمال ضائع ہونے کی وجہنفس پرستی:

ایسا کیوں ہوگا؟ اس کی وجہ یہ ہے کہ بیالٹ ڈرب العزت کی پوجا کرنے کے بجائے اپنے نفس کی پوجا کرتے ہوں گے، اور بیاللہ کے ساتھ شرک ہوگا۔ دیکھیں! زن پرسیزر پرسیشہوت پرسینفس پرسی ، بیسب کی سب بت پرسی ہی کی اقسام ہیں، خدا پرسی کوئی اور چیز ہے۔ توبیا تن نیکیاں کرنے کے باوجو دبھی گویا خود پرسی کرنے والے لوگ ہیں۔ اللہ تعالی قر آن مجید میں ارشا دفر ماتے ہیں:

﴿ اَفَرَ اَيْتَ مَنِ اتَّخَذَ اللهَ لَهُ هَوَالُهُ ﴿ الجَاثِيةِ :٣٣)

" پُركياتم نے اسے بھی ديكھا جس نے اپنا خدا اپنی نفسانی خواہش كو بناليا ہے؟"

یہ اللہ کوبھی معبود بنار ہے ہیں، مگرنفس کوبھی معبود ہی بنا یا ہوا ہے، اسس کی بھی عبادت کرتے ہیں، اس کے سما منے بھی جھک جاتے ہیں۔ نتیجہ کیا نکلا؟ کہ اس شرک کی وجہ سے اللہ تعالیٰ نے مرآن مجید میں اپنے یہ و ئے مملوں کوضائع فر ما دیتے ہیں۔ اللہ تعالیٰ نے قرآن مجید میں اپنے یہارے حبیب سالٹھ آئیل سے فرمایا:

﴿ لَأِنْ أَشُرَكَ لَيَحْبَطَنَّ عَمَلُكَ ﴾ (الزم: ١٥) ''اگرتم نے شرک کاارتکاب کیا توتمہارا کیا کرایاسب غارت ہوجائے گا۔'' ذراغور سیجے کہ بیاتنا ہم مسکلہ ہے کہ کی ہوئی نیکیاں برباد ہوجائیں گی اورانسان قیامت والے دن خالی ہاتھ کھڑا ہوگا۔لہذا ہیں بہت ہی تو جہ طلب بات ہے کہ ہم شریعت کی چند باتوں پڑمل کر کے خوش نہ ہوجائیں کہ ہم تو بڑے نیک بن گئے۔ و کھنا یہ ہے کہ پوری شریعت پڑمل کرتے ہیں یانہیں کرتے ؟اللہ کے سامنے پوری طرح اپنا سرجھکاتے ہیں یانہیں جھکاتے ؟اوراگرمن مانی کر لیتے ہیں،خفیہ گناہ کر لیتے ہیں قائم کی پوجا لیتے ہیں،خلوت میں گناہ کر لیتے ہیں تواس کا مطلب یہ ہے کہ ہم تواپخ نفس کی پوجا کررہے ہیں،جس کی وجہ سے قیامت کے دن پہاڑ وں برابرنیکیوں کے باوجود جنت میں نہیں جانا پڑے گا۔

خانقاه میں آنے کا مقصداصلاح نفس:

ہمارا یہاں اکٹھے ہونے کا بنیا دی مقصد یہی ہے کہ ہم اپنے نفس پرالی محنت
کریں کہ نفس کو شریعت کی لگام پہنا دیں۔ ہمیں سوفیصد شریعت پر علی اسفر نہیں کیا۔
سعادت نصیب ہوجائے۔ ہم اس نیکی کے راستے پر چلے تو سہی الیکن پوراسفر نہیں کیا۔
فرض کریں! سوقدم تھے تو کسی نے اسی اٹھا لیے، کسی نے نوے اٹھا لیے، سونہیں اٹھا۔
سکے۔ کتنی عجیب بات ہے کہ لوگ بھی ہمیں دیندار سبجھتے ہیں اور ہمارا اٹھنا بیٹھن بھی دینداروں والا ہے، لیکن سوفیصد گناہ نہ چھوڑنے کی وجہ سے اللہ رب العز سے کہ فرقت وں میں ہم نیک نہیں کہلاتے ، وہاں ہم دورنگی والے منافق کہلاتے ہیں۔ اس لیے دفتروں میں ہم نیک نہیں کہلاتے ، وہاں ہم دورنگی والے منافق کہلاتے ہیں۔ اس لیے ہیں ہرکام شریعت کے مطابق کریں۔

بر بر حضرے کی بات:

آج کل نو جوان اپنی خواہشات کو پورا کرنے میں جھجکے محسوس ہسیں کرتے۔



ہاں! اتنا ضرور د یکھتے ہیں کہ کسی کو پتا نہ چلے۔ خاوند یہ خیال کرتا ہے کہ بیوی کو بت انہ چلے۔ اسی طرح بیوی بہی دیھتی ہے کہ خاوند کو پتا نہ جیلے ۔ تو گو یا ہم اگر گناہ سے نج رہیں تو کسی اور کی وجہ سے نہیں نج کہ جب بیتی میں اپنے دوستوں کو کہتا ہوں کہ جب بیتی میں کسی کو کھیں کہ اللہ تعالیٰ کی وجہ سے نہیں نج کہ اسی سے میں اپنے دوستوں کو کہتا ہوں کہ جب میتی میں کسی کو کھیں کہ اسی کا نینی کا نینی کا نینی کا نینی کا نہیں ۔ زبان سے کسی کو کہ بیس نہ کہ Strong statement کا نینی جا ہے گار آپ نے یہ خلاف شریعت الفاظ کسی غیر محرم کو کہتو یہ اللہ تعالیٰ کی غیرت کا معاملہ ہوتا ہے۔ عین ممکن ہے کہ آپ یہ الفاظ کسی غیر محرم کو کہتو یہ اللہ تعالیٰ کی غیرت آئے اور وہ فر ما دیں کہ انجھا! میر سے چا ہے والوں میں سے اس کا نام خارج کر دو۔ تو یہ کوئی چھوٹی سی دیں کہ انجھا! میر سے چا ہے والوں میں سے اس کا نام خارج کر دو۔ تو یہ کوئی چھوٹی سی ہے کہ کسی کا فون آ جائے آخر پر لاز ما یہ الفاظ کہتے ہیں اور دکھ اس بات پر ہوتا ہے کہ تو قع کرتے ہیں کہ اگل بھی بہی لفظ کہ گا...!

انٹرنیٹ اورسیل فون نے گناہوں کے راستوں کو کھول دیا ہے۔اس لیے بیدانٹر نیٹ حقیقت میں Enter in to the net (جال کے اندر داخل ہوجاؤ) ہے۔جس کو بیدعادت پڑگئی وہ جال میں پھنس گیا۔توالیی زندگی کہ جس میں انسان لوگوں کے سامنے ہوتومومن ہواور تنہائی میں ہوتو فاسق و فاجر ہو، یہ دورنگی کی زندگی بھی اللہ رب العزت کو پیندنہیں ہے۔

كاتے دھا گے توڑنے والی بڑھیا كى مثال:

نفسانی محبتیں انسان کواللہ تعالیٰ کی نظر سے گرادیتی ہیں۔ جواللہ تعسالیٰ کی محبت چاہنے والے لوگ ہیں ان کواس بات پر بہت زیادہ محنت کرنے کی ضرورت ہے۔

ورنہ تو قیامت کے دن وہی معاملہ ہوگا کہ قرآن مجید میں ایک بڑھیا کے بارے میں فرمایا:

﴿ الَّتِیْ نَقَضَتْ غَزْ لَهَا مِنْ بَعْدِ قُوَّةٍ اَنْکَاثًا ﴾ (انحل: ۹۲) ''جسعورت نے اپنے سوت کومضبوطی سے کا تنے کے بعد اسے ادھیڑ کرتار تارکر دیا تھا۔''

کہ وہ دھا گہ تو کا تی تھی اور جب پورا کام ہموجا تا تھاا پنے ہاتھوں سے دھا گول کوتو ڑبیٹھی تھی۔اس لیے جوآ دمی نیکی بھی کرے، تہجد بھی پڑھے،اذ کار بھی کرے، مجالس میں بھی آئے ،مگر چھپے ہوئے چند گناہ بھی کر تارہے،اس کی مثال اسس بوڑھی عورت کے مانند ہے،جس نے بھی دھا گہ تو کا تا،کیکن کا تنے کے بعداس دھا گے کوتو ڑ بیٹھی۔

🕝 احسانی زندگی

ایک چوهی زندگی گزار نے والے لوگ ہوتے ہیں، وہ احسان والی زندگی گزار نے ہیں، اوران کانفس شریعت کا گزار تے ہیں، ان کواللہ تعالی نفسِ مطمئنہ عطا کردیتے ہیں اوران کانفس شریعت کا تابعد اربن جاتا ہے۔ تزکیہ فس اور تصفیہ قلب کی سعادت ان کونصیب ہوجاتی ہے۔ وہ اپنے نفس پرمحنت کرتے ہیں، حتیٰ کی ان کی زندگی کا مقصد محبت الٰہی بن حب تا اللہ تعالیٰ کے حکم کی نافر مانی نہیں کرتے ۔ صحابہ شکا گنڈ کی زندگی احسان والی زندگی ہیں، وہ اس طرح زندگی گزارتے تھے جیسے ہروقت اللہ رب العزت کے سامنے زندگی ہیں۔ ہیں اور اللہ تعالیٰ ان کود کیھتے ہیں۔



واحسانی کیفیت کے واقعات علاق

واقعه (1)

حضرت ابن عمر والنه الله جروا ہے سے بات کرر ہے تھے کہ تم بکری ہمیں چے دو۔
اس نے کہا: میں مالک کوکیا کہوں گا؟ تو آپ نے کہا کہ کوئی بہانہ کر دین کہ بکری کو بھیڑ یا کھا گیا۔ تو وہ چروا ہاس کر کہتا ہے: فَا أَیْنَ الله ''اللہ کہاں ہے؟'' مقصد یہ تھا کہ اگر میں یوں کہوں گاتو اللہ بھی تو دیکھر ہاہے۔(الحجم الکبیرللطبر انی:۱۲) مطلب یہ ہے کہ ان کا ایمان اتنا قوی تھا کہ سمجھتے تھے کہ ہم جوکر رہے ہیں پروردگارد کھر ہاہے۔

واقعه

ایک مرتبہ حضرت عمر ڈالٹنے گی میں سے گزرر ہے تھے۔ رات کا وقت تھا۔ ایک بوڑھی عورت ایک جوان لڑکی سے بات کررہی تھی: کیا بکریوں نے دودھ دے دیا؟
اس نے کہا: دے دیا۔ کتنا دیا؟ اس نے کہا: آج کم دیا ہے۔ وہ کہتی ہے: اچھا کچھ پانی ملا دو، کیونکہ لینے والا آئے گا تو وہ تو پورا دودھ مانگے گا۔ اس نے کہا: آپ کو پت نہیں عمر (ڈالٹنے کہ نے منع کر دیا ہے کہ دودھ میں پانی کوئی نہ ملائے ۔ تو بوڑھی عور سے نہیں عمر (ڈالٹنے کہ کون ساد کیھر ہے ہیں؟ تو وہ جوان لڑکی جواب دیتی ہے: اگر عمر نہیں دیکھ رہے تو عمر کا خدا تو دیکھ رہا ہے۔ حضر ت عمر ڈالٹنے کے جواب س کر استے خوش ہوئے کہ واپس گھر آئے ، دن ہوا تو پھر اس بچی کے لیے رشتے کا پیغام بھیجا اور اپنے ایک بیٹے کے ساتھ اس کا نکاح کر دیا۔ (کنز العمال)

تو ایساایمان ہوکہ انسان گناہ کے وقت بھی بیسو ہے کہ میں نے اپنے رب کی

نا فر مانی نہیں کر نی۔

وا تعه 🏵

چنانچہا یک عورت کہیں ویرانے میں تھی۔ایک مردنے اس کودیکھ کر کہا کہ بسس یہاں تو تنہائی ہے، میں ہوں اور آپ ہیں یا ستارے ہیں۔اس نے آگے سے جواب دیا:''ستاروں کا پیدا کرنے والا کہاں ہے؟''

ان کا یقین تھا کہ اللہ تعالیٰ ہمیں دیکھر ہاہے۔

وا قعه 🅜

کتابوں میں ایک واقعہ کھا ہے کہ ایک جگہ اندھیراتھا۔اس جگہ پرایک مرد نے کسی عورت کے جسم پر ہاتھ رکھ دیا۔ تو جیسے ہی ہاتھ رکھا ،اس عورت نے فوراً کہا: ڈر اس پروردگار سے جواندھیرے میں اسی طرح دیکھتا ہے جس طرح کہ وہ اجالے میں دیکھتا ہے۔

چونکہ ایمان بنا ہوا تھا،اس لیے بیسوچ نہیں ہوتی تھی کہ مخلوق میں سے کوئی دیکھ رہا ہے یانہیں، بلکہ بیسوچ ہوتی تھی کہ اللہ دیکھ رہا ہے۔اس لیے گنا ہوں سے بیچتے تھے۔

واقعه 🕲

چنانچہ حضرت شیخ الحدیث مولا نازکریا ٹیشٹ نے ایک واقعہ لکھا ہے کہ ایک قصاب کا پنے حضرت میں قصاب کا پنے ہمسائے کی باندی سے تعسلق بن گیا، اور یہ چاہتا تھا کہ کسی طرح میں اس کے سامنے اپنے مدعا کا اظہار کروں ۔ توایک دن اس کوموقع مل گیا۔ اس نے اس کوکہا کہ بس مجھے تم سے اتناتعلق ہے کہ میں تمہارے بغیر نہیں رہ سکتا، میں تم سے



ملنا چاہتا ہوں۔اس نے جواب دیا کہ جتناتم مجھ سے پیار کرتے ہو،اس سے زیادہ میں تہہیں پبند کرتی ہوں،مگر میں اللہ سے ڈرتی ہوں،اس لیے میں گن ہنسیں کرسکتی۔

اجتماع كامقصد، كيفيت إحسان كاحصول هے:

مطلب یہ ہے کہ انہیں ہر حال میں یہ استحضار رہتا تھا کہ اللہ درب العزت ہمیں دکھ رہے ہیں۔ ہم جوکر رہے ہیں، اللہ تعالیٰ کے سامنے ہے۔ یہ استحضار ہمارانہیں بنا ہوا۔ اگر بنا ہوتا تو ہم گنا ہوں سے سوفیصد نج جاتے ۔ اس کیفیت کو بنانے کے لیے ہم یہاں اکٹھے ہوئے ہیں۔ یہی مقصود ہے کہ ہم ایساذ کرکریں، اللہ تعالیٰ کے سامنے الی یہی تو بہ کریں کہ گناہ کا نام زندگی سے نکل جائے۔ یہ ہیں ہوگا کہ ہم فرشتے بن جائیں گے، مگر اتنا ضرور ہوگا کہ نفس کے او پر ہمیں اتنا قابول جائے کہ گناہ کے موقع پر ہم گناہ کی طرف قدم بڑھائیں گے۔ کی طرف قدم بڑھائیں گے۔ کی طرف قدم بڑھائیں گے۔ جولوگ یہ چیز حاصل کر لیتے ہیں وہ مومن کا مل کہلاتے ہیں۔ ع

ہم تو زندہ ہیں کہ دنیا میں تیرا نام رہے ان کی زندگی کا مقصد ہی یہی ہوتا ہے کہاللّٰدربالعزت کا پیغام دنیا کےاندر پھیلا دیاجائے۔

ایک قاضی اور چارگواه موجود:

ایک خاتون نے کسی بزرگ سے اظہارِ مدعا کیا کہ میں آپ سے ملٹ حپ ہتی ہوں ۔ توانہوں نے کہا کہ کیسے ہم کوئی عمل کر سکتے ہیں جب کہ ایک قاضی اور چارگواہ ہمیں دیکھ رہے ہیں؟ توعورت چیران ہوئی ، کہنے گی: ایک قاضی اور چارگواہ ہمیں دیکھ رہے ہیں؟ تو کہنے گئے: ہاں! قاضی اللہ رب العزت کی ذات ہے اور دونسر شخے میں اللہ رہے ہیں۔ جب قاضی بھی دیکھ میر سے اور دوفر شخے تمہارے ، چارگواہ بھی ہمیں دیکھ رہے ہیں۔ جب قاضی بھی دیکھ رہے ہیں۔ جب قاضی بھی دیکھ رہے ہوں تو پھر فر دِجرم عائد ہونا آسان ہوتا ہے۔ ان کی بات الی تھی کہ اس بات کی وجہ سے اس عورت کو اللہ نے تو بہ کی تو فیق عطا فر مادی۔ آج تو گناہ اس لیے نہیں کیا جاتا کہ گناہ کا موقع نہیں ملتا ، ورنہ موقع مل جائے تو قسمت والے ہوتے ہیں جو گناہ سے نے جاتے ہیں۔

احسانی کیفیت کے دو درجات:

یہاں پرایک اور بھی بات سمجھنے والی ہے کہ حدیث جبریل میں احسان کے بارے میں فرمایا گیا:

((أَنْ تَعُبُلُ اللَّهَ كَأَنَّكَ تَوَاهُ، فَإِنْ لَمُ تَكُنْ تَوَاهُ فَإِنَّهُ يَوَاكَ))

''تم الله كى عبادت ايس كروجيس الله كود كيور ہے ہواور اگرتم ايس نہيں كر سكتے
توبي تصور كروكه الله تمہيں دكيور ہاہے۔' (صحح بخارى، حدیث: ۵۰)

یہ جو پہلامرتبہ ہے، یہ تو نبوت کا اور صدیقیت کا منصب ہے۔ ہربندہ ایسانہیں کرسکتا۔ نبی عَلیہ اِللہ تو معراج پر اللہ تعالیٰ کا دیدار کر کے آئے تھے تو ان کی عبادت الیی تھی کہ جیسے اللہ کو دیکھ رہے ہوں ۔ یا سیدنا صدیق اکبرڈ گاٹھنڈ، جنہوں نے نبی علیہ اِللہ کے معیت کا ملہ کی ایسی نسبت جوڑ کی تھی کہ ان کو اللہ نے وہ کیفیات دے دی تھیں۔

تو یہ کیفیت تو ہے اس مقام کی ،اور باقی ہم اور آپ جوہیں ، ہمارے لیے تو یہی

کیفیت ہے:

ہم یہ ک کریں لہ اللہ میں دیلیھر ہاہے۔اس لیے الٹر خانقا ہوں مسیں آپ جائیں گے تو تعلیم دی جائے گی کہ بھئی! یہ خیال کرو کہ اللہ مجھے دیکھتا ہے۔اسباق بھی کروائے جاتے ہیں:

· اَللهُ حَاضِرِي ... اَللهُ نَاظِرِ ئَ ... اَللهُ مَعِي ··

''الله میرے سامنے ہے مجھے دیکھتا ہےالله میرے ساتھ ہے۔''

الله تعالی ہمیں دیکھر ہاہے، یہ کامل یقین دلوں میں بیٹھ جائے۔ ذکر کا بھی بنیا دی مقصدیہی ہوتا ہے کہ ایسا یقین بیٹھ جائے، پھر ہم گناہ نہ کریں۔

جس بندے کوعبادت کی پیر کیفیت نصیب ہوجائے کہ اللہ تعالی دیکھتا ہے اوروہ

الله تعالیٰ کی خاطر گنا ہوں کو چھوڑ دے،ایسا بندہ سچی تو بہ کرنے والا ہو تا ہے۔اوریہ الله کامجوب ہوتا ہے۔فریایا:

. ﴿إِنَّ اللَّهَ يُحِبُّ التَّوَّابِيْنَ ﴾ (الترة: ٢٢٢)

'' بے شک اللہ تعالیٰ تو بہ کرنے والوں سے محبت فر ماتے ہیں۔''

جو بنده سب گنا ہوں کو چھوڑ دیتا ہے وہ اللہ تعالیٰ کامحبوب بن جا تا ہے۔اوریہی اصل ذکر ہوتا ہے۔

اصلی ذا کرکون ہوتا ہے؟

چنانچ حضرت عمر ٹائٹیڈ سے پوچھا گیا کہ ذاکر کون ہوتا ہے؟ تو آپ ٹلٹیڈ نے فرمایا کہ جو بندہ گناہ کے موقع پراللہ کو یا در کھے اور گناہ سے نکج جائے ، اصلی ذاکروہ ہوتا ہے۔ ذاکروہ نہیں ہوتا کہ ویسے تو شبیع پڑھتار ہے اور موقع پر جھوٹ بھی بول دے ، موقع پرغیبت بھی کر لے ، موقع پر آنکھ سے بھی غلط دیکھ لے ، یہ کہاں سے ذاکر آگیا؟
یہ تو غافل آدمی ہے ۔ ذاکر وہ ہے جس کوا حکام خدایا در ہیں ، کہ میں نے کوئی کام اللہ کے حکم کے خلاف نہیں کرنا۔ اب اس بندے کی زندگی تو دیکھنے میں و لیی ہی ہوتی ہے اور دوسرے جودین کے کام میں لگے ہوئے ہیں اور تہامہ کے پہاڑ وں کے برابر نکیاں لے کر آئیں گے ، زندگی ان کی بھی دیکھنے میں ایک ہی جیسی ہوتی ہے ، مگر اندر سے فرق ہوتا ہے ۔ ایک چھے گنا ہوں سے بچتا ہے ، دوسرا گنا ہوں سے نہیں بچتا ، اس لیے بہت فرق ہوجا تا ہے۔

مقام تسخير كے حامل:

اس كوعلامه اقبال نے فرمایا:

الفاظ و معانی میں تفاوت نہیں لیکن ملا کی اذان اور مجاہد کی اذان اور پرواز ہے دونوں کی اسی ایک فضا میں کر گس کا جہاں اور ہے شاہین کا جہاں اور

تو وہ لوگ جو چھپے گناہ کرتے ہیں وہ کرگس کی پرواز کرنے والے اور جوسو فیصد گناہوں سے نیج جاتے ہیں وہ شاہین کی پرواز کرنے والے لوگ ہیں۔ یہوہ لوگ۔ ہیں جن کواللہ تعالیٰ سے سچی محبت ہوتی ہے۔

ہر کہ عاشق شد جمال ذات را اوست سید جملہ موجودات را ''ہروہ بندہ جواللہ تعالیٰ کی ذات کا عاشق بن جاتا ہے، وہ باقی تمام موجودات کا سردار بن جاتا ہے۔''



د کھنے میں بیعام سابندہ ہوتا ہے، مگراللہ تعالیٰ اس کومقام تسخیر عطافر مادیتے ہیں،اللہ تعالیٰ کا حکم اس بندے کے جسم پر جیلتا ہے اور پھراس بندے کا حکم آگے مخلوق پر جیلتا ہے۔

واقعها:

سید ناعر ڈلائٹوڈ کی مبارک زندگی کو دیکھ لیں!ان کا حکم زمین ، آگ، ہوااور پانی ،
ہر چیز پر جلتا تھا۔ چنا نچہ کتابوں میں لکھا ہے کہ ایک دفعہ زلزلہ آیا تو سید ناعمر ڈلائٹوڈ نے
زمین پر پاؤں مارااور پاؤں مارکر کہا:''اے زمین! تو کیوں ہلتی ہے؟ کیا عمر نے
تیرے او پر عدل قائم نہیں کیا؟'' یہ کہنے پر زمین کا زلزلہ ختم ہو گیا۔ تو زمین بھی ان کا
حکم ما نتا تھی۔ایک دفعہ منبر پر کھڑ ہے ہو کر فر مایا:'' تیا متہ اریک دفعہ منبر پر کھڑ ہے ہو کر فر مایا:'' تیا متہ اریک گا ہے۔
پیغام ہوا نے سینکڑ وں میل دور تک پہنچا دیا۔ تو ہوا بھی ان کا حکم مانتی تھی۔

(البداية والنهاية)

واقعه ۲:

ایک دفعہ مدینہ منورہ کے باہر سے آگ نکلی اور مدینہ طیبہ کی طرف بڑھنے گئی۔ سیدنا عمر ڈلائٹنڈ نے تمیم داری ڈلائٹئ کو بھیجا کہ جائیں اور آگ کو واپس لوٹا دیں۔ انہوں نے اپنی چا درایسے پکڑی جیسے کوڑا ہوتا ہے اور آگ کو مار تے تھے، آگ جہاں سے نکلی تھی وہیں واپس چلی گئی۔ (البدایة والنہایة)

واقعه سا:

آگ نے بھی ان کا تھم مانااور پانی نے بھی ان کا تھم مانا۔مصرت ہو چکا تو امیر الشیر نے امیر المومنین سیدنا عمر ڈلالٹیڈ کی خدمت میں خط بھیجا کہ مصرہم نے مستح کرلیا

ہے، کین دریائے نیل کا پانی خشک ہے اور جب تک کسی جوان لڑکی کواس میں پھینکا نہ جائے وہ نہیں چلتا ، ہمارے لیے کیا حکم ہے؟ توسید ناعم سرٹالٹیڈ نے ایک کاغذ کے کمٹر سے پرخط لکھ کر بھیجا، جس میں بیا کھا: 'اسے دریائے نیل!اگر تواپنی مرضی سے چلتا ہے تو نہ چل اورا گرتواللہ تعالی کے حکم سے چلتا ہے تو امیر المومنین اللہ سے ہی التجا کرتا ہے کہ تجھے چلائے۔' وہ رقعہ دریا میں ڈالا گیا، آج تک دریائے نیل حب ل رہا ہے اور سید ناعمر ٹرٹائیڈ کی عظم تول کے پھریرے اہرار ہاہے۔(البدایة والنہایة)

دنیا کے لیے رول ماڈل انسان:

تو جومومن کامل بن جاتا ہے اس کا حکم مخلوق پر چلتا ہے، اللہ اس کومقام سخیر عطا فرمادیتے ہیں۔ اللہ تعالیٰ ان کونمونے فرمایں ۔ ایسے لوگ اللہ تعالیٰ ان کونمونے کے طور پر پوری دنیا میں پھیلاتے ہیں۔ ہمارے حضرت مرشد عالم مُشِیلیٰ فرمایا کرتے سے کہ اللہ تعالیٰ اپنے بعض بندوں کواس لیے دنیا میں پھراتا ہے کہ لوگ دیکھ سکیں کہ بھی اللہ تعالیٰ اپنے بعض بندہ کوئی بندہ کوئی ماڈل بناتا ہے تو وہ سب کودکھاتا ہے، اللہ تعالیٰ بھی بندے کودکھاتے ہیں کہ تم دیکھو! تمہیں ایسے بننا ہے۔ ع فرشتوں کو دکھانا تھا بشر ایسے بھی ہوتے ہیں فرشتوں کو دکھانا تھا بشر ایسے بھی ہوتے ہیں

الله تعالی ان بندول کومقام تسخیر عطافر ما تا ہے۔ان کی نمیازیں بھی اللہ دکی حضوری والی اور مقام احسان والی نمازیں ہوتی ہیں۔

سی نہ مصروفلسطین میں وہ اذان میں نے دیا تھا جس نے پہاڑوں کو رعشائے سیماب وہ سجدہ روحِ زمیں جس سے کانپ جاتی تھی اسی کو آج ترستے ہیں منبر و محراب



مومن کامل بننے کی ضرورت:

آج اسی چیز کی کمی ہے کہ ہم سوفیصد گنا ہوں سے نہیں نے پار ہے۔ ہم بہت سارے گنا ہوں سے نہیں نے پار ہے۔ ہم بہت سارے گنا ہوں سے بچتے ہیں، مگرسب گنا ہوں سے نہیں بچتے۔ یہاں آنے کا مقصد سیہ کہ کہ سب گنا ہوں سے بچنے کی نیت کریں اور آئندہ زندگی گنا ہوں سے پاک سے گزارنے کی کوشش کریں۔ جب ایسی زندگی گزاریں گے تو رب کریم کی ہم پر رحمت ہوگی۔

تیرے دریا میں طوفال کیول نہیں ہے خودی تیری مسلمال کیول نہیں ہے؟ عبث ہے شکوہ تقدیر یزدال تو خود تقدیر یزدال کیول نہیں ہے؟

اگرانسان مومنِ کامل بن جائے اوراسے مقام تسخیرمل جائے تو جواس کی زبان سے نکلتا ہے اللہ تعالیٰ اس بات کو پورا فر ماد سیتے ہیں ۔علامہا قبال نے کتنے اچھے اشعار ککھے! فر مایا:

عقل ہے تیری سپر ، عشق ہے شمشیر تیری

سپر کہتے ہیں ڈھال کواورانیان کواللہ نے عقل اس لیے دی کہ گناہوں سے نگا

سکے ، عقل ڈھال بن جاتی ہے ، بندے کو گناہوں سے بچاتی ہے ۔

عقل ہے تیری سپر ، عشق ہے شمشیر تیری

میرے درویش! خلافت ہے جہانگیر تیری

ما سوی اللہ کے لیے آگ ہے تکبیر تیری

تو مسلماں ہے تو تقدیر ہے تدبیر تیری

مومن بندہ جو تدبیر کرتا ہے ، اللہ تعالیٰ اس کو تقدیر بنادیتے ہیں۔ کی محمد سے وفا تو نے تو ہم تیرے ہیں یہ جہاں چیز ہے کیا لوح وقلم تیرے ہیں تو ہم انسان کامل بننے کے لیے محنت کریں۔ سوفیصد سرکے بالوں سے لے کر پاؤں کے ناخنوں تک تمام گنا ہوں سے بیچنے کی کوشش کریں۔

موحد بنناہے یامشرک؟

ایک گناہ کرلینا یا چند گناہ کرلینا، یفس کی پوجا ہے۔ اور اللہ تعالیٰ کو یہ بات بہت ناپیند ہے۔ آج کے بعد جب نفس گناہ پر ابھار ہے تواس وفت فوراً سوچے کہ میں نے نفس کی بوجا کر کے مشرک بننا ہے یا میں نے نفس کی مخالفت کر کے موحد بننا ہے اور اللہ کی بات مانی ہے؟ جب یہ سوچیں گے تو پھر آپ کے لیے گنا ہوں سے بچنا آسان ہو جائے گا۔ اللہ تعالیٰ کامل ایمان والی، شریعت وسنت والی زندگی گزار نے کی تو فیق نصیب فرمائے۔

ا پنے آپ کواللہ کے حضور پیش کریں!

کامل مومن بننا ہمارے لیے اگر مشکل ہے، ہم اگر یہ کام نہیں کر پاتے تو اللہ تعالیٰ کے لیے تو یہ آسان ہے۔ تو اپنے آپ کو اللہ تعالیٰ کے سامنے پیش کریں کہ اے کریم آقا! ہم آپ کے عاجز و سکین بندے ہیں، بہت کوشٹیں کرتے ہیں، ہر دفعہ تو بہ کرتے ہیں، پھر تو ٹر بیٹھتے ہیں، پھر تو ٹر بیٹھتے ہیں، پھر تو ٹر بیٹھتے ہیں، کھر میں حاضراس لیے ہوئے ہیں کہ ہم سوفیصد آپ کے اللہ! ہم آپ کے یہاں اس گھر میں حاضراس لیے ہوئے ہیں کہ ہم سوفیصد آپ کے فر ما نبر دار بن کر زندگی گزار ناچا ہے ہیں۔ اے اللہ! آپ ہم پر رحمت کی نظر و سنر ما



دیجے اور ہمارے من کوصاف کرد یجے۔ ہمارے لیے اپنے آپ کودھونا مشکل ہے، آپ کے لیے آسیان ہے۔ اس کی مثال ایس ہے کہ ایک چھوٹا بچہ جوہوتا ہے، وہ اپنے آپ کو گندہ تو کر بیٹھتا ہے، لیکن وہ اپنے آپ کودھونے کے قابل نہیں ہوتا، تو پھر وہ رونا شروع کر دیتا ہے، اور مال جب اسس کو وہ رونا شروع کر دیتا ہے، اور مال جب اسس کو رکھتی ہے تو ماں نفر ہن نہیں کرتی، وہ بچھتی ہے کہ بچہ ہے، نادان ہے، اس نے کپڑول میں ہی گندگی کردی، تو وہ اس کو لے جاتی ہے اور جاکر دھولیتی ہے، خوشبولگالیتی ہے، پھر اس بچکو سینے سے بھی لگالیتی ہے۔ اسی طرح ہم بھی گناہ کر بیٹھتے ہیں تو ہم کم از کم اللہ! اللہ! اللہ! بکاریں تو سہی بھی تجد پڑھ کر، بھی نماز پڑھ کر، بھی تلاوت کر کے کہ اللہ! اللہ! اللہ! بکاریں تو سہی بھی تجد پڑھ کر، بھی نماز پڑھ کر، بھی تلاوت کر کے کہ اے کریم آ قا! ہم پر رحمت کی نظر فر ماد بجیے! ہمارے لیے سخر اہونا مشکل ہے، آپ کی ایک رحمت کی نظر ہوگی اور بیڑا پار ہوجائے گا۔ اور ویسے بھی قر آن مجید میں اللہ تعالی ارشاوفر ماتے ہیں:

﴿ لَوْلَا فَضُلُ اللهِ عَلَيْكُمْ وَ رَحْمَتُهُ مَا زَلِي مِنْكُمْ مِّنَ آحَدٍ اَبَدًا ﴿ وَلَكِنَّ اللهَ يُزَكِّيُ مَنُ يَشَاءُ ﴾ (الور:٢١)

''اورا گرتم پراللہ کافضل اور رحمت نہ ہوتی توتم میں سے کوئی بھی کبھی پاک صاف نہ ہوتا ،کیکن اللہ جس کو چاہتا ہے پاک کردیتا ہے۔''

توجب الله ہی نے ستھرا کرنا ہے تو مطلب بیہ ہے کہ ہم الله کا دروازہ کھٹکھٹا ئیں،
الله کی بارگاہ میں عاجزی کریں، روئیں دھوئیں، معافی مانگیں کہ اے الله ہا ہم نے
زندگی گناہوں میں گزار دی، اب تو بال بھی سفید ہو گئے، اے کریم آقا! اب تو اس
نفس کی زندگی سے جان چھڑا دیجیے، اب تو ہمیں اپنا بندہ بنا کیجیے۔ انشاء اللہ! جب ہم

اللَّهُ خُلَاتِ فِبْرِ ﴿ وَإِنَّ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللَّهُ اللّ

بیدعائیں کریں گے اور اللہ تعالیٰ سے مانگیں گے تو اللہ تعالیٰ کی رحمت کی نظر ہوگی اور اللہ تعالیٰ ہمارے لیے شریعت کے مطابق پوری زندگی گز ارنا آسان فر مادیں گے۔ اللہ تعالیٰ ہمیں مقام احسان والی زندگی نصیب فر مائے ۔اس کا نام تصوف ہے اور یہی انسان بننے کی محنت ہے ،اللہ تعالیٰ ہمیں ایسا بننے کی تو فیق عطافر مادے ۔ (آمین)

﴿وَاخِرُدَعُونَا آنِ الْحَمْدُ لِلَّهِ رَبِّ الْعُلَمِينَ ﴾





﴿ فَسَوْفَ يَأْتِي اللَّهُ بِقَوْمٍ يُّحِبُّهُمُ وَيُحِبُّوْنَهُ ﴾ (المائده: ۵۴)

عورت کی اللہ سے دوستی

بیان: محبوب العلمهاء والصلحاء، زبدة السالکین، سراخ العارفین حضرت مولانا پیرذ والفقارا حمر نقشبندی مجد دی دامت برکاتهم تاریخ:22 مارچ2014ء، بروز ہفتہ، ۲۰ جمادی الاولی ۳۵ سا۱۳ ھ موقع: اٹھارواں سالانہ نقشبندی اجتماع، خصوصی نشست برائے خواتین بمقام: جامع مسجد زینب، معہد الفقیر الاسلامی جھنگ

ه عورت كى اللهرسے دوستى على الله

اَلْحَمُدُ لِللهِ وَكَفَى وَسَلَامٌ عَلَى عِبَادِةِ الَّذِيْنَ اصْطَفَى اَمَّا بَعُدُ! فَأَعُوٰذُ بِاللهِ مِنَ الشَّيْطِنِ الرَّجِيْمِ (إِسْمِ اللهِ الرَّحْلْنِ الرَّحِيْمِ () وَاللَّهُ وَلِيُّ الْمُؤْمِنِيُنَ ﴾ (آلمران: ١٨)

سُبُحَانَ رَبِّكَ رَبِّ الْعِزَّةِ عَمَّا يَصِفُونَ ۞ وَسَلَامٌ عَلَى الْمُرْسَلِيُنَ۞ وَالْحَمْدُ لِلَّهِ رَبِّ الْعٰلَمِيْنَ۞

ٱللَّهُمَّ صَلِّ عَلَى سَيِّدِ نَا مُحَمَّدٍ وَّعَلَىٰ آلِ سَيِّدِ نَا مُحَمَّدٍ وَّبَارِكُ وَسَلِّمُ الله تعالیٰ کی بے ثار تعتیں:

اللّدرب العزت کے ہم پراُن گنت احسانات ہیں۔ اُن میں سے ایک احسان تو یہ ہے کہ اللّدرب العزت نے ہمیں انسان بنا یا اور پھرایمان عطا فر مایا۔ ایمان کا عطا کرنا اللّدرب العزت کی بڑی معتوں میں سے ایک نعمت ہے۔ پھررب کریم نے ہمیں نبی ٹھا ہیں گا مت میں پیدافر مایا۔ یہ وہ سعاوت ہے جسے حاصل کرنے کے لیے کہمیں امتوں کے انبیاء دعا ئیں کرتے تھے۔ اللّہ تعالیٰ نے ہمیں بن مائے یہ نعمت عطا فر مائی ، ہم جس قدر اللّہ رب العزت کا شکرا داکریں ، وہ کم ہے۔

بینائی کی نعمت:

پھراللدرب العزت نے ہمیں صحت وسلامتی والاجسم عطا کیا۔ پچھلوگ ہوتے ہیں جومال کے بطن سے جب پیدا ہوتے ہیں توان کی بینائی نہیں ہوتی ۔ تو بینائی والی نعمت کتنی قیمتی ہے ، جواللدرب العزت نے ہمیں عطا فر مائی ...!



ہمارے جامعہ کے ایک طالب علم نے حفظ کممل کیا تو وہ ملنے کے لیے آئے۔ آگر کہنے گئے: حضرت! آج میں آپ سے ایک دعا کروانے کے لیے آیا ہوں۔ میں نے مسکراکر کہا: حافظ صاحب! آپ جوان العمر ہیں، اب حفظ کممل ہوگیا، تو آپ چا ہے ہوں گے کہ میری شادی کی دعا کرویں۔ جب میں نے یہ کہا تو حسافظ صاحب کی ہوں گے کہ میری شادی کی دعا کرویں۔ جب میں نے یہ کہا تو حسافظ صاحب کی آئھوں سے آنسوآ گئے، میں بھی بہت سیریں ہوا۔ میں نے یو چھا: کیا ہوا؟ کہنے گئے: حضرت! جس ہستی کو میں اپنی ماں کہنا ہوں، آج تک اس کا چہرہ نہیں دیکھ سکا۔ آپ میرے لیے دعا کردیں کہ اللہ تعالی مجھے ایک مرتبہ بینائی دے دیں، میں ماں کا چہرہ تو دیکھ سکوں۔ اس وقت احساس ہوا کہ اللہ تعالی نے جو ہمیں بینائی والی نعمت عطافر مائی ہے، یہ کتنی قیمتی ہے! اور ہم اس نعمت کو Missuse کو کھتے ہیں۔ اور غیر محرم کود کھتے ہیں۔

ساعت کی نعمت:

کتنے لوگ ہیں جو ماں کے پیٹ سے بہر سے پیدا ہوتے ہیں، وہ سنہیں سکتے،
اشاروں میں با تیں کرتے ہیں۔اور عام طور پر جو بچے بچپن سے بہرہ ہووہ گونگا بھی ہوتا
ہے۔ چونکہ وہ سنہیں سکتا تو اس کی Vocabulary (ذخیر ہ الفاظ) نہیں ہوتی،الہذا ہم
وہ بول بھی نہیں سکتا۔اللہ رب العزت نے ہمیں قوت ساعت عطافر مائی ہے،الہذا ہم
بات سنتے بھی ہیں اور بات کرتے بھی ہیں۔

ناک کے عضو کی نعمت:

پھر دیکھیں!انسان کے چہرے پرناکایک حچھوٹا ساعضو ہے،لیکن اس ناک کےاندراتنی خوبصورتی ہے کہاس کےخوبصورت ہونے سے چہرہ خوبصورت ہوتا ہے، اوراس کے بدصورت ہونے سے چہرہ بدصورت بن جاتا ہے۔اللّدرب العزت نے

پەنىمتىجىى تىمىس اچھى عطافر مائى _

زبان کی نعمت:

پھرزبان کودیکھے!اس کے ذریع اللہ تعالیٰ نے ہمیں کلام کرنے کی تو فیق عطب فرمائی۔ہم اپنے احساسات کو الفاظ کا جامہ پہنا سکتے ہیں ، دوسر سے سے بات کر سکتے ہیں۔ جھے ایک مرتبہ ایک ایسے گھر میں جانے کا موقع ملاجہاں خاوندگونگا تھا، بول نہیں سکتا تھا، اس کے چار بچے تھے۔ میں ان کے گھر جاکر یہی سوچتار ہا کہ یہ چار بچوں کا باپ ہے، اپنی بیوی سے اظہارِ محبت کرنا اس کو کتنا مشکل محسوس ہوتا ہوگا...! ہم دوسر سے کا دل خوش کرنے کے لیے الفاظ کو کس طرح بنا سنوار کر کہ لیستے ہیں ، اوروہ اپنی بیوی سے صرف اشاروں سے باتیں کرتا تھا۔ اب دیکھیے کہ یہ اللہ تعالیٰ کی ایک نعمت ہے ، جو اللہ نے عطافر مائی ، تا کہ اس زبان کے ذریے یعے سے ہم قرآن پڑھیں ، اوراس زبان کے ذریے یعے سے ہم قرآن پڑھیں ،

هونتول كى نعمت:

پھراللدرب العزت نے ہمیں ہونٹ عطافر مائے۔ یہ ہونٹ دیکھنے میں چھوٹے سے ہوتے ہیں، مگران کے اوپرانسان کی خوبصورتی کا انحصار ہوتا ہے۔ اگر ہونٹ بے دُھنگے ہوں تو باوجود گورے رنگ کے اور باوجود اچھی خوبصورت شکل کے انسان خوبصورت نظر آبیں آتا۔ اگرانسان کے ہونٹ نہ ہوتے تو انسان یوں نظر آتے ہیں، پھرانسان کی ساری خوبصورتی ختم ہوجاتی۔ چیز چھوٹی سی ہے، مگرا ہمیت دیکھے کتنی ہے۔

ہاضمے کی نعمت:

پھراللہ تعالیٰ نے ہمیں ہاضمے کی نعت عطافر مائی ۔ پیجی اللہ تعالیٰ کی نعتوں میں



ے ایک بڑی نعمت ہے۔ ایک آ دمی کے پاس سوسینسیں تھیں ایکن وہ خود ہینس کا دورہ خینس کی ساتا تھا، اس لیے کہ دورہ کو پینے سے اس کوایک بیاری لگ جاتی تھی۔
کتے لوگ ہیں جو Liquid Diet (سیال غذا) پر رہتے ہیں اور رسالڈ چیز کھا ہی نہیں سکتے ۔ ایک مرتبہ ایک عورت نے فون کیا کہ حضرت! میرے لیے دعا کریں ، میسرے معدے میں السر ہے ، میں سارے مہمانوں کے لیے اجھے اچھے کھانے بناتی ہوں ، مگر پہلے سات سال سے میں فقط لیکو یڈ پر گز ارا کر رہی ہوں ، ایک لقمہ بھی میسرے منہ میں نہیں گیا جمیں اللہ رب العزت نے تھے ہاضے کی نعمت عطافر مائی ، ہم اپنی خواہش کے مطابق کھاتے بیتے ہیں ، ہمیں چاہیے کہ ہم اس پر بھی اللہ رب العزت کا شکر ادا کریں ۔

ہاتھوں کی نعمت:

' بھراللہ تعالیٰ نے ہاتھوں کی تعمتعطا فر مائی ۔ یہ گئی بڑی نعمت ہے کہ جس سے ہم دنیا کے سارے کام کرتے ہیں ...! ایک مرتبہ میں نے حرم شریف میں ایک بندے کود یکھا کہ اس کے دونوں باز و کندھوں سے کٹے ہوئے تھے۔ وہ نماز پڑھنے کے لیے آگے صف میں بیٹھا ہوا تھا، میں یہی سو چتار ہا کہ یااللہ! اس کے دونوں باز وہ می نہیں ہیں ، یہ اپنے کپڑے کیسے پہنتا ہوگا؟ یہ واش روم جاتا ہوگا تو اپنی طہارت کیسے نہیں ہیں ، یہ اپنے کپڑے کیسے بہنتا ہوگا؟ یہ دونوں کرتا ہوگا؟ اس کے دونوں ہاتھ ہی نہیں بہت دیراس بات پر روتا ہوگا کہ اللہ! آپ نے ہمیں یعمیں نیمتیں دیں ، کاسٹ کہ ہم ان نعمتوں کو آپ کے احکامات کی تعمیل میں استعال کرتے ...!

ياؤں کی نعمت:

پھر پاؤں کا ہونا کتنی بڑی نعت ہے!ایسا بھی ہوتا ہے کہ بعض لوگوں کے پاؤں

نہیں ہوتے۔ایک صاحب کے پاس جوتے نہیں تھے، وہ ظہر کی نماز کے بعد جب مسجد سے نکلے توان کو ننگے پاؤں دھوپ میں گرم فرش پر چلنا پڑا، پاؤں جل رہے تھے اور وہ اپنے دل میں پیشکوہ کرر ہے تھے کہ یااللہ! میں تو تیری نماز پڑھنے کے لیے مسجد میں آیا اور آپ نے مجھے جوتے بھی نہ دیے؟ ابھی ان کے دل میں پیشکو ہے کی کیفیت تھی کہ انہوں نے دیکھا کہ ایک نو جوان آر ہا ہے اور اس کے پاؤں ہی نہ میں اور وہ بیسا کھیوں کے بل چل کر آر ہا ہے۔ان کے دل پر چوٹ پڑی اور انہوں بی اور وہ بیسا کھیوں کے بل چل کر آر ہا ہے۔ان کے دل پر چوٹ پڑی اور انہوں نے یہ دعاما نگی کہ یااللہ! میں تو جوتے کی وجہ سے رور ہا تھا اور پیشخص تو اپنے پاؤں سے بی مجروم ہے، آپ کا کتنا احسان ہے کہ کم از کم آپ نے جھے ٹاگلیں تو دی ہیں ۔ تو ہم اس چیز کا احساس نہیں کرتے کہ اللہ تعالی نے ہمیں کتنی نعمتوں سے نواز اہے۔

نعتول كاشكر كيسے ادا ہو؟

ایک انسان کو چاہیے کہ اللہ رب العزت کی ان تمام نعتوں کا شکرا داکر ہے۔شکر اداکر نے کا اصل طریقہ ہیہے کہ ان اعضاء کواللہ تعالیٰ کی فرما نبر داری میں استعال کریں اور شریعت کے مطابق اپنی زندگی بنائیں۔

عورت کی شکر گزاری:

الله تعالی عورت سے چاہتے ہیں کہ بیاسپے فرائض ادا کرے، اپنے خاوند کوخوش رکھے، اپنے بچوں کی تربیت کرے اور بیاللہ تعالیٰ کی شکر گز اربندی ہے، اپنی عزت و ناموس کی حفاظت کرے۔

عقل سيشهوت كاكنٹرول:

رب کریم نے فرشتوں کو پیدا کیا،ان کوعقل تو دی،مگرشہوت نہیں دی۔اللہ تعالی



نے جانوروں کو پیدا کیا،ان کوشہوت دی، مگرعقل نہیں دی ۔انسان کواللہ تعالیٰ نے پیدا کیا،اس کوشہوت بھی دی اورعقل بھی دی، مگر کام بید یا کہتم اپنی عقل کی وجہ سے اپنی شہوت کو کنٹرول میں رکھو۔

الله تعالیٰ نے ہرجاندارکوکوئی نہ کوئی حفاظتی ہتھیار دیا ہے:

ہرانسان کواور ہرجاندار کواللہ تعالیٰ نے حفاظت کے لیے بچھ نہ بچھ عطا کیا ہے۔
ایک تواللہ نے انسان کی حفاظت کے لیے فرشتوں کو معین کیا۔اگر فرشتے انسان کی حفاظت نہ کرتے تو جنات انسان کو دنیا میں زندہ ہی نہ رہنے دیے۔ یہ اللہ کا فضل ہے کہ فرشتے انسان کی حفاظت کرتے ہیں اور اسے جنات سے بچاتے ہیں۔ پھر اللہ مربیز کو بچھ نہ بچھ عطا کیا، مثلاً:

-شہد کی مکھی کوڑنگ دیا، جوآ دمی بھی شہد کے چھتے میں سے شہد نکالنا چاہے تو مکھی
 اس پرحملہ کرتی ہے۔
 - ○..... بچھو کو بھی ڈ نگ عطا کیا۔
 - الله تعالی نے سانپ کوایئے بچاؤکے لیے زہر دیا۔
- ں....اللہ تعالیٰ نے شیر کودانت عطا کیے،اسی طرح ہائیو کوبھی اللہ تعالیٰ نے دانت عطا فرمائے۔
- بکرے کواللہ تعالیٰ نے سینگ عطافر مائے ، کوئی بکرے کے قریب جائے تو وہ سینگ ہے اس کا مقابلہ کرتا ہے۔
 - 🔾بعض جانوروں کواللہ تعالیٰ نے وُم عطا کی۔
 - 🔾 ہاتھی کواللہ تعالیٰ نے سونڈ عطا کی ۔
 - 🔾اونٹ کواللہ تعالیٰ نے یا وُں کی مضبوطی عطا کی۔

۔۔۔۔۔ہم نے ایک ڈاکومٹری میں دیکھا کہ ایک زرافہ تھا،اس کے اوپرشیرحملہ کرنے کے لیے بھاگا،تواس زرافے نے اپنی پچھلی دوٹائگوں سے اس زور سے اس پرحملہ کیا کہ شیر کی کھویڑی ٹوٹ گئی۔

○اس طرح گدھے کے قریب جا میں تو وہ بھی اپنی حفاظت کی خاطر لات مار تا

-4

○کسی جاندار کواللہ تعالیٰ نے کا نٹے عطا کیے۔ چنانچہ ایک جانور ہے جس کے جسم پر لمبے لمبے کا نٹے ہوتے ہیں،اس کو کوئی بھی نقصان پہنچا نے والا آئے تو وہ کا نٹوں کو اس طرح پھیلالیتا ہے کہ کوئی اس کونقصان پہنچاہی نہیں سکتا۔

۔۔۔۔۔کچھوے کواللہ تعالیٰ نے ایک ہڈی کاخول عطاکیا، جواس کے پورےجسم کے او پر ہوتا ہے، جب وہ خطرہ محسوس کرتا ہے تو اس خول کے نیچے چھیے جاتا ہے۔

۔۔۔۔۔اسی طرح ایک مجھلی الی بھی ہے کہ جوا بنی حفاظت کے لیے بحلی کا جھٹاکا مارتی ہے۔ ہم نے امریکا میں ایک Aquarium (مجھلی گھر) میں دیکھا کہ ایک الیں مجھلی گھر) میں دیکھا کہ ایک الیں مجھلی تھی کہ جب وہ ہلتی تھی تو • ۴ م وولٹ کا کرنٹ پیدا ہوتا تھا۔انہوں نے ایک بلب لگایا



ہوا تھا،اس کے کرنٹ سے وہ بلب جلتا تھااور پہتہ چلتا تھا کہاں مچھلی کے ملنے سے برقی رویپدا ہورہی ہے۔

○ایک مجھلی کواللہ تعالی نے ڈنگ والی دم عطافر مائی۔ جواس کے قریب آتا ہے۔
 وہ اس کو ڈنگ لگاتی ہے اور بندہ مرجاتا ہے۔

○الله تعالیٰ نے چوہے کودن میں اور رات میں دیکھنے کے لیے نظرعط فر مائی ، تا کہ یہ بلی سے ہرونت نچ سکے۔

⊖.....چھچھوندرکواللہ تعالیٰ نے بچنے کے لیے بد بوعطافر مائی۔ چنانچہاس کےاندر بد بو اتنی ہوتی ہے کہ کوئی بھی اس کے قریب جانا پسندنہیں کرتا۔

ں ۔۔۔۔۔ایک بچے نے مینڈک کو پکڑااور پھریک دم چھوڑ دیا، کہنے لگا کہ جی اس کی وجہ سے میرے ہاتھ گیلے ہوگئے ۔تو پیۃ چلا کہ مینڈک کا یہ Trick چال) ہے کہ جوکوئی اس کو پکڑتا ہے اس کے ہاتھ پروہ پیشاب کر دیتا ہے اور بندہ اس کو پھرکنفیوز ہوکر چھوڑ دیتا ہے۔تو ہرکسی کواللہ نے اپنی حفاظت کے لیے پچھ نہ پچھ عطاکیا ہے۔

ناموس کی حفاظت کے لیے عقل کا استعال:

عورت کواللہ تعالی نے اپنی حفاظت کے لیے عقل عطاکی ہے۔ چنانچہ عورت کو چاہیے کہ وہ اپنی عقل کی وجہ ہے سو ہے اور اپنی جان اور اپنی عزت و آبر و کی حفاظت کر ہے۔ یعقل ایک ڈ ھال ہے، جوانسان کی عزت و آبر و کو بحب السیستی ہے۔ جو لڑکیاں عقل استعال نہیں کرتیں، وہ بڑی جلدی غیر محرم بندوں کا شکار بن جاتی ہیں۔ اللہ رب العزت نے عورت کو بہت بڑی خوبی دی ہے۔ کوئی مرداس سے بات کر ہے تواس کو بڑی جل جاتا ہے کہ یہ سی اسٹیشن سے بول رہا ہے؟ یا کس نیت سے بات کر رہا ہے؟ یہ سی مطاکر نے کا مقصد یہی تھا کہ چونکہ اس نے اپنی نیت سے بات کر رہا ہے؟ یہ ہمچھا ورفیم عطاکر نے کا مقصد یہی تھا کہ چونکہ اس نے اپنی

عزت وناموس کی حفاظت کرنی تھی ، تواللہ تعالیٰ نے اس کو بہت زیادہ فہیم بنایا۔ اس کو پہتے زیادہ فہیم بنایا۔ اس کو پیتہ چل جا تا ہے کہ بیغیر مردمجھ سے کیا چاہتا ہے۔ اس لیے فر مایا کہ تہمیں غیر مردسے بات کرنے کا موقع پیش بھی آ جائے توتم ذرار و کھے انداز میں بات کرو، آ وازمسیں لوچ پیدانہ کرو، ڈھیلی سریلی آ وازبنا کربات نہ کرو،

﴿ فَيَطْمَعُ الَّذِي فِي قَلْمِهِ مَرَضٌ ﴾ (الاحزاب:٣٢) '' كه كوئى الياشخص بے جالال في كرنے سكے جس كے دل ميں روگ ہوتا ہے۔''

آج کل کی اڑ کیوں کی بے عقلی:

آج کل بچیاں یو نیورٹی میں جاتی ہیں،سروں پر دو پے بھی نہمیں ہوتے، خوشبوئیں لگائی ہوتی ہیں اور کیڑے بھی ٹائیٹ پہنے ہوتے ہیں،اوروہ سیجھتی ہیں کہ اس طرح ہم دوسروں کو بہت خوبصورت نظرآتی ہیں۔وہ ینہیں بجھتی ہیں کہاس طرح جوغیرمحرم مرد ہیں،وہ ہمارے بارے میں کتنی بری سوچ دل میں رکھتے ہیں اور حیلے بہانے بنابنا کروہ عور توں کواپنے دام میں گرفتار کرتے ہیں۔

عورت اپنی عزت وآبرو کی حفاظت کیسے کر ہے؟

اس کیے انسان عقل استعال کر ہے تو اس کے ذریعے سے وہ اپنی شہوت کو کنٹرول کرسکتا ہے۔ رب کریم نے انسان کو بیغمت عطافر مائی ، تا کہ اس کی وجہ سے اس کی عزت و آبرو کی حفاظت رہے۔ لہذا جب کوئی مردگٹ ہی کا عوت کسی جمی طرح سے دے ، مسکر امسکر اکر دے ، یا میسیج لکھ کرد سے یا باتیں کرے ، ایسی کسی چیز کی طرف التفات ، ی نہیں کرنا چاہیے۔ ب

آرزوئیں خون ہوں یا حسرتیں پامال ہوں اب تو اس دل کو تیرے قابل بنانا ہے مجھے



حفاظت ناموس کے کیے اللہ سے دعا:

دعامانگنی چاہیے کہاللہ تعالیٰ جان ،عزت ،آبرو کی حفاظت کرنے مسیں مدد رمائے۔

ایک بات ذہن میں رکھ لیجے کہ نفسانی خواہشات کوانسان جتنا پورا کر ہے، یہ اتنا اور اور یادہ بڑھتی ہیں۔ ان کوختم کرنے کا ایک ہی طریقہ ہے کہ ان کونظرا نداز کریں اور ان کے ختم ہونے کی اللہ سے دعا ما نگیں۔ جب اللہ سے دعا ما نگیں گی تو اللہ تعالیٰ بحب لیں گے۔ انسان اللہ تعالیٰ سے دعا ما نگے۔ عورت کو چا ہے کہ عشاء کے بعد دور کعت نفل پڑھ کرروز انہ اللہ سے دعا ما نگے: اے اللہ! میری عزت کوخطرہ ہو۔ ہم اللہ رکھنا، مجھے کسی ایسی مشکل میں گرفتار نہ کرنا کہ جہاں میری عزت کوخطرہ ہو۔ ہم اللہ تعالیٰ سے مانگیں گے تو اللہ تعالیٰ عطافر ما نمیں گے۔

اللَّه كي رحمت سے تو په كي تو فيق:

انسان الله تعالی سے محبت کرتا ہے تواللہ تعالی بھی اس سے محبت کرتے ہیں۔ ایک بزرگ فرماتے ہیں کہ مجھے چار چیزوں کے سمجھنے میں غلطی تھی ،مگر میں نے قرآن یاک پڑھا تو مجھے پیتہ چلا کہ میری غلطی کہاں کہاں پرہے،مثلاً:

. میں یہ بھتاتھا کہ میں اللہ تعالیٰ سے محبت کرتا ہوں جس کی وجہ سے اللہ مجھ سے محبت کرتا ہوں جس کی وجہ سے اللہ مجھ سے محبت کرتے ہیں ہیکن میں نیز ھا:

﴿يُحِبُّهُمُ وَ يُحِبُّونَهُ ﴾ (المائدة:٥٣)

''اللَّدان سے محبت کرتا ہے اور وہ اللّٰہ سے محبت کرتے ہیں ۔''

تب مجھے پتہ چلا کہ اللہ تعالیٰ بندے سے پہلے محبت فرماتے ہیں ،اوراس کے متیجہ میں بندے کے دل میں اللہ سے محبت پیدا ہوتی ہے۔ دوسری غلطی پیتھی کہ میں بیسو چتا تھا کہ انسان اپنے رب سے پہلے راضی ہوگا تو
 اس کے بدلے میں اللہ اس سے راضی ہوں گے ۔ قرآن پاک پڑھا تو میری پیغلطی
 بھی دور ہوگئی ۔ اللہ تعالی فرماتے ہیں:

﴿ رَضِیَ اللّٰهُ عَنْهُم وَ رَضُوْا عَنْهُ ﴿ (البیهٔ : ^) ''اللّٰدان سے راضی ہو گیا اور وہ اللّٰہ سے راضی ہو گئے۔'' تو پہلے اللّٰدراضی ہوتا ہے ،نتیجہ یہ نکلتا ہے کہ بندہ بھی پھرا پنے رب سے راضی ہو اتا ہے۔

© پھروہ فرماتے ہیں کہ میں سمجھتا تھا کہ میں اللہ کو پہلے یاد کرتا ہوں، پھر اللہ مجھے یاد کرتا ہوں، پھر اللہ مجھے یاد کرتے ہیں، کیکن قرآن پاک پڑھا تو پہتہ چلا کہ

﴿ وَ لَـٰنِ كُـرُ اللهِ أَكُبَرُ ﴾ (العنكبوت: ٣٥) ''اورالله كاذكرسب سے بڑى چيز ہے۔''

ہم جواللہ کو یاد کرتے ہیں تو پہلے اللہ یاد کرتا ہے، تب ہم اللہ کو یاد کرتے ہیں۔ اس لیے انسان کواللہ تعالیٰ دن میں جونعتیں عطافر ماتے ہیں، ان میں سب سے بہتر نعمت یہ ہوتی ہے کہ انسان کواللہ اپنی یاد کی تو فیق عطافر مادیں۔

پھر فرمایا: میری غلط نبی تھی کہ میں یہ جھتا تھا کہ میں پہلے اللہ کی طرف رجوع کرتا
 ہوں، پھراللہ تعالی میرے او پررحم فر ماتے ہیں۔ جب قرآن پاک پڑھا تو اس میں
 بتایا گیا:

﴿ثُمَّ تَابَ عَلَيْهِمْ لِيَتُوْ بُوْا﴾(التوبة:١١٨) '' تو پھراللہ نے ان پررقم فر ما یا، تا کہوہ اللہ ہی سے رجوع کیا کریں۔'' اس سے بہتہ چلا کہ اللہ کی رحمت پہلے متوجہ ہوتی ہے، پھرانسان کوتو بہ کی تو فیق ملتی'



ہے۔(تفیر قرطبی:۸/۲۸۸)

تویہ بات ذہن میں رکھے کہ اللہ کی رحت کی نظر رپہلے ہوتی ہے، اللہ م تعالیٰ بندے کواپنائیت سے پہلے دیکھتے ہیں، پھرانسان کوتو بہ کی توفیق ملتی ہے۔

اجماع میں آنے کا مقصد:

اس اجتماع میں آنے کا بنیا دی مقصد یہی ہے کہ ہم زندگی کے پچھلے گنا ہوں سے سچی کی توبہ کرلیں اور آئندہ اللہ کی بارگاہ میں فرما نبر دار بن کر زندگی گزارنے کا ارادہ کرلیں۔اللہ تعالیٰ کی طرف سے رحمت کی نظر ہوگی ، ہماری طرف سے نیک بینے کا ارادہ ہوگا ، تو رہم جت کا تعلق جڑ جائے گا۔

دونوں جانب سے اشارے ہو چکے تم ہمارے ہم تمہارے ہو چکے

محبت کسے کہتے ہیں؟

محبت کہتے ہیں دل کاکسی کے ساتھ اتنا مشغول ہوجانا کہ دوسسروں کی طرف انسان کا دھیان ہی نہ رہے،اس کیفیت کو محبت کہتے ہیں۔کوئی دل میں اتنا ساجا تا ہے کہ اس دل میں کسی دوسرے کے لیے جگہ ہی نہیں رہتی۔اوراس کی علامات بیہ ہیں کہ انسان محبوب کی فرما نبرداری کرتا ہے اوراس کی بات ماننے میں انسان کومزہ آتا ہے۔

''إِنَّ الْمُحِبَّ لِمَنْ يُّحِبُّ مُطِيْعٌ''

''محب جس سے محبت کرتا ہے اس کامطیع ہوتا ہے۔''

اور پھراس کی صفات کواپنا کرخوش ہوتا ہے۔ بندے کو چاہیے اپنے اللّٰہ دے محبت کرنے اور اپنے اللّٰہ کی صفات کو پیدا کرے۔ چنانچے فر مایا گیا:

((تَحَلَّقُوُا بِأَخُلَاقِ اللَّهِ) (النفير المير للرحيلي: ٢٧٨/١٠) ''تم الله تعالى كـاخلاق كوا پناؤ''

.....اللّٰد تعالیٰ پر دہ ڈالنے والے ہیں ،تم بھی بندوں کے لیے پر دہ ڈالنے والے بن کر رہو۔

.....الله تعالی غلطیوں کوجلدمعا ف فر ما دیتے ہیں ،تم بھی دوسروں کی غلطیوں کوحبلدی معاف کرو۔

.....الله تعالیٰ رحیم وکریم ہیں ہتم بھی رحیم وکریم بن کررہو، دوسسروں کے لیےعفوو درگز رکامعاملہ کرو۔

....الله تعالی حلیم ہیں ہم بھی اپنے اندر حلم پیدا کرو۔

اور یہ سوچیے کہ ہم اللہ تعالیٰ سے محبت بعد میں کرتے ہیں، پہلے اللہ تعالیٰ ہم سے محبت کرتے ہیں۔حدیث قدسی میں ہے:

﴿يَابَنِي ادَمَ إِنِّي لَكَ هُحِبُّۥ

''اے آ دم کے بیٹے! میں تم سے محبت کرتا ہوں۔''

الله تعالیٰ بندے سے محبت پہلے کرتے ہیں ،اس کے بعد بندے کواللہ سے محبت کی تو فیق نصیب ہوتی ہے۔

الله بندے کارزق بڑھاتے چلے جاتے ہیں:

الله تعالی بندے کے اوپرائے احسانات کرتے ہیں کہ ہمیں توان کا پہتے بھی نہیں چلتا کہ کیسے کیسے احسانات ہیں؟ مثال کے طور پر:الله تعالیٰ بندے کے رازق ہیں، تو وقت کے ساتھ ساتھ اللہ تعالیٰ بندے کے رزق کے دروازے بڑھاتے چلے جاتے ہیں۔ یہ ایک علمی نکتہ ہے، بچیاں اس پوائنٹ کونوٹ کریں۔ دیکھیں! جب بچے ابھی



ماں کے پیٹ میں ہوتا ہے تو یہاں اس کے رزق کا ایک دروازہ ہوتا ہے، وہ تعلق جو ماں کے بیٹ میں ہوتا ہے، وہ ایک آنت کے ذریعے ہوتا ہے، جس ماں کے جسم کا ہوتا ہے، خوال رہا ہوتا ہے، غذامل رہی ہوتی ہے اور بچہاسی کے ذریعے سے خون اس بچے کومل رہا ہوتا ہے، غذامل رہی ہوتی ہے اور بچہاسی کے ذریعے سے ماں کے پیٹ میں انسان کے زریعے سے ماں کے پیٹ میں انسان کے رزق کا ایک دروازہ تھا۔

پھر جب وہ بچیاس دنیامیں پیدا ہوگیا تواب اللہ تعالیٰ نے دودروازے بنا دیے، ماں کے سینے میں دو پتان بنادیے۔ پہلے ایک جگہ سے رزق ملتا تھا، کیکن اس دنیامیں آنے کے بعداب دوجگہ سے رزق ملنا شروع ہوگیا۔

پھر بچپھا تو دودھ بیتا تھا،اب بچہ بڑا ہو گیا تو ماں کے دودھ کے علاوہ باقی چیزیں بھر بچپھا تو دودھ کے علاوہ باقی چیزیں بھی کھانے لگ گیا۔اللہ تعالیٰ نے اس کے لیے رزق کے چار درواز کے کھول دیے۔.....ایک درواز ہمیات کا، یعنی گوشت کا۔

.....ایک اجناس کا، یعنی گندم روٹی چاول وغیرہ۔

.....اورایک مشروبات کا کہ اللہ تعالیٰ نے انسان کے لیےوہ بھی بنائے ہیں۔

....اورایک ثمرات کا، یعنی تعلول کا۔

تویہ چارطرح کارزق انسان کوجوانی میں ملتاہے۔

اوراس کے بعدا گریہ نیکی کی زندگی گزارکراس دنیا سے جائے گا، تو جنت کے آٹھوں درواز کے کھلیں گے ۔ یعنی رزق کے آٹھورا سے جنت میں اس کول جائیں گے ۔ تو دیکھیں! وقت کے ساتھ ساتھ اللہ تعالی کس قدرا پنی نعمتیں اس سندے پر بڑھاتے چیں ۔

بندے کو چاہیے کہا پنے اللہ کا فر ما نبر دار بن کر زندگی گز ارے۔اللہ تعالیٰ بہت رحیم وکر یم ہیں، وہ بندے کواپنی نعمتوں میں خوش دیکھنا چاہتے ہیں،اپنی نعمتوں سے

محروم دیکھنا پیندنہیں کرتے۔

تائب گناهگار كے ساتھ رب كريم كامعامله:

آمام غزالی میشد نے کھا ہے کہ جب بندہ کوئی گناہ کرتا ہے تواللہ تعالیٰ کی زمین چیخ ہے اور پکارتی ہے کہ اے اللہ!اگرآپ اجازت دیں تو میں اس بندے کونگل جاؤں؟ اللہ تعالیٰ فرماتے ہیں:اگرتم نے میرے بندے کو بیدا کیا ہے تو تم اس کو پکڑلو اوراگر میں نے پیدا کیا ہے تو میرے اوراس بندے کے درمیان دخل مت دو۔

''إِنُ آتَانِي نَهَارًا قَبِلْتُهُ''

'' اگریہ بندہ دن میں میرے پاس توبہ کے لیے آئے گا میں اس کو قبول کر لوں گا۔''

﴿إِنْ آتَانِي لَيْلًا قَبِلُتُهُ

'' اورا گرییمیرئے پاس رات میں بھی تو بہ کرنے آئے گا، تب بھی میں قبول کر لوں گل''

﴿لَوَجَدَاللَّهَ تَوَّا بَّارَّحِيمًا

'' یہا پنے رب کومعاف کرنے والا اور رحیم پائے گا۔''

عذاب، بندے کی سرکشی پرملتاہے:

تواللہ تعالیٰ بندے کوعذاب دینا پہند نہیں فرماتے۔ صرف اس وقت عسذاب دیتے ہیں جب بندہ سرکشی کرتا ہے۔قرآن مجید میں اللہ تعالیٰ فرماتے ہیں:

﴿ بَلَى مَنْ كَسَبَ سَيِّئَةً وَ آَ كَاطَتُ بِهِ خَطِيْئَتُهُ فَأُولَٰ إِلَيْكَ الْمِكَ مَنْ كَسَبَ سَيِّئَةً فَأُولَٰ إِلَا اللهِ مَنْ كَسَبَ النَّارِ مُهُمُ فِيْهَا خُلِدُونَ ﴾ (القرة: ٨١)

''(آ گ شہیں) کیوں نہیں (حیوئے گی)؟ جولوگ بھی بدی کماتے ہیں اور



ان کی بدی انہیں گھیر لیتی ہے تو ایسے لوگ ہی دوزخ کے باسی ہیں۔ وہ ہمیشہ اس میں رہیں گے۔''

اس کا مطلب میہ ہے کہ چھوٹی موٹی غلطی پر اللہ تعالیٰ بندے کورسوانہیں کرتے، جب بندہ غلطیوں میں گھر جاتا ہے اور چوہیں گھنٹے وہ غلطیاں ہی کرتار ہتا ہے، تو پھر اللہ تعالیٰ فرماتے ہیں: ﴿فَأُو لَئِكَ أَصْحُبُ النَّالِ ﴾ (ایسے لوگ ہی دوزخ کے باسی ہیں)۔ چنانچہ میں چاہیے کہ ہم دنیا میں اپنے گنا ہوں کی اللہ تعالیٰ سے معافی مانگ لیں۔

ایک نیکی پرجنت:

قیامت کا دن ایسادن ہوگا جب ماں بھی کوئی ایک نسی کی ہیں دے گی۔ ایک حدیث پاک ذرا تو جہ کے ساتھ سنیے! قیامت کے دن ایک بندہ ہوگا جے اللہ تعبالی کے سامنے پیش کیا جائے گا اور اس کے نامہ اعمال میں نیکیاں بھی ہوں گی اور گناہ بھی ہوں گے۔ ایک نیکی ایک گناہ زیادہ ہوگا۔ رب کریم فرما مکیں گے: اے میرے بندے! اگر تیرے پاس ایک نیکی اور ہوتی ہوتہ تیری نیکییاں اور گناہ برابر ہوجاتے ، پھر میں اپنی رحمت سے مجھے جنت میں بھیج دیتا۔ اب چونکہ تمہاری ایک نیکی کم ہے، الہٰذا تم ایک نیکی کہ سیں سے لے کر آؤ۔ وہ نو جوان بڑی خوشی خوشی اپنی ماں باپ کی طرف جائے گا، اپنی ماں سے نیکی ماشے گا، کیکن ماں کہ گی کہ سیس ماں باپ کی طرف جائے گا، اپنی ماں سے نیکی ماشے گا، کیکن ماں کہ گی کہ سیس اور ترحم کھا میں اور آپ کے پاس تو نیکیاں زیادہ ہیں۔ ماں کہے گی: اگر چہنے کیاں زیادہ ہیں ، مگر میں تمہیں اس وقت ایک نیکی بھی نہیں دے سکتی۔ پھروہ بندہ اپنی ہوی دیار نیادہ ہیں ، مگر میں تمہیں اس وقت ایک نیکی بھی نہیں دے سے تیکی مائے گا، بوی بھی انکار کردے گی۔ پھرانے بھائی سے مائے گا، وہ بھی انکار کردے گی۔ پھرانے بھائی سے مائے گا، وہ بھی انکار کردے گی۔ پھرانے بھائی سے مائے گا، وہ بھی انکار کردے گی۔ پھرانے بھائی سے مائے گا، وہ بھی انکار کردے گی۔ پھرانے بھائی سے مائے گا، وہ بھی انکار کردے گی۔ پھرانے بھائی سے مائے گا، وہ بھی انکار

کردےگا ،اور بیٹائجی انکارکردےگا۔فر مایا:

﴿يَوْمَ يَفِرُّ الْمَرْءُ مِنْ آخِيْهِ۞وَأُمِّهِ وَآبِيْهِ۞وَصَاحِبَتِهِ وَ بَنِيْهِ﴾ (س:٣٩-٣١-٣١)

'' یہ اس دن ہوگا جب انسان اپنے بھائی سے بھی بھاگے گا،اور اپنے مال باپ سے بھی،اوراپنے بیوی بچول سے بھی ۔''

جبسب لوگ انکارکردیں گے تو وہ بڑاہی ما یوسس ہوگا کہ اسے مسیرے Loved One محبت والے) تصاور آج ان کے پاس نیکیاں زیادہ بھی ہیں، یہ مجھے ایک نیکی دینے کے لیے تیار نہیں ہیں۔ اسے میں اسے ایک بندہ ملے گا، وہ پوچھے گا: تم کیوں رور ہے ہو؟ یہ کہے گا: ایک نیکی کم ہے، اس وجہ سے میں رور ہا ہوں اور مجھے کوئی نہیں دے رہا۔ وہ کہے گا: اچھا! مجھے سے ایک نیکی لے لو۔ جب وہ نیکی دینے کے لیے تیار ہوجائے گا تو قیامت میں اعلان کیا جائے گا کہ ایک بندے نے اس کو ایک نیکی دے دی، جس کی وجہ سے اس کی نیکی اور گناہ برابر ہو گئے، اور اللہ تعالیٰ نے ایک رحمت سے جنت کا فیصلہ کر دیا۔

جب بیاعلان ہوگا تواللہ تعالی ہوچیس گے: اے جرئیل ایدکسیامعاملہ ہے؟ کیسااعلان ہے؟ جبرئیل علیہ ہیں گے: اللہ! آپ کے ایک بندے نے اپنی ایک نیکی دوسرے کودے دی۔ اللہ تعالی اس نسیکی دینے والے کو بلالیس گے اور فرمائیس گے کہ آج کے دن تو نیکی دوسرے کودے رہا ہے؟ وہ کہے گا:

یا اللہ! میرے نامہ اعمال میں ایک ہی نیکی تھی اور پچھ تھا ہی نہیں۔ اور میں نے تو جہنم جانا ہی تھا، میں نے سو چا کہ میں تو جا ہی رہا ہوں، چلومیرے نیکی دینے سے یہ نی جاتا ہی تھا ویں کو میں اس کو بچالوں۔ اللہ فر مائیں گے: اچھا! اگر تو نے اپنی سخاوت دکھائی تو میں اس بات کا زیادہ مستحق ہوں کہ میں اپنی سخاوت دکھاؤں، مجھ جبیا تی کوئی نہیں، حیلو

میں نے تمہمیں بھی جنت عطافر مادی اور اس بند ہے کو بھی جنت عطافر مادی۔ (تذکرة فی احوال الموقی بحوالہ جنت کے حسین مناظر:ص ۱۵۲)

رب کریم تواتنے مہربان ہیں کہ بندے کے لیے بخشش کے بہانے ڈھونڈ تے ہیں۔

الله ایمان والول کے دوست ہیں:

چنانچېهمیں چاہیے که ہم اللہ تعالی کواپنا دوست بنائیں۔ جوقر آن مجید کی آیت پڑھی گئی:

﴿ وَاللَّهُ وَلِيُّ الْمُؤْمِنِينَ ﴾ (آل عمران: ١٨)

''الله ایمان والول کے دوست ہیں۔''

مفسرین نے ''ولی'' کے کچھ معانی لکھے ہیں:

ولی کاایک معنی ہوتا ہے'' دوست''۔

ایک ہوتاہے''گران'۔

ایک ہوتا ہے' کارساز''۔

اورایک ہوتاہے''مددگار''۔

ایک ہوتاہے' ساتھی''۔

اورایک ہوتاہے'' وارث''۔

"ولی" کے اتنے معانی ہیں۔گو یا جواللہ کو اپناولی بنائے گا،تو وہ دوست بھی اللہ کو بنائے گا،تو وہ دوست بھی اللہ کو بنائے گا.....مددگار بھیسائھی بھیوارث بھی ۔ہم اگراللہ کواپناولی بنالیں گے،تو اللہ تعالیٰ ہماری مشکلات کوآسان بھی فرمادیں گے۔

دوست اپنے دوست کا خیال رکھتا ہے:

دوست اینے دوست کی مشکلات کا خیال رکھتا ہے۔ کہتے ہیں کہ ایک ہاتھی نشین

تھااوراس نے کسی غریب کے ساتھ دوستی کرلی۔ تو غریب نے کہا کہ نہیں، میں آپ سے دوستی نہیں کرسکتا ؟اس نے کہا:اس لیے کہ میر اگھر چھوٹا سا ہے، تو ہاتھی پر چڑھ کرآئے گا، میر کے گھر میں تو داخل بھی نہیں ہو سکتا۔ تو ہاتھی شین نے مسکرا کر کہا: سنو! میں جس کوا بنا دوست بنا تا ہوں، پھراسس کا مکان اونچا بھی بنوادیا کر تا ہوں، تا کہ میرا ہاتھی وہاں جاسکے۔ تو جب بندہ اللہ تعالی کو دوست بنا تا ہے تو اللہ تعالی اس بندے کے دنیا وآخرت کے کا موں کو سنوارد یتے ہیں۔ اللہ تعالی ہی اس بات کا مستحق ہے کہ ہم اس کوا پنا دوست بنا ئیں۔

الله تعالى كودوست بنايعً!

نو جوان بچیاں یہ بات ذہن میں بٹھالیں!ان کے ذہنوں میں یہ ہوتا ہے کہ میرا کوئی دوست نہیں ۔۔۔۔ میں اکیلی ہوں ۔۔۔۔ میں تنہا ہوں ۔۔۔۔ میں بہت مس کرتی ہوں ۔۔۔۔ میں اللہ کو دوست بنا میں گی تو کسی کومس کرنے کی میروں ۔ جھی اللہ کو دوست بنا میں گی تو کسی کومس کرنے کی ضرور یہ بھی نہیں ہوگ ۔ ھو مَعَکُمُ آئیما گُذشمہ وہ پرور دگارتمہار ۔۔ ساتھ ہوگاتم جہاں کہیں بھی ہوگے۔ اور جتنا اللہ تعالی وفا کر تے ہیں ،اتنا کوئی دوسراوفانہ میں کر مینا اس لیے مخلوق کو دوسراوفانہ میں کر مضلوق سے بے وفائی دیکھیں گی مضلوق مطلب کی ہوتی ہے ،مطلب نکلاتو پھر تُوکون اور میں کون؟ ناواقف ہوجاتے ہیں۔ مطلب کی ہوتی ہے ،مطلب نکلاتو پھر تُوکون اور میں کون؟ ناواقف ہوجاتے ہیں۔ اللہ تعالی کو دوست بنالیا،اللہ تعالی اس بندے کی دنیا و آخرت کے کا موں کو سنوار دیتے ہیں۔

پائیدار کاعشق ہی پائیدار ہے:

توآج کی اس مجلس میں یہ بات اپنے ذہنوں میں بٹھالیجیے کہ محبت کے قابل فقط اللّٰہ کی ذات ہے۔مرنے والوں سے اور ڈھلنے والوں سے محبت کیا کرنی ؟ 65 X

عشق بامرده نه باشد پائیدار عشق را با حیی با قیوم دار

مولا ناروم ﷺ فرماتے ہیں کہ مرنے والوں سے اور ڈھلنے والوں سے کیا محبت کرنی ؟ اگر کرنی ہی ہے تو محبت اس سے کروجو چی وقیوم ہے، ہمیشہ زندہ رہنے والا اور باقی رہنے والا ہے۔ انسان اللہ تعالی سے تعلق جوڑتا ہے تو اللہ تعالی اس بند ہے کے ساتھ نبھا کردکھاتے ہیں۔ تو ہم اللہ تعالی کواپنادوست بنائیں۔

چالىس سالە گناە گار كى اللە<u>س</u>ەدوسى:

حضرت موسیٰ مُیسَّنَۃ کے پاس بنی اسرائیل کے لوگ آئے ، کہنے لگے: اے اللّٰہ کے نبی!بڑاعرصہ ہواہے بارش نہیں ہوئی، یانی کی قلت ہے اور جانو رکھی پریشان ہیں، انسان بھی پریشان ہیں، آپ دعا کیجے! حضرت موسیٰ عَلَیْلِا نے فر ما دیا کہ اچھا ساری قوم کےلوگ باہر کھلی جگہ میں آئیں اور میں دعا کرواؤں گا۔ کتابوں میں کھے ہے کہ ستر ہنرارلوگ انتھے ہوئے ،حضرت موسیٰ علیۃًاا نے خوب دعا مانگی ،اللہ تعالیٰ سے گڑ گڑا کرفریا د کی ،مگر ہارش کے کوئی آثار نظر نہیں آرہے تھے۔ جب کافی دیر دعی كرنے كے بعد بھى بارش نہ ہوئى تو موسىٰ عَالِيَّلاً نے پوچھا: اے اللہ! آپ كا ايك نبى آپ سے اپنی امت کے ساتھ مل کر دعاما نگ رہا ہے اور آپ کی طرف سے قبولیت کے آثارظا ہزنہیں ہور ہے۔رب کریم نے فرمایا کہ اس قوم کے اندرایک بندہ ایسا ہے جو چالیس سال سے میر ہے ساتھ گناہ کے ذریعے سے لڑائی کررہا ہے، یعنی وہ گناہ کر کے میر سے ساتھ گو یالڑائی میں لگا ہوا ہے اور اس کی وجہ سے میں بارش نہیں برسا نا جا ہتا۔ حضرت موسیٰ عَلَیْلِا کو بڑاتعجب ہوا ، انہوں نے اعلان کیا: اے لوگو! تمہار ہے ا ندرایک ایسابندہ ہے کہ جو چالیس سال سے ایک گناہ میں مبتلا ہے اور اللہ تعالیٰ اس سے ناراض ہیں، اللہ اس کی موجودگی میں بارش نہیں برسانا چاہتے۔ میں اس بندے سے ناراض ہیں، اللہ اس کی موجودگی میں بارش نہیں برسانا چاہتے۔ میں اس بندے سے کہتا ہوں کہ وہ یہاں سے نکل جائے اور اس کی وجہ سے دوسروں پر جومصیبت آئی ہوئی ہے، وہ ٹل جائے ۔حضرت موسی علیہ آلیا نے جیسے ہی بیاعلان کیا تو تھوڑی دیر کے بعد بارش ہونے لگ ٹی۔

حضرت موسیٰ عَلَیْمِلِا بڑے جیران ہوئے کہ کوئی بندہ باہر نکلابھی نہیں اور بارش بھی شروع ہوگئی اور اللہ تعالی فر ماتے ہیں کہ اس مجمع میں ایک بندہ ایسا ہے جومسے رے ساتھ گناہ کے ذریعے جنگ میں لگا ہوا ہے۔تورب کریم سے پوچیسا: یااللہ! بیہ بارش کیے ہوئی ؟ اللہ تعالیٰ نے فر مایا کہ جس بندے کی وجہ سے بارسٹس روکی گئی تھی ،اسی بندے کی وجہ سے بارش ہوئی ۔اے اللہ!اس کی وجہ سے بارش کیسے ہوئی ؟ فر مایا کہ جب آپ نے اعلان کیا،اس بندے نے اپنے دل میں سوچا کہ اے اللّٰ۔!اگر میں اس وقت لوگوں کے درمیان سے باہر نکل کر جاؤں گاتو میری رسوائی ہوگی ، میں کسی کو چرہ دکھانے کے قابل نہ رہوں گا۔اے کریم آقا! میں نے جالیس سال آپ کی نا فرمانی کی آپ نے مجھے ڈھیل دے دی۔ اور اب میں آپ کی بارگاہ میں گٹ ہوں ہے تو بہ کرتا ہوں ، آپ قبول فر مالیجے۔ جب اس اس طرح عاجزی کا اظہار کیا تو مجھے اس بررحم آگیا۔موسیٰ عَالِیْلاً نے عرض کیا: اے اللہ! اس مقبول بندے کی مجھے زیارت توكروا ديجيے۔الله تعالیٰ نے فرمایا: جب وہ میری نافر مانی كرتا تھا تواس وقت میں نے اس کاراز فاش نہ کیا۔اب تو وہ گنا ہوں سے تو بہ کر کے نیک بن چکا ہے تو میں کیسے اس کاراز آپ کے سامنے کھول دول؟ (کتابالتوابین لابن قدامہ:ص۸۱)

بندے اور رب میں فرق:

قارون، بنی اسرائیل کاایک بڑاامیر کبیرآ دمی تھا۔اس کے پاس اتنامال ودولت

اورخزانے تھے کہ ان خزانوں کی چابیاں چالیس اونٹوں پررکھ کرلے جائی حب آتی تھیں۔ جب بنی اسرائیل کے اوپرزکوۃ کا حکم آیا تو حضرت موسی علیہ ایک اعلان فرما یا کہ زکوۃ ادا کی جائے۔ قارون کو کہا گیا کہ وہ بھی زکوۃ دے۔ قارون اس بات پر بہت زیادہ غصہ میں آگیا کہ مال میرا ہے اور میں موشی علیہ ایک کہ پرلوگوں میں کیوں لوٹادوں؟ اب غصے کی وجہ سے وہ چاہتا تھا کہ میں کوئی ایسا کام کروں کہ مجھے زکوۃ نہ دبنی پڑے۔ اپنے دوستوں میں بیٹھ کراس نے مشورہ کیا، دوستوں نے اس کومشورہ دیا کہ تم کوئی ایسا کام کرو کہ جس کی وجہ سے موسی علیہ ایک عزت خراب ہوجائے اوروہ دیا گوگوں کی بات نہیں مانتا۔

چنانچاس نے ایک عورت کے ساتھ رابطہ کیا اور اس کو کہا کہ میں تہہ ہیں استے بیسے دوں گا،تم مجمع میں کھڑے ہوکر یہ کہد دینا کہ موئی غلیظ نے میر ہے ساتھ حرام کاری کی ہے۔ چنانچ عورت اگر چہ مجھدار ہوتی ہے، مگر جذباتی بھی ہوتی ہے، مرجند باتی بھی ہوتی ہے، ہہت جلدی پھسل جاتی ہے۔ وہ عورت مال کے چند نکوں کی خاطر پھسل گئی اور کہنے لگی: بہت اچھا۔ چنانچہ ایک مجلس گئی ، جس میں حضرت موئی غلیظ بھی تھے اور بی اسرائیل کہت اچھا۔ چنانچہ ایک مجلس گئی ، جس میں حضرت موئی غلیظ سے سوال کیا کہ آپ کے پروردگار نے آپ کو کس چیز کا تھم دے کر بھیجا ہے؟ موئی غلیظ نے فر مایا: یہ کہم اس کی عبادت کرواور اس کے ساتھ کسی کو شریک نہ تھہرا واور صلد رحی کرو، اور اس کی عبادت کرواور اس کے ساتھ کسی کو شریک نہ تھہرا واور صلد رحی کرو، اور اسی طرح زانی کی سزا کے بارے میں بتایا کہ اگر وہ شادی شدہ ہوتو اس کو سنگسار کسی جائے ۔ انہوں نے بوچھا کہ اگر یہ کام آپ کریں تو پھر کیا سزا ہوگی؟ فر مایا: میری بھی ہی سزا ہوگی ۔ لوگوں نے فور آ کہا کہ آپ نے تو زنا کیا ہے ۔ موئی غلیظ نے حیرائی سے بوچھا: میں نے . . . ؟ انہوں نے اس عورت کو بلایا اور اسے کہا کہ ساری بات

بتاؤ۔ اب وہ یہی بات کہنا چاہتی تھی ، مگر اللہ تعالیٰ مددگار ہیں ، حضر سے موسیٰ عَلَیْسِلِاً کارعب ایسا تھا کہ وہ کوئی بات نہ کر سکی ۔ پھراسے دل میں شرمندگی ہوئی اور اس نے موسیٰ عَلِیْسِلاً کے سامنے سارا کچھ کھول دیا۔ کہنے لگی کہ بھئی! مجھے تو قارون نے پہنے دینے کا وعدہ کیا تھا اور یہ کہا تھا کہ تم موسیٰ پر بہتان لگا دو۔ موسیٰ نے تو میر سے ساتھ کوئی ایسا کا منہیں کیا، وہ تو بالکل یاک صاف ہیں۔

جب موسیٰ علیتیا نے بیہ بات سنی تو فوراً سجد ہے مسیں گر گئے اور رونے لگ گئے۔اللہ تعالیٰ نے یوچھا: موئی! کیوں روتے ہو؟ا ہے میرے پیارے موئ! میں نے تھوڑی دیر کے لیے زمین کوتمہارے ماتحت کر دیا، جو حکم آپ زمین کو دیں گے و ، حكم زمين مانے گي ۔ چنانچه موسیٰ عَالِيَلاً نے حکم دیا: اے زمین!ان کونگل جا۔ قارون اوراس کے ساتھی ایڑھیوں تک زمین کے اندر دھنس گئے۔ پھروہ پیکار نے لگے اور موسیٰ عَالِبَلِاً ہے معافیاں ما نگنے لگے ۔موسیٰ عَالِیَلاا نے دو بارہ زمین کوکہا کہ تو ان کو پکڑ لے۔وہ گردن تک زمین کےاندردھنس گئے۔وہ پھرمعافیاں ماشکنے لگے۔حضرت موسیٰ عَالِیَّلِاً اسْنِے جلال میں تھے کہ تیسری مرتبہ حکم دیا: اے زمین!انہیں نگل حباب چنانچہ قارون اوراس کے ساتھیوں کوز مین نگل گئی اوروہ نرمین میں دھنتے چلے گئے۔ جب قارون اوراس کےساتھی زمین میں دھنس گئے تو اللہ تعالیٰ نے موسیٰ عَلَیْکِلِا یروحی بھیجی کہا ہے میرے مولی! جب آپ نے زمین کو حکم دیا کہان کونگل جا، زمین نگل رہی تھی ،اس وقت وہ آہ وفریا دکرر ہے تھے،معافیاں مانگ رہے تھے،مگر آپ نے ان کی ایک نہ تنی اوران کوآپ نے پورا کا پوراز مین کے اندر دھنسا دیا۔اے میرے پیارےموسیٰ!اگروہ اس وفت مجھ سے فریا دکرتے تو میں پرور د گاراس وفت تھی ان کی فریا د کوقبول کرلیتا اورانہیں معاف کردیتا۔ (درمنثور:۱۱ / ۵۰۳)



صنم اورصد میں فرق:

رب کریم توات مهربان ہیں کہ ان کی مهربانی کے بارے میں کوئی بندہ سوچ ہی نہیں سکتا۔ کتابوں میں لکھا ہے کہ ایک بندہ بت پرست تھا، ایک دفعہ اس کو کوئی مسئلہ در پیش تھا تو اس نے کہا کہ میں آج رات بت کی عبادت کروں گا اور دعا مانگوں گا۔ چنانچہ وہ ساری رات ''یا صنعہ!…یا صنعہ!''کہہ کر پکارتار ہا اور دعا مانگنار ہا۔ اس کے اوپر نیند کا غلبہ ہو آتو نیند کے غلبے میں اس کے منہ سے ''یا صنعہ!'' نکل گیا، سے ''یا صنعہ!'' نکل گیا، فورا فرمایا:

"لَبَّيكَ يَاعَبُ الطُلُبُ مَا تُرِيدُ!"

''اےمیرے بندے! میں حاضر ہوں۔ مانگ جو چاہتا ہے؟''

فرشتے حیران ہوکر پو چھتے ہیں: اے اللہ! یہ بت پرست ہے، یہ نم کو پو جنے والا ہے، یہ ساری رات سنم کوکو پکارتار ہا، نیند کے غلیے کی وجہ سے آپ کا نام اسس کی زبان سے نکل آیا اور آپ فوراً متوجہ ہوئے اور جواب دیا:

"لَبّيكَ يَاعَبنُ! أُطلُبُمَا تُرِينُ!"

''اے میرے بندے! میں حاضر ہوں۔ مانگ جو چاہتاہے؟''

الله تعالی نے فرشتوں کوفر مایا کہ فرشتو!اس بندے نے بت کی پرستش کی،
ساری رات بت کو پکارتار ہااور بت نے کوئی جواب نہ دیا،اگر چپہ میرانا م غفلت کی
حالت میں اس کے منہ سے نکلا، اسپ کن اگر میں بھی جواب نہ دیتا، پھر مجھ میں اور بت
میں کیا فرق رہتا؟ (نزھة الجالس: ص ۱۹)

دلون من لئي تيري بن گئي:

ایک تجربے کی بات میہ ہے کہ عام لڑکیاں اپنے خاوند کوخوش کرنے کے لیے جتنے جتن کا ٹتی ہیں، ہمارا یہ تجربہ ہے کہ اگروہ اللہ کومنا نے کے لیے اسس سے آدھی بھی کوشش کرلیں تو اللہ تعالی ان کو اپناولی بنا لے۔ ان کو اللہ تعالی اپنی مقبول بندیوں میں شامل فر مالے۔ چنا نچہ کہتے ہیں: '' یک گیر محکم بگیر'' ایک کو پکڑلوا ورمضوطی سے پکڑلو! آج عورتیں دل میں یہ فیصلہ کرلیں کہ ہم نے آج سے اپنے اللہ کے در کو پکڑلیا۔ اب ہم نیک بن کررہیں گی، اللہ کوراضی کریں گی۔

دلوں من لئی تیری بن گئی ''اےاللہ! میں نے دل سے بیرمان لیا کہ میں تیری بن گئی۔''

چونکہ میں نے دنیا کی بےوفائیوں کود کھے لیا، دنیا والوں کی بےوفائیوں کود کھے لیا، اب میں صرف آپ ہی کی طرف رجوع کرتی ہوں۔میرے آ مت آپ ہی ہیں ہیں۔ میں آپ ہی ہے ہیں۔میرے مالک،میرے خالق،میرے رازق آپ ہی ہیں۔میں آپ ہی ہے



محبت کرتی ہوں۔اوراپنی ہرمصیبت میں آپ ہی کومدد کے لیے پکارتی ہوں۔جب ایک اللہ سے تعلق جوڑیں گی، پھر دیکھنا کہ اللہ تعالیٰ کیسے کیسے اپنے بندوں سے نبھاتے ہیں اوران کے لیے معاملات کوسیدھا کردیتے ہیں۔

آسيه بنتِ مزاحم رُفَيْنَهُا كي فرياد:

آسیہ بنت مزاحم فرعون کی بیوی تھی۔ایک مرتبہ فرعون کو پتہ چلا کہ بیہ موسیٰ عَلیْمِیا پر ایمان لے آئی ہے، تو وہ بہت خفا ہوااورا پنی بیوی کواپنے گھر سے نکال دیا۔اب بیوی کواپنے گھر سے نکال دینا کوئی جھوٹی سز انہیں ہوتی ،اس عورت کی توایک دفعہ زندگی ہی تاریک ہوجاتی ہے۔ جب وہ اس کوذلیل ورسوا کرکے گھر سے نکال رہا تھا تو اس وقت بی بی آسیہ نے اللہ سے بیدعا مائگی:

﴿رَبِّ ابْنِ لِي عِنْدَكَ بَيْتًا فِي الْجَنَّةِ ﴾ (سورة التحريم)

ا سے اللہ! یہ فرعون تو مجھے آپنے گھر سے دھکے دے رہا ہے اور مجھے نکال رہا ہے اور مجھے نکال رہا ہے اور میں بے گھر ہورہی ہوں۔ ا سے اللہ! اب اس کے بدلے تُو مجھے جنت میں گھرعطا فرمادینا۔ جب اس نے یہ دعاما گی تو اللہ تعالی نے دعا کو بھی قبول کر لیا اور اس کا تذکرہ قرآن مجید میں بھی کر دیا۔ آج بھی عور تیں یہ آیات پڑھتی ہیں تو ان کو پہتہ چلتا ہے کہ قرآن یاک میں تذکرہ ہے کہ ایک بندی نے دعاما نگی تھی ، اللہ نے اس کو جنت میں گھر کا وعدہ کیا تھا۔ تو دیکھیں! اللہ تعالی اپنی بندیوں کی فریادوں کو کیسے سنتے ہیں اور اس کو کیسے یورا کرتے ہیں . . . !

خول والتعنين كامشكل مين الله كويكارنا:

ایک اور خاتون کا قرآن مجید میں تذکرہ ہے، جو نبی عَلیَمَلِاً کی صحابیۃ حیں ،ان کا

نام تھا خولہ بنت ثغلبہ۔ یہ بڑھایے کی عمر کو پہنچ گئی تھیں ، بڑھایے کی عمر میں مرد غصے میں جلدی آ جا تا ہے اور بات بات برغصہ کرتا ہے جتیٰ کہ ہوا کوبھی گالیاں نکالتا ہے۔ چنانچہ کوئی بات ہوئی تو خاوند نے غصے میں اس کو کہددیا کتم میرے لیے اس طرح ہو جیسے میری ماں ہوتی ہے۔اب اس ز مانے میں جب کسی کو بیالفاظ کہہ دیے جاتے تھے،تو وہ عورت ان الفاظ کے کہنے سے اپنے خاوند پرحرام ہوجاتی تھی۔ چنانچہ جب اس نے بیرالفاظ کہددیے تو خولہ ٹیاٹٹٹا پریشان ہو گئیں کہ میرے خاوندنے تو مجھے طلاق د ہے دی۔اس نے سو جا کہ چلومیں جاتی ہوں اور جا کر ہائی کورٹ میں اپسیال کرتی ہوں ۔وہ نبی عَلِیْنَا اُنْہِ اِللّٰہ کی خدمت میں حاضر ہوئی اور عرض کیا: اے اللّٰہ کے حبیب! میں ا پنے خاوند سے محبت کرتی ہوں اور میرا خاوند مجھ سے محبت کرتا ہے۔ پیتنہیں اس کوکیا ہوا کہ غصہ میں آ کراس نے مجھے پیے کہددیا ہے کہ تُو میرے لیے میری ماں کے مانت ر ہے؟ تواب بتائیں کہ میں اس کے لیے حرام ہو چکی ہوں پانہیں؟ نبی عَلَیْتِلِا نے فر مایا کہ ہاں! تورا ۃ کے احکام جو چلے آ رہے ہیں ان کے حساب سے تم اس پرحرام ہو چکی ہو۔ وہ چاہتی تھی کہ نبی علیہ اُلااس حکم کوختم فر ما دیں اور بتا دیں کنہیں!تم حرام نہسیں ہوئی۔اس نے دوبارہ کہا کہا ہےاللہ کے حبیب!اب میں بوڑھی ہوگئی ہوں،اگروہ مجھے طلاق دے گا تو کوئی مجھ سے شادی کرنا بھی پیندنہیں کرے گااور پھرمیرے بیجے بھی ہیں ، میں ان بچوں کوکہاں لے کر جاؤں گی؟ اگر خاوند کے پاس چھوڑوں گی تو بجے بگڑ جا نئیں گے،اپنے یاس رکھوں گی تو میں بچوں کوسپورٹ نہیں کرسکتی۔اےاللہ کے حبیب!میرا کیا بنے گا؟ میں کیسے زندگی گزاروں گی؟اس نے جب دوتین دفعہ اصرار کیا تواللّٰہ کے صبیب سالیہ الیہ ہم نے اسے صاف کہددیا کہ ابتم اپنے خاوند کے لیے حرام ہو چکی ہو،اس لیےا بتم اس کے ساتھ دوبار ہٰہیں جڑ سکتی۔



جب نبی عالیّ الله نبی جواب دے دیا، اس وقت خولہ بنت تعسلہ وُلا الله الله عیں سوچا کہ ہائی کورٹ کا فیصلہ بھی میر ے خلاف آگیا ہے، اب مجھے سپر یم کورٹ کی طرف رجوع کرنا پڑے گا۔ لہذا حضرت عاکشہ صدیقہ وُلا بھی اللہ کو بیں کہ وہیں حن میں کھڑے کھڑے انہوں نے اللہ کو پکارنا شروع کر دیا۔ اے پروردگار! میں بوڑھی ہو گئی ہوں ، نہ میرے پاس جوانی رہی ،اگراس نے مجھے طلاق دے دی تو کوئی مجھے گئی ہوں ، نہ میرے پاس جوانی رہی ،اگراس نے مجھے طلاق دے دی تو کوئی مجھے شادی کرنے والا نہ ہوگا، میرے چھوٹے چھوٹے بچے ہیں ،اے اللہ! ان بچول کوکون سپورٹ کرے گا؟ اور اگر میں ہے بچاس کودے دوں تو بچے بگڑ جا میں گے ، ان کو سپورٹ کرے گا؟ اور اگر میں ہے بچاس کودے دوں تو بچے بگڑ جا میں کے ، ان کو میری مدوفر ما۔ حضرت عاکشہ صدیقہ وُلی بھافر ماتی ہیں کہ وہ ابھی اپنے رب سے منا جات کر ہی رہی تھیں کہ بی علیہ اللہ اس بوڑھی عورت کو چپ کروایا۔ وہ تھوڑی دیرے لیے چپ ہوگئے۔ میں نے اس بوڑھی عورت کو چپ کروایا۔ وہ تھوڑی دیرے لیے چپ ہوگئے۔ نبی عالیہ اللہ نے فر مایا: اللہ نے قرآن تارد یا۔ فرمایا: اللہ نے

﴿ قُلُ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِنِي إِلَى اللَّهِ ﴾ (الجادلة: ١)


''(اے پیغیبر!)اللہ نے اس عورت کی بات س لی ہے جوتم سے اپنے شوہر کے بارے میں بحث کررہی ہے،اوراللہ سے فریا دکرتی جاتی ہے۔''

فقط الله بی کو یکارنا ہے:

سوچنے کی بات ہے کہ ایک عورت نے اللہ سے اپناتعلق مضبوط کسیا اور ایسے مشکل وقت میں اللہ کو پکارا، اللہ اسنے کریم ہیں کہ اس کی پکار کو بھی سنا اور اس پکار کو قرآن پاک کا حصہ بھی بنادیا۔ توعور توں کو بیہ بات اچھی طرح دل میں بٹھالینی چاہیے

کہ ہماری محبت فقط اللہ کے لیے مخصوص ہے اور ہمارا کارساز فقط اللہ ہے۔ہم دنیا میں کسی کی مد ذہیں چاہتے ،ہم دنیا میں کسی غیر کی طرف قدم نہیں بڑھا نا چاہتے ،ہم اللہ ہی سے مانگتے ہیں۔اللہ تعالی مہر بانی فر مائیں گے ، دنیا میں بھی قدم قدم پر بسند ہے کہ خفاظت فر مائیں گے اور آخرت کی نعمتیں بھی بند ہے کو عطافر مائیں گے۔

﴿ وَ اخِرُ دَعُونَا آنِ الْحَمْدُ لِلَّهِ رَبِّ الْعُلَمِينَ ﴾



ر مومن کامل کامقام کی

اَلْحَمْدُ لِلَّهِ وَكَفَى وَسَلَامٌ عَلَى عِبَادِةِ الَّذِيْنَ اصْطَفَى اَمَّا بَعُدُ! فَاَعُوٰذُ بِاللهِ مِنَ الشَّيْطِنِ الرَّجِيْمِ (بِسْمِ اللهِ الرَّحْلِنِ الرَّحِيْمِ (﴿ وَنُرِيْدُ اَنْ نَّمُنَّ عَلَى الَّذِيْنَ اسْتُضْعِفُوا فِي الْاَرْضِ وَنَجْعَلَهُمُ اَبِمَّةً وَنَجْعَلَهُمُ الْوَرِثِيْنَ ﴾ (القص: ۵)

سُبُحٰنَ رَبِّكَ رَبِّ الْعِزَّةِ عَمَّا يَصِفُونَ ۞ وَسَلْمٌ عَلَى الْمُرْسَلِيْنَ ۞ وَالْحَمْدُ لِلْهِ رَبِّ الْعٰلَمِيْنَ۞

ٱللَّهُمَّ صَلِّ عَلَى سَيِّدِ نَا مُحَمَّدٍ وَعَلَى السِيِّدِ نَا مُحَمَّدٍ وَّبَادِكُ وَسَلِّمُ اللَّهُمَّ صَلِّ عَلَى اللَّهُ عَلَى اللّهُ عَلَى الللّهُ عَلَى اللّهُ عَلَى الللّهُ عَلَى اللّهُ عَلَى الللّهُ عَلَى اللّهُ عَلَى الللّهُ عَلَى اللّهُ عَلَى ال

دنیا کی مختلف چیزوں سے نفع اٹھانے کے طریقے مختلف ہوتے ہیں۔ پانی سے نفع لینے کے طریقے اور ہیںمٹی سے نفع لینے کے طریقے اور ہیںمٹی سے نفع لینے کے طریقے اور ہیں ، ہواسے نفع لینے کے طریقے اور ہیں ۔ یہاں ایک سوال پیدا ہوتا ہے کہ اللہ تعالیٰ کے خزانوں سے نفع لینے کے طریقے کیا ہیں؟ اس بات کو سمجھانی کہ اللہ تعالیٰ کے خزانوں سے نفع لینے کے طریقے کیا ہیں؟ اس بات کو سمجھائی کہ لوگو! اگرتم میری بتائی ہوئی تعلیمات کو اپناؤ گے، تو تم اللہ تعالیٰ کے لامحدود خزانوں سے سب سے زیادہ نفع اٹھانے والے بن جاؤگے۔ اس لیے جو شخص کل خزانوں سے سب سے زیادہ نفع اٹھانے والے بن جاؤگے۔ اس لیے جو شخص کل بین سے اور اپنے آپ کو اللہ تعالیٰ کے سامنے جھادیتا ہے ، تو پھر اللہ تعالیٰ کی غیبی پڑھ لیتا ہے اور اپنے آپ کو اللہ تعالیٰ کے سامنے جھادیتا ہے ، تو پھر اللہ تعالیٰ کی غیبی بڑھ لیتا ہے اور اپنے آپ کو اللہ تعالیٰ کے سامنے جھادیتا ہے ، تو پھر اللہ تعالیٰ کی غیبی ۔



کامیانی کاتعلق اعمال کےساتھ:

کامیا بی کاتعلق ملک و مال سے نہیں ہے، کامیا بی کاتعلق نیک اعمال کے ساتھ ہے۔ اذان میں لوگوں کو بلایا جاتا ہے:

حَيَّ عَلَى الصَّلُوةِ ... حَيَّ عَلَى الْفَلَاجِ " آيئِ نماز کي طرف اور آيئِ فلاح کي طرف ـ."

مقصدیہ ہوتا ہے کہ نماز پڑھوگے، اعمال کروگے تو تمہیں فلاح والی زندگی نصیب ہوجائے گی تم فلاح پانے والے بن جاؤگے۔ فلاح کہتے ہیں کہ ایسی عزت جس کے بعد ذلت نہ ہو، ایسا قرب جس کے بعد دوری نہ ہو، اور ایسی کامیا بی جس ناکامی نہ ہو۔ یہ فلاح نیک اعمال کے ذریعے سے ملتی ہے۔

دین کے لیے طلب ضروری:

د نیا تو اللہ تعالیٰ بندے کو بن مانگے بھی وے ویتے ہیں اسپ کن وین کے لیے طلب ضروری ہے،طلب نہ ہوگی تو دین نہیں ملے گا ، یہ بے قدروں کونہیں ملتا۔اللّٰہ۔ تعالیٰ فر ماتے ہیں:

﴿ أَنُلْزِمُكُمُوْهَا وَ أَنْتُمْ لَهَا كُرِهُوْنَ ﴾ (حود:٢٨)

'' توکیا ہم اس کوتم پرزبرد سی مسلط کر دیں جبکہ تم اس کونا پسند کرتے ہو؟''
یہ کیسے ہوسکتا ہے کہ ہم ہدایت کوتمہار ہے ساتھ چیکا دیں اور تم اس سے کرا ہت
کرتے پھرو؟ تو اللہ کے ہاں دنیا کی کوئی وقعت نہیں ، میمھیسر کے پر کے برابر بھی
نہیں ۔ اللہ تعالیٰ یہ ہرایک کو دے دیتے ہیں اور بن مانگے دے دیتے ہیں ۔ حضرت
سلیمان عالیہ اللہ تعالیٰ سے سلطنت مانگی ، اللہ رب العزت نے انہیں انسانوں اور

جنوں کی بادشاہی عطافر مادی اوراس کے لیے قرآن پاک میں ''وَسَعَیِّرُ نَا'' کالفظ کہددیا کہ ہم نے آپ کے لیے اسے مسخر کردیا، آپ کو پیربادشاہی دے دی۔

حضرت موسى عَلَيْتِهِ كَا ظَهِا رِطلب:

حضرت موسیٰ عَلِیَّلِاً نے دعاما نگی کہا ہے اللہ! میرے بھائی ہارون کو نبوت سے سر فراز کیجے، تا کہوہ میرے کام میں شریک ہوسکیں۔ مانگنے والے بھی جانتے تھے کہ یہ چیب بات ہے، توانہوں نے بھی ڈائریکٹ بیہ بات نہیں کی ، بلکہ انہوں نے پہلے تمہید باندھی کہا ہے اللہ! مجھے شرع صدرعطافر مادیجے۔

﴿ قَالَ رَبِّ اشْرَحُ لِي صَلْدِي ﴿ وَيَسِّرُ لِيَ آمْرِي ﴿ وَاحْلُلُ عُقْدَةً مِّنَ لِللَّهِ اللَّهِ الْمُحَا لِسَانِيْ ﴿ يَفْقَهُ وَاقَوْلِي ﴾ (الله ٢٥٠ ٢٨٠)

''موسیٰ نے کہا: پروردگار! میری خاطر میراسینه کھول دیجیے،اور میرے لیے میرا کام آسان بنادیجیے،اور میری زبان میں جوگرہ ہے اسے دور کر دیجیے، تا کہلوگ میری بات سمجھ سکیں ۔''

اب یہ بات کہنے کے بعد پھرکہا:

﴿وَاجْعَلَ لِّي وَزِيرًا مِّنَ آهُلِي ﴾ (ط: ٢٩)

''اورمیرے لیے میرے خاندان ہی کے ایک فر دکومد دگا رمقرر کر دیجیے۔'' تو تمہید باندھ کر تفصیل کے ساتھ پھر نعمت مانگی کہا ہے اللہ!

﴿ هٰرُوۡنَ أَخِيۡ \ اللّٰهُ لُدُبِهِ آزُرِئِ ﴾ (ط:٠٠-١١)

'' یعنی ہارون کو، جومیرے بھائی ہیں،ان کے ذریعے میری طاقت مضبوط کر ہے۔''

ديجيے۔"

اللّٰدربالعزت نے جبان کونبوت عطافر مائی تواحسان جتلا یا کہ



﴿ وَلَقَلُ مَنَنَّنَا عَلَيْكَ مَرَّةً أُخُرِّى ﴾ (ط: ٣2) ''اورہم نےتم پرایک اور مرتبہ بھی احسان کیا تھا۔''

معلوم ہوا کہ بید بن اللہ تعالی کی نعمتوں میں سے وہ نعمت ہے کہ جس کا شکرا داکر نا ہمار ہے او پرضروری ہے، بیربن مائلے عطانہ میں ہوتی ۔ چنٹ نحیہ رب کریم نے ہارون علیقیا کو بھی نبوت عطافر مائی۔

اب یہاں ایک طالب علم کے ذہن میں سوال پیدا ہوتا ہے کہ جب حضرت موسی علیّیا کو نبوت مل گئے تھی تو پھر بھائی کے لیے دعا ماسکنے کی کیا ضرورت تھی؟ بس ان کوا پنا معاون بنا لیتے اوران کی بھی تشکیل کر دیتے ۔ بات یہ ہے کہ ایسا ہوتو سکتا تھا، مگر پھر ایسی صورت میں اللّٰہ کی مدوصرف ایک آدمی کے ساتھ ہوتی ، لیعنی حضرت موسی علییًا ایک ساتھ ہوگئی نبوت مل گئی تو اللّٰہ کی مددان کے ساتھ بھی ہوگئی ۔ تو اب اللّٰہ کی مددور کے ساتھ ہوگئی ، دعا ماسکنے کا بیرفائدہ ہوا۔

عالم اكبراورعالم اصغر:

اگرہم غورکریں توبیہ جہان جو ہمارے اردگر دیھیلا ہواہے اس کو عالم اکبر کہتے ہیں، یعنی بڑا جہاں ۔ اوراگر ہم انسان پرغور کریں توانسان عالم اصغر ہے۔ جو پچھ باہر ہے، اس کا پچھ نہ کچھ نہ ہمارے اندر بھی ہے۔ مثال کے طوریر:

- باہر چارجہتیں ہوتی ہیں: مشرق ،مغرب، ثال ، جنوب ۔ انسان کی بھی چارشمتیں
 ہیں: دائیں ، بائیں ، آگے ، پیچھے ۔
- باہر میں زمین کے اوپر درخت ہوتے ہیں، گھنے جنگل ہوتے ہیں، بعض جگہوں پر تھوڑ ہے درخت ہوتے ہیں، بعض جگہوں پر تھوڑ ہے درخت ہوتے ہیں، یا چھوٹی فصل ہوتی ہے ۔ انسان کے جسم پر بال اس کے مصداق ہیں۔ کئی جگہوں پر بہت چھوٹے مصداق ہیں۔ کئی جگہوں پر بہت چھوٹے ۔

حچوٹے بال ہوتے ہیں۔

- پھر ہاہر کی د نیامیں پہاڑ پائے جاتے ہیں۔انسان کے جسم میں ہڈی کی یہی مثال
 ہے۔ جیسے کندھے کی ہڈی یاسر کی ہڈی ہے،تو یہ گوشت میں سخت ابھار ہوتے ہیں جو
 پہاڑ کی مثال ہے۔
- باہر میں انسان دیکھتاہے کہ نہریں بہہ رہی ہیں، دریا بہہ رہے ہیں۔ انسان کے جسم میں خون شریا نول کے اندراسی طرح بہدر ہاہے۔
- انسان دیکھتا ہے کہ باہر میں پچھزم زمین ہوتی ہے،انسان کے جسم میں بھی کہیں
 کہیں زم گوشت ہوتا ہے۔
 - اورانسان کی کبھی کبھی آئکھیں برستی ہیں۔
- باہر میں پھر ملی زمین ہوتی ہے، چٹانیں ہوتی ہیں،انسان کے جسم میں ناخن
 اور دانت اس کی مثالیں ہیں۔ بیدانت بھی ایسے ہیں جیسے پھر لگے ہوئے ہیں۔
- باہر میں آپ دیکھتے ہیں کہ شیشہ ہے۔ انسان کے جسم میں آپ غور کریں تو دیکھیں
 کہ آنکھیں بالکل شیشے کی بنی ہوئی نظر آتی ہیں ، حالانکہ ہیں گوشت کی بنی ہوئی اسپ ن سے ظاہری طور پر دیکھنے میں محسوس ہوتا ہے کہ شیشے کی بنی ہوئی ہیں ۔ تو معلوم ہوا کہ باہر میں عالم اصغر ہے۔
 میں عالم اکبر ہے اور انسان کے اندار میں عالم اصغر ہے۔

عالم اصغركاتهم عالم اكبرير:

اب دستوریہ ہے کہ جوآ دمی اس عالم اصغر کے اوپر اللہ کے حکموں کولا گوکر دیتا ہے، اللہ تعالیٰ اس کے حکم کوعالم اکبر پر لا گوکر دیتا ہے۔ چنا نچے جس بندے کے چھفٹ کے جسم پر اللہ کا حکم لا گوہوگیا، سرکے بالوں سے لے کر پاؤں کے ناخنوں تک وہ لیورے کا پورامطیع اور فر ما نبر دارین گیا، توایسے بندے کے لیے اللہ تعالیٰ عالم اکبر کی



چیزوں کومطیع اور فرما نبر دار بنادیتے ہیں۔ ب ہر کہ عاشق شد جمال ذات را اوست سید جملہ موجودات را ''ہروہ بندہ کہ جواللہ تعالیٰ کے جمال کا عاشق بن حاتا ہے ، وہ ہٰ

''ہروہ بندہ کہ جواللہ تعالیٰ کے جمال کا عاشق بن جاتا ہے ، وہ تمام مخلوقات کے لیےسر دار بن جاتا ہے۔''

تواللہ تعالیٰ نےمومن کو بڑا مقام عطا کیا ہے، کہ یہاللہ کے سامنے تو جھکے پھر باقی ساری چیزیں اس کے سامنے جھکیں گی۔

قرآن مجيد ہے مثاليں:

اب اس کی مثال قرآن مجید سے بھی ملتی ہے۔

حضرت یوسف علیهٔ المجام عمر ہیں، پر دیس ہے، رشتہ دار بھی نہیں، دوست احباب بھی نہیں، غلامی کی زندگی ہے، مگر انہوں نے اپنے جسم پر اللہ کے حکموں کونا فذ
کیا۔ نتیجہ کیا نکلا؟ بلا خاندان کے اللہ نے انہیں عز تیں عطافر مائیں۔ بلا مال کے اللہ نے انہیں وقت کی شاہی عطافر مائی۔ وہ جو غلام تھے، اللہ نے انہیں تخت و تاج عطافر مادیا۔ توجو بندہ اپنے جسم پر اللہ کے حکم کونا فذکر دیتا ہے، اللہ تعالی اس بندے کے حکم کوز مین برنا فذفر مادیتے ہیں۔

بنی اسرائیل نے حضرت موسیٰ عَلَیْقِلِ کا ساتھ دیا ، نتیجہ کیا نکلا کہ اللہ تعالیٰ نے چالیس سال تک ان کومن وسلویٰ کھلایا ، انہیں کھانے کے لیے پچھنہیں کرنا پڑتا تھا۔ کیا اللہ کی شان ہے کہ بندوں کوایک جگہ بٹھا کر پچھ کیے بغیر آسمان سے ان کارزق اتاردیا کرتے تھے! تو معلوم ہوا کہ انسان جب انبیاء عَلِیْلُ کے راستے پر چلتا ہے ، اللہ تعالیٰ ان کو دنیا کی گدھا گاڑی میں استعال نہیں فرماتے کہ مصیبتوں میں پڑتے پھریں ،

بلکہ اللہ تعالیٰ ان کے لیے غیب سے انتظام فرما دیتے ہیں۔

نصاریٰ نے حضرت عیسیٰ عَالِیَا کے ساتھ تعاون کیا۔اس کی وجہ سے اللہ رہے۔ العزت نے ان کے ساتھ ایسا خیر کا معاملہ فر ما یا کہ ان کے لیے آسان سے کھانے کی نعمت اتاری ،جس کوقر آن میں ''مآٹ کو ہاگیا۔

تو جو پروردگار حضرت موسی عالیّیا کی قوم کو بیشا کرکھلا کے بیں، حضرت علیٰ عالیّیا کی قوم کو آسمان سے رزق عطافر ماسکتے ہیں، وہ اپنے محبوب سائیٹیا کی امت کو کیوں رزق عطانہیں فر ماسکتے ؟ مگر فرق میہ ہے کہ ہم امتی بن کرتو دکھا ئیں۔ ہم زبان سے توکلمہ پڑھتے پھری، مگرجسم کے اعضاء سے اللہ کے حکموں کی خلاف ورزی ہوتی پھرے، تو یہ بات تو سچی نہ ہوئی۔ ہم اپنی بات میں سپچ تو نہ ہوئے۔ ہم تو اپنے عمل سے ثابت کرتے ہیں کہ ہم نافر مان ہیں۔ ایسی دوغلی زندگی اور منافقت کی زندگی پر اللہ کی مدنہیں اتر تی۔

مومن کی سربلندی:

توہمیں چاہیے کہ ہم ایمان کے تقاضوں کو پورا کر کے مومن کامل بنیں۔
کافر کی ہیہ پہچان کہ آفاق میں گم ہے
مومن کی ہیہ پہچان کہ گم اس میں ہے آفاق
مومن جب مقام مومن حاصل کرلیتا ہے، پھر عالم اس کے اندر گویا گم ہوجا تا

افلاک سے ہے اس کی حریفانہ کشاکش خاکی ہے گر خاک سے آزاد ہے مومن چچتے نہیں کنجشک و حمام اس کی نظر میں جبریل و اسرافیل کا صیاد ہے مومن



کبوتر اور اس قتم کے جو پرندے ہیں ،ان کا شکار کرنا مومن کونہیں جچتا۔مومن تو جریل علاقیا اور اسرافیل علاقیا کا شکار کرتا ہے ، پھروہ بھی اس کی مدد کوزیین پراتر آتے ہیں۔مومن کا مقام اللہ تعالیٰ نے بہت بلند کر دیا ،اس لیے شاعر نے کہا:

نہ تو زمیں کے لیے ہے نہ آساں کے لیے جہاں ہے تیرے لیے تو نہیں جہاں کے لیے یہ عقل و دل ہیں شرر شعلہ محبت کے وہ خار وخس کے لیے ہے یہ نیتاں کے لیے رہے گا وادی نیل و فرات میں کب تک سے تیرا سفینہ کے ہے جم بے کرال کے لیے تیرا سفینہ کے ہے جم بے کرال کے لیے

تو ہم نیل وفرات کے لیے پیدانہیں ہوئے، یہ تو بہت چھوٹی بات ہے۔ہمارا سفینہ تو بحرِ بیکراں کے لیے ہے۔ہمیں تواللہ تعالیٰ نے اپنی محبت کے لیے، اپنی عبادت کے لیے اور اپنی معرفت کے لیے پیدا فرمایا ہے۔

د نیامون کے قدموں میں:

جب انسان کے دل سے دنیا کی محبت نکل جاتی ہے اور دل میں اللہ تعالیٰ کی محبت بھر جاتی ہے، پھر اللہ تعالیٰ یہ دنیااس کے قدموں میں لا کر ڈال دیتے ہیں، اس سے سمیٹی نہیں جاتی۔

حضرت انس طالعة كامال:

حضرت انس ڈلٹٹٹڈ فر ماتے تھے کہ جب مال غنیمت تقسیم ہوتا تھا تو مجھے کئی د فعہ اتنا ملتا تھا کہ میں سونے کی اینٹوں کوکٹڑی کا ٹنے والے کلہا ڑے سے تو ڑا کرتا تھا۔اب غور کریں کہ لکڑی کاٹنے والے کلہاڑے سے کوئی گرام اور تولہ سونا تونہیں توڑتے، وہ تو کلوگراموں میں سونا ہوگا جو ملا ہوگا۔ فر ماتے ہیں کہ مالِ غنیمت آتا تھا تو اتنا انبارلگا ہوتا تھا کہ اس کے پیچھے کھڑا ہوا آدمی نظر ہی نہیں آتا تھا۔ سونے چاندی کے اتنے ڈھیرلگ جاتے تھے۔ مگر صحابہ ڈلائٹنڈ کے دلوں میں اتنی محبت نہیں تھی۔ اللہ تعالی عطا کرتے تھے اور وہ اس کواللہ کے راستے میں خرچ کردیتے تھے۔

حضرت عمر رضيعة كا دستر خوان:

حضرت عمر و النيخ کے دسترخوان پر ایک وقت میں ساٹھ ہزار آ دمی کھا نا کھا یا کرتے تھے۔ آپ بتا ہے ! آج کوئی امیر وزیراییا ہے جس کے دسترخوان پر چھسو بندے کھا نا کھاتے ہوں؟ حضرت عمر رفیافٹ کے دسترخوان پر ساٹھ ہزار آ دمی ایک وقت میں کھا نا کھا یا کرتے تھے۔ کتنے اونٹ قربان ہوتے ہوں گے اور ان کے لیے کھا نا بنتا ہوگا۔۔۔۔!

حضرت زبير بن عوام طاللهُ كي ميراث:

حضرت زبیر بن عوام ڈلائٹۂ جب فوت ہوئے تو ان کی میراث تقسیم کی گئی ، وہ چھ کروڑ درہم بنی ،حضرت طلحہ ڈلائٹۂ نے دولا کھنریبوں میں تقسیم فرما دیے۔

حضرت حسن طالله الله الله الله

حسن رٹھاٹھئے کے پاس ایک آ دمی آیا۔انہوں نے اس آ دمی کوایک لا کھروپے ہدیہ عطافر مادیا۔اتنی بڑی رقم تھی ،لیکن چونکہ ان کے دل میں اس کی کوئی وقعت نہیں تھی اس لیے ایک لا کھ درہم اس کو ہدیہ میں پیش کردیے۔



ایک بدوکا دسترخوان:

ایک بدوتھا، اللہ تعالیٰ نے اس کے رزق میں وسعت دی تھی، وہ استے مہمانوں کو کھا نا کھلاتا تھا کہ اس کے چاراونٹ روز انہ ذرئے ہوا کرتے تھے۔سوچیں کہ حپ ر اونٹ روز انہ ذرئے ہوتے تھے تو کتنے بندے کھانا کھاتے ہوں گے.....؟ بیدا یک عام مسلمان کا دستر خوان تھا۔ اللہ نے اس کودل بھی بڑا دیا تھت اور ان کورزق بھی خوب عطافر مایا تھا۔

حضرت عبدالرحمن بن عوف ألليُّهُ كي دولت:

حضرت عبدالرحمن بن عوف رخالفن نے ایک دن میں چالیس ہزارا شرفیاں اللہ کی راہ میں خرچ فر مائیں۔اشرفیاں اللہ کی بی ہوتی تھیں،الہذااس کی قیمت درہم سے بہت زیادہ ہوتی تھی ،تو چالیس ہزارا شرفیوں کا ایک دن میں صدقہ کر دینا کوئی معمولی بات نہیں ہے۔ کہتے ہیں کہ اللہ تعالی نے ان کوایک شوق بید یا تھا کہ وہ عن لاموں کو آزاد کروایا۔

صحابه رضَّ لَنْتُمُ كَي صدقات وخيرات مين وسعت:

حضرت عمر ر المنافظ نے ایک د فعہ میس ہزار اشر فیاں ابوعبیدہ بن حسب راح ر الله فلا کے بیسے ہی ان کے پاس آئیں ، انہوں نے غریبوں کو بلایا اور ساری اشر فیاں صدقہ کر دیں ۔ جیسے ہی ان کے پاس آئیس ، انہوں نے غریبوں کو بلایا اور ساری اشر فیاں حضرت معاذ بن جبل ر فافظ کو سے جیس ۔ انہوں نے بھی غریبوں کو بلایا اور پوری کی پوری صدقہ کر دیں ۔ اس بات کا عمر ر فافظ کو پہتا جا تو بہت خوش ہوئے کہ واقعی ان کے دل میں ایمان کی لذت الی ہے کہ اب دنیا کی ان کے دل میں ایمان کی لذت الی ہے کہ اب دنیا کی ان کے دل میں کوئی وقعت باقی نہیں ۔

حضرت عبدالله بن عمر ر الله نُون كوايك مرتبدت بزار در جم ملے ، انہوں نے يتيموں

کو بلوا یا اور دس ہزار درہم صدقہ کر دیے۔ پھراپنے لیے ضرورت پڑی توکسی سے قرض لے کر ضرورت پوری کرنی پڑی ۔ لینی اپنی ضرورت کے لیے بھی باتی ندر کھا، قر من لے کراپنی ضرورت یوری کی اور دس ہزار درہم غریبوں پرصدقہ کر دیے۔

سیدہ عائشہ طُلُونہا کوایک دفعہ ایک لاکھ درہم ہدیہ ملے۔انہوں نے مدیب کی بیواؤں اور بیٹیموں کو بلالیا اور پورا کا پورا مال ان میں صدقہ کردیا۔ جب وہ رقم تقسیم کر رہی تھیں تو ان کی باندی حاضر ہوئی اور عرض کیا: ام المؤمنین! آج آپ روزے سے بیں اورا فطاری کے لیے گھر میں کچھ بھی نہیں ،تو کچھ بیسے مجھے بھی دے دیں ،تا کہ میں افطاری کا بندو بست کرلوں فر مانے لگیں: خداکی بندی! تو مجھے پہلے بتاتی ، میں نے تو وہ سارے بیے تقسیم کردیے۔ایک لاکھ درہم اللہ کے راستے میں خرچ کردیے اور اپنی افطاری کے لیے کوئی چیز ہے یانہیں ، یہ خیال بھی نہیں تھا۔

ایک مرتبہ سیدنا عمر ڈگاٹنٹئے نے ام المؤمنین سوداء ڈپاٹٹٹٹا کو بارہ ہزار درہم بھیجے۔
انہوں نے اسی طرح بتیموں اور بیواؤں کو بلوا یا اور سارا کا سارا مال صدقہ کر دیا اور
صدقہ کرنے کے بعد انہوں نے دعا مانگی: یا اللہ! امیر المؤمنین عمر بن خطاب کوتو فیق نہ
دے کہ وہ آئندہ مجھے مال بھیجیں۔ ایسے لگتا تھا کہ جیسے وہ مال کوسانپ بچھو بھی تھیں اور
اس سے اپنی جان چھڑانے کی کوشش کرتی تھیں۔

مومن مخلوق سے نہیں، اللہ سے لیتا ہے:

مومن کا پیطریقہ ہوتا ہے کہ وہ اللہ سے لیتا ہے اور مخلوق کو دیتا ہے۔ آج ہمیں اللہ سے لینے کا طریقہ آتا نہیں ، اس لیے ہم بس مخلوق سے لینے کی فکر میں لگے ہوتے ہیں۔ اس سے میں نے اتنالینا ہے۔ ۔۔۔۔ وہ میراحق نہیں دیتا ۔۔۔۔۔ وہ میری وراشت نہیں دیتا ۔۔۔۔ وہ فلاں نہیں دیتا ۔۔۔۔ آج ہمیں بس لینے ہی کی فکر ہے۔



مومن کی شان:

علامه اقبال نے مومن کی شان بیان کی:

علامہ افبال سے مون کی مان بیان کی۔

اس کی امیدیں قلیل اس کے مقاصد جلیل

اس کی ادا دل فریب اس کی نگاہ دل نواز

زم دم گفتگو گرم دم جستجو

رزم ہو یا بزم ہو ، پاک دل ، پاک باز

یمومن کی شان ہوتی ہے کہ گفتگو کرتے ہوئے بڑا نرم ہوتا ہے، رزم ہویا بزم

ہو، وہ پاک دل بھی ہوتا ہے اور پاک بازبھی ہوتا ہے۔ اللہ تعالی اس کوالی زندگی عطا
فرمادیتے ہیں۔ تو اللہ تعالیٰ کی محبت کی چاشن ہی الیہ ہے کہ بند سے کا دل دنیا سے ہی بٹادیتی ہے۔ علامہ اقبال نے کیا خوبصور بات کہی:

یہ غازی ہے تیرے پر اسرار بندے جنہیں تو نے بخشا ہے ذوقِ خدائی دو نیم ان کے ٹھوکر سے صحرا و دریا سے سے کر پہاڑ ان کی ہیب سے رائی دو عالم سے کرتی ہے بیگانہ دل کو عجب چیز ہے لذت آشائی کی جب لذت نصیب ہوجاتی ہوجاتی ہو دنیا سے دل بیگانہ ہو جا تا ہے۔اس کے انسان کو اپنے اندرایمان کامل پیدا کرناچا ہے۔اس کو علامہ اقبال نے در نیودئی کے سامنے جھے اور مخلوق کے سامنے میں دو فرماتے ہیں:

خودی کی جلوتوں میں مصطفائی
خودی کی خلوتوں میں کبریائی
زمین و آسان و کرسی و عرش
خودی کی رو میں ہے ساری خدائی
توجوانسان خدا کا بن جایا کرتا ہے توساری مخلوق اس کی بن جایا کرتی ہے۔

دلول کوجوڑنے والا دین:

الله رب العزت نے ہمارے دین کے اندریہ خوبی رکھی ہے کہ یہ دلوں کو جوڑتا ہے۔ جیسے کاغذ کو گلیو کے ذریعے جوڑتے ہیںکٹری کو کیل کے ذریعے جوڑتے ہیںکٹری کو کیل کے ذریعے جوڑتے ہیںسوال پیدا ہوتا ہے کہ دلوں کو کیسے جوڑ سکتے ہیں؟ تو اس کا جواب ہے ہے کہ دین کے ذریعے سے دلوں کو جوڑا جا سکتا ہے۔ چنا نچہ جن دو بندوں میں دین ہوگا اللہ تعالی ان کے دلوں میں ایک دوسرے کے ساتھ محبت پیدا فرما دیں گے۔ ان کے دلوں میں دین کی وجہ سے محبت پیدا ہوجائے گی۔ اللہ فرماتے ہیں کہ جولوگ ایمان لائیں گے، نیک اعمال کریں گے۔

﴿ سَيَجُعَلُ لَهُمُ الرَّحُمْنُ وُدَّا﴾ (مریم:۹۱) ''خدائے رحمان ان کے لیے دلوں میں محبت پیدافر مادےگا۔'' توجہاں آپ دیکھیں کم محبتوں کی جگہ نفرتیں ہیں،عداوتیں ہیں،توسسجھ لیس کہ ایمان کمزورہے،اگرایمان قوی ہوتا تو آپس میں محبتیں ہوتیں۔

اصول کی بات مجھیں کہ مخلوق لینے پر آ جائے تو نفرتیں بڑھتی ہیں اور مخلوق دینے پر آ جائے تو محبتیں بڑھتی ہیں۔ آج ہمارا لینے کا مزاج بن چکا ہے، اس لیے نفٹ رتیں



ہیں۔اگر ہمارادینے کامزاج بناہوا ہوتا تو ہمارے دلوں میں محبتیں ہوتیں۔ دیکھو!اللہ تعالیٰ نے صحابہ مختائی کوآپس میں کیسی محبتیں عطافر ما دی تھیں؟ اللہ تعالیٰ فر ماتے ہیں کہا ہے میرے صبیب!

﴿لَوُ ٱنْفَقْتَ مَا فِي الْاَرْضِ جَمِيْعًا مَّاۤ ٱلَّفْتَ بَيْنَ قُلُوْبِهِمْ وَلَكِنَّ اللَّهَ ٱلَّفَ بَيْنَهُمْ ﴾ (الانفال: ٣٣)

''اگرتم زمین بھر کی ساری دولت بھی خرچ کر لیتے تو ان کے دلول میں بیہ الفت پیدانہ کر سکتے الیکن اللہ نے ان کے دلوں کو جوڑ دیا۔''

نیک اعمال سے بتیں پیدا ہوتی ہیں:

تو مال ودولت سے عبتیں پیدائہیں ہوتیں، بلکہ اعمال سے عبتیں پیدا ہوتی ہیں۔
ہم اگر نیک اعمال کرنے والے بن جائیں تواللہ تعالیٰ ہمارے دلوں میں محبتیں پیدا
کریں گے۔ چنانچہ دین اسلام محبتیں پھیلانے والا دین ہے۔ چنانچہ اگر ہم اعمال پر
غور کریں تو جتنے فرض اعمال ہیں سب میں محبتیں جسکتی ہیں۔مثال کے طور پر:

كلمه اخوة سكها تاب:

یکلم ہمیں اخوۃ سکھا تاہے۔کلمہ گوایک دوسرے کے بھیائی ہیں۔ نبی عَلَیْمِیْا نے فرمایا:

> «وَ كُوْنُوْا عِبَا دَاللّٰهِ اِخْوَاتًا» ''اللّٰہ کے بندو! آپس میں بھائی بھائی بن کررہو''

(صحیح بخاری، حدیث: ۲۰۶۴ باب ماینظی عن التحاسد والتدابر)

نبی عَلَیْتِلِاً کواللّٰہ نے بتادیا:

((انَّمَا الْمُؤُمِنُونَ إِخْوَقٌ))(الْجِرات: ١٠)

''حقیقت تو یہ ہے کہ تمام مسلمان بھائی بھائی ہیں۔'' تومعلوم ہوا کہ کلمہ آپس میں اخو ۃ بڑھا تا ہے۔

نماز مساوات سکھاتی ہے:

پھراس کے بعد نماز ہے، نماز انسان کومساوات سکھاتی ہے۔ آپ دیکھیں! امیر بھی اسی صف میں، ماتحت بھی اسی صف میں، ماتحت بھی اسی صف میںتو بیاللہ رب العزت صف میںتو بیاللہ رب العزت کی رحمت ہے کہ جب وقت اذان ہوتا ہے تو

ایک ہی صف میں کھڑے ہوگئے محمود و ایاز

نہ کوئی بندہ رہا نہ بندہ نواز

بندہ و صاحب و مختاج و غنی ایک ہوئے

تیری سرکار میں پہنچ تو سبھی ایک ہوئے

سباللہ کے سامنے صف میں ہاتھ باندھ کر کھڑے ہوجاتے ہیں،امیر غریب کا
فرق مٹ جاتا ہے۔ تو نماز جمیں مساوات سکھاتی ہے۔

روزه همدردی سکھا تاہے:

روز ہمیں ہمدردی سکھا تا ہے کہ جب ہم بھوکے پیاسے رہیں گے توہمیں پت چلے گا کہ جس کے پاس کھانے پینے کو کچھ نہیں ہوتااس پر کیا گزرتی ہے اوراس کے بچوں پر کیا گزرتی ہے؟ تو ہمیں ان کے ساتھ ہمدردی ہوگی۔ ہمیں احساس ہوگا اور ہم انہیں کھلائیں پلائیں گے ،ہم ان پرخرچ کریں گے۔ یہ اللہ تعالیٰ کو بہت پسند ہے کہ انسان دوسروں کے ساتھ ہمدردی کرے۔

ہمدر دی اللہ کواتنی پیند ہے کہ بنی اسرائیل کی ایک فاحشہ عورت تھی ،جس نے زنا



کار تکاب کیا تھا۔ اس نے ایک پیاسے کتے کودیکھا اور اسے پانی پلادیا۔ حدیث پاک میں ہے کہ اللہ تعالیٰ نے اسس کے سب گناموں کو معاف فر ما دیا۔ (صحح بخاری، حدیث: ۳۳۱) ایک جانور کے ساتھ ہمدر دی کرنے پراگراتے بڑے کبیرہ گناہ کومعاف کیا جاسکتا ہے توہم اگر کسی انسان کے ساتھ ہمدر دی کریں گے تو اللہ تعالیٰ ہمارے کتنے گناموں کومعاف فرمائیں گے!

اوراسی طرح ایک دوسراوا قعہ ہے۔ بنی اسرائیل کی ایک بڑی عابدہ تھی۔ اس کی تہجد قضا نہیں ہوتی تھی، نمازیں پڑھتی تھی اور بڑی نیک تھی۔ ایک مرتبہ اس کا دودھ بلی آئر پی گئی ، اس کو اس نے ایک دن بلی کو کیٹر ااور بلی کو پنجرے میں بند کردیا، اس کو کھا ناپینا نہیں دیتی تھی ، کہتی تھی کہ تونے میرا دودھ پیا، اب میں تجھے پیاسا ماروں گی۔ جیسے ہی وہ بلی مری ، اللہ تعالی نے اس عورت کے لیے جہنم کا فیصلہ فر مادیا۔ (صحیح بخاری، مدیث: ۲۳۱۵) بتا میں! اس کی تہجد کہاں گئی ؟ اس کی عباد قبل کہاں گئی ؟ اس کی عباد قبل کہاں گئی ؟ اس کی عباد توں کو ھبتا تا تھی گئی ڈو اللہ تعالی سب عباد توں کو ھبتا تا تھی گئی ڈو اللہ تعالی سب عباد توں کو ھبتا تا تھی گئی ڈو اللہ تعالی نادیں گے، خاک بنا کر اڑا دیں گے۔ اورا گرایک جانور کے ساتھ ہمدردی کریں گے تو اللہ تعالی نا جیسے گناہ کو بھی معاف فرمادیں گے۔

معلوم ہوا کہ اللہ کی نظر میں ہمدر دی بہت اہم ہے اور آج ہمارے دلول مسیل ایک دوسرے کے ساتھ ہمدر دی نہسیں ہوتی کسی پر براوقت آجائے تو لوگ ہمدر دی نہیں کرتے ہیں ، لوگ الٹا اسس کی عزت پر باتیں کرتے ہیں ، لوگوں کو صرف زبان چلانی آتی ہے۔ ان کی محبت مسیس ہمدر دی میں شریک ہونائہیں آتا۔

یہ ہدردی اللہ کو اتنی پہند ہے کہ اللہ تعالیٰ قیامت کے دن ایک بند ہے کو کھٹرا کریں گے اور فرمائیں گے: اے میر ہے بند ہے! میں بیار تھا، تو نے میری بیار پرسی نہیں گی۔ وہ بندہ کہے گا: یا اللہ! آپ تو بیاری سے بلندو بالا ہیں، آپ پروردگارِ عالم ہیں، آپ کیسے بیار ہو سکتے ہیں؟ اللہ تعالیٰ فرمائیں گے: اچھا! فلاں موقع پر تسرا ہیں، آپ کیسے بیار تھا، اگر تو اس کی عیادت کرتا، ایسا، ہوتا جیسے تو نے میری عیادت کی۔ پھر اللہ فرمائیں گے: میں بھو کا تھا، تو نے مجھے کھا نا نہ کھلا یا۔ وہ کہے گا: یا اللہ! آپ تو کھا نے سے بلندو بالا ہیں۔ اللہ تعالیٰ فرمائیں گے: فلاں موقع پر تیرا پڑوی بھو کا تھا، اگر تو اس کو کھلا تا ایسا، ہی ہوتا جیسے تو نے مجھے کھلا یا۔ پھر اللہ تعالیٰ فرمائیں گے: اے اللہ! آپ تو میرے بندے! میں بیاسا تھا، تو نے مجھے بانی نہ پلا یا۔ بندہ کہے گا: اللہ! آپ تو میرے بندے! میں بیاسا تھا، تو نے مجھے بانی نہ پلا یا۔ بندہ کہے گا: اللہ تعالیٰ فرمائیں میرے بندے! میں، رب العالمین ہیں، میں کیسے آپ کو پانی پلا تا؟ اللہ تعالیٰ فرمائیں گے: کیا فلاں بندے نے تجھ سے پانی پلا یا۔ (صحیح سلم، مدیث: ۲۵ اگر تو اس کو پانی پلا تا واپیا بیانی پلا یا۔ (صحیح سلم، مدیث: ۲۵ اور بیا نفل عیادة المریض)

اس سے بڑاتصور ہمدردی کے بارے میں اورکوئی نہیں پیش کیا حب سکتا کہ پروردگارِ عالم قیامت کے دن اللہ کو پروردگارِ عالم قیامت کے دن اللہ کو کھلا نا پلانا قیامت کے دن اللہ کو کھلا نے پلانے کے برابر ہے، یا پڑوی کی مہمان نوازی کرنا یااس کی تیار داری کرنا اللہ تعالیٰ کی تیار داری کے برابر ہے۔ہم اس سے اندازہ لگا ئیس کہ دین اسلام ہمیں سکھانا کیا جا ہتا ہے ۔۔۔۔۔!

ز کو ہ غریب پروری سکھاتی ہے:

ز کو ۃ ہمیں غریب پروری سکھاتی ہے۔ پچھ لوگ ہوتے ہیں جو محنت بھی کرتے ہیں، مگرزیادہ کمانہیں سکتے۔ان کی ضروریات ہی پوری نہیں ہوتیں۔تو شریعت نے کہا



کہ بھئی! ہمہیں جواللہ نے رزق دیا ہے، اس میں غریبوں کا بھی حق ہے۔ لہذا سال

کے بعد تم اپنے بیچے ہوئے مال میں سے اڑھائی فی صدیعنی سومیں سے اڑھائی روپے غریبوں پرخرچ کرو، چونکہ جو مال ہمیں اللہ نے دیا، اس مسیس ہمار ابھی حق ہے، ان ہمار سے رشتہ داروں کا بھی حق ہے۔ اور اس میں غریب مسلمانوں کا بھی حق ہے، ان پربھی ہمیں خرچ کرنا چاہیے۔ انسان ان پربھی خرچ کرے ۔ تو زکو ق کا مقصد غریب پروری ہے، کہ غریب کے ساتھ ہمدری کی جائے اور اس کی مدد کی جائے ۔ آج ہم اس کو بوجھ ہمجھتے ہیں ۔ کتنے لوگ ہیں جو کروڑوں پتی ہیں، لیکن جب زکو ق دینے کا وقت آتا ہے تو وہ اپنے مال کو ایک سے دوسرے نام پرٹر انسفر کر دیتے ہیں، تا کہ ان کی ملکیت میں مال پرسال نہ گزرے اور زکو ق نہ دینی پڑے ۔ اور اس باسے کو بھول حاتے ہیں کہ یہ اللہ نہ تر رہے اور زکو ق نہ دینی پڑے ۔ اور اس باسے کو بھول حاتے ہیں کہ یہ اللہ نے دیا تھا۔

ایک مرتبہ ایک صاحب سے میری بات ہوئی، وہ کہنے گئے کہ جناب!فسی طمری میں ہم اتن محنت کرتے ہیں، پسینہ بہاتے ہیں، پھرا گرہمیں مال ماتا ہے توہم اس مال کو غریبوں میں کیوں خرج کریں؟ میں نے کہا کہ یہ بتاؤکہ آپ کو یہ مال کیسے ملا؟ کہنے کا کہ یہ مال میں نے اپنی محنت سے کیسے؟ کہنے لگا: میں نے اچھی تعلیم حاصل کی، وقت پر پلاننگ کی، Descion (فیصلے) اچھے کیے، میرا کام اچھا چلا، پھر مصل کی، وقت پر پلاننگ کی، ماؤکہ ہمیں عقل کس نے دی جس کی وجہ ہے تم نے بڑھا اور فیصلے کیے؟ کہنے لگا: چھا یہ بتاؤکہ تہمیں عقل دی ہے کہا: اچھا یہ تاؤکہ تہمیں عقل کس نے دی جس کی وجہ ہے تم نے مہمیں عقل دی اس پروردگار نے سے خریب کا بھی حق ہے، لہذا وہ دو۔ اگر اللہ عقل نہ دیتے یا عقل میں خلل ڈال دیتے سے غریب کا بھی حق ہے، لہذا وہ دو۔ اگر اللہ عقل نہ دیتے یا عقل میں خلل ڈال دیتے تو تمہارا کاروبار چل بڑتا؟ کہنے لگا: انہیں ۔ کہنے لگا: انہیں آئندہ زکو ق دیا کروں

_6

سے بات تو یہ ہے کہ انسان کے مال میں دوستوں کا ہی حق نہیں ہوتا ، دشمنوں کا بھی حق نہیں ہوتا ، دشمنوں کا بھی حق ہوتا ہے۔ کیوں؟ اس لیے کہ بعض عارفین نے فر مایا:

﴿ تَخَلَّقُوا بِأَخُلَاقِ اللَّهِ ﴾ (تغیرالثعراوی، مورة العنکبوت)

("تم اینے آپ کو اللہ کے اخلاق سے مزین کرو۔"

یعنی ہم اپنے اندراللہ کاخلق پیدا کریں۔اب اللہ کے اخلاق کیا ہیں؟ وہ اپنوں
کوبھی دیتا ہے اور پر ایوں کوبھی دیتا ہےوہ وفاداروں کوبھی دیتا ہے، وہ غداروں
کوبھی دیتا ہےوہ ایمان والوں کوبھی دیتا ہے، وہ کافروں کوبھی دیتا ہے۔حالانکہ
کافراللہ کے دشمن ہیں۔توجس پروردگار کے خزانوں میں سے اپنوں کا بھی حصہ ہے،
غیروں کا بھی حصہ ہے تو مومن بھی یہی سمجھے کہ میر برزق میں میرا بھی حصہ ہے اور
غیروں کا بھی حصہ ہے ۔دل بڑا کرو گے بھراللہ تعالی اپنے خزانوں کے درواز بے
کھول دیں گے اور خوب عطافر مائیں گے۔اس لیے دل چھوٹانہ کریں، ذکوۃ کوخوب
شوق سے ادا کرنا چاہیے کہ میں اپنے اللہ کے لیے اپنے اس مال کوخرچ کرر ہا ہوں۔
اور شریعت کا حسان ماننا چاہیے کہ اللہ نے ہمیں تھم دیا اور ہمیں اس تھم پرمل کی توفیق
نصیب ہوئی۔

حج اجتماعیت سکھا تاہے:

جج ہمیں اجتماعیت سکھا تا ہے۔ہمیں فر ما یا گیا کہتم روز انہ کی نمازیں گھرمسیں پڑھنے کے بجائے مسجد میں آکر پڑھو۔وجہ کیا ہے؟ کہ محلے کے لوگ بھی آتے ہیں تو تمہاراان کے ساتھ Interaction (تعامل) ہو گااور تمہیں ان کے حال احوال کا پیتہ چلے گااوراس سے اجتماعیت پیدا ہوگا۔



پھر کہا کہ ہفتہ میں ایک دن تم محلے کی چھوٹی مسجد میں نمازیڑھنے کے بحبائے جامع مسجد میں نماز پڑھو۔ چنانچہ جس مسجد میں جمعہ ہوتا ہے، وہاں بلایا گیااور کہا گیا کہ جامع مسجد میں آ کرتم جمعہ ادا کرو۔ آج تو شہر بڑے ہو گئے اور ہر جگہ مسجدیں بن كئيں، پہلے ایسانہیں ہوتا تھا۔ پہلے تو کچھ معجدوں میں صرف روزانہ کی یانچ نمازیں ہوتی تھیں اور کچھ سجدوں میں جمعہ کی نماز بھی ہوتی تھی ۔اور جمعہ کا جوخطبہ ہے،اس کا جو وعظ ونصیحت ہے، بیاللّٰد کو بہت پیند ہے کہ میر ہے بندے آئیں اور وعظ ونصیحت سنیں ۔جو بندہ جلدی آ جا تا ہے اس کواللہ کی راہ میں اونٹ صدقہ کرنے کا ثواب ملتا ہے، جوذ رالیٹ آتا ہے اجر کم ہوجا تا ہے اور جوخطبہ کے اخیریر آتا ہے اس کو گویا اللہ کے راستے میں ایک انڈہ صدقہ کرنے کے برابرا جرماتا ہے۔ پھر کیوں کہا کہ جلدی آؤ اوراس بات کوسنو؟ اس لیے کہ اللہ تعالیٰ چاہتے ہیں کہ میرے بندے نصیحت کی بات سنیں اوران کے اندر سے بغاوت ختم ہواور بیاطاعت اور فرمانب رداری کی طرف آ جائیں۔اب دیکھیے کہ ظہر کی نماز چار رکعت فرض پڑھی جاتی ہے،لیکن جب اللہ نے جمعہ کے خطبہ کے لیے بلایا توفر مایا کہتم بیان کوتو جہ سے ہیڑھ کرسنو، میں پروردگارا پنے فرض میں کمی کردیتا ہوں ، ڈ سکا ؤنٹ دے دیتا ہوں ،لہذا آج تم چارفرض کے بجائے دورکعت فرض پڑھو۔توجس پروردگارنے اپنے فرض میں تخفیف فرمادی کہ میرے بندے آ کرمیری بات کوسنیں تو اس بات کی کتنی اہمیت ہو گی!اللہ تعالیٰ چاہتے ہیں کہ میرے بندےا جناعیت پیدا کریں۔

پھرفر مایا کہ اچھااب جمعہ کی صحبہ کی حد تک تو تم اکٹھے ہو گئے۔ابٹمہسیں شہری سطح پر بھی اکٹھا ہونا چاہیے، چنا نچیسال میں دودن [عیدالفطراورعیدالضحیٰ] ایسے آتے ہیں کہ جن کے بارے میں فر مایا کہ اس دن تم عیدگاہ میں جا کرنماز پڑھو۔ آج تو شہر

بڑے ہیں، محلوں میں ہی عید کی نماز بڑھ لی جاتی ہے۔ پہلے وقتوں میں بستیاں ہوتی تقیں ، توبستیوں سے باہرایک مرکزی جگہ پرعید بڑھا کرتے تھے، اس کومصلی عیدگاہ کہتے تھے۔ چنا نچہ عیدگاہ میں سارے شہر کے لوگ اسکھے ہوجاتے تھے۔ تو شریعت نے شہر کے لوگ اسکھا کیا۔

پھرفر ما یا کہ فقط شہر کے لوگوں ہی نے تو اکٹھانہیں ہونا، پوری دنیا کے جومسلمان ہیں، پیسب آپس میں بھائی بھی ہیں، تم سب سال میں ایک مرتبدا کٹھے ہوا کرو۔ اللہ! کہاں اکٹھے ہوں؟ فر ما یا: حج کے موقع پر میر ہے گھر میں اکٹھے ہوں کریں۔اس کو حج کہد یا گیا اور ساری دنیا کے مسلمانوں کو وہاں پراکٹھا کر دیا گیا۔

معلوم ہوا کہ دین ہمیں اجتماعیت سکھا تاہے۔

دين اسلام كى خوبصورتى:

قربان جائیں کہاں دین میں کتنی خوبصور تی ہے!اگر ہم اس پڑمسل کرلیں تو س آپس میں محبت و پیار سے زندگی گزار نے والے بن جائیں ۔علامہا قبال نے کسیا خوبصورت بات ارشا دفر مائی!

نشاں یہی ہے زمانے میں زندہ قوموں کا کہ صبح و شام بدلتی ہیں ان کی تقدیریں کمالِ صدق و مروت ہے زندگی ان کی تقصیریں معاف کرتی ہے فطرت بھی ان کی تقصیریں

جوآپس میں محبت و پیار سے رہتے ہیں ،اگران سے کوئی غلطی کوتا ہی ہوبھی جاتی ہے تو اللہ تعالیٰ ان کومعاف فر مادیتے ہیں ، کہ بیآپس میں محبت و پیار سے رہنے والے لوگ ہیں ۔



اسلام ہمیں سلیم سکھا تاہے:

اسلام ہمیں تسلیم سکھا تا ہے۔ تسلیم کامعنی ہوتا ہے کہ بس دوسرے کے سامنے اپنے آپ کو پیش کر دینا کہ میں آپ کی سی بات کی نافر مانی نہیں سروں گا۔اس لیے فر مایا کہا ہے ایمان والو!

﴿ ادْخُلُوا فِي السِّلْمِ كَأَفَّةً ﴾ (القرة:٢٠٨)

''تم پورے کے پورے اسلام میں داخل ہوجاؤ۔''

تومسلمان اسے نہیں کہتے جو کلمہ تو پڑھ لے اور پھراس کے بعد نمازنہ پڑھے، روزہ نہ رکھے، زکوۃ نہ دے، یا گناہوں کے اوپرڈٹارہے۔ حقیقی معنوں میں مسلمان وہ ہوتا ہے جواللّہ رب العزت کے سامنے سرجھ کا دے۔ مالک! آپ کا حکم اور ہم اس یرحاضر۔ ع

سرِ تسلیم خم ہے جو مزاج یار میں آئے
چنانچہایک بزرگ فرماتے ہیں کہ میں ایک غلام لایا۔ میں نے اس سے پوچپ کہ جھئی! تمہارا کیا نام ہے؟ کہتا ہے: جی! جوآپ پکاریں گے وہی میرا نام ہوگا۔ میں نے پوچھا:تمہارا کیا کام ہے؟ کہنے لگا: جوآپ تھم فرما ئیں گے وہی میرا کام ہوگا۔ بھئی! کیا کھا وُگے؟ جوآپ کھلا وُگے، وہی میرا کھا ناہوگا۔ بھئی! کیا پہنو گے؟ جوآپ بہنا ئیں گے، وہی میرے کپڑے ہوں گے۔ وہ کہتے ہیں کہ میری آئکھوں سے آنسو کہنا ئیں گے کہ بیا لیک بندے کا غلام ہے اور بیا پنے آپ کواس طرح پیش کررہا ہے کہ جو آپ پکاریں گے وہ میرا کھا نااور جوآپ بہنا ئیں گے وہ میرا کھا نااور جوآپ بہنا ئیں گے وہ میرا لیا سے۔ سے چھکادینا چا کہ جمیں اپنے رب کے سامنے س طرح اپنے آپ کو جھکادینا چا ہے۔

مومن کامل کے چیدانعامات

چنانچہ جو بندہ سوفیصدا پنے جسم پراسلام کولا گوکر لیتا ہے، اپنی زندگی شریعت و سنت کے مطابق بنالیتا ہے، اللہ تعالی چھطریقوں سے اس بندے کی مددفر ماتے ہیں۔اس بندے کو چھانعامات عطافر ماتے ہیں۔ بیغورسے سننے والی بات ہے۔

پہلاانعام اللّٰدی نصرت شامل حال ہوتی ہے

پہلی بات یہ کہ اللہ تعالیٰ اس بندے کی مدد ونصرت فر ماتے ہیں۔

قرآن پاک میں اللہ تعالی فرماتے ہیں:

﴿وَاذُكُرُوۡ اللَّهُ اَنۡتُمُ قَلِيُكُ مُّسۡتَضَعَفُونَ فِي الْاَرْضِ تَخَافُونَ اللَّهُ اللَّهُ النَّاسُ ﴾ اَنْ يَتَخَطَّفَكُمُ النَّاسُ ﴾

''اور وہ وقت یاد کرو جب تم تعداد میں تھوڑے تھے ہمہیں لوگوں نے (تمہاری) سرزمین میں دبا کررکھا ہوا تھا،تم ڈرتے تھے کہلوگ تمہیں اُ چک کرلے جائیں گے۔''

﴿ فَأُوْكُمُ وَآتَيْنَكُمُ بِنَصْرِهِ وَ رَزَقَكُمُ مِّنَ الطَّيِّلِتِ لَعَلَّكُمُ تَشُكُرُونَ ﴾ (الانفال:٢١)

'' پھراللہ نے تمہیں ٹھکانہ دیا،اورا پنی مدد سے تمہیں مضبوط بنادیااور تمہیں پاکیزہ چیزوں کارز قءطا کیا،تا کہتم شکر کرو۔''

تواللہ کی ماننے سے بندے پراللہ تعالیٰ کی مددونصرت آتی ہے۔



⊙ الله تعالی ارشاد فرماتے ہیں:

﴿ لِلَّا يُنْهَا الَّذِيْنَ امَنُوْ اللهِ تَنْصُرُوا اللهَ يَنْصُرُكُمْ وَيُثَبِّتُ اَقْدَامَكُمْ ﴾ (محد: ٤)

''اے ایمان والو!اگرتم اللہ(کے دین) کی مدد کروگے تو وہ تمہاری مدد کرے گااور تمہارے قدم جمادے گا۔''

قدموں کو جمادینے کا کیامعنی؟ کہ اللہ تعالیٰ دنیا بھی قدموں میں لا کرڈال دیں گے، دنیا کی نعتیں بھی عطافر مادیں گے ہمپیں دنیا میں عزتوں بھری زندگی دیں گے، تمہاری ہیب ہوگیتمہارا وقار ہوگا.....تمہارا دوسروں کے اوپرایک رعب ہوگاتمہارےقدم زمین میں جے ہوئے ہوں گے۔

ایک جگهالله تعالی ارشاد فرماتے ہیں:

﴿ وَلَقَلُ سَبَقَتُ كَلِمَتُنَالِعِبَادِنَا الْمُرْسَلِيُنَ ۚ إِنَّاهُمُ لَهُمُ الْمَنْصُورُونَ ﴾ (الصافات: ١٤١-١٤١)

''اورہم پہلے ہی اپنے پیغیبر بندوں کے بارے میں بیہ بات طے کر چکے ہیں کہ یقینی طور پران کی مدد کی جائے گی۔''

قرآن میں مومن کے ساتھ غلبے کا وعدہ ہے۔اگر تُومومن ہے اور غالب نہیں تو تیرے ایمان میں نقص ہے۔ یہ ہمارے ایمان کی کمی ہے کہ آج ہم دنیا میں ذلت کی زندگی گزارتے پھررہے ہیں۔

و نیامیں انسان پرمشکلات آتی ہیں ۔ بعض قوموں پرمشکلات آئیں ، جتی کہ انہوں نے انبیاء ﷺ سے یو چھا:

﴿ مَتَى نَصُو اللَّهِ؟ ﴾ ''الله كى مددكب آئ كى؟''

فرمايا:

﴿ اَلَا إِنَّ نَصْرَ اللَّهِ قَرِيْكِ ﴾ (البقرة: ٢١٣) " " جان لوكه الله كل مد قريب ہے۔ " چنانچه الله تعالى نے ان كى مد وفر مادى۔

صحابه كرام شَيَاللَّهُمْ كِساتھ اللّٰد كي مدد:

صحابہ شکاٹیٹئ نے اللہ تعالیٰ کے حکموں کو ما نا ، اللہ تعالیٰ نے ان کی مدد کی۔ارشاد فر مایا:

﴿ وَلَقَكُ نَصَرَ كُمُ اللّٰهُ بِبَكُ دٍ وَ اَنْتُمُ اَذِلَّةً ﴾ (آل عمران: ۱۲۳) ''الله نے تو (جنگ) بدر کے موقع پر ایس حالت میں تمہاری مدد کی تھی جب تم بالکل بے سروسامان تھے۔''

ایک طرف ایک ہزار پٹنے ہوئے اور لو ہے میں ڈو بے ہوئے لوگ تھے۔ ہر بندے کے پاس تلواریں تھیں، تیر تھے اور نیز سے تھے۔ تم نہتے ان کے سامنے کھڑے تھے اور تعداد 313 تھی۔ تم تو کمزور تھے، لیکن اللہ نے تہمیں غلبہ عطافر مایا، اللہ نے تہمیں غالب کیا۔

پھراللەتعالى فر ماتے ہيں:

﴿لَقَلُ نَصَرَكُمُ اللَّهُ فِي مَوَاطِنَ كَثِيْرَةٍ وَّكِوْمَ حُنَيْنٍ ﴾ (التوج: ٢٥)

''حقیقت بیہ ہے کہ اللہ تعالیٰ نے بہت سے مقامات پرتمہاری مدد کی ہے آور (خاص طوریر) حنین کے دن ۔''

صحابہ رشکا کُلٹُن کی تواللہ نے اتنی مدد کی کہانے پیارے حبیب کواللہ تعالیٰ نے بتا

ديا:

﴿ إِذَا جَآءَ نَصْرُ اللهِ وَالْفَتْحُ ۞ وَرَآيَتَ النَّاسَ يَلُخُلُونَ فِي دِيْنِ اللهِ اللهِ وَالْفَتْحُ ۞ وَرَآيَتَ النَّاسَ يَلُخُلُونَ فِي دِيْنِ اللهِ اللهِ اللهِ اللهِ وَالْفَتْحُ (النَّحَ: ١-٢)

''جب الله کی مدداور فتح آجائے اورتم لوگوں کود کیھ لو کہ فوج درفوج اللہ کے دین میں داخل ہور ہے ہیں۔''

یہ اللہ کی مدد ونصرت ہوتی ہے۔اللہ تعالی مومن کے پیغام کودلوں تک پہنچا دیتا

ے۔

الله کی مدد کیسے اتری؟

چنانچہاللہ تعالیٰ مومن کی مد دفر ماتے ہیں اور مومن کا دف ع بھی کرتے ہیں۔ قرآن مجید کی آیات پر تو جہ کیجیے کہ اللہ تعالیٰ نے مومنین کی کیسے مدد فر مائی ؟ اللہ تعالیٰ فر ماتے ہیں کہ اے ایمان والو! تم اپنے دشمنوں کونہیں جانتے ، بلکہ

﴿ وَاللَّهُ أَعْلَمُ بِأَعْلَ آئِكُمْ ﴾ (النماء: ٣٥)
" اورالله جانتا ہے تمہار بے دشمنوں کو۔"

ختہیں کیا پتہ کہ تمہارے ساتھ وہ کھارہا ہے، پی رہا ہے اور اندر سے وہ پینام رساں بندہ ہے۔ تمہیں کیا پتہ کہ وہ تو دوئی کی شکل میں تمہارے پاس موجود ہے۔۔۔۔۔تو جب اللہ جانتا ہے تو پھر اللہ ہی حفاظت فرمائیں گے۔اللہ تعالی فرماتے ہیں: ﴿وَلَنْ يَجْعَلَ اللّٰهُ لِلْكُفِرِيْنَ عَلَى الْمُؤْمِنِيْنَ سَبِينَلا ﴾

جعن الله وللغورين عي المومِنين سبِيلا » (النيا: ١٩١١)

''ہرگز ہرگز اللہ تعالیٰ کا فروں کوا یمان والوں تک پہنچنے کاراستے نہیں دےگا۔'' جیسے بلی مرغی کے بچے کوکھا نا چاہتی ہے،تو مرغی جانتی ہے کہ میں کمزور ہوں، پھر بھی پر پھیلا کر کھڑی ہوجاتی ہے کہ پہلے مجھ ہے نمٹو پھر بچوں کو ہاتھ لگا نا۔اس طسر ح ماں اپنے بچوں کی حفاظت کرتی ہے۔ کہتی ہے کہ جی آپ میرے نیچ تک میری لاش سے گزر کر جائیں گے۔اللہ تعالیٰ بھی بندے کو یہی کہتے ہیں کہ اے ایمان والو!اللہ تعالیٰ کا فروں کوتم تک پہنچنے کا موقع ہی نہیں دے گا۔اللہ تعالیٰ کی مدد ہوگی ،اللہ دان سے نمٹے گا، وہ تم تک نہیں پہنچ سکیں گے۔ تو دیکھو!اللہ تعالیٰ اپنی مدد کے لیے کیسے کیسے یقین دہانیاں کرواتے ہیں!

جنگ احزاب میں الله کی مدد:

چنانچہ ایک موقع ایساتھا کہ مکہ کے لوگ جیلے تھے اور ان کا خیال یہ تھا کہ بسس ایک ہی دفعہ میں سارے عرب کے قبیلوں کو اکٹھا کرلو، اور مسلمانوں کا نام ونشان مٹا دو۔ چنانچہ نبی علیہ ای خفرت سلمان فارسی ڈ النٹی کے مشورے سے مدینہ کے گرد خندتی کھود کی تھے۔ وہ استیے خندتی کھود کی تھے۔ وہ استیے کھوڑ ہے تھے کہ چاروں طرف سے کفار نے تھوڑ ہے تھے کہ لڑنہیں سکتے تھے۔ استیے کمزور تھے کہ چاروں طرف سے کفار نے کھیرا ڈ ال لیا تھا۔ اور یہ محاصرہ ایک مہینہ سے کچھزیادہ عرصہ رہا۔ ایسے وقت میں کتنا خوف دل میں ہوتا ہے کہ اگر ان کا کوئی بندہ خندتی بچھلا نگ کراندر آ جائے تو وہ تو مولی گاجری طرح کمتر دیں گے، مگر اللہ نے ایمان والوں کی مدد فر مائی اور بالآخروہ وقت قر آن مجمد میں کنا خوبصورت انداز میں فر مائی اور بالآخروہ وقت قر آن مجمد میں کیا خوبصورت انداز میں فر مائے ہیں!

﴿ وَرَدَّاللَّهُ الَّذِيْنَ كَفَرُوا بِغَيْظِهِمْ لَمْ يَنَالُوُا خَيْرًا ﴾ (الاحزاب: ٢٥) ''اورالله نے كافروں كوان كے غيظ كے ساتھ واپس لوٹا ديا۔ان كے بلے كھ بھى نہيں آيا۔''



ہمارے حضرت مرشد عالم محطیہ اس کی تفسیر بوں فر ماتے تھے کہ اللہ نے ان کو غیظ وغضب کے ساتھ واپس لوٹا دیا۔

﴿لَمْ يَنَالُوْا خَيْرًا﴾

''ان کے بلے ٹھوسا بھی نہیں آیا۔''

کیا ملاان کو؟ جس مقصد کے لیے آئے تھے، وہ پوراتو نہ ہوسکا۔

ہم نے قریب کے زمانے میں بھی ایک مثال دیکھی کہ کفارساری دنیا کو لے کر آگئے تھے اور اللہ نے بالآخران کو واپس لوٹے پر مجبور کر دیا۔ان کے ہاتھ کسیا آیا؟ یہ اللہ کی مدد ہوتی ہے ایمان والوں کے ساتھ۔

يهودٍ مدينه كے خلاف الله كي مدد:

پھرایک موقع ایساتھا کہ جس میں مسلمان یہ بچھتے تھے کہ یہ قلع سنح کرنے تو ہمارے لیے بڑے مشکل ہیں، یہودیوں نے بڑے بڑے بڑے والے بنائے ہوئے تھے۔ ہمیں وہ عمارت دیکھنے کا موقع ملا، اس کی دیوارایک مسیسڑ سے زیادہ چوڑی تھی، ہمیں وہ عمارت دیکھنے کا موقع ملا، اس کی دیوارکوتو تو پے گولے بھی نہیں تو ڑپاتے۔ بھر وں سے بنی ہوئی تھی ۔اب ایک میٹر دیوارکوتو تو پے گولے بھی نہیں تو ڑپاتے۔ اب وہ اپنے ان قلعوں میں بند تھے اور سمجھتے تھے کہ ہماراکوئی کچھ بگاڑ ہی نہمیں سکتا۔ اور مسلمانوں کا بھی یہ خیال تھا کہ ہم ان کونہیں ہراسکتے ،لیکن اللہ کی مدد آگئی۔اللہ رب العزت نے ایمان والوں کی اس طرح مدوفر مائی کہ کا فرکہتے تھے کہ ہمارے والے میں رکاوٹ بن جا میں گے اور ایمان والے بھی کہتے تھے کہ مارے لیے بین جا میں گے۔اللہ تعالی فرماتے ہیں:

﴿فَأَتْمُهُ مُ اللَّهُ مِنْ حَيْثُ لَمْ يَحْتَسِبُوا

'' پھراللدان کے پاس ایس جگہ ہے آیا جہاں ان کا گمان بھی نہیں تھا۔''

﴿وَقَنَانَ فِي قُلُوبِهِمُ الرُّعْبَ

''اوراللہ نے ان کے دلوں میں رعب ڈال دیا۔''

اب وہ آپس میں مشورہ کرنے بیٹھے اور کہنے گئے: یار! میں سلمان جہاں جاتے ہیں کامیا بی ان کے قدم چوتی ہے، اگر یہ ہماری طسرف آ گئے تو ہمیں بھی نہسیں چھوڑیں گے ۔ انہوں نے کہا کہ بہتر یہ ہے کہ اپنا مال اور اپنی عور تیں اور بیچے پہلے ہی یہاں سے نکال لو۔ چنا نچہ انہوں نے اپنا سامان سمیٹنا شروع کر دیا اور اپنی عور توں کو کسی اور جگہ منتقل کرنا شروع کر دیا۔ جب ایمان والوں کو پیتہ چلا تو ایمان والے بھی وہاں پہنچ گئے اور انہوں نے بھی ان کے بھا گئے میں ان کی مدد کی ۔ فرمایا:

﴿ يُخْدِ بُوْنَ بُيُوْتَهُمْ بِأَيْلِ يُهِمْ وَأَيْلِ يِ الْمُؤْمِنِيْنَ ﴾ ''وہ اپنے گھروں کوخود اپنے ہاتھوں سے بھی اورمسلمانوں کے ہاتھوں سے بھی اجاڑر ہے تھے۔''

پھراللەتغالى فرماتے ہیں:

﴿ فَاعْتَدِرُوا لَيْأُولِي الْأَبُصَادِ ﴾ (الحشر: ٢) ''لهذاات آنگھول والو! عبرت حاصل کرلو۔'' جن چیزوں کوتم نا قابلِ تنخیر سجھتے ہوجب میری مدد آ جاتی ہے تو میں ایسے قلعول پربھی تنخیر عطافر مادیتا ہوں۔

الله كى مددوالا بلر ابورى كائنات پر بھارى:

الله کی مددجس پلڑ ہے میں ہوتو وہ پلڑ اپوری کا ئنات پر بھاری ہوجا تاہے۔ہمیں اصل میں ایسی زندگی گزار نی چا ہے کہ اللہ کاغیبی نظام ہماری مدد کے لیے آ حبائے، جب غیبی نظام مدد کے لیے آ جا تا ہے تو بندے کی کامیا بی یقسینی ہوحب تی ہے۔



صحابہ مُحْاَلَٰتُمْ نے یہی اچھاممل کیا تھا کہ انہوں نے اس طرح سے زندگی گزاری کہ اللہ کا غیبی نظام ان کی مددونصرت کے لیے آگیا تھا۔ جہاں جاتے تھے اللہ تعب اللٰ ان کو عزتیں عطافر ماتے تھے۔ چنانچہ ایک جگسے اللہ تعالیٰفر ماتے ہیں:

﴿كُمْ مِنْ فِئَةٍ قَلِيْلَةٍ عَلَبَتْ فِئَةً كَثِيْرَةً بَاذُنِ اللهِ ﴾ ''نجانے كتى چھوٹى جماعتيں ہيں جواللہ كے حكم سے بڑى جماعتوں پر غالب آئى ہيں۔''

یعنی کتنی مرتبہا بیا ہوا کہ اللہ نے چڑیوں سے بعض مروادیے۔

﴿وَاللَّهُ مَعَ الصَّبِرِينَ ﴾ (البقرة:٢٣٩)

''اوراللّٰدان لوگوں کا ساتھی ہے جوا بمان والے ہیں ۔''

جب الله ایمان والوں کے ساتھ ہوتا ہے تو الله تعالیٰ چڑیوں سے باز مروا دیتا ہے۔ اور آپ نے اپنی آنکھوں سے اپنی زندگی میں دیکھا بھی ہے کہ ایک طرف نہتے لوگ ہیں اور ایک طرف پوری دنیا کاساز وسامان لے کر آنے والے لوگ ہیں۔ اور اللہ نے ان کو پھراسی طرح والیس اپنے گھروں میں لوٹا دیا۔ تومعلوم ہوا کہ اللہ کی جب مددا ترتی ہے تواللہ رب العزت پھر بندے کو کا میا بی عطافر مادیتے ہیں۔



پھر دوسری چیز جواللہ تعالیٰ عطافر ماتے ہیں کہ ایمان والے کوعز تیں عطافر ماتے

ہیں ۔



﴿ وَلِلّٰهِ الْعِزَّةُ وَلِرَسُولِهِ وَلِلْمُؤْمِنِيْنَ ﴾ (المنافقون: ٨) " حالانكه عزت توالله بى كوحاصل ہے اوراس كے رسول كواور مومنين كو_' حضرت عمر طالتُحَةُ فرما يا كرتے تھے:

' إِنَّا قَوْمٌ أَعَزَّنَا اللهُ بِالْإِسْلَامِ؛ فَكَنْ نَلْتَبِسَ الْعِزَّةَ بَعْلَمِ الْعِلْقَةَ اللهُ بِعَلْمِ اللهُ اللهُ بِالْإِسْلَامِ اللهُ اللّهُ اللهُ اللهُ اللهُ ا

'' ہم ایسی قوم ہیں کہ اللہ نے ہمیں اس (دین) اسلام کی وجہ سے عزت دی ہے، پس ہم ہرگز اس (اسلام) کے غیر میں عزت تلاش نہیں کریں گے۔'' ذ راغور سیجیے کہ بیت المقدس کوا بمان والے شایدلڑ ائی جھگڑ ہے سے فتح سے کر سکتے ،اس وقت کا فروں نے مسلمانوں کو پیکہاتھا کہ لڑنے کی ضرورت نہیں ہم اپنے امیر المومنین کوجیجو،ان کی نشانیاں ہماری کتا بوں میںموجود ہیں،اگروہ نشانیوں پر یوراا تریں گےتو ہم بیت المقدس کی چابیاں بغیرلڑ بےخودحوالے کر دیں گے اورا گروہ نشانیاں پوری نہ ہوئیں تو تم ایڑی چوٹی کاز وراگا کربھی ہمیں شکست نہیں دے سکتے۔ امیرلشکرنے عمر طالتیٰ کویہ بیغام دیا توعمر طالتیٰ جانے کے لیے تیار ہو گئے۔ جب جلے تو بعض صحابہ ٹٹکاٹنٹا نے بیمشورہ دیا کہآ پےمسلمانوں کےنمائندہ بن کر جارہے ہیں اور آپ کالباس براناہے،اس میں تو چمڑے کے پیوندبھی لگے ہوئے ہیں، بہتر ہے کہ آپ ذرااچھالباس پہن لیں۔انہوں نے اچھالباس پہنا دیا۔عمر طالتھ نے کیاس پہن تو لیا، مگرتھوڑی دیر کے بعداس کو بدل کریرا نالباس پہن لیا۔ پوچھا گیا: حضر ___! آپ نے بیرکیا کیا؟ تو حضرت عمر ڈالٹٹُۂ فرمانے لگے کہ مجھے پرانے کیڑوں میں جو نو را نیت محسوس ہور ہی تھی ، ان نئے کیڑوں میں وہ نو را نیت محسوس نہیں ہور ہی ۔ چنانچیہ وہی لباس پہن کرآپ چل پڑے۔



آپ کے ساتھ ایک غلام تھا۔ آپ نے غلام کے ساتھ باری متعسین کی کہ میں ایک میل پیدل چلوں گا، اس دوران تم نے اونٹ پر بیٹھنا ہے۔ پھرتم پیدل چلن اور میں اونٹ پر بیٹھنا ہے۔ پھرتم پیدل چلن اور میں اونٹ پر بیٹھ جاؤں گا۔ چنا نچے اسی طرح پوراسفر کیا۔ نتیجہ کیا ہوا کہ جب آحن ری باری تھی اس میں غلام نے اونٹ پر بیٹھنا تھا اورا میر المومنین نے اس کی مہار کو پکڑ کر چلنا تھا، اب غلام نے کہا کہ جی میں اپنا حق آپ کو دیتا ہوں، آپ او پر بیٹھ جائیں۔ فرمانے گئے: نہیں، میں تو دنیا میں انصاف کے لیے موجود ہوں اور انصاف بی قائم کروں گا، لہٰذا آپ ہی او پر بیٹھیں۔ اب غلام اونٹ پر بیٹھا ہے اور امیر المومنین اس کی مہار پکڑ کرچل رہے ہیں۔ جب لوگوں نے دیکھا تو کہا کہ تو را ق میں بیت المقدس کو فتح کرنے والے کی بہی نشانیاں تھیں کہ وہ آئیں گے، چبرہ منور ہوگا، کپڑوں پر پیوند گئے ہوں گے، غلام سواری پر بیٹھا ہوگا اور انہوں نے اونٹ کی مہار پکڑی ہوگی۔ کفار نے جب بید دیکھا تو انہوں نے بغیر لڑے جاپیاں عمر ڈگائٹ کے حوالے کر دیں۔ یوں غیر ٹرائٹ کے کواللہ نے فاتح بیت المقدس بنادیا۔

اللّدرب العزت ایمان والول کوعز توں سے نواز تے ہیں، جب وہ اللّہ تعسالیٰ کے حکموں کو یورا کر لیتے ہیں۔

تیسراانعام الله تعالیٰ امن عطا فرماتے ہیں

پھراللہ تعالیٰ ان کے ماحول اور معاشرے میں امن عطافر مادیتے ہیں۔ یہ تیسرا انعام ہے۔ چنانچہ اللہ تعالیٰ فر ماتے ہیں:

﴿ وَلَيْبَدِّ لَنَّهُمُ مِّنْ بَعُدِ خَوْفِهِمُ أَمْنًا ﴾ (النور: ٥٥)

''اور ان کو جوخوف لاحق رہاہے ان کے بدلے انہیں ضرور امن عطا کر ہے گا۔''

قریش مکہ کے بارے میں اللہ تعالی فرماتے ہیں:

﴿ اَلَّذِي َى اَصْعَمَهُ مُرِينَ جُوْعِ ۗ وَ اَمْمَهُ مُرمِّنَ خَوْفٍ ﴾ (القريش: ۴) ''جس نے بھوک کی حالت میں انہیں کھانے کودیا اور بدامنی سے انہیں محفوظ رکھا۔''

عمر فٹالٹنڈ کے زمانے میں اتنا امن تھا کہ یمن سے ایک عورت مدینہ آئی ، اکسیلی سے میں ہوں کی عزت و آبرو کا مسئلہ بھی تھا، جان کا بھی مسئلہ تھا اور مال و دولت کا بھی ۔ اس نے سینکڑ وں میل کا سفرا کیلے طے کیا ۔ عمر شکاٹنڈ نے اکیلے سفر کرنے کی وجہ پوچھی تو اس نے اپناعذر بتا دیا ۔ عمر شکاٹنڈ نے کہا کہ بتاؤ! اتنا لمباسفرتم نے اکیلے کسیا تو درمیان کے لوگوں کو تم نے کیسا پایا؟ اس نے کہا کہ امیر المومنین! جھے یوں محسوس ہوا کہ یمن سے لے کرمدینہ تک ایک ماں باپ کی اولا دبستی ہے۔ ہربندہ مجھے ایس لگا جیسے سگا بھائی ہوتا ہے اور ہرعورت ایسے گی جیسے سگی بہن ہوتی ہے۔

اس طرح الله تعالی امن عطا فر ما دیتے ہیں ۔عز تیں محفوط ہوتی ہیں ، مال محفوظ ہوتا ہیں ، مال محفوظ ہوتا ہے ، جان محفوظ ہوتی ہے ۔ الله تعالیٰ ارشا دفر ماتے ہیں :

﴿ٱلَّذِيْنَ امَنُوْا وَلَمْ يَلْدِسُوَّا اِيْمَانَهُمْ بِظُلْمِ اُولْبِكَ لَهُمُ الْاَمْنُ وَهُمْ مُّهْتَكُوْنَ﴾(الانعام: ٨٢)

''(حقیقت تو یہ ہے کہ) جولوگ ایمان لے آئے ہیں اور انہوں نے اپنے ایمان کے ساتھ کسی ظلم کا شائبہ بھی آنے نہیں دیا ،امن اور چین تو بس انہی کا حق ہے اور وہی ہیں جو مجے راتے پر پہنچ چکے ہیں۔''



چوتھاانعیام مقام سنجیرنصیب ہوتاہے

پھر چوتھاانعام اللہ تعالیٰ بیہ عطافر ماتے ہیں کہ جس بندے پرسر کے بالوں سے کے کر پاؤں کے ناخنوں تک اللہ کا حکم لاگو ہوجا تا ہے، اللہ اس کے حکم کومخلوق پرلاگو فر مادیتے ہیں۔اس کی زبان سے بات نکتی ہے ، مخلوق اس کی فر مانبر داری کرتی ہے۔ اللہ تعالیٰ فر ماتے ہیں:

﴿ اَلَهُ تَرَوُا اَنَّ اللَّهَ سَخَّرَ لَكُمْ مَّا فِي السَّلُوتِ وَمَا فِي الْأَرْضِ ﴾ (التمادي: ٢٠)

'' کیاتم لوگوں نے بنہیں دیکھا کہ آسانوں اور زمین میں جو کچھ ہےاسے اللہ نے تمہارے کام میں لگارکھا ہے۔''

ز مین کی فر ما نبر داری:

چنانچے سیدنا عمر رٹھائٹیڈ کی مثال دیکھیے! مدینہ میں زلزلہ آتا ہے۔ عمر رٹھائٹیڈ نے زمین پر پاؤں مارااور کہا کہ زمین! کیوں ہلتی ہے؟ کیا عمر نے تیرے او پرعدل قائم نہیں کیا؟اور زمین کا زلزلہ ختم ہوجاتا ہے۔ (طبقات الشافعیة الکبریٰ:۲/۳۲۴)

هوا کی فر ما نبر داری:

ایک مرتبه اسلامی کشکرسینکڑوں میل دورتھا،عمر رفائٹنُهٔ ان کو پچھ بتانا چاہتے تھے،تو انہوں نے ان کو جمعہ کے خطبے کے دوران کہا: یَاسَادِ یَتُهُ!الْجِبَلَ... تو ہوانے ان کا پیغا میںنکڑوں ہزاروں میل تک پہنچادیا۔ (اسدالغابۃ:ا /۱۰۸)

آگ کی فر ما نبر داری:

ایک مرتبه ایک آگنگی جومدین کی طرف بڑھ رہی تھی ۔ عمر رہ گائیڈ نے تمیم داری بڑھ کے اپنی چا در کو کوڑا بنا یا اور جیسے داری بڑگئڈ کو بھیجا کہ اس آگ کو واپس کرو۔انہوں نے اپنی چا در کو کوڑا بنا یا اور جیسے جانورکو کوڑا امار اور جانورا پنی جگہ پر جاتا ہے،انہوں نے آگ کو کوڑا امار ااور آگسیٹتے سیٹتے اپنی جگہ پر واپس آگئی۔تومعلوم ہوا کہ یہ مقام تسخیر تھا کہ آگ، پانی، ہوا اور مٹی ،سب نے عمر مڑا گئڈ کے حکم کو مانا۔(البدایة والنہایة: ۲ / ۱۵۳)

دریا کی فرمانبرداری:

دریائے نیل کوعمر وٹالٹیڈ نے خطالکھا: اے نیل! تو اپنی مرضی سے چاتا ہے تو مت چل اور اگر اللہ کی مرضی سے چلتا ہے تو امیر المومنین اللہ سے درخواست کرتا ہے کہ تجھے چل اور اگر اللہ کی مرضی سے چلتا ہے تو امیر المومنین اللہ سے درخواست کرتا ہے کہ تجھے چلائے۔رقعہ ڈالا گیا، دریا چلنا شروع ہو گیا اور آج تک وہ دریا بھی بندنہیں ہوا۔ دریا چلائے۔ رقعہ ڈالا گیا، دریا چلنا شروع ہو گیا اور آج تک چریر ہے لہ سے اربا ہے۔ (البدایة چل رہا ہے۔ (البدایة والنہایة: ۷ / ۱۱۵)

سعد بن ابی وقاص ر النی گور کے جب ایران کے دریا مسیں گھوڑے ڈالے تو گھوڑے یا بیان کور یا مسیں گھوڑے کے سُم بھی گھوڑے یا بی کواس طرح عبور کر گئے کہ مؤرخین نے لکھا ہے کہ گھوڑے کے سُم بھی گینے ہیں ہوئے تھے۔ جب دریا عبور کر گئے تو سعد ر النی گئے نے بوچھا کہ سی کی کوئی چیز دریا کو دریا میں رہ تو نہیں گئی؟ ایک نے کہا کہ جی میرا پانی کا پیالہ گر گیا۔ سعد ر النی گئے نے دریا کو حکم دیا کہ پانی کا پیالہ کا بیالہ کا رہے کے اوپر حب اری من سرمادیا۔ (البدایة ڈال دیا گیا۔ اللہ نے ان کے مسلم کو پانی کے اوپر حب اری من سرمادیا۔ (البدایة والنہایة: ۲۵/۷)

ابور بحانہ رفائقۂ ایک صحابی ہیں۔ایک مرتبہ سوئی دھا گہسے اپنی کتاب ہی رہے



تھے۔اللہ کی شان کہ وہ سوئی دریا میں گرگئی۔اب وہ بڑے پریشان ہوئے کہ سوئی دریا میں گرگئی،کام پورانہیں ہوا۔تو انہوں نے دریا کو تکم دیا کہ بھی ! میری سوئی واپس کرو۔ کہتے ہیں کہ تھوڑی دیر کے بعدان کوسوئی پانی کی سطح پر تیرتی نظر آئی۔سوئی تیرتی نہیں،لیکن جب اللہ کا تکم ہوجا تا ہے تو اللہ اسس کو بنچے سے او پر لے آئے ہیں۔انہوں نے سطح پر سوئی کو دیکھا تو سوئی واپس اٹھالی۔

زہرہے اڑ:

خالد بن ولید ٹرگائنڈ کو کا فرول نے ایک شیشی دکھائی جس میں زہرتھا۔ کہنے لگے کہ ہم نے اپنی تلواروں کو بیز ہر لگا یا ہے ، اب اگر کسی بندے کوتلوار کا ذراسا بھی زخم لگ گیا تو وہ بندہ نہیں بیچے گا۔ خالد ٹرگائنڈ نے پڑھا:

﴿بِسُمِ اللهِ الَّذِي لَا يَضُرُّ مَعَ اسْمِهِ شَيْئٌ فِي الْأَرْضِ وَ لَا فِي السَّمَآءِ وَ هُوَ السَّمِيْعُ الْعَلِيْمُ

اورز ہر کی پوری شیشی پی لی۔زہر کی پوری شیشی پینے کے بعد بھی ان کو پچھ نہ ہوا۔ اللّہ تعالٰی نے دکھا دیا کہ جومیر ابند ۂ مومن ہوتا ہے ،مخلوق اس کونقصان نہیں پہنچاسکتی ، اللّٰہ کی مدداس کے ساتھ ہوتی ہے۔

درندول کی فر ما نبر داری:

عقبہ بن نافع مُشِيَّة کامشہوروا قعہ ہے کہ ان کوامير المومنين نے بھيجا ھت کہ افريقہ ميں بافع مُشَالَة کامشہوروا قعہ ہے کہ ان کوامير المومنين نے بھيجا ھت کہ افريقہ ميں جا کراسلام کو پھيلا ئيں۔وہ ايک وادی ميں آئے، جو کہ بہت اچھی جگہتھی، درخت تصاور پانی بھی تھا۔ عام طور پر جہاں درخت ہوں، پانی ہو، تو وہاں درخت عصاور باتی سارے جانور بھی اکتھے ہوجاتے ہيں، کیونکہ یانی حب ندار کی ایک

اہم ضرورت ہے۔ وہ بچاس میل دور سے پانی ڈھونڈ کر دہاں آتے ہیں۔امیرلشکر نے کہا کہ اس جگہ ہم شہر بسائیں گے۔مقامی لوگوں نے کہا کہ جناب! یہاں شیر چیتے بھی ہیں، یہ درندے آئیں گے تو رات کو آپ کو چیر پھاڑ کر فکڑ ہے کر دیں گے۔امیرلشکر نے جب بیسنا تو عقبہ بن نافع ڈائٹنٹ نے فرمایا:

' مَنْ كَانَ هُهُنَا مِنَ الْحَتِي فَلْيَرُ تَحِلْ فَإِنَّا فَازِلُوْنَ فَمَنْ وَّجَلْمَا لَاقَتَلْنَا . ' '' جو جاندار بھی یہاں موجود ہے اسے چاہیے کہ وہ یہاں سے چلا جائے ، اب ہم یہاں قیام کرنا چاہتے ہیں ، ہم (اس کے بعد) اگر کسی کودیکھیں گے تواسے قتل کردیں گے۔'' (مخصر تاریخ دشق: ۵/۸۸)

یدالفاظ کہنے کی ضرورت کیوں پیش آئی؟ وہ ان سے درخواست نہسیں کررہے سے الفاظ کہنے کی ضرورت کیوں پیش آئی؟ وہ ان سے درخواست نہسیں کررہے تھے، اور حکم دینے کے لیے انہوں نے بات کو پھرواضح کر دیا۔ چنانچہ ابن عسا کر مجاللہ این تاریخ میں لکھتے ہیں:

﴿ فَلَمْ يَبُقَ فِيُهَا شَيْئِ عُرِّمًا كَانَ فِيُهَا مِنَ السِّبَاعِ وَغَيرِ ذٰلِكَ إِلَّا خَرَجَ مِنَا السِّبَاعِ وَغَيرِ ذٰلِكَ إِلَّا خَرَجَ مِنْهَا هَارِبًا بِإِذْنِ اللهِ عَتَى إِنَّ السِّبَاعَ وَغَيرَ هَا لَتَحْمِلُ أَوْلَا كَهَا. "

(مخضر تاریخ دمشق:۸۰۳۰) ''کوئی درندہ وغیرہ وہال نہ بجا،سب جانورخوفز دہ ہوکراللّہ کے حکم سے وہاں سے نکل پڑے ہتی کہ درندے اپنے بچول کواپنے منہ میں اٹھا کرلے جارہے نصے''

شیر نی جب اپنے بچوں کوایک جگہ سے دوسری جگہ منتقل کرتی ہے تو منہ میں اٹھاتی ہے۔ فر ماتے ہیں کہ لوگوں نے دیکھا کہ درندے اپنے بچوں کومنہ میں اٹھا کراس جگہ کوچھوڑ کر جارہے تھے۔ یوں اللہ تعالی اپنے بندوں کے حکم کومن لوق کے اوپر لا گوکر



ديتے ہیں۔

سمندرول برحکومت:

چنانچہ عقبہ بن نافع ڈلائٹڈا کی مرتبہ اسلام کو پھیلاتے بھیلاتے گئے تو آگے Atlantic Ocean (بحراوقیانوس) آگیا۔ انہیں بنہیں پتہ تھا کہآگے آبادی کتنی دور ہے، توانہوں نے گھوڑے کے یاؤں یانی میں ڈال کریددعامائگی:

"اَللّٰهُمَّ لَمْ اَخْرُجُ بَطَرًا وَ لَا اَشَرًا، وَ إِنَّكَ لَتَعْلَمُ اَثْمًا نَطْلُبُ السَّبَبَ اللّٰهُمَّ اللّٰهُ عَبْدُكَ ذُو الْقَرْنَيْنِ."

''اے اللہ! میں نافر مان ہوکراور شرکو لے کر باہر نہیں نکلا۔اے اللہ! آپ جانتے ہیں کہ ہم اسی سبب کو تلاش کرنے کے لیے نکلے ہیں جس کو تلاش کرنے کے لیے سکندر ذوالقرنین نکلے متھے۔''

"وَهُوَانَ تُعْبَدَ، وَلَا يُشْرَكَ بِكَشَيْعٌ."

''اور وہ بیہ ہے کہ فقط تیری عبادت ہواور تیرے ساتھ کسی کوشریک نہ بنایا جائے۔''

اَللَّهُمَّ اِنَّامُعَانِدُونَ لِدِيْنِ الْكُفْرِ، وَمُدَافِعُونَ عَنْ دِينِ الْإِسْلَامِ، فَكُنْ لَنَا، وَلَا تَكُنْ عَنْ دِينِ الْإِسْلَامِ، فَكُنْ لَنَا، وَلَا تَكُنْ عَلَيْنَا يَاذَا الْجَلَالِ وَالْإِكْرَامِ! ثُمَّ انْصَرَفَ رَاجِعًا. "

(الکامل فی التاریخ: ۵۹۰/۲، عمر بن عبدالعزیز۔ مؤلفہ:علی الصلابی: ۷۶/۲) ''اے اللہ! ہم دین کفر سے عناد رکھنے والے ہیں اور دین اسلام کا دفاع کرنے والے ہیں ۔اےعظمت والی اور کرم والی ذات! ہمارا معاون بن جا اور ہمارے مخالف کا معاون نہ بن ۔اس کے بعدوہ واپس ہو گئے۔''

خلافتِ ارضی مر دِمومن کی میراث ہے:

الله رب العزت نے ان کوالی عزتوں سے نواز اتھا۔ چنانچے جس کواللہ تعلیٰ مقام تسخیر عطافر ما تا ہے، اس کواللہ تعالیٰ بعض وقت خلافت ِارضی بھی عطافر ما دیت ہے۔ وہ الیی زمین کا ٹکڑا دید یتا ہے جہاں وہ اللہ کے بندوں پر اللہ کا حسکم لا گوکر سکتے ہیں۔

الله تعالیٰ فرماتے ہیں:

﴿وَعَلَ اللهُ الَّذِينَ امَنُوا مِنْكُمْ وَعَمِلُوا الصَّلِخِ لَيَسْتَخْلِفَتَهُمْ فِي الْآرُضِ كَمَا اسْتَخْلَفَ الَّذِينَ مِنْ قَبْلِهِمْ وَلَيْمَكِّنَنَ لَهُمْ دِيْنَهُمُ الْرَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَيْمَكِّنَنَ لَهُمْ دِيْنَهُمُ الْرَدِينَ اللَّذِينَ اللَّهُمْ وَلَيْمَكِّلَ اللهِ مَا اللهِ اللهِ مَا اللهِ اللهِ اللهِ اللهِ مَا اللهُ اللّهُ اللّهُ اللهُ اللّهُ اللّهُ اللّهُ اللهُ اللهُ اللهُ اللهُ اللهُ اللّهُ اللهُ الل

''تم میں سے جولوگ ایمان لے آئے ہیں اور جنہوں نے نیک عمل کیے ہیں ان سے اللہ نے وعدہ کیا ہے کہ وہ انہیں ضرور زمین میں اپنا خلیفہ بنائے گا جس طرح ان سے پہلے لوگوں کو بنایا تھا اور ان کے لیے اس دین کوخرور اقتد ار بخشے گا جسے ان کے لیے پہند کسیا ہے اور ان کو جوخوف لاحق رہا ہے اس کے بدلے انہیں ضرور امن عطا کرے گا۔''

ایک جگه الله تعالی فرماتے ہیں:

﴿ وَلَقَلُ كَتَبْنَا فِي الزَّبُورِ مِنْ بَعْدِ الذِّكْرِ أَنَّ الْأَرْضَ يَرِثُهَا عِبَادِيَ الشِّلِحُونَ ﴾ (النبياء: ١٠٥)

''اورہم نے زبور میں نصیحت کے بعد بیاکھ د^ایا تھا کہ زمین کے وارث میرے نیک بندے ہوں گے۔''

حضرت یوسف علیّیاً نے نیکی کی الله تعالیٰ نے ان کوز مین کا وارث بنادیا۔ علامہ اقبال نے اپنی ایک نظم میں کیا اچھے اشعب ار کہے! طب رق بن زیاد



مىلمانوں كےايك جرنيل تھے۔ايك مرتبدا پےسفر پرروانہ ہوئے تورائے مسيل ایک دریا آیا، کشتیوں سے دریاعبور کیا اور دوسرے کنارے پر جہاں دشمن سےلڑناتھا، و ہاں پہنچ کرانہوں نے حکم دیا کہ سب کشتیوں کوجلا دیا جائے۔اب پیعجیب ساحکم تھا، لوگ حیران تھے کہ ہم اگر پیچھے ہے تو ہمارا تو واپس جانے کاراستہ ہی بند ہو گیا۔ فارس زیان میں علامہا قبال اس کو بڑے پیارےا نداز میں فرماتے ہیں: طارق چو بر کنارهٔ اندلس سفینه سوخت گفتند کار تو بنگاه خرد خطاست '' جب اندلس کے کنارے پرطارق نے اپنی کشتیوں کوجلانے کا حکم دے دیا تھا توان کو بیرکہا گیا کہ جناب!عقل کی نظر میں تو آ پ کا بیرکا م بڑی غلطی ہے۔'' دو رئيم از سواد وطن باز چول رسيم ترک سبب ز روئے شریعت کجا رو است '' ہم اپنے وطن سے اتنا دور ہیں، ہم وطن واپس لوٹ کر کیسے جائیں گے؟ شریعت کے رویسے بھی سبب کوترک کرنااچھی بات نہیں ہوتی۔'' خندیده دست خویش به شمشیر و برد و گفت ہر ملک ملک ماست کہ ملک خدائے ماست '' تو طارق بن زیاد نے ہنس کراینے ہاتھ کوتلوار کی دھار پررکھا،اور پہ کہا کہ ہرملک جومیر ہے خدا کا ملک ہے، وہ میراملک ہے۔'' ساری خدائی اللہ کی ہے۔اللہ تعالیٰ مومن کوبھی سارے جہاں کے اندریوں عز تیں عطافر مادیتے ہیں۔علامہ اقبال نے کیا خوبصورت بات کہی ہے: جہاں تمام ہے میراث مردِ مومن کی

میرے کلام پہ ججت ہے نکت کولاک ایک جگہ فرماتے ہیں:

عالم ہے فقط مون جانباز کی میراث مومن نہیں جو صاحبِ ادراک نہیں ہے ایک جگہ مومن کا مقام واضح کرتے ہوئے فرماتے ہیں:

ہاتھ ہے اللہ کا بندہ مومن کا ہاتھ غالب و کار آفریں کارِ کشا کار ساز

''وہ دیکھنے میں بندۂ مومن کا ہاتھ ہوتا ہے،حقیقت میں وہ اللہ کا ہاتھ بن جاتا ہے۔''

چھٹاانعام انسان مستجاب الدعوات بنتاہے

پھر چھٹاانعام اللہ یہ عطافر ماتے ہیں کہ مومن کی دعائیں قبول ہوتی ہیں۔ چنانچہایک صحابی ڈلائٹٹ نے دعا مانگی اوران کی زمین پر بارش ہوگئ۔ وہ کہتے ہیں کہ میں اپنی زمین سے باہرآیا تو باہرایک قطرہ بھی پانی نہیں گراتھا۔ صرف ان کی زمین پراللہ نے بارش برسادی تھی۔

حضرت علی طلانیمنئ کا ایک مخالف ان کے پاس آیا اور اسس نے آکر بڑی بُری با تیں کہیں۔حضرت علی طلانی کئی کو بہت جلال آیا اور آپ نے اس کے بارے میں چند الفاظ کہددیے۔ کتابوں میں لکھا ہے کہ چندالفاظ کہنے پر اس بندے کی بینائی اللہ نے فوراً زائل کردی۔اس کواللہ نے نابینا کردیا۔مومن کے منہ سے الفاظ نکلتے ہیں اللہ د



پورے کر کے دکھا دیتے ہیں۔

ابراہیم بن ادھم مُحیناتہ اس امت کے بڑے اولیاء میں سے گزرے ہیں۔ ان کا ایک واقعہ لکھا ہے کہ ایک مرتبہ وہ ایک بڑی شتی میں سوار سفر کرر ہے تھے۔ پانی میں طوفان آیا، ہوا چل رہی تھی ، طوفان آیا کہ کتی ہیکو لے کھانے لگ گئی۔ ہر بندہ خوفز وہ تھا اور ڈرر ہا تھا کہ شت ہیکولہ کھائے گی، الٹ جائے گی اور سب بندے ڈوب کر مرجا ئیں گے۔ ابراہیم بن ادھم مُحیناتہ بڑے پرسکون ہوکر بیٹے ہوئے تھے۔ کسی نے آکر کہا کہ جی آپ بڑے پرسکون بیٹے ہیں، سب لوگ استے خوفز وہ ہیں، حب لوگ استے خوفز وہ ہیں، حب لوگ استے خوفز وہ ہیں، حبان کا مسلہ بنا ہوا ہے۔ انہوں نے کہا کہ کیا کروں؟ کہنے لگے کہ جی ان کے لیے دعا کر دیں۔ تو ابراہیم بن ادھم مُحیناتہ نے ہاتھا تھا کر دعا کی کہ اے اللہ! آپ نے ہمیں قدرت تو دکھا دی ، اب رحمت بھی دکھا دیجے۔ اتنا کہنا تھا کہ طوفان ختم ہو گیا اور اللہ نے ہیں۔ نے شتی کو کنارے لگا دیا۔ تو اللہ تعالی یوں مومن کی دعاؤں کو قبول فرماتے ہیں۔

قبرص كى فتح پرابودرداء طالفيُّ كارونا:

چنانچہ جن قوموں نے اللہ کے حکموں کوتو ڑااللہ نے ان کو ذلسیل ورسوا کر دیا۔ جب قبرص فتح ہوا تو اس وقت حضرت ابو در داء ڈلاٹنڈ بیٹھے رور ہے تھے۔ ایک صاحب نے انہیں دیکھا تو کہا:

«مَا يُبْكِيْكَ فِي يَوْمِ آعَزَّ اللهُ فِيْهِ الْإِسْلَامَ وَ آهْلَهْ، وَأَذَلَّ فِيهِ الْكُفُرَ وَأَهْلَهٰ؛»

'' آپ کیول رور ہے ہیں ایک ایسے دن میں جس دن اللہ نے اسلام اور اہل اسلام کوغلبہ عطافر مادیا ہے اور کفراور اہل کفر کوذلیل کر کے دکھا دیا ہے۔'' آج توخوشی کا دن ہے اور آپ بیٹھے رور ہے ہیں؟! جب یہ یو چھا گیا توانہوں نے جواب دیا:

''اس سے پہلے یہ قوم کتنی طاقتور اور غالب تھی! ان کے پاس اتنا بڑا ملک تھا،انہوں نے اللہ کے تکام کوچھوڑ دیا،جس کی وجہ سے اللہ نے آج ان کو بول ذلت سے دوجار کر دیا۔''

(تاریخ طبری: ۲۰۲/۲، اکامل فی التاریخ: ۴۸۹/۲) تو جو بنده الله کے حکموں کو چھوڑ تا ہے الله اسے یوں ذلیل ورسوا کر دیتے ہیں۔

سپين کی شکست ميں عبرت:

مسلمانوں کواللہ رب العزت نے بین میں بہت حکومت دی تھی ، مگروہ آپس کی لڑائیوں میں مشغول رہے اور دین کی حفاظت نہ کرسکے۔ چنانچے فرنگی نے ان کو وہاں سے نکال دیا۔ لکھا ہے کہ ' الحمراء' کے نام سے بہت خوبصورت عمارت بنائی تھی ، آج بھی لوگ اس کو دیکھنے کے لیے یورپ کاسفر کر کے جاتے ہیں۔ جب مسلمان با دشاہ اپنی والدہ اور گھر والوں کو لے کر وہاں سے نکلاتو با ہر نکل کراس نے ''الحمسراء' کی عمارت کو دیکھا تو اس کی آئھوں میں آنسو آگئے۔ اس کی ماں کہنے گئی کہ بیٹا! جس چیز کی حفاظت تم مرد بن کر نہ کر سکے ، اب عورت بن کراس پر آنسو بہانے کی تمہیں کوئی ضرورت نہیں ہے۔ اللہ نے عورتوں کو یہ جذبہ دیا تھا۔

بھوک وننگ کی اصل وجہ:

الله تعالی قرآن مجید میں ایک بستی کی مثال دیتے ہیں جس کوالله تعالی نے ظاہری کھانے نے بین جس کوالله تعالی نے ظاہری کھانے پینے کی معتیں بھی دی تھیں اور امن بھی عطا کیا تھا، مگر انہوں نے اللہ کی نافر مانی کی ، اللہ کے حکموں کو توڑا ، اللہ نے ان کو بھوک پیاس اور خوف کالباس پہنا دیا۔ فرماتے ہیں :



﴿ وَضَرَبَ اللّٰهُ مَثَلًا قَرْيَةً كَانَتُ أَمِنَةً مُّطْمَبِنَّةً ﴾ ''اللّٰدا يك بستى كى مثال ديتا ہے جو بڑنى پُرامن اور مُطمئن تھی۔' لينى باہر كے دشمن كاخوف بھى نہسيں تھا (امن تھا) اورا ندرونى دشمن كاخوف بھى نہيں تھا (اطمينان تھا)۔

> ﴿یَا تِیُهَا رِزْقُهَا رَغَدًا مِّنْ کُلِّ مَکَانِ ﴾ ''اس کارز ق اس کو ہر جگہ سے بڑی فراوانی سے پُنی کی مہاتھا۔'' ﴿فَکَفَرَتْ بِاَنْعُمِ اللّٰهِ ﴾

ر محصوب في تصفير الملاج '' پھراس نے اللہ کی نعمتوں کی ناشکری شروع کردی۔''

﴿فَأَذَاقَهَا اللهُ لِبَاسَ الْجُوعِ وَالْخَوْفِ بِمَا كَانُوْ ا يَصْنَعُونَ ﴾

(النحل: ۱۱۲)

'' تواللہ نے ان کے کرتوت کی وجہ سے ان کو بیمزہ چکھا یا کہ بھوک اورخوف ان کا پہننااوڑ ھنا بن گیا۔''

محترم جماعت! یا در کھے! اگر ہم اللہ کے حکم کوتوٹریں گے اور نبی علیہ اللہ کوچھوٹریں گے۔ آج ذراغور کوچھوٹریں گے تالہ ہمیں خوف اور بھوک وننگ کالباس پہنا دیں گے۔ آج ذراغور کریں! کیا ہر بندے کے دل میں خوف ہے یا نہیں؟ ہر بندہ فقروفا قد کی شکایت کرتا ہے یا نہیں؟ اگر ہم فقروفا قد کی شکایت کرتے ہیں اور ہمارے اوپرخوف کا اس وقت غلبہ ہے، تو اس کا مطلب یہ ہے کہ ہم اللہ کے حکموں کوتو ٹرتے پھررہے ہیں، اللہ نے اس لیے ہمیں زمین میں بے وقعت بنادیا ہے۔ ہمارا کا م اس مصیبت اور پریشانی کا مل قرآن وحدیث کی روشنی میں بتادیا ہے۔ ہمارا کا م اس مصیبت اور پریشانی کا کرے گا اللہ فر دکوعز توں سے نو ازیں گے۔ اگر اجتماعی طور پر ہم نیک بن جائیں گے، کرے گا اللہ فر دکوعز توں سے نو ازیں گے۔ اگر اجتماعی طور پر ہم نیک بن جائیں گے۔ اگر اجتماعی طور پر ہم نیک بن جائیں گے۔ اگر اجتماعی طور پر ہم نیک بن جائیں گے۔ اگر اجتماعی طور پر ہم نیک بن جائیں گے۔ اگر اجتماعی طور پر ہم نیک بن جائیں گے۔ اگر اجتماعی طور پر ہم نیک بن جائیں گے۔ اگر اجتماعی طور پر ہمیں عزتوں سے نو ازیں گے۔ اگر اجتماعی طور پر ہمیں عزتوں سے نو ازیں گے۔ اگر اجتماعی طور پر ہمیں عزتوں سے نو ازیں گے۔ اگر اجتماعی طور پر ہمیں عزتوں سے نو ازیں گے۔ اگر اجتماعی طور پر ہمیں عزتوں سے نو ازیں گے۔ اگر اجتماعی طور پر ہمیں عزتوں سے نو ازیں گے۔

حجاج بن يوسف كي نفيحت:

حجاج بن یوسف کومسلمانوں میں ایک ظالم بادشاہ کہا جاتا ہے۔اس نے محد بن قاسم کوایک خط کھا ہے۔اس نے محد بن قاسم کوایک خط کھا ہے۔اس نے محد بن قاسم کونصیحت کی تھی:

'' نیخ وقت نماز میں سستی نه کرنا، تکبیر وقر أت، قیام وقعود اور رکوع و سجود میں اللہ رب العزت کے روبر وتضرع اور زاری کیا کرنا، زبان پر ہروقت ذکر اللی جاری رکھنا۔ (یعنی اس وقت کا جو ظالم تھا یہ اس کی نصیحتیں ہیں، ایسے لگتا ہے جیسے کوئی شیخ طریقت نصیحت کرر ہاہے۔) اللہ تعالی کی مدد کے بغیر کسی بند ہے و شوکت وقو ق نصیب نہیں ہوسکتی (ان کا بھی کتنا پکا یقین تھا کہ اللہ کی مدد کے بغیر کسی بندے کوشان وشوکت نصیب نہیں ہوسکتی)۔ اگرتم اللہ تعالی کے فضل و کسی بندے کوشان وشوکت نصیب نہیں ہوسکتی)۔ اگرتم اللہ تعالی کے فضل و کرم پر بھروسہ کرو گے تو یقیناً مظفر ومنصور ہوگے، یعنی تمہیں کا میا بی ملے گی اور اللہ کی مد دبھی تمہیار ہے ساتھ ہوگی۔'

حضرت على رئى تعني كا فرمان:

حضرت على اللهُنَّةُ فرما يا كرتے تھے:

' مَن كَانَ يُريُدُ الْعِزَّ بِلَا عَشِيْرَةٍ ''

'' جو شخف چائے کہا ہے بغیر رشتہ داریوں کے عزت ملے۔''

<u>﴿ۗوَالنَّسُلِ بِلَا كَثُرَةٍ</u>

''اوربغير كثرت كنسل ملے۔''

<u>"وَالْغِنٰى بِلَامَالٍ"</u>

''اوربغير مال كے سخاوت ملے ''



﴿ فَلْيَتَحَوَّلُ مِنْ ذُلِّ الْمَعْصِيةِ إِلَى عِزِّ الطَّاعَةِ ﴿ فَلْيَتَحَوَّلُ مِنْ ذُلِّ الْمَعْصِيةِ إِلَى عِزِ الطَّاعَةِ ﴿ الله كَلَ عَلَاتَ كَلَ عَلَى ع

(تاريخ اليعقوبي: ٢٠٢/٢) على بن ابي طالب، مؤلفه: على الصلابي: ١١٣١٦)

مر دِمومن علامه ا قبال کے اشعار میں:

ذلت الله کی معصیت سے ملتی ہے اور عزت اطاعت سے ملتی ہے۔ اسی کوعلامہ اقبال نے کہا:

اعجاز ہے کسی کا یا گردشِ زمانہ
لوٹا ہے ایشیا میں سحر فرنگیانہ
اے لا الہ کے وارث! باتی نہیں ہے تجھ میں
کردارِ قاہرانہ انداز دلبرانہ
تیری نگاہ ہے دل سینوں میں کا پیتے ہے
کھویا گیا ہے تیرا جذبِ قلندرانہ
تعمیرِ آشیاں سے میں نے یہ راز پایا
اہلِ جنوں کے حق میں بجلی ہے آشیانہ
پھرنچوڑ نکالتے ہیں:

یے بندگی خدائی وہ بندگی گدائی یا بندۂ خدا بن یا بندۂ زمانہ یعنی اللّٰہ کے سامنے جھکنا، یہ خدائی ہے اور مخلوق اور نفس کے سامنے جھکنا، یہ گدائی ہے۔اللّٰہ تعالیٰ ہمیں بندۂ خدا بن کر جینے کی تو فیق عطافر مائے۔ایک جگہ فرماتے ہیں: اپنے رازق کو نہ پہچانے تو محتاج ملوک اور اگر پہچانے تو ہیں تیرے گدا دار وعجم اگرانسان اپنے مالک کونہ پہچانے گاتو یہ بادشا ہوں کامحتاج ہوگا،ان کاعت لام ہوگااوراگراپنے مالک کو پہچانے گاتو وقت کے بادشاہ بھی تیرے گدا بن حب میں گے۔فرماتے ہیں:

یہ پیام دے گئ ہے مجھے بادِ صبح گاہی کہ خودی کے عارفوں کا مقام پادشاہی تیری زندگی اس سے ، تیری آبرو اس سے جو رہی خودی تو شاہی ، جو نہ رہی تو رو سیاہی

اگرتم ایک اللہ کے در پر جھکتے رہے تو بیتو شاہی ہے اور اگرنفس کے سامنے جھکے تو بیر و سیاہی ہے ۔ آج ہم نفس کے سامنے جھکتے پھرتے ہیں اور روسیاہی کی زندگی گزارتے پھررہے ہیں۔ ہمارے شکوے ہی ختم نہیں ہوتے ، شکایت ہیں ہی جستم نہیں ہوتیں ۔ اسی لیے فرماتے ہیں: ۔

تو عرب ہے یا عجم ہے تیرا لا الہ الا لغت غریب جب تک تیرا دل نہ دے گواہی کاش! ہم اپنے دل پرمخت کریں اور اپنے دلوں کوایمان کی دولت سے بھسر لیس، تا کہ اللہ تعالیٰ ہماری دنیا کو بھی ہمارے لیے جنت کانمونہ بنادے۔

﴿وَاخِرُ دَعُونَاآنِ الْحَمْدُ لِلَّهِ رَبِّ الْعُلَمِينَ ﴾

مجموعهرسائل

حضرت خواجه بوسف همداني ومثالثة

سلسلہ عالیہ نقشبند ہے مجد دیہ کی سند میں ایک عظیم شخصیت قدوۃ السالکین حضرت خواجہ
یوسف ہمدانی عُرِیات مجی ہیں، جواخلاص وللہیت،عبادت وریاضت، تقویٰ و پر ہیزگاری
کے مجسمہ تھے۔اس کتاب میں حضرت خواجہ یوسف ہمدانی عُرِیات کے احوال وتعلیمات
سے متعلق ایسے نایاب مخطوطات جن کو مغربی ممالک کی لائبریریوں سے بڑی تگ ودو
کے بعد حاصل کیا گیا ہے،کا پہلی بارار دوزبان میں ترجمہ لایا گیا ہے۔

- رس اله صاحبیه (حضرت خواجه بوسف جمدانی عُمَّاللَّه کے اخلاق، عبادات، طور طریق اور اقوال پر مشتمل مشہور رساله ہے، جو که حضرت جمدانی عُمِثَاللَّه کے خلیفه حضرت خواجه عبدالخالق عجد وانی عُمِثَاللَّه کی تصنیف ہے)
- رسالہ رحبۃ الحیات (انسانی زندگی اوراس کے مختلف درجات پر حضرت خواجہ العیات کی عضرت خواجہ العیاب کی جامع تحریر) پوسف ہمدانی عشبہ کی جامع تحریر)
- رسالہ آدابِ طریقت (رسالے میں حضرت خواجہ یوسف ہمدانی عُیاللہ نے آدابِ طریقت کو چاہد نے آدابِ طریقت کو چاہد نے آدابِ طریقت کو چار بنیادی ارکان پرقائم کر کے ایک منفر دبیان فرمایا ہے)
- ﴿ رسالہ انسان و کائنات ﴿ حقیقتِ انسان و کائنات کے بارے میں حضرت خواجہ پوسف ہمدانی عشید کی مختصر و جامع تحریر)
- رسالہ در بیان توحید (حقیقت توحید کے بارے میں حضرت خواجہ یوسف ہدانی میں اللہ کا نہایت عارفانہ کلام)

محت بالفقيت كي كت ملنے كے مراكز

معبدالفقير الااسلامي توبرود، بائي ياس جھنگ 2402102-0315 مكتبة الفقير بالمقابل رككون بال، بهادرآ بادكرايي مكتبة الفقير بالمقابل رككون بال، بهادرآ بادكرايي دارالمطالعه، مزد برانی ٹینکی، حاصل پور 7853059-0622442059 مكتبه سيداحمه شهبيدلا مورار دوبازار 042-37228272 اداره اسلامیات، 190 انارکلی لا بهور 37353255-042 مکتبه رحمانیه اردو با زار لا هور محمور 37224228 -042 مكتبه امداد به تى بى بىيتال رودٌ ملتان 661-544965 مكتبه دارالاخلاص قصه خواني بإزاريثاور 2567539-091 دارالاشاعت،ار دوبازار، كراحي 021-2213768 علمی کتاب گھر او جاروڈ ،اردو مازار، کراچی 32634097 -021 حضرت مولانا گل رئیس صاحب، حضرت قاری سلیمان صاحب (مظلهم) دارالهدی بنون حضرت مولانا قاسم منصور صاحب ليوماركيث معجد اسامه بن زيد، اسلام آباد 5426392-0332 حامعته الصالحات بمجبوب سريث، ڈھوک متقم روڈ، بيرودھائي موڑيثاورروڈر، اولينڈي 5462347-051 اداره تاليفات اشر في فواره چوك ملتان 061-4540513 0322-6180738 مكتبه سيداحمرشهيد جي ٽي روڙا کوڙه ختگ 630964-0923

> 223 منت پُره فَصِّلْآلِدِ 041-2618003,0300-9652292 041-2649680,03228669680 AlFaqeerFsd@Yahoo.Com

محت بثرالفقيك